

திருவேங்கடத்தந்தாதி.

‘திரு’ என்னும் பலபொருளொருசொல் - வடமொழியிலே ‘ஸ்ரீ’ என்பதுபோல, தமிழிலே தேவர்கள் அடியார்கள் ஞானதூல்கள் மந்திரங்கள் புண்ணிய ஸ்தலங்கள் புண்ணியதீர்த்தங்கள் முதலிய மேன்மையையுடைய பலபொருள்கட்கும் விசேஷணபதமாகி, அவற்றிற்குமுன்னே மகிமைப் பொருளைக் காட்டிநிற்கும்; ஸ்ரீமகாவிஷ்ணு ஸ்ரீபக்திசாரர் ஸ்ரீராமாயணம் ஸ்ரீ அஷ்டாங்கம் ஸ்ரீரங்கம் ஸ்ரீகைரவீணி ஸ்ரீபாதம் எனவும், திருமால் திருமழிசைப்பிரான் திருவாய்மொழி திருவெட்டெழுத்து திருவரங்கம் திருவல்லிக்கேணி திருவடி எனவும் வழங்குமாற்றால் அறிக. இது, வேங்கடத்துக்கு அடைமொழி; அந்நாதிக்கு அடைமொழியாகவுமாம்.

வேங்கடம் என்பது - திருமாலின் திவ்வியதேசங்கள் நூற்றெட்டனுள் ஒன்றும், வடசாட்டித்திருப்பதிகள் பன்னிரண்டனுள் முதலதும், ‘கோயில் திருமலை பெருமான்கோயில்’ என்று சிறப்பாகஎடுத்துக்கூறப்படுகிற மூன்று தலங்களுள் இடையதுமாகிய தலம். தன்னையடைந்தவர்களுடைய பாவமனைத்தையும் ஒழிப்பதனால், ‘வேங்கடம்’ எனப் பெயர்பெற்றது; வடசொல். மேம் - பாவம், கடம் - எரித்தல் எனப் பொருள் காண்க. (இதனை “அத்திருமலைக்குச் சீரார் வேங்கடாசல மெனும்பேர், வைத்தன ரதுவே தென்னில் வேமெனவழங்கெழுத்தே, கொத்தறுபவத்தைக் கூறும் கடவெனக்கூறிண்டாந், சுத்தவக்காங் கொளுத்தப்படு மெனச் சொல்வர் மேலோர்”, “வெங்கொடும்பவங்களைல்லாம் வெர்திடச்செய்வதால் நல், மங்கலம் பொருந்துஞ் சீர்வேங்கடமேயான தென்று” என்னும் புராணச் செய்யுள்களாலும் அறிக.) ஸ்ரீசைலத்தின் மேற்கிலுள்ள நத்தனபுர மென்னும் ஊரில் புரந்தரென்னும் பிராமணோத்தமனது குமாராகுதிய மாதவனென்பவன் தன்மனைவியாகிய சந்திரோகையென்பவளோடு பூஞ்சோலை யிற்சென்று விளையாடிக்கொண்டிருக்கையில் மாலினியென்பாளொருசண்டாளகன்னிகையின் கட்டழகைக் கண்டு காழற்று அவளோடு சேர்ந்து மனையானேத்தறந்து அப்புலமங்கையுடனேசென்று புலால்நுகர்ந்தும் கட்டுடித்தும் சைப்பொருள்முழுதையும் இழந்து பின்பு வழிபறித்தல் உயிர்க்கொலை முதலிய கொடுந்தொழில்புரிந்து பொருள்சேர்த்து அவட்குக்கொடுத்துவந்து முடிவில் வறியவனாகிப் பலநோய்களையும்அடைந்து அவளால் அகற்றப்பட்டவனாய் பலபாவமுந்தொடரப் பித்தன்போலஅலைந்துதிரிந்து இத்திருமலையை அடைந்தமாத்நிரத்தில் தனது தீவினையெல்லாம் சாம்பலாகப் பெற்று முன்னையபிரமதேஜைப்பொருந்தி நல்லறிவுகொண்டு திருமாலேச்சேவித்து வழிபட்டுப் பரமபதமடைந்தன னாதலால் இதற்கு ‘வேங்கடாசலம்’ என்னும் பெயர் நிகழ்ந்தது என்று வடமொழியில் ப்ரஹ்மாண்ட புராணத்திலும் பவிஷ்யோத்தர புராணத்திலும் கூறப்படுதல் காண்க. அன்றி, ‘மேம் என்பது - அழிவின்மை, கடம் என்பது - ஐசுவரியம்; அழிவில்லாத ஐசுவரியங்களைத் (தன்னையடைந்தார்க்குக்) தருதலால் வேங்கடமெனப் பெயர்சொண்டது’ என்று வாகபுராணத்திற் சொல்லப்பட்டவாறும்புணர்க.

திருஎன்பதற்கு - மேன்மையான என்று பொருள்கொண்டால் திருவேங்கடம் என்ற தொடர் பண்புத்தொகையும், மேன்மையையுடைய என்று பொருள்கொண்டால் இரண்டாம்வேற்றுமையுருபும் பயனுமுடன் தொக்க தொகையு மாம். வேங்கடத்தந்தாதி என்ற தொடர் - வேங்கடத்தினது சம்பந்தமான அந்தாதி யென்று விரித்து வேங்கடத்தின் விஷயமாக அந்தாதித்தொடையாற்பாடப்பட்ட தொருநூலென்று பொருள்கொண்டு ஆறும் வேற்றுமைத்தொகையாகவும், வேங்கடத்தைப்பற்றிய அந்தாதியென்று விரித்துப் பொருள்கொண்டு இரண்டாம்வேற்றுமையுருபும் பொருளுத்தொக்க தொகையாகவும் உரைக்கத்தக்கது. வேங்கடத்தந்தாதி யென்ற தொடரில் அத்துச்சாரியையின் முதல் அகரம் மவ்வீழ் ஒற்றழித்துநின்ற அகரத்தின் முன் கெட்டது. அத்துச்சாரியையின் ஈற்றுஉகரம் உயிர்வர ஒடிற்று.

அந்தாதி - அந்தத்தை ஆதியாக வுடையது: அன்மொழித்தொகை; வடமொழித்தொடர், தீர்க்கசந்தி: அந்த ஆதி எனப் பிரிக்க. அந்தாதியாவது - முன்னின்றசெய்யுளின் ஈற்றிலுள்ள எழுத்தாயினும் அசையாயினும் சீராயினும் அடியாயினும் அடித்துவருஞ்செய்யுளின் முதலாக அமையும்படி பாவெது; இங்ஙனம் பாடும் நூலினது ஈற்றுச்செய்யுளின் அந்தமே முதற் செய்யுளின் ஆதியாக அமையவைத்தல், மண்டலித்த லெனப்பபிம். இது, தொண்ணூற்றுறுவகைப் பிரபந்தங்களுள் ஒன்றும். பதிற்றந்தாதி நூற்றந்தாதி என்ற வகைகளில் இந்நூல் நூற்றந்தாதியாம். அதாவது - நூறுவெண்பாவிலுலேனும் நூறுகட்டளைக்கலித்துறையிலுலேனும் அந்தாதித்தொடையாற் கூறுவது. இந்நூல், அந்தாதித்தொடையா லமைந்த நூறு கட்டளைக்கலித்துறைகளையுடையது. சொற்றொடர்நிலைச்செய்யுள், பொருட்டொடர்நிலைச்செய்யுள் என்ற வகையில் இது சொற்றொடர்நிலை; “செய்யுளந்தாதி சொற்றொடர்நிலையே” என்றார் தண்டியலங்காரத்தம்.

எனவே, திருவேங்கடத்தைப்பற்றிப் பாடியதொரு பிரபந்த மென்பது பொருள்; திருவேங்கடத்தில் எழுந்தருளியிருக்கின்றவரும் ஸ்ரீநிவாஸன் என்று வடமொழியிலும் அலர்மேல் மங்கையுறைமார்பன் என்று தென்மொழியிலும் திருநாமக் கூறப்படுபவருமான எம்பெருமானைக் குறித்துப் பாடியதொரு நூ லென்பது கருத்து.

ஆசிரியர் தொல்காப்பியனார் செய்யுளியலில் “விருந்தேதானும், புதுவதுகிளந்த யாப்பின்மேற்றே” என்பதனால், “விருந்துதானும் பழங்கதைமேலதன்றிப் புதிதாகத் தாம் வேண்டியவாற்றால் தொடுக்கப்படுந் தொடர்நிலைமேலது” என்று கூறினமையின், இந்நூல், அங்ஙனங்கூறிய விருந்தாம் என்று உணர்க. அச்சூத்திரவுரையில் அந்தாதியும் கலம்பகமும் முதலாயின உதாரணங் காட்டப்பட்டுள்ளவாறுங் காண்க. இனி, இதனைச் சிறுகாப்பியத்துள் அடக்குவர் பிற்காலத்தார். இப்பிரபந்தம், தோத்திரரூபமானது.

இந்நூலிலுள்ள கலித்துறைகள் யாவும் பெரும்பாலும் தீர்பு என்னுஞ் சொல்லணியையும், சிறுபான்மை யமவும் என்னுஞ் சொல்லணியையும் உடையன. திரிபாவது - ஒவ்வோரடியிலும் முதலெழுத்து மாத்திரம் வேறு

MAHAMAHOPADHYAYA

DR. U. V. S. IYER LIBRARY

REGENT NAGAR MADRAS - 90

பட்டிருக்க, இரண்டுமுதலிய பலஎழுத்துக்கள் ஒன்றின்று பொருள்வேறு படுவது; இதனையும் யமகவகையில் அடக்குவர் ஒருசாரார். யமகமாவது - பல அடிகளிலாயினும் ஓரடியிற் பலஇடங்களிலாயினும் வந்த எழுத்துத்தொடர்களே மீண்டும்வந்து பொருள்வேறுபடுவது; இது, தமிழில் மடக்கீதனப்பெயர். இந்நூற்செய்யுள்களிற் சிறுபான்மை காணப்படுகிற யமகங்கள், பல அடிகளில் வந்தவை.

சிறப்புப்பாயிரம்.

இக்கரையந்திரத்துட்பட்டதென்னவிருவினையுட்
புக்கரைமாரொடியுந்தரியாதுழல்புன்பிறப்பா
மெக்கரைநீக்கிப்படித்தாரையந்தவிருவிரசைக்
கக்கரைசேர்க்குமணவாளதாசனருங்கவியே.

(இதன்பொருள்.) மணவாளதாசன் - அழகியமணவாளதாசரது, அருங்கவி - அருமையான பாடல்களானவை, - படித்தாரை - (தம்மை) ஒகினவர்களை, - இங்கு - கரும்பானது, அரையந்திரத்துள் பட்டது என்ன - (தன்னுள் அகப்பட்ட பொருளை) நசுக்குகின்ற ஆலையென்னும் யந்திரத்தினுள்ளே அகப்பட்டுக் கொண்டாற்போல, இருவினையுள் புக்கு - (நல்வினையினைகளாகிய) இருவகை வினைகளினுள்ளே (ஆன்மா) அகப்பட்டுக்கொண்டு, அரை மா ரொடியும் தரியாது - அரைமாரொடி யென்னுஞ் சிறிதளவு பொழுதேனுங் கவலையற்று நிற்காமல், உழல் - அலைந்துதிரிதற்கு இடமாகிற, புல் பிறப்பு ஆம் - இழிவான பிறப்புக்களாகிய, எக்கரை - மணல்மேட்டை, நீக்கி - கடக்கச்செய்து, - அந்த இரு விரசைக்கு அக்கரை சேர்க்கும் - அந்தப் பெரிய விராஜாததிக்கு அக்கரையிலுள்ள பரமபதத்திற் சேர்த்துவிடும்; (என்றவாறு.)

மணவாளதாசனருங்கவி, படித்தாரை, புன்பிறப்பாம் எக்கரை நீக்கி விரசைக்கு அக்கரை சேர்க்கும் என அந்வயங் காண்க. அழகிய மணவாளதாசரால் இயற்றப்பட்ட திருவேங்கடத்தந்தாதிச் செய்யுள்களைப் படித்தவர்கள் ஒழித்தற்குரிய பிறப்பை யொழித்துப் பிரகிருதிசம்பந்தமற்று விராஜாதியில் நீராடிப் பரமபதஞ் சேர்வரென இந்நூற்பயன் கூறு முகத்தால், இந்நூலின் சிறப்பையும், இந்நூலாசிரியரது தெய்வப்பலமையையும் தெரிவித்தவாறும். அந்தக்கோடிபிரமாண்டங்களடங்கிய மூலப்பிரகிருதிக்கு அப்புறத்தே விராஜாததிக்கு அப்பால் ஸ்ரீமந்நாராயண னெழுந்தருளியிருக்கும் பரமபதம் உள்ள தாதலால், 'அந்தஇருவிரசைக்கு அக்கரைசேர்க்கும்' எனப் பட்டது. 'இக்கரை.....உழல்' என்றது, பிறப்புக்கு அடைமொழி. உயிர் இருவினையுள் அகப்பட்டுத் தன்வசமின்றிப் பரவசமாய் வீடுபெறுதலுந் துதற்கு, கரும்பு ஆலையிலகப்பட்டு நொருங்கிச்சிதைதலை உவமைகூறினார். நல்வினையும் பிறத்தற்குஏதுவாதலால் அதனையுஞ்சேர்த்து 'இருவினையுட்புக்கு' என்றார்; "இருள்சே ரிருவினையுஞ் சேரா இறைவன், பொருள்

சேர் புகழ்புரிந்தார்மாட்டு” என்றார் திருவள்ளுவனாரும். தேவசன்மம் நல் வினைப்பயனாற் பெரிதும் இன்பநுகருமாறு நேர்வதாயினும் அத்தேவர்களும் நல்வினைமுடிந்தவளவிலே அவ்வுடம்புஒழிய மீளவும் இவ்வுலகத்திற்குமவசத்திற்குறற்ப வேறுபிறவிகொள்பவராதலும், உயிரைப்பந்தப்படுத்தவதில் பொன்விலங்கும் இருப்புவிலங்கும் போலப் புண்ணியசன்மமும் பாவசன்மமும் சமமேயாதலும், எல்லாக்கருமங்களுையும் முற்றும்ஒழித்தவர்களே சிற்றின்பத்துக்கும் பெருந்துன்பத்துக்குமே இடமான எழுவகைப் பிறப்புக்களிலும் புகுதாமற் பேரின்பத்துக்கேஔுடமான மீளாவுலகயாகிய முத்தியிற் சேர்ந்து மீளவும்பிறத்தலிலராவ ரென்பதும் உணர்க.

மா என்பது - எண்ணலனைவகளில் ஒன்று; அது, இருபதில் ஒன்று. அதிற்பாதி, அரைமா. நொடி - மனிதர் இயல்பாக ஒருமுறை கைந்நொடித்தற்கு வேண்டும் பொழுது; ஒருமாத்திரைப்பொழுது; உம் - இழிவுசிறப்பு. பிறப்புக் கடத்தற்கு அரிதென்பது தோன்ற, அதற்கு மணல்மேடு உவமை கூறப்பட்டது. எக்கர் = எக்கல்: ஈற்றுப்போலி. யந்திரம் யமன் யதியது யஜ்ஞம் யஜூர் என்ற வடசொற்கள்-தமிழில் எந்திரம் எமன் எதி எது எச்சம் எசர் என்று விகாரப்பட்டவருதல்போல, யகூர் என்ற வடசொல் எக்கர் என்றுவிகாரப்பட்ட தெனக்கொண்டு, ‘புன்பிறப்பாம்எக்கரை நீக்கி’ என்பதற்கு - இழிந்தபிறப்புக்களாகிய யகூர்களை [பூதகணங்களை] விலக்கியென்று பொருளுரைத்தது மொன்று. தன்னில்பூழ்குபவர் ரஜோகுணம் தீர்ப்பெறு மிட மாதலால், விரஜா என்று பெயர். இஃது, யந்திரம், விரஜா என்ற வடசொற்கள் விகாரப்பட்டன. கவி - வடசொல்; பாடுபவனதுபெயராகிய இது, இலக்கணையாய்,அவனாற்பாடப்பட்ட பாடல்களின்மேல் நிற்கும்; கர்த்தாவாகுபெயர். என்ன - உவமவுருபு. இருவினை-இரண்டு+வினை. இருவிரசை - இருமை+விரசை: இருமையென்ற பண்பு, பெருமையின்மேலது. ‘இக்கரையந்திரத்துட் பட்டதென்ன விருவினையுட்புக் கரைமாரொடியுந்தரியா தழல்’ என்றது, உவமையணி. ‘புன்பிறப்பாம் எக்கரை நீக்கி’ என்றது, உருவகவணி. படித்தாரை எக்கரை நீக்கி - இரண்டிசெயப்படுபொருள் வந்த வினை. அந்த என்ற செய்மைச்சுட்டி - பிரசித்தியையும், மேன்மையையுங் குறிக்கும். அக்கரை - அந்தக்கரை:(எதிர்மொழி - இக்கரை.)

ஒருபெயரின் ஒரு பகுதியைக்கொண்டு அப்பெயர்முழுவதையுங் குறிப்பதொரு மரபுபற்றி, அழகியமணவாளதாசரை ‘மணவாளதாசன்’ என்றார். ‘மணவாளதாசனருக்கவி’ என்றவிடத்துத் தொக்குநின்ற ஆறனுருபு-செய்யுட்கிழமைப்பொருளில் வந்தது; ‘கபிலரகவல்’, ‘கம்பராமாயணம்’ என்ற விடங்களிற் போல: (வேங்கடத்தந்தாதி என்றவிடத்துத் தொக்குநின்ற ஆறனுருபின்பொருளோடு இப்பொருளுக்கு உள்ளவேறுபாடு கருத்தக்கது; அங்கு ஆறனுருபு - விஷயமாக வுடைமையாகிய சம்பந்தப்பொருளில் வந்தது: ‘விஷ்ணுபுராணம்,’ ‘விநாயகரகவல்’ என்றவற்றிற்போல.)

இக்கவி - அபியுத்தரி லொருவர் செய்ததென்பர். இது, வைஷ்ணவ சம்பிரதாயத்தில் துனியன் எனப்படும். (நூலினுள் அடங்காது தனியே பாயிரமாய்நிறம்பற்றியது, அப்பெயர்; ‘அன்’விகுதி - உயர்வுப்பொருளது.)

காப்பு.

காப்பு காத்தல்; அது, இங்கு, காக்கின்ற கடவுளின் விஷயமான வணக்கத்தைக் குறிக்கும்; ஆகவே, கவி தமக்குநேரிடத்தக்க இடையூறுகளை நீக்கித் தமது எண்ணத்தை முடிக்கவல்ல தலைமைப்பொருளின் விஷயமாகச் செய்யுந் தோத்திர மென்பது கருத்து. இக்காப்புச் செய்யுள், ஆழ்வார்கள் பன்னிருவருட் பிரதானரான நம்மாழ்வாரைப் பற்றியது. ஸ்ரீவைஷ்ணவ சமயத்தவரான இந்நூலாசிரியரார் கூறப்பட்ட இக்காப்புச் செய்யுள், விஷ்ணுபக்தர்களிற்சிறந்த ஆழ்வாரைக்குறித்ததாதலால், வழிபடுகடவுள் வணக்க மாம். தம் தமது மதத்துக்கு உரிய கடவுளை வணங்குதலேயன்றி அக்கடவுளின் அடியார்களை வணங்குதலும் வழிபடுகடவுள் வணக்கத்தின் பாற்படுமென அறிக. அவ்வாழ்வாரால் வெளியிடப்பட்ட திவ்வியப்பிரபந்தங்களின் சொற்பொருட்கருத்துக்களமைப அம்முதலானவற்றுக்கு வழிநூல்போலச் செய்யப்படுவது இப்பிரபந்த மென்பதுபற்றி, இந்நூலின் இக்காப்புச் செய்யுளை ஏற்புடைக்கடவுள் வணக்க மென்று அறிதிந்கொள்ளவும் அமையும்.

நல்லவந்தாதி திருவேங்கடவற்கு நான் விளம்பச்

சொல்லவந்தாதின் வழிபொருட்சோர்வறச்சொல்வித்தருள்

பல்லவந்தாதிசைவண்டார்தருகைப்பரசமயம்

வெல்லவந்தாதிமறைதமிழாற் செய்தவித்தகனே.

(இ - ள்.) பல்லவம் - (சோலைகளிலுள்ள மரங்களின்) தளிர்களிலும், தாது - பூத்துகளிலும், இசை வண்டு ஆர் - (நறுமணத்தையுட்கொள்ளும் பொருட்டு) இசைபாடுகிற வண்டிகள் மொய்க்கப்பெற்ற, குருகை - திருக்குருகென்னுந்திருப்பதியிலே, பாசமயம் வெல்ல வந்து - (ஸ்ரீவைஷ்ணவ மதமல்லாத) அயல்மதங்களை வெல்லுமாறு திருவவதரித்து, ஆதிமறை தமிழால் செய்த - பழமையான உடமொழிவேதங்களைத் தமிழ்ப்பாஷையினால் (திவ்வியப்பிரபந்தங்களாகச்) செய்தருளிய, வித்தகனே - ஞானசொருபியாயுள்ளவனே! - நல்ல அந்தாதி - நல்ல அந்தாதியென்னும் பிரபந்தத்தை, திருவேங்கடவற்கு - திருவேங்கடமுடையான் விஷயமாக, நான் விளம்ப - நான் பாடுமாறு, சொல் அயம் - சொற்குற்றங்களும், தாதின் வழி - வினைப்பகுதிகளின்குற்றங்களும், பொருள் சொர்வு - பொருட்குற்றங்களும், அற-சிறிதுமில்லாதபடி, சொல்வித்து அருள் - சொல்வித்தருளாய்; (எ - று.)

சொற்குற்றம் பொருட்குற்ற மின்றிக் கவிபாடுமாறு எனக்கு நல்ல கவரசக்கியை அருள்புக வென்று பிரார்த்தித்தார். “என்னுவின்கவியா நெருவர்க்குங் கொடுக்கிலேன், தென்னுதெனவென்று வண்டுமுால் திருவேங்கடத்து, என்னுனை மென்னப்ப நெம்பெருமா னுளனாகவே” என்று நம்மாழ்வார் அறுதியிட்டு ஆதிமறை தமிழாற் செய்த வித்தக ராதலால், தாம் திருவேங்கடமுடையான் விஷயமாகத் தமிழ்நூல்செய்தற்கு அவ்வாழ்வாருளை வேண்டின ரென்க.

குருகை - பாண்டிநாட்டுத் திருமால்திருப்பதி பதினெட்டில் ஒன்று. 'பல்லவந்தாதிசைவண்டார்' என்ற அடைமொழி, ஆழ்வாரது திருவவதாரஸ்தலமான அத்திருக்குருகூரினது வளத்தை விளக்கும். தாது-பூந்தாது, மகரந்தப்பொடி. ஆழ்வார் தமதுபிரபந்தங்களிற்கூறிய தத்துவார்த்தங்களைக்கொண்டு பிறமதங்களாகிய யானைகளைச் செருக்கடக்கி அவற்றிற்குத் தாம் மாவெட்டியென்னுங்கருவிபோன்றவராய்ப் பராங்குசரென்று ஒரு திருநாமம்பெறுதல் தோன்ற 'பாசமயம்வெல்ல வந்த' என்றும், வேதம் அபௌருவேயமும் நித்யமூமாய்ச் செய்யாமொழி யெனப்படுகிற சிறப்புத் தோன்ற 'ஆதிமறை' என்றும், ஆழ்வார் இருங்கு யசர் சாமம் அதர்வணம் என்ற நான்குவேதங்களின் சாரார்த்தங்கள் முறையே அமையத் திருவிருத்தம் திருவாசிரியம் திருவாய்மொழி பெரியதிருவந்தாதி என்ற நான்குதிவ்வியப்பிரபந்தங்களைத் திருவாய்மலர்த்தருளி உலகத்தைஉய்வித்தமைதோன்ற 'மறை தமிழாற்செய்த' என்றும், ஆழ்வார் அஃஞ்ஞாதத்துக்குக்காரணமான சடமென்னும்வாயுவை ஒறுத்துஷ்டிச் சடகோபரென்று பெயர்பெற்றுப் பிறந்தபொழுதே தொடங்கித் தத்துவஞானவிளக்கம் என்றுங்குறைவற விளங்கப்பெற்ற ஞானக்கனி யாதல் தோன்ற 'வித்க்கனே' என்றும் கூறினார். பின்பு 'தாதினவுழி' என்று முதனிலைக்குற்றங்களைத் தனியே எழுத்துக்கூறுதலால், முன்பு 'சொல்லல்' என்றது, அவையொழிந்த மற்றைச் சொற்குற்றங்களின்மேல் நிற்கும். தாது-வினைப்பகுதியைக்குறிக்கும்போது, வடசொல், விண்டின், சம்புவின், இந்துவின் என்றற்போல வடமொழிக்குற்றியலுகரம் உயிர்வரக் கெடாது தாதுவின் என வரற்பாலது, இங்குத் திரிபுகயம்நோக்கி, உயிர்வரினுக்குறன்மெய்விட்டோடி 'தாதின' என நின்றது. பல்லவம், பாசமயம், ஆதி - வடசொற்கள். விளம்புதல்-சொல்லுதல். ஆர்தல் - தங்குதல். ஆர் குருகை - வினைத்தொகை.

நூல்.

க. திருவேங்கடத்துநிலைபெற்றுநின்றனசிற்றன்னையாற்
றருவேங்கடத்துத்தரைமேனடந்தனதாழ்பிறப்பி
னுருவேங்கடத்துக்குளத்தேயிருந்தனவுற்றழைக்க
வருவேங்கடத்தும்பியஞ்சலென்றோடினமால்கழலே.

(இ - ன்.) கடம் - மதத்தையுடைய, தும்பி - யானையாகிய கஜேந்திராழ்வான், உற்று - (முதலையினுற் பற்றப்பட்டுத்) துன்பமுற்று, அழைக்க - (ஆகிலுலமே யென்று) கூப்பிட, (அதனைத் துன்பத்தீர்த்துப் பாதுகாத்தற் பொருட்டு), வருவேம் அஞ்சல் என்று ஒடின - ('யாம் ஓதோ) வருகிறோம் (நீ)அஞ்சவேண்டா' என்று (அபயவார்த்தை) சொல்லிக்கொண்டு (தனது இருப்பிடமான ஸ்ரீவைகுண்டத்திலிருந்து அய்யானையினிடத்துக்கு) விரைந்து சென்ற, மால் - திருமாலினது, கழல்-திருவடிசள், - திருவேங்கடத்து-திருவேங்கடமலையில், நிலை பெற்று நின்றன-நிலையாக நின்றன; சிறு

அன்னையால் - சிறியதாயாகிய கைகேயியின் கட்டளையால், தரு வேம் கடத்து தரைமேல் நடந்தன - மரங்கள் வேகப்பெற்ற கடுஞ்சுரத்து நிலத்தின் மேல் நடந்துசென்றன; தாழ் பிறப்பின் உருவேங்கள் - இழிந்தபிறப்பின் வடிவத்தையுடைய எங்களது, தத்துக்கு - ஆபத்தை நீக்குதற்பொருட்டு, உளத்தே இருந்தன - (எங்கள்)மனத்திலே வந்து எழுந்தருளியிருந்தன; (எ - று.)—எ - ஈற்றசை.

இது, பாதுவகுப்பு என்னும் பிரபந்தத்துறைகூறியவாரும்: இந்நூலின் எங் - ஆஞ் செய்யுளும் காண்க. பாதுவகுப்பு - பிரபந்தத் தலைவனது திருவடிகளின் சிறப்புக்களைக்கூறுவது; (இங்ஙனமே புயவகுப்பும் உண்டு: அது, பிரபந்தநாயகனது தோள்களின் சிறப்பைக் கூறுவது; இந்நூலின் கூங்-ஆஞ் செய்யுளை நோக்குக.) “பிறவிப் பெருங்கடல் நீர்தவர் நீர்தா, ரிறைவனடி சேராதார்” என்றபடி சரணமடைகிற உயிர்கட்கெல்லாம் உஜ்ஜீவநகரமாயிருப்பது திருமாவின் திருவடி யாதலால், நூலின்தொடக்கத்தில் அதன் ஏற்றத்தை எடுத்துக்கூறின ரென்க.

திருவேங்கடத்தில் எம்பெருமான் நின்றதிருக்கோலமாக எழுந்தருளியிருத்தலால், திருவேங்கடத்து நீலபெற்றுநின்றன என்றார். சிதாகல்யாணத்தின்பிறகு தசரதசுரவர்த்தி இராமபிரானுக்குப் பட்டாபிஷேகஞ் செய்ய மத்தளிக்கையில், மந்தாரைகுழ்ச்சியால் மனங்கலக்கப்பட்ட கைகேயி தன் கொழுநரான தசரதரை நோக்கி முன்பு அவர்தனக்குக்கொடுத்திருந்த இரண்டிரங்குகளுக்குப் பயனாகத் தன்மகனான பாதனுக்குப் பட்டங்கட்டவும் கௌசல்யைமகனான இராமனைப் பதினான்குவருடும் வனஞ்செலுத்தவும் வேண்டிமென்றுசொல்லி வற்புறுத்தி, அதுகேட்டிருந்த தசரதர் சத்தியவாதியாதலால், முன்பு அவட்குவரங்கொடுத்திருந்த சொல்லைத் தவறமாட்டாமலும், இராமன்பக்கத்திற்குள்ள நிக்க அன்பினால் அவ்வரத்தை நிறைவேற்றி மாறு அவனை வனத்திற்குச் செல்லச் சொல்லவும் மாட்டாமலும் கலங்கி வாய் திறவாதிருக்கிறசமயத்தில், கைகேயி இராமனை வரவழைத்து ‘பிள்ளாய்! உங்கள் தந்தை பாதனுக்கு நாடுகொடுத்துப் பதினான்குவருடும் உன்னைக் காடேறப்போகச்சொல்லுகிறார்’ என்று சொல்ல, அச்சொல்லைத் தலைமேற்கொண்டு அந்தமாற்றந்தாயின் வார்த்தையையும், அவட்குத்தனது தந்தைகொடுத்திருந்த வரங்களையும் தவறாது நிறைவேற்றி மாத்ருபித்ருவாக்யபரிபாலனஞ் செய்தலினிமித்தம் இராமபிரான் இலக்குமணனோடும் சிதையோடும் அயோத்தியைவிட்டுநீங்கி நடந்துவனவாசஞ்சென்றன நென்றவரலாறுபற்றி, ‘சிறநன்னையால் தருவேங் கடத்துத் தரைமேல் நடந்தன’ என்றார்; “தொத்தவர்பூஞ்சரிசுழற் கைகேசிசொல்லால் தொன்னகரத்துநந்து துறைக்கங்கைதன்னைப், பத்தியுடைக்குகன்கடத்த வனம்போய்ப்புக்கு,” “கூற்றுத் தாய்சொல்லக் கொடியவனம்போன, சீற்றமில்லாதான்” என்றார் ஆழ்வார்களும். இராமபிரான் திருமாவின் திருவவதார மாதலால், அப்பெருமானது செய்கை இங்குத் திருமாவின் செய்கையாக ஒற்றுமைநயம்பற்றிக் கூறப்பட்டது; இதனை, இதுபோல வருமிடங்கட்கெல்லாங் கொள்க. பரதவம் வியூகம் விபவம் அந்தர்யாமிதவம் அர்ச்சை என்ற ஐந்தும் எம்பெருமானது

ஐவகை நிலைகளாம். அவற்றில், இங்கு 'திருவேங்கடத்து நிலைபெற்று சின்ன' என்றது, அர்ச்சாவதாரத்தை; அதாவது - விக்ரிகரூபத்தில் ஆவிர்ப்பவித்தல். 'சிறநன்னையால் தருவேங்கடத்துத் தன்மைநடந் தன்' என்றது, விபவத்தை; அது, ராமகிருஷ்ணதி அவதாரங்கள். 'தாழ் பிறப்பினுருவேங்கள் தத்துக்கு உளத்தேயிருந்தன' என்றது, அந்தர்யாமித் வத்தை; அது - சராசரப்பொருள்களெல்லாவற்றினுள்ளும் எள்ளினுள் எண் ணெய்போல மறைந்துவசிக்கலையும், அடியார்கள்மனத்தில் வீற்றிருத்தலே யும் குறிக்கும். 'உற்றமைக்கவருவேங்கடத்தும்பி யஞ்சலென்றோடின மால் கழல்' என்றது, பரத்வத்தோடு சௌலப்பத்தையும் காட்டும்; பரத்வமா வது - பரமபதத்தில் எழுந்தருளியிருக்கும் நிலை; சௌலப்பம் - அடியவர்க்கு எளியனாதல். விபூகம் மேல்வருமிடத்துக் காண்க; அது, திருப்பாற்கடலில் எழுந்தருளியிருக்கும் நிலை.

'தரு வேம்' என்ற அடைமொழி, காட்டின் கொடிமையை விளக்கும். தரு - வடசொல். வேம் - வேகும் என்ற செய்யுமெனெச்சத்து ஈற்று உயிர் மெய் சென்றது. தரை - தூர என்ற வடசொல்லின் விகாரம். ரூபமென்ற வடமொழி, உரு வெனச் சிதைத்தது. தாழ்ப்பிறப்பின் உருவேங்கள் - இழி வானபிறப்புக்களிற் பிறத்தலையுடைய நாங்கள் என்றபடி. உருவேம் - உரு என்ற பெயர்ச்சொல்லின்மேற் பிறந்த தன்மைப்பன்மைக் குறிப்புவினையா லணையும்பெயர்; கள் - விசுதிமேல்விசுதி. தன்னைப்போன்ற அடியார்களை யுங் கூட்டிக்கொண்டு உளப்பாட்டித் தன்மைப்பன்மையாக 'தாழ்ப்பிறப்பினு ருவேங்கள்' என்றார். தத்துக்கு என்ற நான்கனுருபு - பகைப்பொருளது; "தன்பத்திற்கி யாரே துணையாவார்" என்றவிடத்துப் போல. "மலர்மிசை யேகிணன்" என்றபடி அன்பால் நினைபவரது உள்ளக்கமலத்தின் கண் எம் பெருமான் அவர்நினைந்தவடிவோடு விரைந்து சென்று சேர்சலால், 'உளத் தேயிருந்தன' என்றார். உற்று - துன்புற்று; உறு என்ற பகுதியின் சம்பந்த முள்ள ஊறு இடையூறு என்ற சொற்களை நோக்குக. உருவேம் - தனித்தன் மைப்பன்மை. கடம்-வடசொல்; இந்த யானைக்கன்னத்தின்பெயர், அதனி னின்றுவழியும் மதகீர்க்கு இடவாகுபெயராம். தும்பி என்பதை இயல்பாக வந்த அண்மைவிளியாகவுங் கொள்ளலாம். அஞ்சல் - எதிர்மறையொருமை யேவல். ஒடின - பெயரெச்சம், மாலுக்கு அடைமொழி. இதனைப் பலவின் பால்முற்றாகக்கொண்டு உரைத்தலும் ஒன்று; இங்ஙனங்கொள்ளுமிடத்து, 'வருவேம் கடத்தும்பி யஞ்சல்' என்றதைக் கழலின் வார்த்தையாக கூறு தல், உபசாரவழக்காம். மால் - பெருமை, அடியார்கள்பக்கல் அன்பு, திரு மகளிடத்துக் காதல், மாயை, கருநிறம் இவற்றையுடையவன். 'கழல்' - பால்பகா அஃறிணைப்பெய ராதலால், 'சின்ன' முதலிய பலவிற்பால்முற் றுக்களைக் கொண்டன. ஒரு விலங்கினாலே மற்றொருவிலங்கிற்கு நேர்ந்த துன்பத்தைத் தான் இருந்தவிடத்தி லிருந்தே தீர்ப்பது ஸர்வசக்தனுன எம்பெருமானுக்கு மிகவுமெளிதாயினும் அப்பெருமான் அங்கனஞ்செய்யா மல் தனதுபேரருளினால் அனாகுலையத் தலைகுலைய மடிக்கரைக்கே வந்து

உதவின மநாகுணத்தில் ஈடுபட்டு, 'உற்றழைக்க வருவேம் கடத்தும்பி அஞ்சலென்றோடின மால்கழல்' என்றார். உற்றழைக்க வருவேங்கடத்தும்பி யஞ்சலென்றோடின மால்—“முன் தவித்து ஆன வாவென வந்தான்” என்பர் அழகரந்தாதியிலும்.

நின்றன, நடந்தன, இருந்தன, ஓடின என்ற மாறுபட்ட சொற்கள் நான்கையும் நான்கடிகளிலும் நிறுத்தினது, முரண்தொடை யென்னும் செய்யுளிலக்கணத்தின்பாற்படும். நின்றல் முதலிய செயல்களை இடவேறு பாட்டினாலும் காலவேறுபாட்டினாலும் 'மால்கழல்' என்ற ஒருபொருளுக்கே ஏற்றியுரைத்தது முரணவியை நீத்திவணியாதலும், 'மால்கழல்' என்பது சுற்றில்நின்று 'நின்றன' 'நடந்தன' 'இருந்தன' என்னுஞ் சொற்களோடு இயைதலு கடைநிலை விளக்காதலும் அறியத்தக்கவை. எல்லாநூல்களும் மங்கலமொழி முதல்வகுத்துக்கூறவேண்டுவது மரபாதலால், 'திரு' என்று தொடங்கினார். கீழ்க் காப்புச்செய்யுளை 'நல்ல' என்று தொடங்கினதும் இதன்பாற்படும்.

(க)

உ. மாலேமதிக்குஞ்சியீசனும்பாதனும்வாசவனு

நாலேமதிக்குமுனிவருந்தேவருநோக்கியந்தி

காலேமதிக்குந்நைத்தேத்துந்திருமலேகைம்மலையால்

வேலேமதிக்கும்பெருமானுறைதிருவேங்கடமே.

(ஆ - ன்.) மலை - அந்திமலைப்பொழுதில் விளங்குகின்ற, மதி-பிறைச் சந்திரனைத் தரித்த, குஞ்சி - தலைமயிர்முடியையுடைய, ஈசனும் - சிவபிரானும், போதனும் - பிரமதேவனும், வாசவனும் - தேவேந்திரானும், நூலை மதிக்கும் முனியரும் - காஸ்திரங்களை ஆராய்ந்தறிகிற முனிவர்களும், தேவரும் - தேவர்களும், அந்தி - மலைப்பொழுதிலும். காலே - காலேப்பொழுதிலும், கோக்கி - தரிசித்து, மதிக்குந் நைத்து - தமது அறிவில் நைத்து [மனத்திற்கொண்டு தியானித்து]. எத்தம் - துதிச்சப்பெற்ற, திரு மலை - சிறந்த மலை. (எதுவென்றால், —)கை மலையால் வேலை மதிக்கும் பெருமான் உறை திருவேங்கடமே - (தனது) கைகளாகிய மலைகளேக்கொண்டு திருப்பாத்கடலைக் கடைந்த திருமால் எழுந்தருளியிருக்கிற திருவேங்கடமலையேயாம்; (எ - று.)

இச்செய்யுள், ஊர் அல்லது பதி எனப்படுகிற பிரபந்தத்துறை அமையக் கூறியது; 'இன்னசிறப்புடையது பிரபந்தத்தலைவனதுவாழிடம்' என்ற வாய்பாடுபொருந்தக் கூறுதல், இதன் இலக்கணமாம். திருவேங்கடமுடையான் தேவாதிதேவனுன திருமாலாதலால், மற்றைத் தேவர் முனிவர் முதலியவரும் அவனெழுந்தருளியிருக்கிறஅவ்விடத்தைச் சந்தியாகாலமிரண்டிலும் தரிசித்துத் தியானித்துத் துதித்து வழிபடுவரென்க. இங்ஙனஞ்சிறப்புடைய மலையாதலபற்றித் திருமலையென்று தென்மொழியிலும், ஸ்ரீசைலமென்றுவடமொழியிலும் திருவேங்கடத்துக்குச் சிறப்பாகப்பெயர்வழங்கும்.

மாலேமதி யெனவே பிறையாயிற்று; கொன்றைமாலையையும் சந்திரனையுந் தரித்த சடைமுடி யென்று உரைப்பாரு முளர்; மாலேபோல மதியையணிந்த முடி யெனினுமாம். சந்திரன் தகூமுனிவனது புத்திரிகளாகிய அசுவிரிமுதலிய இருபத்தேழு நகூத்திரங்களையும் மணஞ்செய்துகொண்டு அவர்களுள் உரோகினியென்பவளிடத்து மிகவுங்காதல்கூர்ந்து அவளுடனே எப்பொழுதும் கூடிவாழ்ந்திருக்க, மற்றைமகளிரின் வருத்தத்தை நோக்கி முனிவன் அவனை 'கூயமடைவாயாக' என்று சபித்த, அச்சாபத்தாற் சந்திரன் பதினேந்துகலேகளுங்குறைத்து மற்றைக்கலையொன்றையும் இழப்பதற்குமுன்னம் சிவபிரானைச் சரணமடைய, அப்பெருமான் அருள் கூர்ந்து அவ்வொற்றைக்கலையைத் தந்தலையிலணிந்து மீண்டுங் கலைகள் வளர்ந்துவரும்படி அநுக்கிரகித்தனென்ற வரலாறுபற்றி, 'மாலேமதிக்குஞ்சியின்' என்றார். திருப்பாற்கடல் கடைகையில் அதனினின்று உண்டான பலபொருள்களுடனே விஷமும் சந்திரனும் தோன்ற, திருமால் அவற்றில் விஷத்தைச் சிவபிரானுக்குக் கொடுத்து உண்ணச்சொல்லி அதனால் அப்பிரானுக்கு வெப்பமுண்டாகாமல் தணிந்திருக்கும்பொருட்டு உடனே சந்திரனையுங்கொடுக்க, அதனை அப்பெருமான் சிரமேற்கொண்டனனென்றும் வரலாறு கூறப்படும்.

மதி - (பலராலும் நன்கு) மதிக்கப்படுவ தெனப் பொருள்படுங் காரணக்குறி. குஞ்சி - ஆண்மயிர். (குடுமி சிதை பங்கி என்பனவும் இது. ஜம்பால் ஒதி கூந்தல் கோதை என்பன, பெண்பால்மயிரின்பெயர்.) ஈசன், வாஸவன், தேவர், மதி (அறிவு), வேலா - வடசொற்கள், ஈசன் - ஐசுவரியமுடையவன். போதா - பு; இங்குச் சிறப்பாய்த் தாமரைமலரைக் குறித்தது. திருமாலினது நாபித்தாமரைமலரில் தோன்றியதனால், பிரமனுக்குப் போதன் என்று பெயர். போதம் - அறிவு; வடசொல்; அதனையுடையவன் போதனென்று காரணப்பெயராக உரைத்து மொன்று. வாஸவன் என்ற பெயர் - அஷ்டவசுக்களுக்குத் தலைவனென்றும், ஐசுவரியமுடையவனென்றும் காரணப்பொருள்படும்; வசு - தேவர்களில் ஒருபகுப்பினரும், செல்வமுமாம். தேவர் - விண்ணுலகத்தில் வாழ்பவர். அந்தி - ஸந்த்யா என்ற வடசொல்லின் சிதைவு. காலேச்சந்திக்கும் மாலேச்சந்திக்கும் பொதுவான இது, இங்குச் சிறப்பாய் மாலேச்சந்தியின்மேல் நின்றுது.

(கைம்மலையால் வேலைமதிக்கும் பெருமான் - "தானவரும்பருள்ளாய், ஈருருநின்று கடைந்தது" என்ற திருவாங்கத்துமாலையையும், "தாமரைக் கைந்நோவ, ஆழிகடைந்து" என்ற கம்பாராமாயணத்தையுங் காண்க.) வேலை மதித்த வரலாற்றால், தன்சிரமம் பாராமல் தன்னைச் சரணமடைந்தாரைப் பரிபாலிக்கும் பகவானதுகருணை வெளியாம். கைம்மலையென்பதை முன்பின்னாகத்தொக்க உவமைத்தொகை யெனக்கொண்டு, கைம்மலையால் என்பதற்கு - மலைகள்போன்ற கைகள் கொண்டு என்று கருத்துக்காண்க; தனது கைவசப்படுத்தின மந்தாகிரியால் என்று பொருள்கொள்ளுதலும் அமையும். பெருமான் - பெருமையையுடையவன்; மான் - பெயர்விசுதி. ஈற்றுக்காரம்.

பிரிஸீலே; அதனால், இத்திருப்பதி எம்பெருமானது திருவுள்ளத்துக்கு மற் றையெல்லாத் திவ்வியதேசங்களினும் மிகப்பாங்கான வாஸஸ்தாநமென் னுங்கருத்து அமையும்; அங்கனஞ்சிறப்புடையதாதல், புராணங்களினாலும் விளங்கும். (௨)

௩. வேங்கடமாலையவியாமதிவிளக்கேற்றியங்க
மாங்கடமாலையமாக்கிவைத்தோமவன்சேவடிக்கே
திங்கடமாலைக்கவிபுனைந்தோமிதற்சீரியதே
யாங்கடமாலையிராவதமேறியிருக்குமதே.

(இ.ன்.) அங்கம் ஆங்கடம் ஆலையம் ஆக்கி-உறுப்புக்களையுடையதான (எமது) உடம்பைத் திருக்கோயிலாக அமைத்து, அவியா மதிவிளக்கு ஏற்றி-கெடாத அறிவாகிய திருவிளக்கை (அங்கு) ஏற்றி, வேங்கடம் மாலையை வைத்தோம்-திரு வேங்கடமலையில் எழுந்தருளியிருக்கிற திருமலை (அவ்வுடம்பினுள் அந்தக்கர ணமாகிற மனமாகிய கர்ப்பகிருகத்தில்) எழுந்தருளப்பண்ணி வைத்தோம்; தீங்கு அட - (எமது) பிரவித்துண்பங்களை (அப்பெருமான்) அழிக்குமாறு, அவன் சேவடிக்கே கவி மலை புனைந்தோம் - அப்பரமனுடைய செவ்விய திருவடிகளிலே பாமாலையாகிய பூமாலையைத்தொடுத்தச்சாத்தினோம்; யாம் —, கடம் மால் ஐயிராவதம் ஏறி இருக்கும் அத - மதமயக்கத்தையுடைய ஐராவதமென்னுந் தேவலோகத்து அரசயானையின்மேல் (தேவராசனாய்) ஏறி வீற்றிருக்கப் பெறவோமாயின் அதாவும், இதின் சீரியதே - இதைக்காட்டி லும் சிறந்ததாமோ? [ஆகாது என்றபடி]; (எ - று.)—எ - ஈற்றதை.

பேரின்பத்துக்கு இடமாகுமாறு எம்பெருமானை மனத்திற்கொண்டு தியானித்து அறிவுமுழுதையும் அவன்பக்கலிலே செலுத்தி அவனது சொரு பத்தையுணர்ந்து அவன் மேற்பா மாலைபாடி இவ்வனம் எல்லாக்கரணங்களா லும் அவனை வழிபடுதலினும், சிற்றின்பத்துக்கே இடமான தேவேந்திரபதவி சிறிதும் சிறவாது என்பதாம். 'இதின் சீரியதே' என்பதற்கு - இதுபோலச் சிறந்ததாகாதென்றும் பொருள்கொள்ளலாம். 'இன்' என்ற ஐந்தனுருபு - முத்தின உரைக்கு உறழ்பொருவென்னும் எல்லைப்பொருளதாம், இவ்வரைக்கு உவம்ப்பொருவென்னும் ஒப்புப்பொருளதாம். இவ்வனங்கூறியதனால், பகவத்கைக்கரியத்தில் இவ்வாசிரியர்க்கு அன்புரிக்கிருந்தல் நன்குவிளங்கும்.

'அன்பேதகளியா ஆர்வமேநெய்யாக, இன்புருகுசிந்தையிடுதிரியா— நன்புருகி, ஞானச்சுடர்விளக்கேற்றினைன் நாரணற்கு", "மார்வமென்ப தோர் கோயிலமைத்து மாதவனென்னுந் தெய்வத்தைநாட்டி", "புனையுக் கண்ணி யெனதுடைய வாசகஞ்செய்மாலையே," "செய்யசுடராழியானடிக் கே குட்டினைன் சொன்மலை" என்ற ஆழ்வார்க ளருளிச்செயல்களை அடி யொற்றி, 'அங்கமாங்கடமாலையமாக்கி அவியாமதிவிளக்கேற்றி வேங்கடமா லைவைத்தோம், அவன்சேவடிக்கே மாலைக்கவிபுனைந்தோம்' என்றார். காற் றினால் அவியுந் தன்மையதாய்ப் புறவிருளையே யொழிக்கின்ற சாதாரண விளக்கினும் எவ்வாற்றாலும் சிலேசுலையாது அகவிருளையொழிக்கிற ஞானமா

கிய சுடர்விளக்கிற்கு உள்ள விசேடந்தோன்ற, 'அவியாமதிவிளக்கு' எனப் பட்டது; வேற்றுமையணி. அங்கமாங்கடமாலயமாக்கி—முதம் கை கால் முதலிய அவயவங்களோடுகூடிய உடம்பைக் கோபுரம் மதில் வாயில் முதலிய உறுப்புக்களோடுகூடிய கோயிலாகவும், அவ்வுடம்பின் அகத்திறப்பாகிய மனத்தை அக்கோயிலினுள்ளே எம்பெருமானை யெழுந்தருளப்பண்ணுமிடமாகவும் கருதுக. முதல்முன்றடிகள், உருவகவணியின்பாற்படும்.

விளக்கு - (பொருள்களை) விளங்கச்செய்வது என்று பொருள்படுங் காரணக்குறி. அங்கம், கடம், ஆலயம், மாலா, ஐராவதம் - வடசொற்கள். கடம் - பாணை; பலவகைப்பண்டங்கள் நிறைந்ததொரு கொள்கலம் போலுதலால், கடம்என்பது - உடம்புக்கு உவமையாகுபெயராக வழங்கும். ஆலையம், ஐயிராவதம் என்ற போலிகள், திரிபுரயம்பற்றியன. ஐராவதம்-இந்திரனது வெள்ளையானை; நான்கு தந்தங்களையுடையது. வைத்தோம், புனைத்தோம், யாம் - தனித்தன்மைப்பன்மைகள். சேவடி - செம்மை + அடி. திருவடி சிவந்திருத்தல், உத்தமவிலக்கணம். சீரியதே, ஏ - எதிர்மறை. மால் - மயக்கம்.

(ந)

ச. இருக்காரணஞ்சொல்லுமெப்பொருளின்பமுமெப்பொருட்குங்
கருக்காரணமுநற்றயுநற்றந்தையுங்கஞ்சச்செல்வப்
பெருக்காரணங்கின்றலைவனுமாதிப்பெருந்தெய்வமு
மருக்காரணவும்பொழில்வடவேங்கடமாயவனே.

(இ - ள்.) இருக்கு ஆணம் சொல்லும் - ருக் முதலிய வேதங்களாற் சொல்லப்படுகின்ற, எ பொருள் இன்பமும் - எல்லாவகைப் பொருள்களும் எல்லாவகையானத்தங்களும், எ பொருட்கும் கரு காரணமும் - எவ்வகைப் பொருள்களுக்கும் உற்பத்திகாரணமும், நல் தாயும் - நல்ல தாயும், நல் தந்தையும் - நல்ல தந்தையும், கஞ்சம் செல்வம்பெருக்கு ஆர் அணங்கின் தலைவனும் - செந்தாமரைமலரில் வீற்றிருப்பவரும் ஐசுவரியசமீபிருத்தி நிரம்பிய வளுமான திருமகளின் கணவனும், ஆதி பெரு தெய்வமும் - (எல்லாத்தெய்வங்கட்கும்) முதன்மையான பெருமையையுடைய தெய்வமும், (ஆகிய அனைத்தும்), மரு கார் அணவும் பொழில் வட வேங்கடம் மாயவனே - வாசனையையுடையனவும் மேகமண்டலத்தை யளாவுவனவுமான சோலைகளையுடைய வடக்கின்கண்உள்ள திருவேங்கடமலையில் எழுந்தருளியிருக்கிற திருமாலேயாம்; (எ - று.)

நான்குவேதங்களுள் இருக்குவேதம் முதல தாகையால், அதனைத்தலைமையாக எடுத்த 'இருக்காரணம்' என்றார். 'மெய்ப்பொருளின்பமும்' என்ற பாடத்துக்கு - உண்மைப் பொருளாகிய ஆந்தஸ்சுருபமு மென்று பொருள்காண்க. 'எப்பொருள்' என்பதில், எகரவினா - எஞ்சாமைப்பொருள்து; உம்மை - முற்றும்மை. நற்றாய் - "தாயொக்கு மன்பின்" என்ற படி மக்களிடத்து அன்பிற்கிறந்த தாய். நற்றந்தை - "உயர்மிக்க தந்தை," "சான்றோளுக்குதல் தந்தைக்குக் கடனே" என்றபடி பிள்ளையின் உயர்ச்சி

மிகுதிக்குக்காரணமான தந்தை. தம்மக்கட்கு ஆவன வெல்லாவற்றையும் அன்போடு செய்துமுடித்து மகிழ்கிற தாய்தந்தையர்போல, எம்பெருமான் தன் அடியார்க்கு ஆவன வெல்லாம் அன்போடுசெய்து மகிழ்வனென்க. திருமழிசைப்பிரான் “அத்தனாகிய யன்னையாகி” என்றற்போல, ‘நற்றாயு நற்றந்தையும் மாயவனே’ என்றார். ‘ஹிதமேப்ரவர்த்திப்பிக்கும் பிதாவுமாய், ப்ரியமேப்ரவர்த்திப்பிக்கும் மாதாவுமாய், பிதாசெய்யும் உபகாரத்தை மாதாசெய்யமாட்டான்; மாதாசெய்யும் உபகாரத்தைப் பிதா செய்யமாட்டான்: இரண்டுவகைப்பட்ட உபகாரத்தையும் அவன்தானே செய்யவல்லனாயிருக்கை; “ஸர்வேஷாநமேவ லோகாநாம் பிதா மாதாச மாதவ:” என்றும், “உலகுக்கோர் முந்தைத்தாய்தந்தை” என்றும் சொல்லக்கடவதிறே’ என்ற வியாக்கியாநவாச்சியங்கள் இங்கு கோக்கத்தக்கன. இது, ஸர்வவித பந்துவுமாயிருத்தற்கு உபலக்ஷணம்; “எம்பிரானென்கை யென்னுடைச்சுற்றம்” என்றார் திருமங்கையாழ்வார்.

ருத், கர்ப்பம், தஞ்ஜம், தைவம் என்ற வடசொற்கள் விகாரப்பட்டன. ஆரணம், காரணம், ஆதி - வடசொற்கள். கஞ்சம் - நீரில் தோன்றுவது; கம்-நீர். காரணவும்பொழில் - சோலையின் உயர்வைவிளக்குந் தோட்புயர்வு நவநீரியணி. ‘வடவேங்கடம்’ என்றது, இயற்கைவிளக்கவந்த அடைமொழி புணர்ந்தது; அடைமொழி இனம்விலக்கவந்ததன்று. வேங்கடம் தமிழ்நாட்டிற்கு வடவெல்லையென்பதுதோன்ற ‘வடவேங்கடம்’ என்றதாசவுங்கொள்ளலாம். மாயவன் - மாயையையுடையவன்; மாயையாவது - செய்தற்கு அரியனசெய்யுந் திரும்: பிரபஞ்சகாரணமான மூலப்பிரகிருதியுமாம்; ஆச்சரியகரமான குணங்களுஞ் செயல்களு மென்னலுமாம். (சு)

௫. மாயவன் கண்ணன் மணிவண்ணன் தேசவன் மண்ணும்விண்ணுந் தாயவன் கண்ணன் கமலமொப்பான் சரத்தாலிலங்கைத் தீயவன் கண்ணன் சிரமறுத்தான் திருவேங்கடத்துத் தூயவன் கண்ணன் புடையார்க்கு வைகுந்தந் தூரமன்றே.

(இ - ள்.) மாயவன் - மாயையையுடையவனும், கண்ணன் - கிருஷ்ண வதாரஞ்செய்தவனும், மணிவண்ணன் - நீலமணிபோன்ற நிறமுள்ளவனும், தேசவன் - தேசவெண்ணுந் திருநாமமுடையவனும், மண்ணும் விண்ணும் தாயவன் - நிலவுலகத்தையும் மேலுலகத்தையும் அளந்தவனும், கண்நல் கமலம் ஒப்பான் - கண்கள் நல்லசெந்தாமரைமலர்போலிருக்கப்பெற்றவனும், இலங்கை தீயவன் கண்ணன் சிரம் சரத்தால் அறுத்தான் - இலங்காபுரியில் வாழ்ந்த கொடிய தறுசண்மையுடையவனான இராவணனது தலைகளைத் தனது அம்பினால் துணித்திட்டவனுமாகிய, திருவேங்கடத்து தூயவன் கண் - திருவேங்கடமலையில் எழுந்தருளியிருக்கிற பரிசுத்தமூர்த்தியான எம்பெருமானைப் பகல், அன்பு உடையார்த்து - பக்சிப்பேரண்பை யுடையவர்களான பாகவதர்களுக்கு, வைகுந்தம் - முத்தியுலகமாகிய ஸ்ரீவைகுண்டமெனப்படுகிற பரமபதம், தூரம் அன்று - செய்யவியலுள்ளதன்று [நிக்கசமீபத்திலுள்ள தென்றற்படி]; (எ - று) - ஈற்றுஎகாரம் - தேற்றம்.

திருவேங்கடமுடையானிடம் பக்திசெய்தொழுகுவார்க்கு மிகளளிதில் தவறாது முத்தி சித்திக்கு மென்பதாம். 'மாயவன்' முதலியன - ஒருபொருளின்மேல்வந்த பலபெயர்கள். கண்ணன் - க்ரும்தண்ணன் என்ற வடசொல்லின் சிதைவு; அப்பெயர் - கருநீறமுடையவ னென்றும், (யாவர்மனத்தை யும்)இழுப்பவ னென்றும், (எல்லாவற்றையுஞ்)செப்பவ னென்றும், மற்றுஞ் சிலவகையாகவும் பொருள்படும். மணிஎன்பது - நவமணிகட்டும் பொதுப் பெயராகவும், நீலமணிக்குச் சிறப்புப்பெயராகவும் வழங்கும். வர்ணம் என்ற வடசொல், வண்ண மெனச் சிதைத்தது. கேசவன் என்ற திருநாமத்துக்கு- பிரமனையும் சிவனையும் தன் அங்கத்திற் கொண்டவ னென்றும் (க - பிரமன், ஈச - சிவன்), கேசியென்னும் அசுரனைக் கொன்றவ னென்றும், மயிர்முடியழகுடையவ னென்றும் (கேசம் - மயிர்) பொருள்கொள்ளலாம். மண்ணும் விண்ணும் தாவியது. திரிவிக்கிரமாவதாரத்தில். இம்மூவரற்றால், கொடிய வறையடக்குதற்கு வேண்டிய தத்திரம் வல்லவ னென்றவாறு.

கண் நன்கமலமொப்பான் - புண்டரீகாக்ஷன். நன் கமலம் - நீர்வளம் மிக்க தடாகத்தில் அன்றுஅலர்ந்த செழித்த செந்தாமரைமலர். இலங்கையரசனாய் நல்லோர்க்கெல்லாம் பொல்லாங்குசெய்துவந்த இராவணனைத் திருமால் இராமாவதாரத்தில் தலைதணித்து அழித்திட்டமை, பிரசித்தம். தாயவன் -- தா - பகுதி; இதுவே தாவு என உகரம்பெற்று வழங்குவது; ய் - இடைநிலை, அ - சாரியை. வன்கண்ணை - எதற்கும் தான் அஞ்சாமை; அனைவரையுந் தான் அஞ்சுவிததல்; கண்ணோட்டமில்லாத கொடுந்தன்மை, லங்கா, சிரஸ், வையகுண்டம் என்ற வடசொற்கள் விகாரப்பட்டன. இலங்கை - கடல்குழந்த தீவு. தூரம் - வடசொல். (ரு)

சு. நூரவிரும்புண்டரிக்குமிக்காயத்தைச் சூழ்பிணிகா
ணைரவிரும்புண்டரர்க்கருள்வானெடுவேங்கடத்தா
னீரவிரும்புண்டரீசப்பொற்பாதங்கனென்னுயிரைத்
தீரவிரும்புண்டரீராக்குமாறுள்ளஞ்சேர்ந்தனவே.

(இ - ள்.) நேர் அவிரும் புண்டரர்க்கு அருள்வான் -(குறுக்காகவன்றி) நேர்மையாகவிளங்குகிற திருமண்காப்பையுடையவர்களான ஸ்ரீவைஷ்ணவர்களுக்கு அருள்செய்பவனாகிய, நெடு வேங்கடத்தான் - நெடிய திருவேங்கடமலையிலெழுந்தருளியிருக்கிற எம்பெருமானுடைய. நாம் இரும் புண்டரீகம் பொன் பாதங்கள்-குளிர்ச்சியான பெரிய செந்தாமரைமலர்போன்ற பொலிவுபெற்ற திருவடிகள்,—என் உயிரை - எனது உயிரை, தீர - முழுவுதம், இரும்பு உண்ட நீர் ஆக்கும் ஆறு-(காய்த்த) இரும்பு உட்கொண்ட நீர் போலாக்கும்படி[தம்மிடத்து லயப்படுத்தும்படி], உள்ளம் சேர்ந்தன - என் மனத்திற் சேர்ந்துவிட்டன; (ஆதலால்), புண் தரிக்கும் இ காயத்தை சூழ்பிணிகான் - மாமிசத்தைக்கொண்ட (எனது) இச்ச உடம்பைச் சூழ்த்துள்ள நோய்களே! தூரம் இரும் - (நீங்கள் என் உடலைவிட்டுத்) தூரத்திற் போய்ப் பிணியுங்கள்; (எ - று.)

நான் இடைவிடாது எம்பெருமானது திருவடிகளைத் தியானஞ்செய்யத் தொடங்கிக் கருமமனைத்துந் தொலையுமாறு அவனது கருணைக்கு இலக் காகிவிட்டே ஓதலால் இனி என்னைக் கருமத்தினால் வருவனவான வியாதிகளால் ஒன்றும் நலிவுசெய்யமுடியாது என்ற துணிவுகொண்டு, நோய்களை விளித்து, நீங்கள் விசைந்தோடிப்போங்க னென்று அச்சுறுத்திப்பேசுகிறார். “நெய்க்குடத்தைப்பற்றியேறுமெறும்புகள்போல் நிரந்தெங்கும், கைக்கொண்டுநிற்கின்றநோய்காள் காலம்பெறவுய்யப்போயின், மெய்க்கொண்டுவந்து புகுந்து வேதப்பிராணர் கிடந்தார், பைக்கொண்டபாம்பணையோடும் பண்டன்று பட்டினங்காப்பே” என்பது முதலாகக்கூறும் ஆழ்வாரருளியசெயலே அடியொற்றியது, இச்செய்யுள்; ‘ய்யாதிகளைப் பார்த்து, ‘பண்டைதேதமும் ஆத்மாவும் என்றிருக்கவேண்டா; அவன் உகந்தருளின நிலங்களிற்பண்ணும் விருப்பத்தையெல்லாம் எந்தேதத்திலும் ஆத்மாவிலும் பண்ணிக்கொடுவந்துபுகுந்தான்; நீங்கள் ஜெஜீவிக்கவேண்டியிருந்தீராகில், போகப்பாருங்கோள்’ என்கிறார்’ என்ற வியாக்கியாரவாக்கியம் இக்குங் கொள்ளத்தக்கது. இந்நூலின் எசு - ஆஞ் செய்யுளும் இப்பொருளுடையதே.

புண்டரம் - நெற்றிக்குறி. நேர் அவிரும் புண்டரம் - திரயப்புண்டரமாகவனறி ஊர்த்துபுண்டரமாக மேல்நோக்கி யிடிக் திருமண் ; அதனை யுடையவர், ஸ்ரீவைஷ்ணவர்: “நீறுசெய்யேயிடக்காணில் நெடுமாலடியா ரென்றோடும்” என்பது காண்க. இனி; நேரவிரும்புண்டரற்கு அருள்வான்’ என்று பாடங்கொண்டு, அதற்கு - (குறுக்காகவடிவம்அமையப்பெற்றிருத்தலால் திரயக் என்றுகூறப்படுகிற விலங்கின்சாதிக்கு உரிய குணஞ்செயல்களைக் கொள்ளாது ராமலக்ஷ்மணரிடத்தும் சிதையினிடத்தும்) நேர்மையான குணஞ்செயல்களோடு ஒழுக்கிய கழுக்காகிய சடாயுவுக்கு அருள்செய்தவ னென்று உரைத்தலும் ஒன்று; புண்டரமென்பது கழுகென்னும் பொருளில் வருதலை ‘வரும்புண்டரம் வாளியின்மார்புருவிப், பெரும்புண்திறவாவகை பேருதிரீ, இரும்புண்டநீர்மீன்கினு மென்னுழையிற், கரும்புண்டசொல்மீன் ளென் காணுதியால்” எனக் கம்பராமாயணத்திலுங் காண்க: “இருந்தபுண்டரமே கககம் எருவையே பவணையோடு, கருஞ்சிறை யுவண மைந்துங் கழுகென்ப சகுந்தமும் பேர்” என்ற நிகண்டும் நோக்கத்தக்கது.

விலங்கினமாகிய கழுஞ்சாதியில் தோன்றிய சடாயுவை ‘புண்டரன்’ என உயர்திணையாகக்கூறுதல் ஒக்குமோவெனின்,—உயர்திணை அஃறிணையென்ற பகுப்பிற்குக் காரணம் முறையே அறிவின் நிறைவும் குறைவுமே யாதலால், அவ்வறிவிற்குறைவின்றி ஐம்பொறியறிவோடு பகுத்தறிவையுங் கொண்டு மனிதர்போலவே தொழில்திறமமைந்த அருணபுத்திரான தெய்வக்கழுக்கை உயர்திணையின்பாற்படுத்துதல் ஒக்கு மென்க; வாகாசாதியாகிய அறுமான் வாலி சுக்கிரீவன் முதலியோரையும், கரடியாகிய ஜாம்பவானையும், பறவையாசான கருடனையும் உயர்திணையாகவழங்குதல் காண்க. ‘புண்டரர்க்கு’ என்ற பாடத்திற்கும் உயர்வுப்பன்மையாக இப்பொருள்

கொள்ளலாம்; ஸ்ரீவைவரணவ சம்பிரதாயத்தில் சடாயு ‘பெரியவுடையார்’ என்று மேம்படுத்தி வழங்கப்படுவர்.

புண்டரீகமென்பது வெண்டாமரையின் பெயரென வடமொழி நிகண்டுகளிற் கூறப்பட்டிருப்பினும் அது இங்குத் திருமாலின் திருவடிக்கு உவமையாகவந்ததனால், செந்தாமரையை யுணர்த்திற்று. திருவடிக்குத்தாமரைமலருவமை - செம்மை மென்மை யழகுக்கு என்க. பழுக்கக்காய்ச்சிய இருமபில் நீரைவார்த்தால் அந்நீர் அய்விரும்பிற்சென்று லயப்பட்டு மீண்டும் வெளிப்படாது; இது மீளாமைக்கு உவமைகூறப்படுகிலை, மேற்காட்டிய “வரும்புண்டரம்” என்ற கம்பராமாயணச் செய்யுளின் பின்னிணைப்புகளிலுந் காண்க; காய்த்திரும்பு அக்காய்ச்சல்தீர நீரை முற்றும் உட்கொள்ளுதல்போல, எம்பெருமான் திருவடிகள் என்உயிரைத் தம்மிடத்துலயப்படுத்திக்கொள்ளுமாறு அன்போடு என்மனத்திற் சேர்ந்திட்டன வென்ற இது, “போரவிட்டிட்டு டென்னை நீ புறம்போக்கலுற்றாற் பின்னை யான், ஆரைக்கொண்டெத்தை யந்தோ எனென்பதென் யானென்பதென், தீரவிரும்புண்டநீரதுபோல வென்னொருயிரை, யாரப்பருக வெனக் காராவமுதானாயே” என்ற திருவாய்மொழிப்பாசரத்தை அடியொற்றியது.

தூரிலும் என்பது, “தூற்றாதே தூராவிடல்” என்றற்போல சிந்தது. இரும் - ‘உம்’விகுதி பெற்ற எவற்பன்மைமுற்று. ‘புண்டரீகமும்’ என்ற அடைமொழி, காயத்தின் அசுத்தியை விளக்கும். காயம், புண்டரம், பாதம் - வடசொற்கள். அருள்வான் என்பதில், வகரவிடைநிலை-காலமுணர்த்தாது தன்மையுணர்த்திற்று. நெடுமை - உயர்ச்சி. (சு)

எ. சேர்ந்துகவிக்கும்முடிசுவித்தாய் சிறியேனிடையஞ்
சார்ந்துகவிக்கும்வரமளித்தாய் கொண்டறண்டலைமே
லூர்ந்துகவிக்கும்வடமலையாய் பஞ்சொழுக்கியபால்
வார்ந்துகவிக்கும்பொழுதிலஞ் சேலென்றுவந்தருளே.

(இ - ள்.) சேர்ந்து-(கிட்கிர்கைநகரத்தைச்)சார்ந்து [அல்லது அடுத்த நண்புழுண்டு], கவிக்கும் - குரங்கினமான சுக்கிரீவனுக்கும், முடி கவித்தாய் - மகுடாபிஷேகஞ் செய்தவனே! சிறியேன் இதயம் சார்ந்து - (அறிவொழுக்கங்களிற்) சிறியவனான எனது மனத்திற் சேர்ந்துநின்று, உகவிக்கும் வரம் அளித்தாய் - மகிழ்விக்கின்ற வரங்களை (எனக்கு)க் கொடுத்தருள்பவனே! கொண்டல் தண்டலைமேல் ஊர்ந்து கவிக்கும் - மேகங்கள் சேரலைகளின்மேல் தவழ்ந்து கவிந்துகொள்ளப்பெற்ற, வடமலையாய் - வடக்கிலுள்ள திருவேங்கடமலையில் எழுந்தருளியிருப்பவனே!—பஞ்ச ஒழுக்கியபால் வார்ந்து உக - பஞ்சைப் பாலில்நனைத்து அதுகொண்டிபிழிந்து ஒழுகவிட்ட பாலும் (கண்டம்அடைத்ததனால் உள்ளேயிறங்கிச்செல்லமாட்டாது கடைவாயினின்று வழிந்துபெருக, விக்கும் பொழுதில்-விக்கலெடுக்கின்ற அந்திமத்தை (எனக்கு) நேரும்பொழுதில், அஞ்செல் என்று வந்து அருள் - ‘அஞ்சாதே’ என்று (அபயவார்த்தை)சொல்லிக்கொண்டு (என்முன்)எழுந்தருளி (எனக்கு) நற்கதியருள்வாய்; (எ - று.)

“எனைக்கைக்கொள் உடல், கைக்குஞ்சரமதசையி லஞ்சேலென்றென் கண்முன்வந்தே,” “பொறியைந்தழியுமக்கா,லத் திரம்கா யரம்கா வடியே னுன்னடைக்கலமே” என்றார் திருவரங்கத்தந்தாதியிலும். “எய்ப்பென் னைவந்தநலியும்போ தங்கேது நானுன்னை நினைக்கமாட்டேன், அப்போ டைக்கிப்போதேசொல்லிவைத்தே நரங்கத்தரவணைப்பள்ளியானே,” “சா மிடத்தென்னைக் குறிக்கொள்கண்டாய் சங்கொடு சக்கரமேந்தினுனே ” என்ற பெரியாழ்வார்திருமொழி இதற்கு மூலம். பஞ்சகுமுக்கியபால் வார் ந்துஉக—“பா லுண்கடைவாய்படுமுன்னே” என்றார் பட்டணத்துப்பிள்ளை யும்; இதனை “வாயிலட்டிய கஞ்சியும் மீண்டே, கடைவழி வார” என்ற பெரியாழ்வாரருளிச்செயலோடுஒப்பிடுக. விக்கும்பொழுதில்—“நாச்செற்று விக்குள்மேல்வாராமுன்” என்றார் திருவள்ளுவரும்.

கவி-கபி யென்ற வடசொல்லின் விகாரம். கவிக்கும் என்ற உம்மை - இழிவுசிறப்பு; எதிரதுதழுவியஎச்சமாகக்கொண்டு, பின்பு விபீஷணனுக்கு இலங்கையில்முடிசூட்டியதையும் அமைத்துக்கொள்ளலாம். சேர்ந்து கவிக் கும் முடி கூவித்தாய் என்பதிலுள்ள சொல்நயங் காண்க; “கவித்தானைமன் னற்கு நட்பாய் முடிக்கவித்தான்” என்பர் அழகரந்தாதியிலும். கவிக்கும் முடி, மகாவொற்று - விரித்தல்விகாரம். இதயம் - ஹருதயம் என்ற வட சொல்லின் சிதைவு. உகவித்தல் - உகத்தல் என்பதன் பிறவினை; வி - பிறவினைவிசுதி. இரண்டாமடியில், கவிக்கும் என்று பதம்பிரித்து, நின்மேற் கவிசொல்லுக்கைக்கும் வரங்கொடுத்தா யென்று உரைப்பாரு முளர். கொண் டல் - நீர்கொண்டமேகம்; தொழிலாகுபெயர். தண்டலையென்பது - தண் தலை என்று பிரிந்து, குளிர்ச்சியான இடத்தையுடையது என்று பொருள் படும்; பண்புத்தொகையன்மொழி. கவித்தல் - மூகிதல். (எ)

டி. வந்திக்கவந்தனை கொள்ளென்றுகந்தனுமாதவருஞ் சிந்திக்கவந்தனை வேங்கடநாத பல்சீவன்றின் னு முந்திக்கவந்தனைச்செற்றாயுனக்குரித்தாயபின் னும் புந்திக்கவந்தனைச்செய்தைவர்வேட்கைபொருமென்னையே.

(இ - ள்.) ‘வந்திக்க - (அடியோம்) வணங்க, வந்தனை கொள் - அவ் வணக்கத்தை அங்கீகரிப்பாய்’, என்று - என்று பிரார்த்தித்து, கந்தனும் - முருகக்கடவுளும், மாதவரும் - பெருந்தவமுடையவரான முனிவர்களும், சிந்திக்க - தியானிக்க, வந்தனை-(அவர்கட்குப்) பிரதியக்ஷமாக வந்துதோன் றினாய்; வேங்கடம் நாத - திருவேங்கடமலைக்குத் தலைவனே! பல்சீவன் தின்னும் உத்தி - பலபிரானிகளையும்தின்னிற வயிற்றையுடைய, கவந்தனை - கவந்தனென்னும் அரக்கனை, செற்றாய் - கொன்றவனே! உனக்கு உரித்து ஆய பின்னும் - (எனதுஉயிர்) உனக்குஉரியதானபின்பும், ஐவர் வேட்கை பஞ்சஇந்திரியங்களின்சம்பந்தமான ஆசை, புந்திக்கு அவம்தனை செய்து - (எனது)அறிவுக்கு அபாயத்தைச்செய்து, என்னை பொரும்-என்னைத்தாக்கி வருத்தும். [இது என்ன அநீதி! என்றபடி]; (எ - று.)—ஈற்றுஎகாரம் - இரக்கத்தைக் காட்டும்.

என்னை என்பதற்கு-என்ன தகுதியின்மை யென்று பொருள்கொண்டு, பொருள் என்பதற்கு 'என்னை' என்ற செயப்படுபொருள் வருவித்தலு மொன்று. யான் உனக்கு அடிமைப்பட்டபின்பும் என் அறிவைக்கெடுத்து என்னை ஐம்பொறியாசை நலியலாமோ? நலியாதபடி அருள்செய்யவேண்டும் என்பது குறிப்பு; "உண்டுகேட்டுற்றுமோந்துப்பார்க்கு மைவர்க்கே, தொ ண்டுபடலாமோ வுன்தொண்டனேன்" என்பர் தூற்றெட்டுத்திருப்பதியந் தாதியிலும். மெய் வாய் கண் மூக்குச் செவி யென்னும் ஐம்பொறிகளை 'ஐவர்' என உயர்திணையாக்கறியது, இழிப்புப்பற்றிய திணைவழுவுமைதி; தொல்காப்பியவுரையில் நச்சினுர்க்கினியர் "தாம்வந்தார் தொண்டனார்" என்பது, உயர்சொல் குறிப்புநிலையின் இழிபு விளக்கிற்று" என்றது, இங்கு உணரத்தக்கது. ஐவர்வேட்கை - ஐம்பொறிகளின்வழியாகச் சுவை ஒளி ன்று ஓசை நாற்றம் என்னும் ஐம்புலன்களையும் வேண்டியபடியெல்லாம் அனுபவிக்கவிரும்பும் ஆசை.

கவந்தன் - தருவென்னும் யகூனது மகன்; இவன் - ஸ்தூலசிவஸ்தன் னும்முனிவனது சாபத்தால் அரக்கனாகிப் பிரமனருளால் தீர்க்காயுள்பெற் றுத் தேவேந்திரனோடுஎதிர்த்து அவனதுவச்சிராயுத்ததாற் புடைபட்டுத் தனதுதலை வயிற்றிலழுந்தியமைபற்றிக் கவந்தம்போலுந் தோற்றமுடைய னுனதனால், இப்பெயர் பெற்றான். கபந்தமென்ற வடசொல்லுக்கு - தலை யற்றதும் தொழிலுடன்கூடியதுமான உடலென்பது பொருள்.

வந்தநா, ஸ்கந்தன், நாதன், ஜீவன்-வடசொற்கள். புந்தி-புத்தியென்ற வடசொல்லின் மெலித்தல்விகாரம். கொள்ளுதல் - ஏற்றுக்கொள்ளுதல். உந்தி - நாபி; வயிற்றுக்கு இலக்கணை. உனக்கு உரித்தாயபின்னும், உம் - உயர்வுசிறப்பு. அவம் - தீங்கு; அதன்மேல், தன் - சாரியை, ஐ - இரண்ட னுருபு. (அ)

[தலைவனைப்பிரிந்துவருந்தி மாலைப்பொழுதுக்தும் அன்றிந்தராலுத்தும் ஆற்றத தலைவிக்குத் தோழி இரங்கல்.]

கூ. பொருதரங்கத்தும்வடத்துமனந்தபுரத்தும்ன்பர்

கருதரங்கத்துந்நுயில்வேங்கடவ கண்பார்த்தருள்வர்

நிருதரங்கத்துநிறம்போல்வருமந்திரேரத்தன்றி

லொருதரங்கத்தும்பொழுதும்பொருளென்னொருவல்லியே.

(இ - ள்.) பொரு தரங்கத்தம் - மோதுகின்ற அலைகளையுடைய திருப் பாற்கடலிலும், வடத்தம் - ஆலிலையிலும், அனந்தபுரத்தம்-திருவனந்தபுர மென்னுந் திவ்வியதேசத்திலும், அன்பர் கருது அரங்கத்தம் - அடியார் கள் தியானிக்கின்ற திருவரங்கமென்னுந் திருப்பதியிலும், துயில் - பள்ளி கொண்டு யோகரித்திரை செய்தருள்கின்றவேங்கடவ - திருவேங்கடமுடையானே!—நிருதர் அங்கத்து நிறம் போல் வரும்-இராக்கதர்சுருடையஉடம் பின்நிறம்போல்(இருண்டு கறுத்துப் பயங்கரமாய்)வருகிற,அந்தி நேரத்து - அந்திமாலைப்பொழுதில், அன்றில் ஒரு தரம் கத்தம் பொழுதும் - அன்றிற்

பறவை ஒருதரம் கத்துகிற பொழுதளவேனும், என் ஒரு வல்லி பொருள் - என்னுடைய தனித்த பூங்கொடிபோன்ற இம்மங்கை சகிக்கமாட்டாள்; (ஆதலால்), கண்பார்த்து அருள்வாய்-(இவள் பக்கல்) கடாசும்வைத்து அருள் செய்வாயாக; (எ - று.)

சீழ் எட்டுப்பாசாங்களில் திருவேங்கடமுடையானுடைய பலவகைப் பிரபாவங்களைக் கூறி அப்பெருமானது திவ்வியசௌந்தரியத்தில் ஈடுபட்டு அவனது உத்தமபுருஷத்தன்மைமைக் கருதியதனாலே, அப்பொழுதே அவனைக்கிட்டவேண்டும்படியான ஆசையுண்டாய், அங்ஙனம் அவனைக்கிட்டப் பெறுமையாலே, ஐயங்கார் ஆற்றாமையினால் தளர்த்தார்; அத்தளர்ச்சியாலே தாமானதன்மை குலைத்து ஆண்பெண்ணும்படியான நிலைமை தோன்றி ஒருபிராட்டிலையை யடைந்தார்; ஆண் பெண்ணுதல் கூடுமோ வெனில், “கண்ணிற் காண்பரேல் ஆடவர் பெண்மையை அவாவுந் தோளி னாய்,” “வாராக வாமனனே யரங்கா வட்டநேயவலவா ராகவா உன்வடிவு கண்டால் மன்மதனும் மடவாராக ஆதரஞ்செய்வன்” என்பவாதலாலே, இதுகூடும்: தண்டகாரணியாகிள்ளான முனிவர்கள் இராமபிரானதுசௌந்தரியாதிசயத்தில் ஈடுபட்டுத் தாம் பெண் தன்மையைப்பெறவிரும்பி மற் றொருபிறப்பில் ஆயர்மகையாய்க் கண்ணனைக் கூடின ரென்ற ஐதிகிய மும் உணர்க. “கண்ணனுக்கே யாமது காமம் அறம்பொருள்வீ டிதற்கென் றுரைத்தான், வாமனன் சிலன் இராமானுசன் இந்த மண்மிசையே” என் பதன் பொருளும் அறியற்பாலது. (“பெண்டிரும் ஆண்மைவெஃகிப் பே தறுமுலைவினா,” “வாண்மதர் மழைக்கேளுக்கி..... ஆண்விருப்புற்று நின்றார் அவ்வளைத்தோளிளுமே” எனப் பெண் ஆணாகும் இடமும் உண்டு.) அங்ஙனம் ஆண் பெண்ணாகிலும் சாதாரணப்பெண்மையையென்றி எம் பெருமானுக்கு உரியவனாகும் ஒருபிராட்டியின் நிலைமையை அடையுமாறு எங்ஙனமெனில், —பரமாத்மாவின் தலைமையும், ஜீவாத்மாவின் தாடி மையும், ஜீவாத்மா பரமாத்மாவுக்கே உரியதாயிருக்கையும், புருஷோத்தம னாகிய எம்பெருமானது பேராண்மைக்குமுன் உலகமுழுதும் பெண் தன் மையதாதலும், ஜீவாத்மாவின் தாடிமத்திரியின்மையும், பாரதத்திரியமும், தாம் எம்பெருமானது சேர்க்கையால் இன்பத்தையும் பிரிவினா துன்பத் தையும் அடைதலும், அவனைத் தாம் கரணங்களெல்லாவற்றாலும் அனு பவித்த ஆண்சித்ததலும் முதலிய காரணங்களால், தம்மைப் பிராட்டிமா ரோ டொக்கச் சொல்லத் தட்டில்லை. தோழிநிலைமையும் தாயாநிலைமை யும் முதலியன ஆகிறபடி எங்ஙனையென்னில், —தாம் விரும்பிய பொரு ளின் வரம்பின்மையால் அங்ஙனமாகு மென்க.

சோத்திரப்பிரபந்தங்களில் அசப்பொருட் கிளவித்தகைகளை இடை யிடையேகூறுதல் கவிசமயமாகலை இலக்கியங்கள்கொண்டு உணர்க. சிறுங் காராசப்பிரகாசமான அசப்பொருட்கிளவித்தகைகளை ஞானநூலாகிய தோத்திரப்பிரபந்தங்களிற் கூறுதற்குக் காரணம், கருத்தின்றுதானைக் கட்டி பூசிக் கடுத்தின்பிப்பார் போல, சிற்றின்பக்கூறும்வகையாற் பேரின்பத்

ஹதக் காட்டி நாட்டிசல் என்பர். இங்ஙனம் வெளிப்படைப்பொருளால் அந்
யாபதேசமாகக்கூறுகிற சிற்றின்பத்துறைச்செய்யுள்கட்டுக்கல்லாம் ஸ்வாப
தேசமாகப் பேரின்பத்தின்பாற்படுத்தும் உள்ளுறைபொருள் உண்டென்ப
தையும் உணர்ச்சு. அன்றியும், இங்குக்கூறியது, உலகவாழ்க்கைச் சிற்றின்ப
மன்று: “நான்கினுங் கண்ணனுக்கே ஆமத காமம்” என்றபடி எம்பெரு
மானைச் சேரவேண்டுமென்று அவன்பக்கலிலேயுண்டாகின்ற அபேகை
யையே கூறியது. “கோவிந்தா எற்றைக்கும் ஏழேழ்பிறவிக்கும் உன் தன்
னோடு, உற்றோமேயாவோம் உனக்கே நாமாட்செயுவோம், மற்றை நங்கா
மங்கள் மாற்று” என்றபடி லோகநாயகனுடைய சேர்க்கையை அபேகை
கின்ற பேரின்பக்காதல் வேதாந்தநிரணயத்தின்படி அன்புசெலுத்தவேண்
டிய இடத்தில் அன்புசெலுத்திய தாதலால், சிற்றின்பக்காதல்போலன்றி,
சகலபாபநீருத்திக்கும் வீடுபேற்றுக்குமே காரணமாம். கண்ணபிரான் பக்
கற்கொண்ட காமத்தால் கோபஸ்திரிகள் முத்திபெற்றன ரென்று புரா
ணங்கூறுதலுங் காண்க.

ஓர் உத்தமபுருஷன் பரிவாரத்துடன் வேட்டையாடிசுற்றிப் புறப்பட்டு
வனத்துக்குச் சென்றவனாய், ஓர் உத்தமகன்னிகையும் கோழியருடன் பூக்
கொய்துவளையாடிவருகென்று பூஞ்சோலைவிற சேர்ந்தவளவிலே, ஒவ்வொரு
வியாஜத்தால் கோழியர் பிரிய அக்கன்னிகை அங்குத் தனித்துநின்ற சம
யத்திலே, ஒவ்வொருவியாஜத்தாற் பரிவாரங்கள் பிரிபத் தனிப்பட்டவனாய்
அப்புருஷன் அங்குவந்துசேர, இருவரும் ஊழ்வினையுத்தால் இங்ஙனம்
தற்செயலாய் ஓரிடத்திலே சந்தித்து ஒருவரை மொருவர் கண்டு காதல்
கொண்டு கார்த்தருவிலாகக்கிரமத்தாற் கூடி உடனே பிரிய, பின்பு மற்
றுஞ்சில களவுப்புணர்ச்சிக்கூறிய வகையினால் அத்தலைமகனது கூட்டுற
வைப் பெற்று, பிறகு பிரிந்த, அப்பிரிந்தகாலையிலே பிரிவுத்துயரையாற்றா
மல் விரகதாபத்தால் வருத்துகிற தலைமகனது தளர்ச்சியைக் கண்ட கோழி
தானும்தளர்ந்து பாவனையால் தலைமகனை எதிரிற் கொண்டு முன்னிலைப்
படுத்தித் தன்னிலேயுரைத்தது, இது. அன்றி, கோழி தலைமகனை எதிர்ப்பட்
டித் தலைமகனது ஆற்றாமையை அவனுக்குக்கூறியுணர்த்துவ தெனினுமாம்.
இதனை, மாலேப்பொழுதகண்டு இரங்கிய செவிலித்தாயின் வார்த்தையாக
உரைத்தலும் ஒன்று

அன்றிலென்பது, ஒருபறவை. அது, எப்பொழுதும் ஆணும்பெண்ணும்
இணையிரியாது கிற்கும். கணப்பொழுது ஒன்றை ஒன்று விட்டுப்பிரித்தாலும்
அத்துயரத்தைப்பொருமல் ஒன்றையொன்று இரண்டிழுந்துகரம் கத்திக்
கூவி அதன்பின்பும் தன்துணையைக் கூடாவிடின் உடனே இறந்தபடும்.
இதனை வடநூலார் க்ரௌஞ்சம் என்பர். எப்பொழுதும் இணையாகவுள்ள
அந்த அன்றிப்பறவையும், அது இருப்பொழுதிற் பார்வைகுறைத்து துணை
யையிழந்த கலித்த எழுந்த பறந்த வருந்ததலும், ஆணும்பெண்ணுமான
அன்றில் இணையிரியாமல் நெருங்கி ஒன்றோடொன்று வாயலகைக் கோத்
தக்கொண்டு உறங்கும்பொழுது அவ்வுறக்கத்திலே வாயலகு தன்னில்கொ
கிழந்தவனவிலே தயிலுணர்ந்து அப்பிரிவைப்பொருமல் மெலிந்து பெருக்

தொனியாகக்கத்துகிற மிகஇரங்கத்தக்க சிறுசுரலும் காமோத்தீபகமாய்ப் பிரிவாற்றாமையையுரை வளர்த்துப் பிரிந்தகாமுகரை வருத்து மென்றல், கவிமரபு. மாலைப்பொழுது கலவிக்குடரிய காலமான இரவின் தொடக்க மாதலால், அதுவும் பிரிந்தார்க்குத் தயர்க்கு ஏதுவாம்.

கவலையின்றிப் பலவிடத்தும் இனிதகண்ணுறங்குகிற கீ இவ்விளமகள் துயில்பொழுது வருந்துதலை மாற்றவேண்டாவோ? என்ற குறிப்புத் தோன்ற 'பொருதரங்கத்தும் வடத்தும் அனந்தபுரத்தும் அன்பர்கருதரங்கத்தும் துயில் வேங்கடவ கண்பார்த்தருள்வாய்' என்றாள். கண்பார்த்தருளல் - கண்ணோட்டங்கொண்டு மீளவும்வந்து இவளை வெளிப்படையாகமணஞ்செய்து கொள்ளுதல். 'ஒரு' என்றது - தனிமையையும், 'வல்லி' என்றது - துயர் பொறுக்கமாட்டாத மெல்லியலா ளென்பதையும் காட்டும். ஆலிலையிறகண் வளர்தல், பிரளயப்பெருங்கடலில். திருவனந்தபுரம்-மலைநாட்டுத்திருப்பதி பதின்மூன்றில் ஒன்று. அரங்கம்-சோழநாட்டுத்திருப்பதிநாற்பதில் ஒன்று ; நூற்றெட்டுத்திவ்வியதேசங்களுள் தலைமைபூண்டது.

தரங்கம், வடம், அனந்தபுரம், ரங்கம், அங்கம், வல்லி - வடசொற்கள். நிருதர் - நைருதரென்ற வடசொல்லின் விகாரம்; நிருருதியென்ற தென் மேற்குத்திக்குப்பாலகனது மரபின ரென்பது பொருள். 'பொரு தரங்கம்' என்பதை அடையடுத்தினையாகுபெய ரென்றாவது, வினைத்தொகையன் மொழி யென்றாவது கொள்க. வடம் என்ற ஆலமரத்தின் பெயர் - அதன் இலைக்கு முதலாகுபெயர். அங்குஎன்ற சொல்லுக்கு உள்ளிடமென்று ஒரு பொரு ளுள்ளதனால், 'அன்பர்கருதரங்கத்து' என்பதற்கு-மெய்யன்புடைய ரான அடியார்கள் தியானிக்கின்ற மனத்திலும் என்றும் பொருள்கொள்ள லாம். நான்காமடியில், உம் - இழிவுசிறப்பு. வல்லி - கொடி; பெண்ணுக்கு உவமையாகுபெயர்: மெல்லியதாய் ஒல்கியொசியும் வடிவில் உவமம். 'கண்பா ர்த்தருளாய்' என்பதும் பாடம்.

திருவேங்கடமுடையான் ஒருநால் ஐயங்காரது ஞானக்கண்ணுக்கு இலக்கான பொழுதே அவனைக்கிட்டி முத்தியின்பமனுபவிக்கும்படியான ஆசை கொண்ட அவரை அப்பெருமான் அப்பொழுதே சேர்த்துக்கொள் ளாது மறைய, அதனாலுண்டான துயரத்தால் ஐயங்கார் வெளகிகபதார்த்தங்களைக்குறித்து வருந்த, அதுகண்ட அன்பர்கள் அவருடைய அத்தன்மையை எம்பெருமான் பக்கல் விண்ணப்பஞ்செய்து, இளி இவரை வருந்தாத படி விரைவிற்சேர்த்துக்கொள்ளவேண்டு மென்று பிரார்த்தித்தல், இதற்கு உள்ளுறைபொருள்; விவரம் சேட்டுஉணர்க. (கூ)

[தலைவனைப்பிரிந்த தலைவி கடலோடு புலம்பல்.]

௧௦. ஒருமாதவனியொருமாதசெல்லியுடனுறைய
வருமாதவனின்மகுடர்வில்விசவடமலைமேற்
கருமாதவன்கண்ணனின்பாற்றிருநெடுங்கண்வளர்கைக்
கருமாதவமென்னசெய்தாய் பணியெனக்கம்புதியே.

பாதுகாக்கப்படுவது; அவரம் - ரக்ஷணம். செல்வி - எல்லாச்செல்வங்கட்கும் உரியவன், திருமகள். ஆதபன் - நன்றாகத் தரிப்பவன். மாதவன் - ஸ்ரியஃ பதி; மா - இலக்குமிக்கு, தவன் - கணவன்: இத்திருநாமம். (சந்திரவயம்சத்தில்) மதுவென்ற அரசனது மரபில் (கண்ணனாகத்) திருவவதரித்தவன் எனன்றும் பொருள்படும்; அப்பொழுது, தத்திதாந்தநாமம்: மது - யதவின் மூத்த குமாரன். அம்புதி - நீர்த்தகுயிடம்; அம்பு - நீர். கண்ணனென்ற திருநாமத்தக்கு - கண்ணமூகுடையவன் எனன்றும், கண்ணோட்டமுடையவன் எனன்றும் பொருள்கொள்ளலாம். பணி - வினைப்பகுதிதானே எவ்வொருமையாயிற்றது. இச்செய்யுளின் பின்னிரண்டடிகளில் முதலேந்தெழுத்துக்கள் ஒத்துவந்தது, யாகவகையின்பாற்படும். முன்னிரண்டடி - தீர்பு.

எம்பெருமான் ஐயங்கார்க்கு ஒருகால் காட்சிதந்து மறைய, அப்பெருமானது ஆடைவிடாச்சீர்க்கையை விரும்பிய ஐயங்கார் அங்கனம் அவனது நிரந்தரஸமசேவையினைப் பெற்றுநின்ற ஆழந்தருத்தையைய மகான் களை நோக்கி 'நீங்கள் நிரந்தராநுபவம்பெற்றவகையை எனக்குக் கூறுவீரா' என்று வேண்டிதல், இதற்கு உளருவறப்பொருள்; விவரம் உய்த்து உணர்க. (க௦)

கக. அம்பரந்தாமரை பூத்தலர்ந்தன்னவயவரை
அம்பரந்தாமரையஞ்சன வெற்பரையாடகமாம்
அம்பரந்தாமரை சூழ்ந்தாரை வாழ்த்தில ரைப்புலனும்
அம்பரந்தாமரை போற்றி ரிவாரையகனெஞ்சமே.

(இ - ன்.) அம்பரம் - கடலினிடத்து, தாமரை பூத்து அலர்ந்த அன்னசெந்தாமரைமலர்கள் தோன்றி மலர்ந்தாற் போன்ற, அவயவரை - திருமேனியுறுப்புக்களை யுடையவரும், அம்பரந்தாமரை - அழகிய பரமபதத்திக்கு உரியவரும், ஆடகம் ஆம் அம்பரம் தாம் அரை சூழ்ந்தாரை - பொன்மயமான ஆடையை [பீதாம்பரத்தை]க் தாம் இடையில உடுத்தள்ளவருமாகிய, அஞ்சனவெற்பரை - திருவேங்கடமுடையானே, வாழ்த்திலர் - துதியாதவர்களாய், ஐம்புலன் ஆம் அம்பரம் - ஐம்புலன்களாகிய வெட்டவெளியிலே, தாமரை போல் திரிவாரை - தாவுகின்ற மான்கள்போலத் துள்ளியோடித் திரிபவர்களான சீழ்மக்களை, நெஞ்சமே அகல் - மனமே! விட்டுநீங்குவாயாக; (எ - று.)

பேரின்பத்துக்கு உரிய பகவத்விஷயத்திற் செல்லாமல் சிற்றின்பத்துக்கு உரிய விஷயந்தரங்களிலே வரம்பின்றி ஓடி உழன்று அலைகின்ற பேதையரோடு கூட்டுறவுகொள்ளலாகாதென்று தமமனத்தற்கு அறிவுறுத்துகிறவகையாற் பிறர்க்கு உணர்த்துகின்ற ரென்க. கடல் - கரிய திருமேனிக்கும், அதில்தோன்றி மலர்ந்த செந்தாமரைமலர்கள் - கண்கை கால் முகம் வாய் உந்தி என்ற அவயவங்கட்கும் உவமையாகுதலால், 'அம்பரந்தாமரை பூத்தலர்ந்தன்ன அவயவர்' என்றார். அம்பரம் - மேகம் எனினுமாம்; "கருங்குடில் தாமரைக்காடி பூத்து" என்றார் கம்பரும். பரந்தாமர் என்ற

பெயர் - எல்லாப்பதவிகட்கும்மேலான இடத்தையுடையவ ரென்றும், எல்லாவொளிகளினுஞ்சிறந்த ஒளியையுடையவ ரென்றும் பொருள்படும்; தாமம் - இடமும், ஒளியும். கேசரியென்னும் வாகரசிரேஷ்டனது மனைவியாகிய அஞ்சநாதேவி திருவேங்கடமலையை அடைந்து பலகாலம் தவம்புரிந்து அநுமானாகியபுத்திரனைப் பெற்றதனால், இம்மலை, அஞ்சநாசலமென்று ஒரு பெயர்பெற்ற தெனப் புராணங்கள் கூறுகின்றன. ஆடகமாம் அம்பரம் - பொற்பட்டாடை. மூன்றாமடியில், தாம் - அசை. சூழ்தல் - சுற்றிலும்தரித்தல். எம்பெருமானைவாழ்த்துதல் மிக்கஅன்பின்செயலாதலை, பெரியாழ்வார் பல்லாண்டுபாடியதுகொண்டும் உணர்க.

“அம்பரம் கூறையும் கடலும் ஆகாயமும்” என்ற திவாகரம், இங்கு உணரத்தக்கது. தாமரை - தாமரஸ் மென்ற வடசொல்லின் விகாரம். அவயவம், பரந்தாமர், ஹாடகம், அம்பரம் - வடசொற்கள். அவயவரை, தாமரை, வெற்பரை, சூழந்தாரை என்பன - ஒருபொருளின்மேல்வந்த பலபெயர்கள். விசேஷணம் விசேஷ்யம் என்ற இரண்டிலும் வேற்றுமையுருபு விரித்தது, வடமொழிநடை. அஞ்சனவெற்பர் - விசேஷ்யம்; மற்றவை - விசேஷணங்கள். அரை என்ற எண்ணலளவுப்பெயர் - உடம்பின் நடுவிலுள்ள உறுப்புக்கு ஆகுபெயராம். வாழ்த்திலர் - எதிர்மறைப்பலர்பால் முற்றெச்சம். ஐம்புலவன்பங்களினாசைக்கு எல்லையில்லை யென்பது தோன்ற, ‘ஐம்புலனாமம்பரம்’ என்றார். தாமரை - விளைத்தொகை; தாம் மரை யென்று பிரித்து, தாம் என்பதைத் தாவும் என்ற செய்யுமெனெச்சத்து ஈற்று உயிர்மெய்சென்றதாகவுங் கொள்ளலாம். ஐம்புலன் - ஐம்புலங்களாலாகிற, நாமம் - அச்சம், பரந்து - மிகப்பெற்று, ஆ - ஐயோ! மரைபோல் திரிவாரை என்று பொருள்கூறுதல், கலிஷ்டகற்பனை [கலித்துபொருள்கொள்ளுதல்] என்னுங் குற்றத்தின்பாற் படு மென விடுக்க.

இச்செய்யுளில் நான்கடிகளிலும் முதலெழுத்துக்கள் சில ஒன்றின்று வெவ்வேறுபொருள்விளைத்தல், இடையீட்டுவந்த முதல் முற்றுமடகீத எனப்படும் யமகமாம்; மேல் ௨௦, ௩௧, ௩௬, ௪௭, ௫௭, ௭௨, ௮௬ - ஆஞ் செய்யுள்களிலும் இது காண்க. செய்யுளடிகளினிறுதியில் சந்தி அகித்தியமென்பது இலக்கணநூலார்துணி பாதலின், நின்ற அடியின் ஈற்றோடு வருமடியின் முதல் சேருமிடத்துப் புணர்ச்சி கொள்ளப்பட்டிலது, யமகவமைப்பின் பொருட்டு; இதனை, இங்கனம் வருமிடங்கட்கெல்லாம் கொள்க. (கக்)

[தலைவி நோழியர்கீத அறத்தோடுநின்றல்.]

கட. நெஞ்சுகந்தத்தையுமக்குரைத்தே னிற்பைநீடிவொன்றஞ்சுகந்தத்தையினைக்குமென்னாசையதா மிதழ்சொல்லுகஞ்சுகந்தத்தையனை யீ ரிங்கென்னைக்கெடாதுவிடும்
விஞ்சுகந்தத்தையினைக்குந்துழாயண்ணல்வேங்கடத்தே.

(இ - ள்.) இத்தழ் - வாயிதழும், சொல் - சொல்லும், (முறையே), கிஞ்சுகம் - முருக்கமலரையும், தத்தை - கிளிகொஞ்சிப்பேசும் பேச்சையும்,

அனையீர் - ஒத்திருக்கப்பெற்றவர்களே!—நெஞ்சு உசந்தத்தை-(என்) மனம் விரும்பியதை, உமக்கு உரைத்தேன்-உங்கட்குச் சொல்லுகின்றேன்:—இற்றை நீடு இரவு ஒன்று - இன்றைத்தினத்து நீண்ட இராத்திரி யொன்றுமே, அஞ்சு உகம் - ஐந்துயுகமாக வளர்ந்து, தத்தை விளைக்கும் - துன்பத்தை மிகுவிக்கின்றது; அது என் ஆசை ஆம் - அது யான்கொண்ட காதலின் காரியமாம்; இங்கு என்னை கெடாது - (இனி நீங்கள்) என்னை இங்கேயே (வைத்திருந்து) கெடுத்திடாமல், விஞ்சு கந்தத்தை விளைக்கும் துழாய் அண்ணல் வேங்கடத்தே விடும்-பிக்க நறுமணத்தைவீசுகின்ற திருத்துழாய்மாலையைத் தரித்த தலைவனுடைய திருவேங்கடமலையினிடத்தே(என்னைக் கொண்டிபோய்ச்) சேர்த்திடுங்கள்; (எ - று.)

தலைமகனைக் களவொழுக்கத்தாற் கூடிப் பிரிந்த தலைமகள் அப்பிரிவுத் துயரைஆற்றியடக்கும் வல்லமையிலளாகித் தனதுநிலைமையை அன்புடைத் தோழியர்க்கு வெளிப்படையாகவுரைத்து 'இனி நான் பிழைத்திருக்கவேண்டில், என்னை நீங்கள் அத்தலைவன்முன்னிலையிற் கொண்டுபோய்ச்சேர்த்திடுங்கள்' என்றுவேண்டுகின்றாள். என்மனத்திலுள்ளதை என்மனத்தோடொத்த உயிர்ப்பாங்கியரான உங்கட்குமாத்திரமே அந்தரங்கமாகச் சொல்லுகின்றேன்: என்பக்கல் அன்பிலரான பிறர் அறியவேண்டா என்பது; 'நெஞ்சுகந்தத்தை யுமக்குரைத்தேன்' என்றதன் குறிப்பு. "ஊழிபலவோரிரவாயிற்றேவென்னும்," "ஊழியிற்பெரிதால்நாழிகையென்னும்ஒண்சுடர்துயின்றதாலென்னும்", "இது ஓர் கங்கு லாயிரமூழிகளே" என்றபடி கூடியநிலையில் ஒருகணமாகக்கழிகிற இரவு பிரிந்தநிலையில் அநேகயுககாலமாக நீட்டித்துத்தோன்றுகின்றமைபற்றி, 'நீடிவொன்று அஞ்சுகமத்தத்தை விளைக்கும்' என்றாள். 'இன்றைநீடிவ' என்றதனால், தலைவனைப்பிரிந்து அப்பிரிவுத்துயரையாற்றாமல் பகலினும் இரவில்மிகவருந்தி அரிதின்சிலநாள்கழித்த தலைவி அவ்வருத்தம் நாளுக்குநாள் மிகுதலால் இரவும் ஒருநாளேக்கொருநாள் மிகநீட்டித்ததாகத்தோன்றக் கண்டு, முன்பு ஒருநாளாயும் ஒருமாதமாயும் ஒருவருடமாயும் ஒருயுகமாயும் படிப்படியாகவளர்ந்துதோன்றி வருத்திவந்த இரவு இன்றைக்குப்பலயுகங்களாகத்தோன்றிவருத்துகின்றது என்று ஒருநாளிரவிற்குறினளாம். தன்விருப்பத்தை நிறைவேற்றாததற்பொருட்டுத் தோழியரைக் கொண்டாடியழைப்பவளாய், 'இதழ்சொல் கிஞ்சுகந்தத்தை யனையீர்' என்று புனைந்துரைத்து விளித்தாள். தான் இனி ஒருபொழுதே னும்இங்குஇருந்துபிழைக்கும்வகையிலளானமை தோன்ற, 'இங்குஎன்னைக் கெடாது' என்றாள். தலைவன்தானாகவருமளவும் பார்த்து ஆறியிருக்கின்ற இயல்பை இழந்து அவனுள்ளவிடத்தேசென்று அவன்முகத்தைக் கண்டு பிழைக்கலாமென்றும், அவன்கண்ணெதிரிற்சென்றுகின்றால் அவன்கண்ணோட்டத்தைப்பெறலா மென்றுங் கருதி விரைவில் அங்குச்செல்லவிரும்பிய தலைவி, தனக்குக் கால்நடைதாராதபடி வலியழிவுமிக்கதனால் தான் அங்குச்சென்று சேரமாட்டாது, தன்கண்வட்டத்திலேகின்று தன்நிலையை நோக்கிக் கால்நடைதளராததோழியரைத் தன்னை அங்குக்கொண்டுபோய் விடுமாறு வேண்டினள்; நீங்கள் என்குறிப்பறிந்து என்துயர்தீர்த்திலிரா

யினும் நான் வெளிப்படையாச்சொல்லுகிறேன், அதன்படியாயினுஞ் செய்யுங்க ளென்றான். “மதுரைப்புறத் தென்னையுய்த்திடுமின்,” “ஆணையால் நீரென்னைக்காக்கவேண்டி. லாய்ப்பாடிக்கேயென்னையுய்த்திடுமின்” என்பவை முதலாகிய அருளிச்செயல்களைக் காண்க.

உகந்தது என்ற வினையாலணையும்பெயர், இரண்டனுருபையேற்கையில் இடையிலே தகரவொற்று விரிந்து உகந்தத்தை யென்று நின்றது. அஞ்சு=ஐந்து; முழுப்போலி. தத்த - துன்பம். கெடாது - இங்குப் பிறவினை; இழுவாமல் எனினுமாம். கிம்சுகம் என்ற பலாசு மரத்தின்பெயர் - அதன்பூவுக்கும், தத்தை என்ற கிளியின்பெயர் - அதன்மொழிக்கும் முதலாகுபெயராம். பலாசுமலர் - உதட்டுக்குச் செம்மை மென்மை அழகு களிலும், கிளிமொழி-சொல்லுக்கு இனிமையிலும் உவமம். இதழ் சொல்கிஞ்சுகம் தத்தை அனையீர் என்றது, இதழ் கிஞ்சுகத்தையும், சொல் தத்தையையும் அனையீர் என முறையே சென்று இயைதலால், முறைநிரன்றைப் பொருள்கோள்.

எம்பெருமானை இடையீடின்றிச்சேர்ப்பெறுத நிலையில் காலவிளம்பம் பொறுக்கமாட்டாமையாற் காலமீட்டித்ததாகத் தோன்ற வருந்துகிற ஐயங்கார் தமது அன்பர்களைநோக்கி ‘இனி யான் எம்பெருமானது நிரந்தரான பவம் பெற்று உய்யுமாறு என்னை நீங்கள் அவனுக்கத்ருளின திருப்பதியிற் கொண்டுபோய்ச் சேர்த்திடுங்கள்’ என்று வேண்டிதல், இதற்கு உள்ளுறை பொருள்; விவரம் கண்டுகொள்க. (கஉ)

கங. வேங்கடத்தாரையுமீடேற்றநின்றருள் வித்தகரைத்
தீங்கடத்தாரைப்புனைந்தேத்திலீர் சிறியீர் பிறவி
தாங்கடத்தாரைக்கடத்துமென்றேத்துதிர் தாழ்கயத்து
ளாங்கடத்தாரைவிலங்குமன்றோசொல்லிற்றையமற்றே.

(இ - ள்.) சிறியீர் - (அறிவொழுக்கங்களிற்) சிறியவர்களே! - ஆரையும் ஈடேற்ற - எல்லாரையும் (பிறவிப்பெருங்கடலினின்று) கரையேற்றிப்பாது காத்தற்பொருட்டு, வேங்கடத்து நின்றருள் - திருவேங்கடமலையில் நின்ற திருக்கோலமாய் எழுந்தருளியிருக்கின்ற, வித்தகரை - ஞானசொருபியான எம்பெருமானே, தீங்கு அட தாரை புனைந்து எத்திலீர் - (உங்கள்) பிறவித் துன்பங்களை (அவன்) அழிக்குமாறு (அவனுக்குப் பிரியமான திருத்துழாய் முதலிய) மாலைகளைச் சாத்தித் துதிக்கின்றீரில்லை; (மற்று), பிறவி தாம் கடத்தாரை - (தங்கள்) பிறவியைத் தாங்கள் விலக்கிக்கொள்ள மாட்டாத சிறுதெய்வங்களை, கடத்தும் என்று எத்துதிர் - (‘எங்களைத் துன்பத்தினின்று’ ஈடேற்றுவீராக’ என்று சொல்லிப் பிரார்த்தித்துத் துதிக்கிறீர்கள்; தாழ் கயத்துள் ஆம் - ஆழ்ந்த தடாகத்திலே (முதலையாயில்) அகப்பட்டுக் கொண்ட, கடம் தாரை விலங்கும் அன்றோ - மதநீர்ப்பெருக்கையுடைய மிருகசாகியாகிய யானையும்ல்லவோ, ஐயம் அற்று சொல்லிற்று - சந்தேகந்தீர்த்த (ஸ்ரீமந்நாராயணனை ஆதிமூலமே யென்று கூப்பிட்டு) உண்மைப் பொருளை யுணர்த்திற்று; (எ - று.)

தேவதாந்தரங்களை வழிபடுதலை விட்டுப் பரதேவதையை வழிபட்டுக் கஜேந்திராழ்வான்போலத் துயர்தீர்ந்து முத்திபெறவீ ரென்றபடி. ஸ்ரீமகா விஷ்ணுவே பிரஹ்மருத்தரேந்தராத் தேவர்கட்கெல்லாம் முதற்பெருந்தேவ னென்ற மறைபொருள், அப்பெருமானைக் கஜேந்திராழ்வான் மற்றையபெ யர்களாற்குறியாமல் ஆதிமூலமேயென்று குறித்து விளித்ததனால் இனிது வெளியாயிற்று என்பது, இறுதிவாக்கியத்தின் கருத்து. “தான் மூலமென் பது அறிவித்திடான், அக்கரவு அம்புவிமேல் வேழமே வெளியாக்கியதே” என்றார் திருவரங்கத்தந்தாதியிலும். பகுத்தறிவிற்குறைவுள்ள இயல்பின தான ஐயறிவுபிராகிய விலங்குக்கு இருந்த விவேகந்தானும் ஆறறிவுயிரா ய்ப் பகுத்தறிவுநிரம்புதற்கு உரியரான உங்கட்கு இல்லையாயிற்றே யென்று ஏசுவார், ‘சிறியீர்’ என்று விளித்தார். யாற்றுநீர்ப்பெருக்கு முதலியவற்றைத் தான் கடக்கமாட்டாதவன் பிறரை அதுகடத்துவது உண்டோ? தமது பிற வித்துன்பத்தை விலக்கிக்கொள்ள மாட்டாத தேவதாந்தரங்களை நீங்கள் உங்கள் துன்பத்தையொழித்துப் பிறவிக்கடல் கடத்தாமாறு வேண்டதல் பே சைமையன்றோ? வீழ்வார்க்கு வீழ்வார் துணையாவரோ? என்று உறுத்திக் கூறுவார், ‘பிறவிதாங்கடத்தாரைக் கடத்துமென் றேத்துதீர்’ என்றார். “வந்தவினை தீர்க்க வகையறியார் வேளூர், எந்தவினை தீர்ப்பா ரிவர்” என்பர் பிறரும். (“இறைவ னிவனென வறியா திதரதேவ ரிணையடியைப் பணிந்துதிரி யேழையீர் நா, னறைவ னிதுதிட மாதிரிமூலமேயென்று அஞ் சிறுகண்மதயானே யழைத்தபோ தஞ், சிறைவனசத்திருமுகப் புள்ளூர்ந்து வந்து செகமறியும்படியளித்த தேவதேவன், நறைவனவஞ்சனகிரிமாலல்ல ளேகாண் நாடியவற்றொழுது கதிநண்ணுவீரே” என்ற திருவேங்கடக்கலம் பசுமந் காண்க.

வேங்கடத்து நின்றருள் என்றும், கயத்துளாம்விலங்கு என்றும், இயை யும். தூரா - வடசொல். (கந)

கச. ஐயா துவந்தனை நாயேனையஞ்சனவெற்பவென்றுங்

கையா துவந்தனை நின்னையல்லாற்கண்ணுதன்முதலோர்
பொய்யா துவந்தனையார்முகங்காட்டி நும்போற்றியுரை
செய்யா துவந்தனைபண்ணாது வாக்குமென்சென்னியுமே.

(இ - ன்.) ஐயா - ஐயனே! அஞ்சன வெற்ப - அஞ்சநாதரி என்னும் ஒருபெயரையுடைய திருவேங்கடத்தி லெழுந்தருளியிருக்கின்றவனே! துவந் தனை - இருவினைத்தொடர்புடையேனாகிய, நாயேனை - நாய்போற்கடைப் பட்டவனான என்னை, என்றும் கையாது - எக்காலத்தும் வெறுத்திடாத படி, உவந்தனை - மகிழ்ந்து அடியவனாக அங்கீகரித்தாய்; நின்னை அல்லால் - (இங்கனம் அடியேனை ஆட்கொண்டருளிய தேவாதிதேவனான) உன்னை (த் துதித்தலும் வணங்குதலும்) அல்லாமல், —கண்ணுதல் முதலோர் - சிவன்முத லிய தேவர்கள், பொய்யாது வந்து - மெய்யாகவே (என்முன்) வந்து பிரதிய ங்கூமாகி, அனையார் முகம் காட்டினும் - அவர்களுடைய முகத்தை வலியக் காட்டினாலும், என் வாக்கும் சென்னியும் போற்றி உரை செய்யாது வந்த

னைபண்ணுது - எனதுவாயும்தலையும்(முறையே அவர்களைத்) துதித்து உரைத்தல் செய்யாது வணங்காது ; (எ - று.)

“மறந்தும்புறந்தொழாமார்தர்” என்றபடி தேவதாந்தரபஹுஞ் செய்யாமையில் தமக்குள்ள உறுதியை வெளியிட்டார். அனையார் முகங்காட்டினும் என்பதற்கு - பெற்றதாயார்(போல அன்பொழுகும் இனிய) முகத்தைக் காட்டினாலும் என்று உரைத்தலும் உண்டு: அனையார் = அன்னையார். போற்றியுரைசெய்யாது வந்தனைபண்ணுது வாக்கும் சென்னியும் என்பது, போற்றியுரைசெய்யாது வாக்கு, வந்தனைபண்ணுது சென்னிஎன முறையே சென்றுஇயைதலால், முறைநீரனிறைப்போருள்கோள். ‘வாக்கு மென் சென்னியும்’ என்றவிடத்து இடைநின்ற ‘என்’ என்றது முன்நின்ற ‘வாக்கு’ என்றதனோடும், பின்நின்ற ‘சென்னி’ என்பதனோடும் சென்றுஇயைதல், மத்திமதீபம் [இடைநிலைவினக்கு]. மனம் மொழி மெய் என்னுந் திரிகாணங்களுள் மொழிமெய்கள் தேவதாந்தரவழிபாடு செய்யாமையைக் கூறவே, அவற்றின்தொழிற்குக் காரணமான மனம் அவர்களைக்கருதா தென்பதும் பெறப்படும்; “உலகமுண்ட, திருக்கந்தரத்தனை யல்லா தென்னே னொருதெய்வத்தையே” என்பர் அழகரந்தாதியில். ஐயா - ஆர்யன் என்ற வடசொல் பிராகிருதபாவையில் அய்யன்என்று விகாரப்பட்டுத் தமிழிற் போலிவகையால் ஐய னென்று வழங்கி ஈறுகெட்டு ஈற்றயல் நீண்டு விளியேற்றது. தவந்தவம் என்ற வடமொழி, துவந்த மென்று விகாரப்பட்டது; (தொந்தமெனச்சிதைத்தும்வழங்கும்;) இரட்டையென்பது, பொருள்; இங்கு இருவினையின்மேல் நின்றது: அதனையுடையவன், துவந்தன்; அதன்மேல் ஐ - இரண்டனுருபு. கண்ணுதல் - நெருப்புக்கண்ணை நெற்றியி லுடையவன்; வேற்றுமைத்தொகையன்மொழி. அனையார் என்பது அவர் என்று பொருள்படும்போது, அகரச்சுட்டு - பகுதி; ஐ - சாரியைகள், ஆர் - பலர் பால்வகுதி. முகங்காட்டினும் என்ற உம்மையால், முகங்காட்டாதபோது வழிபடுதலின்மை தெற்றென விளங்கும். செய்யாது, பண்ணுது-எதிர்மறையொன்றன்பால்முற்றுக்கள். வாக்கு-வடசொல். ‘நின்னையல்லால்’ என்பது, ‘போற்றியுரைசெய்யாது,’ ‘வந்தனைபண்ணுது’ என்பவற்றோடு இயையும்.

[தலைவனைப்பிரிந்ததலைவியின் ஆற்றமைகண்ட சேவிலித்தாய் இரங்கல்.]

கரு. சென்னியிலங்கைகுவிக்கு முயிர்க்குந் திகைக்கு நின்னை யுன்னியிலங்கையிற்கண் ணுறங்கா னுயர்வீடணனை மன்னியிலங்கையில்வாழ்கென்றவேங்கடவாண மற்றோர் கன்னியிலங் கைக்கினின்பேர்கருணைக்கடலல்லவே.

(இ - ள்.) உயர் - (அறிவொழுக்கங்களினால்) உயர்ந்த, வீடணனை - விபீஷணனை, மன்னி இலங்கையில் வாழ்க என்ற - ‘நிலைபெற்று இலங்கா புரியில் அரசனாய் வாழ்வாயாக’ என்றுசொல்லி முடிசூட்டி அநுக்கிரகித்த, வேங்கட வாண - திருவேங்கடமலையில் வாழ்பவனே!—(உன்னைக்கூடிப் பிரிந்த இந்தமமதமகள்), நின்னை உன்னி சென்னியில் அம் கை குவிக்கும்—(தான் வேண்டியதைப்பெறுதற்றதாக) உன்னைக்குறித்துத் தன் தலையின்மேல்

அழகியகைகளைக்கூப்பிவைத்துத் தொழுவாள்; உயிர்க்கும் - (தன்னுடைய துயரம் பொறுக்க மாட்டாமையால்) பெருமூச்சுவிடுவாள்; திகைக்கும் - (பரிசார மொன்றும் பெருமையால்) மோகித்துக்கிடப்பாள்; (நின்னை உன்னி) - உன்னையே சிந்தித்தலால், இலங்கு ஐயில் கண் உறங்காள் - பிரகாசிக்கின்ற வேலாயுதம்போன்ற கண்களை மூடித் துயில்கொள்ளாள்; மற்று ஓர் கன்னி இலம்-(நாங்கள் இவளையன்றி) வேறொருபெண்ணை உடையோமல்லோம்; (ஆதலால்), கைக்கின் நின் பேர் கருணைக்கடல் அல்ல - (எங்கள் ஏகபுத்திரியான இவன்பக்கல் இரங்கி இவளை அங்கீகரியாமல் நீ) வெறுத்தா விடுவையானால் நினதுபெயர் தயாசிந்து என்பது தகுதியுடையதாகாது; (எ - று.) —ஈற்றுஏகாரம் - தேற்றம்.

தலைமகனோடு கூடிப்பிரிந்த தலைமகள் பிரிவாற்றாமையாற்படுகிற பல வகைத் தன்பங்களையும் கண்டு ஆற்றமாட்டாளான செவிலித்தாய் தன்ஆற்றாமையிருதியால் அத்தலைமகனை எதிரில்சிற்கின்றவாறுபோலப் பாவித்து அவனைவிளித்து அவன் முன்னிலையிலே இவளுடையநிலைமைகளையெல்லாஞ் சொல்லி இவன்பக்கல்இரங்கவேண்டுமென்றுவேண்டிய பாசரம், இது. இதனை நற்றாயிரங்கலென்றலு முண்டு. நம்மாழ்வார் திருவாய்மொழியில் “கங்குலம்பகலும்” என்றதொடக்கத்தத் திருப்பதிகத்தில் “கங்குலம்பகலங்கண்டியிலறியான்”, “இவள்திறத்து என்செய்கின்றாயே”, “வெவ்வுயிர்த்து யிர்த்தருகும்”, “சிந்திக்குந் திசைக்குந் தேறும் கைகூப்பும்” என்று அருளிச்செய்தமை காண்க. ரஜோகுண தமோகுணங்களால் மிக்குத் தீயனவே செய்யுங்கொடிய அரக்கர்க்கோஷ்டியில் ஒருவனாயிருந்தும் சத்வகுணமேமிக்கு நல்லனவேசெய்யுமியல்பினனான விபீஷணனது ஞானசீலங்களின் மேன்மைதோன்ற, ‘உயர் வீடணன்’ என்றார். இராமபிரான் இராவணசியரை அழித்தற்பொருட்டுப் பெரியவாநரசேனையைச் சித்தப்படுத்திக்கொண்டு புறப்பட்டுக் கடற்கரைசேர்ந்தவளவில், இராவணன் தம்பியான விபீஷணன் தான்சொன்ன நல்லறிகைக்கொள்ளாத தமையனை விட்டுவந்து இராமபிரானைச் சரணமடைய, அப்பெருமாள் அவனுக்கு அபயமளித்து அப்பொழுதே அவனை இலங்கைக்குஅரசு நென முடிசூட்டி அவனால் இலங்கையின் நிலைமையைறிந்து அவனுடனே கடல்கடந்து இலங்கைசார்ந்து அங்குப் பெரும்போர்புரிந்து இராவணனைச் சேனையோடும் புத்திரமித்திராதியரோடும் கொன்று, முன்சொன்னபடி விபீஷணனை இலங்கையரசனாக்கிச் சீதையை மீட்டுக்கொண்டு மீண்டன நென்ற வரலாறுபற்றி, ‘வீடணனை மன்னியிலங்கையில்வாழ்கென்ற வேங்கடவாண’ என்றாள். இவ்விளியினால், பகைவர்க்கோட்டியிற்சேர்ந்த வலிய ஓர் ஆண்மகனை நின்னைச்சரணமடைந்தவனென்றமாத் திரும்பற்றி ஆட்கொண்டு வாழ்வளித்த நீ உனது உறவைப் பெற்று உன்னையன்றி வேறுகதியிலளாகிய மெல்லியலாளான இப்பெண்மகன்பக்கல் இரக்கங்கொண்டு இவளைப் பரிபாலிக்கவேண்டாவோ? என்ற குறிப்புத் தோன்றும். நினது கருணைக்கடல் என்ற பெயர் பொருளுள்ள தாம்படி இவளிடத்துக் கண்ணோட்டஞ்செய்தருளுதல் கடமை யென்பாள் ‘கைக்கின் நின்பேர் கருணைக்கடலல்லவே’ என்றாள்.

அங்கை - அகங்கையுமாம்; “அகமுனர்ச்செவிகைவரி னிடையன கெ
டும்” என்பது விதி. குவிக்கும், உயிர்க்கும், திகைக்கும் - செய்யுமென்முற்
றுக்கள் பெண்பாலுக்கு வந்தன. திகைத்தல்-அறிவழிதல். ‘நின்னையுன்னி’
என்பது, மந்திரமதீபமாகக்கொண்டு முன்னும் பின்னுங் கூட்டப்பட்டது.
ஐயில் = அயில்; திரிபுரயத்தின்பொருட்டிவந்த முதற்போலி. அயிற்கண் -
உவமத்தொகை. மகளிர்கண்ணுக்கு வேல்உவமை, கூரியவடிவிலும் ஆடவர்
க்கு நோய்செய்தலிலு மென்க. ‘கண்ணுறங்காது’ என்ற பாடத்துக்கு - இவ
ளுடைய கண்கள் உறங்காவென்க; சாதியொருமை. விபீஷணன், கர்யா,
கருணா என்ற வடசொற்கள் விகாரப்பட்டன. விபீஷணன் என்ற பெயர் -
(பகைவர்க்கு) மிகவும்பயங்கர னென்றும் நல்லோர்க்குச் சாந்த மூர்த்தி
யாய்ப் பயங்கரனாகாதவ னென்றும் காரணப்பொருள் படும. வாண,
பேர் - வாழ்ந, பெயர் என்பவற்றின் மருஉ. இன்மை-இல்லாமை யெனக்
கொண்டால் செயப்படுபொருள்குன்றியவினையும்; உடையதாகாமை யெ
னக்கொண்டால் செயப்படுபொருள்குன்றாதவினையுமாம்; ‘கன்னியிலம்’
என்ற விடத்து, இன்மை-செயப்படுபொருள் குன்றாதாய்கின்றது. அல்ல
என்ற எதிர்மறைப்பலவிற்பால்முற்று, (வேறு இல்லை உண்டு என்பன
போல) இருதிணையையால் மூவிடத்துக்கும் பொதுப்படவழங்குதலைஇலக்
கியங்களிற் காண்க; இது, புதியனபுகுதல்.

எம்பெருமானது பூர்ணநுபவத்தைப் பெறுதபோது பலவாறு வருந்து
கிற ஐயங்காரது நிலைமைகளை அவர்பக்கல்அன்புடையாரான அறிவுடையா
ளர் அப்பெருமானதுசந்திதியில்விண்ணப்பஞ்செய்து, இவர்பக்கல்திருவருள்
புரிகவென்றுபிரார்த்தித்தல், இதற்கு உள்ளுறைபொருள். ‘அயிற்கண்உறங்
காள்’ என்றது, அவரது கூரியஞானம் சங்கோசமடையாத தன்மையைக்
குறிக்கும். ‘உயர்வீடணனை மன்னியிலங்கையில் வாழ்கென்றவேங்கடவாண’
என்றது, எம்பெருமானது சரணாகதரக்ஷணத்தவத்தில் ஈடுபாட்டினால். இந்த
ஐயங்கார்போல ஆத்மஸ்வரூபபூர்த்தியுடைய அடியாரைப் பெறுதலரிதென்
பார், ‘மற்றோர்கன்னியிலம்’ என்றாரென்க. விவரம் சம்பிரதாயம்வல்லார்
வாய்க் கேட்டுஉணர்க. (கரு)

கக. கடமாமலையின்மருப்பொசித்தாய்க்குக்கவிநடத்தத்

தடமாமலைவற்றவாளிதொட்டாய்க் கென்றனிநெஞ்சமே

வடமா மலையுந்திருப்பாற்கடலும்வைகுந்தமும்போ

விடமாமலைவற்றுநின்றுங்கிடந்துமிருப்பதற்கே.

(இ - ள்.) கடம் - மதத்தையுடைய, மா - பெரிய, மலையின் - மலைபோ
ன்ற (குவலயாபீடமென்னும்) யானையினது, மருப்பு - தந்தங்களே, ஒசித்
தாய்க்கு - ஒடித்திட்டவனும்,—கவி நடத்த-வாநரசேனைகளை நடத்தியழை
த்துக்கொண்டு (இலங்கைக்குச்) செல்லுதற்பொருட்டு, தடம் ஆம் அலை
வற்ற - பெரிதான கடல் வற்றுமாறு, வாளி தொட்டாய்க்கு - ஆக்நேயாஸ்
திரத்தைப் பிரயோகித்தவனுமான உனக்கு,—வட மா மலையும் திருப்பாற்
கடலும் வைகுந்தமும் போல்-உடக்கின்கணுள்ள சிறந்ததிருமலையான திரு

வேங்கடமலையும் திருப்பாற்கடலும் ஸ்ரீவைகுண்டமும் (சிற்றற்கும் கிடத்தற்கும் இருத்தற்கும் தனித்தனிஇடமாதல்)போல,—என் தனி நெஞ்சமே-எனது மனமொன்றுதானே, அலைவு அற்று நின்றும் கிடத்தும் இருப்பதற்கு இடம் ஆம் - ஸ்திரமாக நின்றதிருக்கோலமாக எழுந்தருளியிருத்தல் சயந்திருக்கோலமாக எழுந்தருளியிருத்தல் வீற்றிருந்ததிருக்கோலமாக எழுந்தருளியிருத்தல் என்ற மூன்றுக்கும் ஒருக்கேஉரிய இடமாம்; (எ-று.)

நின்றதிருக்கோலமாகவும் கிடந்ததிருக்கோலமாகவும்வீற்றிருந்ததிருக்கோலமாகவும் எம்பெருமானே அடியேன் அன்போடு தியானித்தல்பற்றி அப்பெருமான் நான்நினைத்தபடியெல்லாம் எனது மனத்தில் வந்து எழுந்தருளியிருக்கின்றன எனென்பது தோன்ற, இங்ஙனங் கூறினார். (“நிற்பதும் மொர்வெற்பதத் திருப்பு விண் கிடப்பதும்,நம்பெருந்திரைக்கடலுள் நாளிலாதமுன்னெலாம், அற்புதன் னனந்தசயன னாதிபூதன் மாதவன், நிற்பதும் மிருப்பதங் கிடப்பதம் மென்னெஞ்சுளே,” “கல்லங் கணைகடலும் வைகுந்தவானும், புல்லென்றொழிந்தனகொ லேபாவம் - வெல்ல, நெடியான் நிறங்கரியான் உன்புகுந்துநீங்கான், அடியேன தள்ளத்தகம்” என்ற ஆழ்வார்களருளிச்செயல்களை அடியொற்றியது; இது. ‘அத்திருப்பதிகளைக் காற்கடைக்கொண்டு அவ்விடங்களில் நின்றும் இருந்தும் கிடத்தும் செய்தருளின நன்மையெல்லாம் என்னெஞ்சிலேஆய்த்து. நிஷீநாக்ரேஸரான என்னை விஷயீகரித்தவாறே திருமலையில்நிலையும் மாறி என்னெஞ்சிலே நின்றருளிளுன் ; தன்திருவடிகளில் போக்யதையை எனக்கு அறிவித்த பின்பு பரமபத்திவிருப்பைமாரிஎன்னெஞ்சிலேபோகஸ்தாநமாயிருந்தான்;திருப்பாற்கடலிலே கண்வளர்ந்தருளினபடியைக்காட்டி என்னுடைய ஸாம்ஸாரிகமானதாபத்தைத்தீர்த்தபின்பு திருப்பாற்கடலிற்கிடையைமாறி என்னெஞ்சிலே கண்வளர்ந்தருளித் தன்விடாய்தீர்ந்தான்; இப்படி என்பக் கல்பண்ணிவியாமோகம் என்னொல்மறக்கலாயிருக்கிறதில்லை யென்கிறார்’ என்ற வியாக்கியாநவாக்கியங்கள் இவ்விடத்துக்கும் பொருந்தும். “பருப்பதம் தாம்மன்னிசிற்பது பாற்கடல் பள்ளிகொள்வது, இருப்பது அந்தாமம் பண்டு இப்போதெலாம் இளஞாயிற்றன்ன, உருப்பதமதாமதர்க்கீயாம லன்பர்க்குதவழகர், திருப்பதம் தாமரைபோல்வார் உகப்பது என்சின்தனையே” என்ற அழகரந்தாதிச்செய்யுளோடு இதனை ஒப்பிடுக.) திருவேங்கடத்திலே நின்றதிருக்கோலமாகவும், திருப்பாற்கடலிலே கிடந்ததிருக்கோலமாகவும், வைகுந்தத்திலே வீற்றிருந்ததிருக்கோலமாகவும் எம்பெருமான் எழுந்தருளியிருத்தல் முறையே சென்று இயைந்து குறித்தலால், பின்னிரண்டடி - முறைநிரவிதைப்பொருள்கோளின்பாற்படும்.

தனிநெஞ்சம்-ஒப்பற்ற மனமெனினுமாம்: திருவேங்கடம்முதலிய மூன்று திவ்வியதேசங்கள்போல நின்றல் கிடத்தல் இருத்தல் என்ற மூன்றில் ஒவ்வொன்றற்கே உரியதாதலன்றி நெஞ்சம் அம்மூன்றற்கும் தான் ஒன்றே உரியதாதல்பற்றி ‘தனிநெஞ்சம்’ என்று சிறப்பித்துக்கூறியதாகக் கொள்க; இது வேற்றுமையினியின்பாற்படும். மூன்றாமடியில், மா-அழகுமாம். கடம்

மாமலை - மதசலத்தையுடைய பெரியமலை; எனவே, யானையாயிற்று. இங்கு, மலையென்பதை உவமையாகுபெய ரென்னலாம். வலியபெரியவடிவிலும், மதவருவிசொரிதலிலும் யானைக்கு மலை உவமை. அலை - கடலுக்குச் சினை யாகுபெயர். (க௭)

க௭. இருப்பதனந்தனிலெண்ணலில்வைகுந்தத்தென்பர்வெள்ளிப்
பருப்பதனந்தண்மலரோனறிகிலர் பாரளந்த
திருப்பதனந்தண்மதலைநிற்குந்திருவேங்கடமென்
பொருப்பதனந்தறவிர்ந்துயிர்காடொழப்போதுமினே.

(இ - ள்.) உயிர்காள் - சேதநர்களே!— “இருப்பது - (எம்பெருமான் தனது தலைமை தோன்ற) அரசவீற்றிருக்கின்றது, எண்ணல் இல்வையுந் தத்து - (இன்னதன்மையதென்று) சிந்தித்தற்கும்இயலாத ஸ்ரீவைகுண்டத் தில், அனந்தனில் - ஆதிசேஷனாகிய திவ்வியசிக்காதனத்தின்மீது, என் பர் - என்றுசொல்வர் (மெய்யுணர்ந்த ஆன்றோர்); (அத்திருக்கோலத்தை), வெள்ளி பருப்பதன் - வெள்ளிமலையாகிய கைலாசத்தி லிருப்பவனுன சிவ னும்,அம் தண் மலரோன்-அழகிய குளிர்ந்த (அத்திருமாலின் நாபித்) தாம ரைமலரில் தோன்றியவனுன பிரமனும், அறிகிலர் - கண்டறியுந் தர முடையாரல்லர்; (அதுநிற்க):—பார் அனந்த திரு பதன் - உலகங்களைஅனந்த திரு வடிகளை யுடையவனும்,நந்தன் மதலை-நந்தகோபன்வளர்த்தகுமாரனுமான திருமால், நிற்கும் - (யாவரையும் ஈடேற்றுதற்கு அடியவர்க்கெளியறாய்) நின்றதிருக்கோலமாக எழுந்தருளியிருக்குமிடமான, திருவேங்கடம் என் பொருப்புஅது-திருவேங்கடமென்ற மலையை, அனந்தத் தவிர்ந்து தொழ-சோம்பலொழிந்து வணங்குதற்கு, போதுமின் - வாருங்கள்; (௭ - று.)

திருப்பதியாத்திரைசென்று திருவேங்கடமுடையானைச்சேவித்து வா ழ்வுபெறுதற்கு அனைவரையும் உடனழைக்கிறார்; தம்மைப்போலவே உல கத்தாரும் உய்யவேண்டு மென்னும் பரசமிருத்தி யுடையவராதலால்..சென் றுந் குடையாம் இந்நீதாய் சிங்காதனமாய், நின்றால் மரவடியாம் நீங்கட லுள் - என்றும், புணையாம் மணிவிளக்காம் பூம்பட்டாம் புல்கும், அணை யாந் திருமாற்கு அரவு” என்றபடி ஆதிசேஷன் திருமாலுக்குப் பலவகைக் கைக்கரியங்கள் புரிதலால், ‘இருப்பதனந்தனில்’ எனப்பட்டது; “தண் அனந்தசிக்காதன” என்றார் திருவரங்கத்தந்தாதியிலும். மீளாவுலகமாகிய பரமபதம் சிந்தையும் மொழியுஞ் செல்லா நிலைமைத் தாதலின், ‘எண்ண லில் வைகுந்தம்’ எனப்பட்டது; “முந்தமறையினின்றல்லாதெத்தேவர்க்கு முன்னவரிது, அந்தமிலது அரங்கன்மேவு வைகுந்தமானதுவே” என்றார் திருவரங்கத்துமாலையிலும். திரிமூர்த்திகளில் மந்தையிருமூர்த்தியரும் அறி கில ரெனவே, பிறர்அறியாமை சொல்லவேண்டாதாயிற்று; “பத்துடை யடியவர்க் கெளியவன் பிறர்களுக் கரிய வித்தகன்” என்பதும் காண்க.

நந்தன் - கண்ணனை வளர்த்த தந்தை. வசுதேவனும் தேவகியும் கம்ச னுந் சிறையிலிருத்தப்பட்டு வடமதுரையில் தனீபுண்டிருக்கையில், திரு மால் தேவகியினிடம் எட்டாவதாகருப்பத்திற் கண்ணனும் அவதரிக்க, அக்

குழந்தையைக் கம்சன் கொல்லக்கூடு மென்ற அச்சத்தால், தாய்தந்தையர் அத்தெய்வக்குழலியின் அநுமதி பெற்று அந்தச்சிசுவை அதுபிறந்தநூராத் திரியிலேயே திருவாய்ப்பாடியிலுள்ள இடையர்க்கெல்லாந்தலைவனான நந்த கோபனது திருமாளிகையிலே இராகசியமாகக் கொண்டிசேர்த்துவிட்டு, அங்கு அப்பொழுது அவன்மனைவியான யசோதைக்கு மாயையின் அம்ச மாயப் பிறந்திருந்த தொரு பெண்குழந்தையை எடுத்துக்கொண்டுவந்து விட, அதுமுதற் கம்சனைக் கொல்லுகிறவரையிற் கண்ணபிரான் அக்கோ குலத்திலேயே நந்தகோபன்குமரனாய் யசோதைவளர்க்க வளர்த்தருளின னென்று உணர்க.

அநந்தன் என்ற வடசொல் - ந அந்த என்று பிரிந்து, பிரளயத்திலும் அழிவில்லாதவ னென்று காரணப்பொருள்படும், பருப்பதம்-பர்வதமென்ற வடசொல்லின் சிதைவு. பொருப்பது என்பதில், 'அது' என்பது - பருதிப் பொருள்விகுதி. (கள)

க.டி. போதாரவிர்தவரையும்புகாவண்டபுற்புதத்தின்
மீதாரவிர்தவினை தீர்க்கவேண்டும் விண்மண்ணுக்கெல்லா
மாதார விர்தளந்தேன்பாடும்வேங்கடத்தப்ப நிற்பொற்
பாதாரவிர்தமல்லாலடியேற்கொருபற்றில்லையே.

(இ - ள்.) விண் மண்ணுக்கு எல்லாம் ஆதார - விண்ணுலகத்துக்கும் மண்ணுலகத்துக்கும் மற்றெல்லாவுலகக்கட்கும் ஆதாரமாயுள்ளவனே! தேன் இந்தளம் பாடும் வேங்கடத்து அப்ப - வண்டுகள் இந்தளமென்னும் பண்ணைப்பாடுதற்கிடமான (சோலைக்குழுந்த) திருவேங்கடமலையில் எழுந் தருளியிருக்கிற சுவாமி!—நின் பொன் பாத அரவிர்தம் அல்லால் - உனது பொலிவுபெற்ற திருவடித்தாமரைமலரே யன்றி. அடியேற்கு ஒரு பற்று இல்லை-தாசனானனைக்கு வேறொருபற்றுக்கோடு இல்லை; போதார் அவிந்த வரையும் புகா - பிரமர்கள் அழியுமளவும் ஒடுங்குதலில்லாத [பிரமன் அழி யும்போது உடனழியும் இயல்பினவான்], அண்ட புற்புதத்தின் - நீர்க்குமிழி கள்போன்ற அண்டசோளங்களுக்கு, நீது - மேலேயுள்ளதான பரமபத் தில், ஆர - (யான்சென்று) சேருமாறு, இந்தவினை தீர்க்கவேண்டும் - (என் னால் சுட்டப்பட்ட) இக்கருமக்களையெல்லாம் (நீயே) ஒழித்தருளவேண்டும்.

'போதார்' என்பதற்கு, கீழ் உ - ஆம்பாட்டில் 'போதன்' என்றதற்குக் கூறிய காரணப்பொருளைக் கொள்க. அண்டங்கள் அநந்த மென்றும், அவை ஒவ்வொன்றற்கும் ஒவ்வொருபிரமனுள னென்றும், அவையெல்லாம் ஆதி யிற் பிரமனுடன் தோன்றி அந்தத்திற் பிரமனுடனே யொடுங்கு மென்றும், துப்படிப்பட்ட அந்தகோடி பிரமாண்டங்க ளடங்கிய மூலப்பிரகிருதிக்கு மேலுள்ளது எம்பெருமான் எழுந்தருளியிருக்கின்ற முத்தியுலகமாகிய பரம பத மென்றும் உணர்க. "பிரமர்வாழண்டங்கள்நீதாம் பரனார்" என்றார் திருவேங்கடமாலையிலும். அண்டங்கள் நீநிற்குமிழிபோலத் தோன்றியழி யும் இயல்பின வாதலால், 'அண்ட புற்புதம்' எனப்பட்டன; ("ஆழிப்பிரா ணடிக் கீழுற்பலித்தழியும். பரவையின்மொக்குளைப்போற் பலகோடிபகிரண்

டமே” என்ற திருவரங்கத்தந்தாதியையும், “வாரித்தலமுங் குலபூதரங்க
னும் வானு முள்ளே, பாரித்துவைத்த வில்வண்டங்கள்யாவும் படைக்கமுன்
னாள், வேரிப்பசுந்தண்டுழாயரங்கேசர் விபூதியிலே, மூரிப்புனலிற் குமிழி
கள்போல முளைத்தனவே” என்ற திருவரங்கத்தமாலையையுங் காண்க.)
‘புற்புதம்’ என்பதற்கு ஏற்ப, ‘புகா’ எனப்பட்டது; தான்தோன்றியவிடத்தி
லேயே புக்குஒடுங்குதல் நீர்க்குமிழியின் இயல்பாதல் காண்க. “நிலமிசை
நீவொழுவார்” என்றாற்போல, ‘அண்டபுற்புத்தின்மீது ஆர்’ என்றார். அழியு
மியல்பினவான எல்லாவுலகங்கட்கும் மேலாயது அழியாவியல்பினதான
வீட்டுலக மென்க. விர்தம் வினை என்று பதம்பிரித்து, விந்தியமலைபோன்ற
வினைத்தொகுதி யெனினுமாம்.

எல்லாவுலகங்கட்குங் கீழே எம்பெருமான் ஆதிகூர்மருபியாயிருந்து
கொண்டு அவற்றையெல்லாம் தாங்குதலும், பிரளயகாலத்தில் அனைத்துல
கத்தையும் அப்பெருமான் வயிற்றிலிவைத்திருந்து பாதுகாத்தலும், பகவா
னது திவ்வியசக்தியின் உதவியினாலன்றி யாதொருபொருளும் எங்கும்நிலை
பெருமையும் பற்றி, ‘விண்மண்ணுக்கெல்வாம் ஆதார’ என்றார்; “தலமே
முக்கு மாதாரா” என்றார் திருவரங்கத்தந்தாதியிலும். ஸ்வாமீ என்று வட
மொழியிலும், அப்பன் என்று தென்மொழியிலும் திருவேங்கடமுடையா
னுக்குத் திருநாமம் வழங்கும். பற்று - புகலிடம், கதி, ரக்ஷகம். அண்டபுத்
புதம், பாதாரவிந்தம் - முன்பினனாகத் தொக்க உவமைத்தொகை; வட
மொழித்தொடர்.

(கடி)

[தலைவனைப் பிரிந்த தலைவியின் வருத்தங் கண்டு ஆற்றாளான தோழி
சந்திரனைநோக்கி இரங்கிக்கூறல்.]

கக. பற்றியிராமற்கலைபோய்வெளுத்துடல்பாதி யிரா
வற்றியிராப்பகனின் கண்பனிமல்குமாசடைந்து
நிற்றி யிராகமொழிச்சியைப்போனெடுவேங்கடத்துள்
வெற்றியிராமனை வேட்டாய்கொனியுஞ்சொல்வெண்மதியே.

(இ - ள்.) வெள் மதியே - வெண்ணிறமான சந்திரனை!—பற்றி இரா
மல் - (ஒரிடத்திலே) நிலைத்துத்தங்கியிராமல் (எங்கும்உழன்றுகொண்டு),
கலை போய் - ஒளிமழுங்கப்பெற்று அல்லது உடல்மெலிதலால் ஆடைசோ
ரப்பெற்று [கலைகள் குறைந்து நீங்கப்பெற்று], வெளுத்து - சிறம்பெருத்து,
உடல் பாதி இரா வற்றி - வடிவம் (முன்பு இருந்தவளவிற்பாதியும்) இராதபடி
தேயப்பெற்று, இரா பகல் - இரவிலும் பகலிலும், நின் கண்பனி மல்கி -
உனதுகண்கள் நீர்நிரம்பப்பெற்று [உன்னிடத்துப் பனிரிரம்பப்பெற்று],
மாசு அடைந்து - (நீராடாது தரையிற்புரளுதலால் உடம்பில்) தூசுபடியப்
பெற்று [களங்கமுற்று], இராகம் மொழிச்சியை போல் நிற்றி - இசைப்
பாட்டுப்போலினிய சொற்களையுடையவளான இத்தலைமகளைப் போன்று
நிற்கிறாய்: (அவன்போலவே), நீயும்—, நெடுவேங்கடத்துள் வெற்றி இரா
மனை வேட்டாய்கொல் - உயர்ந்த திருவேங்கடமலையில் எழுந்தருளியிருச்

கிற சயத்தையுடைய இராமனாய் அவதரித்தவனான திருமலை விரும்பினே யோ? சொல் - சொல்வாய்; (எ - று.)

“வைவாயவெம்மேபோல் நாண்மதியே நீ யிந்நான், மைவானிருளகற் றாய் மாழாந்து தேம்புதியால், ஐவாயாவணைமே லாழிப்பெருமானார், மெய் வாசகங்கேட் டென்மெய்க்நீர்மைதோற்றாயே” என்ற திருவாய்மொழியைத் தழுவியது இது. உது, தலைவி கூற்று; இது, அவ்வாதே தோழி கூற்றாகிகழ்ந் தது. இத்தனை, தன்னுட்கையாறெய்திடுகிளவி யெனப்படும்; அதாவது - தமக்குநேர்த்த துன்பத்தைத் தம்ஆற்றாமையாற் பிறிதொன்றன்மேலிட்செ் சொல்லுஞ் சொல். இது தலைவி தோழி என்னும் இருவர்க்கும் உரியதென் பதை, இறையனாகப்பொருளுரைகொண்டும் உணர்க. (ஆயின், தம்முட் கையாறெய்திடுகிளவி யென்று பன்மையாற்சொல்லாது தன்னுட்கையா றெய்திடுகிளவி யென ஒருமையாற்சொல்லியது எற்றிற்கோ வெனின்,— தோழி தலைமகள் என இருவரையும் வேறுபடுத்திக்கருதாது ஒருவராகக் கருதற்பொருட்டாக ஒருமையாற்புணர்த்தா ரென்க.) இங்ஙனஞ்சொல் லாதலின் பயன், களவுப்புணர்ச்சியொழுக்கத்திலேநின்ற சிறைப்புறத்தா னாகிய தலைமகன் கேட்டு விராவில் வெளிப்படையாகவந்து இத்தலைமகளை மணஞ்செய்து கூடுபவனாதல். தோழிக்குத் தலைவிபக்கலுள்ள பேரன்பினால் அவள் தலைவினைப்பிரித் துவருந்துகின்றபொழுது கட்புலனாகும்பொருளெல் லாம் அவள்போலவேவருந்துகின்றனவாகத் தோன்றுதலால், சந்திரனை நோக்கி ‘நீயும் வேட்கைநோயால் ஈடுபடுகின்றனையோ?’ என்றாள்.

இச்செய்யுளில் சிலேடையுடையமைவி காண்க; அதாவது - சொற் பொதுமைகாரணமாக உரும் ஒப்புமை. உபமானமாகிய தலைவிக்கு—பற்றி யிராமை - விரகதாபத்தால் ஓரிடத்து நிலைகொள்ளாமை; கலைபோதல் - ஒளிகுறைதல்; அல்லது; உடல்மெலிய ஆடைசோர்தல்; வெளுத்தல்—மேனி நிறம்மாறுதல்; உடல்பாதிவிராவற்றுதல் - உடம்புமெலிதல்; இராப்பகல் கண் பணிமல்குதல் - அல்லும்பகலும் அநவரதமும் கண்ணீர்பெருகப் புலம் புதல்; மாசடைதல்—பிரித்தகாலத்தில் உடல்மாசுதீரீராதிதலின்றித்தரையிற் புரளுதலால் உடம்பில்துசிபடிந்திருத்தல். உபமையமாகிய சந்திரனுக்கு— பற்றியிராமை - ஒருபொழுதேனும் அசைவற்று ஓரிடத்துநில்லாமல் வான வீதியில் எப்பொழுதுஞ் சஞ்சரித்தல்; கலைபோதல் - கிருஷ்ணபக்ஷத்தில் நாளடைவிலே கலைகுறைதல்; (கலை—சந்திரன்பங்கு.) வெளுத்தல்—இயற்கை நிறம்; உடல்பாதிவிராவற்றுதல் - கிருஷ்ணபக்ஷத்தில் தேய்தலால்; இராப் பகல் கண் பணி மல்குதல் - எப்பொழுதும் பணிபோலக்குளிர்ந்தகிரணங் களைத் தன்னிடத்திலே யுடையவனாதல். சந்திரனுக்கு வடமொழியில் ‘ஹிமகரன்’ என ஒருபெயர்வழங்குதலுங் காண்க. மாசுஅடைதல் - களங்க முடைமை. இது, செம்மொழிச்சிலேடை; சொற்கள் வெவ்வேறுவகையாகப் பிரியாது ஒருவகையாகவே பிரிந்து இருபொருள்பட்டதனால்.

முதலடியிறுதியில், இரா என்பது - இராமல் என்பதன் விகாரம்; ஈறு கெட்டஎதிர்மறைவினையெச்சம். பாதி - பகுதி யென்பதன் மருஉ. ராகம்,

ராமன் - வடசொற்கள். மொழிச்சி - பெண்பாற் பெயர். ராமன் என்ற திருநாமம் - தனது திருமேனியழகினாலும் நற்குணநற்செய்கைகளாலும் யாவரையும் தன்பக்கல் மனங்களித்திருக்கச்செய்பவ னென்று காரணப்பொருள்படும். “ஆடவர் பெண்மையை யவாவுந் தோளினாய்” என்றபடி இராமமூர்த்தி சொளந்தரியாதி கலியாணகுண கணபரீபூர்ணனை உத்தமநாயகனாகலால், அவனை யெடுத்துக்கூறினான்.

எம்பெருமானோடுபூர்ணநுபவத்தைப்பெறுமையால் ஐயங்கார் வருந்தி ஒருநிலைகொள்ளாது ஒளிசூறைய நிறம்மாறி உடல்மெலிந்து இரவும்பகலும் கண்ணீர்பெருக்க கீழ்விழுந்துபுரண்டு மாசுபடிய நின்ற நிலையைக் கண்ட அன்பர்கள் அவர்பக்கல் தமக்குள்ள அன்புமிகுதியால் தம்கண்ணெதிர்ப்படுகின்ற பொருள்களையெல்லாம் எம்பெருமானைப்பிரிந்துவருந்துகின்றன வாசக்கொண்டு சந்திரனைநோக்கி ‘நீயும் இவர்போலப் பகவத்விசேஷைத் தால் நோவுபடுகின்றனையோ?’ என்று வினவுகின்றன ரென இதற்கு உள் ளுறைபொருள் காண்க; விவரம் தானே விளங்கும். (கக)

௨௦. மதியாதவன்கதிர்மின்மினிபோலொளிர்வைகுந்தந்தா
மதியாதவன்றரவாழ்ந்திருப்பீர் வடவேங்கடவன்
மதியாதவன்கடத்துட்டயிர்வாய்வைத்தமாயப்பிரான்
மதியாதவனுரங்கீண்டான்கழல்சென்னிவைத்திருமீ.

(இ - ள்.) கடத்தன் - குடத்தில் வைத்திருந்த, மதியாத வல் தயிர் - கடையாத கட்டித்தயிரை, வாய்வைத்த-(கிருஷ்ணைதாரத்திற்களவுசெய்து) உண்டருளிய, மாயம் பிரான்-மாயையையுடைய பெருமானும், மதியாதவன் உரம் கீண்டான் - (தன்னை)மதியாதவனான இரணியாசுரனுடைய மார்பை (க் கைநக்கத்தால்) இடந்தவனுமான, வட வேங்கடவன் - வடக்கின்க ணுள்ளதிருவேங்கடமேலையை யுடையானது, கழல் - திருவடிகளில்,சென்னி வைத்திரும்-தலையைவைத்து வணங்குங்கள்; (அங்கனம் வணங்குவீராயின் அதன்பயனாக),—மதி ஆதவன் கதிர் மின்மினி போல் ஒளிர் வைகுந்தம் - சந்திரன்கூரியன்ன என்ற இருசுடர்களின் ஒளியும்(தனதுபேரொளியின் முன்) மின்மினிப்பூச்சிபோலாகும்படி (திவ்வியதேஜோமயமாய்) விளங்குகின்ற ஸ்ரீவைகுண்டத்தை, தாமதியாது அவன்தர - காலதாமசஞ்செய்யாமல் அப் பெருமான் (உங்கட்குக்) கொடுத்தருள, வாழ்ந்துஇருப்பீர்-(பெற்று நீங்கள் அங்கு என்றும்) நிலையாக வாழ்வீர்கள்; (எ - று.)

“சரணமாகுந் தனதா ளடைந்தார்க்கெல்லாம், மாணமானால் வைகுந் தக்கொடுக்கும் பிரான்” என்ப வாதலால், ‘தாமதியாது தர’ என்பதற்கு - இப்பிறப்பின்முடிவிலேகொடுக்க என்று பொருள்கொள்க. மின்மினி-இரு ளில்மின்னுவதொரு பறக்கும்பூச்சி. வன்மையைக்கடத்துக்கும்அடைமொழி யாக்கலாம். ‘அவன்’ என்ற சுட்டுப்பெயர் ‘வடவேங்கடவன்’ என்ற இயற் பெயரின்முன் வந்தது, செய்யுளாதலின்; “செய்யுட்கு ஏற்புழி” என்பர் கண்ணுரலாரும்.

௨௧. இருபதுமந்தரத்தோளுமிலங்கைக்கிறைவன்சென்னி
யொருபதுமந்தரத்தேயறுத்தோ னப்ப னுந்திமுன்னு
டருபதுமந்தரவந்தனநான்முகன்றன்முதலா
வருபதுமந்தரமொத்தபல்சீவனும்வையமுமே.

(இ - ள்.) இலங்கைக்கு இறைவன் - இலங்காபுரிக்குஅரசனான இரா
வணனுடைய, இருபது மந்தரம் தோளும் - மந்தரமலைபோன்ற இருபது
தோள்களையும், சென்னி ஒருபதம் - பத்துத்தலைகளையும், அந்தரத்தேயறு
த்தோன் - ஆகாயத்தே அறுத்திட்டவனான, அப்பன் - திருவேங்கடமுடை
யானுடைய, உந்தி முன் நாள் தரு பதமம் - திருநாபி ஆதிகாலத்திற்குத்த
தாமரைமலர்.தர - படைச்சு, —நான்முகன் தான் முதல் ஆ வரு - பிரமன்
முதலாக வருகின்ற. பதமம் தரம் ஒத்த-பதமமென்னுந் தொகையளவின
வான, பல் சீவனும் - பலபிராணிகள்க்கங்களும், வையமும் - உலகங்களும்,
வந்தன - தோன்றின ; (எ - று.)

“ஒருநாலுமுகத்தவனோ லெகின்ற யென்பரதன், திருநாபிமலர்ந்ததல்
லால் திருவுளத்தி லுணராயால்” என்றார் திருவாங்கக்கலம்பகத்தும். குல
பர்வதங்களிலொன்றாய்ப் பாற்கடலைக்கடைந்த மலையாகிய மந்தரம், போ
ரிற் பகைவர்சேனைக்கடல்கலக்கவல்ல வலிய பெரியதோள்களுக்கு உவமை
கூறப்பட்டது. இறைவன் - இறைமையென்றபண்பினடியாப்பிறந்தபெயர்;
வ் - பெயரிடைநிலை. இராவணனது தோள்களும் தலைகளும் ஆகாயத்தை
யளாலிவளர்ந்துள்ளன வாதலால், அவற்றை ‘அந்தரத்தேயறுத்தோன்’ என்
றார். ‘அந்தரத்தே யறுத்தோன்’ என்பதற்கு-(உடம்பினின்று)வேறுபடும்படி
அறுத்திட்டவ னென்றும், (போரின்)இடையிலே அறுத்திட்டவ னென்
றும் பொருள்கொள்ளலாம்; அந்தரம் - ஆகாயம். வேறுபாடு, இடை. பத்
மம், ஜீவன் - வடசொற்கள். நான்முகன் - நான்குதிசையையும் நோக்கிய
நான்குமுக முடையவன். தான் - அசை. பதமமென்பது - ஒரு பெருந்
தொகை; அது, கோடியினுற் பெருக்கிய கோடி. ஒன்று, பத்து, நூறு.
ஆயிரம். பதினாயிரம், நூறாயிரம் [லக்ஷம்], பத்துலக்ஷம், நூறுலக்ஷம் [கோடி],
பத்துக்கோடி, நூறுகோடி, ஆயிரங்கோடி, பதினாயிரங்கோடி, லக்ஷங்கோடி,
பத்துலக்ஷங்கோடி. நூறுலக்ஷங்கோடி என முறையே எண்வகுப்புக் காண்க;
இங்ஙனம் ஒன்றுமுதற் பதினைந்தாவதுதானமான நூறுலக்ஷங்கோடியே
பதமமென வழங்கும்; (1000000000000000). கோடாகோடி யெனவும்
படும். இங்குப் பதமமென்றது, பெருந்தொகை யென்றவாரும். வையம் -
(பொருள்களை)வைக்கும் இடம். (௨௧)

௨௨. வையமடங்க லுமோர்துகள் வாரியொருதிவலை
செய்யமடங்கல்சிறுபொறிமாருதஞ்சிறுயிர்ப்பு
துய்யமடங்கலிலாகாயந்தான்விரற்றோன்றும்வெளி
வெய்யமடங்கல்வடிவானவேங்கடவேதியற்கே.

(இ - ள்.) வெய்ய மடங்கல் வடிவு ஆன - பயங்கரமான நரசிங்கவடிவ
மாகிய, வேங்கட வேதியற்கு - திருவேங்கடமலையில் எழுந்தருளியிருப்பவ

னும் வேதங்களினுள்ளிடுத்துரைக்கப்படுபவனுமான எம்பெருமானுக்கு,— (ஐம்பெரும்பூதங்களில்), வையம் அடங்கலும் - பூமிமுழுவதும், ஓர் துகள் - ஒரு தாசியாம் : வாரி - ஐலம்முழுவதும், ஒரு திவலை - ஒரு நீர்த்தளியாம்; செய்ய மடங்கல் - செந்நிறமான அக்கினிமுழுவதும், சிறு பொறி - சிறிய ஓர் அனற்பொறியாம்; மாருதம் - காற்றுமுழுவதும், சிறு உயிர்ப்பு - சிறிய ஒருமூச்சாம்; துய்ய மடங்கல் இல் ஆகாயம் தான்-சுத்தமானதும் மடங்கு தலில்லாது பரந்ததுமான ஆகாயம்முழுவதும், விரல் தோன்றும் வெளி - விரல்களினிடையே தோன்றுகின்ற சிறிய வெளியிடமாம்; (எ - று.)

இரணியனைச் சங்கரித்தற்பொருட்டு நரசிங்கவடிவங்கொண்ட திருமால் விசுவரூபமாய்வளர்ந்த வடிவத்தின் பெருமையை யெடுத்துக்கூறுவார், அப்பெருவடிக்குமுன் பஞ்சமகாபூதங்கள் மிகச்சிறுபொருளாகத்தோன்று தலை விளக்கினார். மற்றநான்குபூதங்களும் தன்னுள் ஒங்கப்பெற்றுநிற்கும் பெருமைதோன்ற, ஆகாயத்திற்கு 'மடங்கலில்' என்ற அடைமொழி கொடுக்கப்பட்டது. தான்-அசை. வாரி, மாருதம், ஆகாசம் - வடசொற்கள், மடங்கல் - (பிடரிமயிர்) மடங்குதலையுடைய தென ஆன்சிங்கத்துக்குக் காரணக்குறி; தொழிலாகுபெயரென்றாவது, அல் - கருத்தாப்பொருள்விகுதியென்றாவது இலக்கணங் காண்க. வேதியன் - வேதவேத்யன், வேதப்பிரதிபாத்யன். 'அடங்கலும்' என்பதை எல்லாப்பூதங்கட்கும் எடுத்துக் கூட்டுக. துய்ய என்ற குறிப்புப்பெயரெச்சத்தில், தூய்மையென்ற பண்புப்பகுதியின் ஈறு போய் முதல்நெடில் குறுகிற்று.

இச்செய்யுளில், பஞ்சபூதங்களும் முறைபிறழாமற் சொல்லப்பட்டது, அரதனமாலையணி; வடநூலார் தந்தாவளியலங்கார மென்பர்: சொல்லும் பொருள்களை முறைமுறாதுவாச்சொல்லாதல், இதன் இலக்கணம். (உஉ)

உங். வேதாவடமலைவெங்காலன்கையில்விடுவீத்தென்னை

மாதாவடமலைகொங்கையுண்ணுதருண் மண்ணளந்த

பாதா வடமலைமேற்றயின்றாய் கடற்பார்மகட்டு

நாதா வடமலையா யலர்மேன்மங்கைநாயகனே.

(இ - ள்.) மண் அளந்த பாதா - பூமியை யளந்த திருவடியை யுடைய வனே! அலைமேல் வடம் துயின்றாய் - பிரளயப்பெருங்கடலில் ஆலிலையின்மீது பள்ளிகொண்டு யோகதித்திரைசெய்பவனே! கடல் பார் மகட்டு நாதா - கடல்குழந்த நிலவுலகத்தின் அதிவேகதையான பூமிப்பிராட்டிக்குத் தலைவனே! வட மலையாய் - வடக்கிலுள்ள திருவேங்கடமலையில் எழுந்தருளியிருப்பவனே! அலர்மேல் மங்கை நாயகனே - அலர்மேல்மங்கைப் பிராட்டிக்குக் கணவனே!—என்னை—, வேதா வடம் அலை வெம் காலன்கையில் விடுவீத்து-பிரமணம் பாசத்தாற்கட்டிவருத்துகிற கொடிய யமனும் என்கிற இவர்களது கைகளினின்று விடுதல்பண்ணி, மாதா வடம் அலைகொங்கை உண்ணுது-(யான் இனி) ஒருதாயினது ஆரங்கள்புரளப்பெற்ற தனங்களின் பாலை உண்ணுதபடி, அருள் - கருணைசெய்வாய்; (எ - று.)

படைத்தற்கடவுளான பிரமனது கைவசத்தினின்று விடுவித்தலாவது-
பிறப்புத்துன்பமில்லாதபடி செய்தல். பிராணிகளையழிப்பவனான யமனது
கைவசத்தினின்று விடுவித்தலாவது - மாணவேதனையும் நரகத்துன்பமுமில்
லாதபடி செய்தல். மாதாகொங்கை யுண்ணாந்ருளுதலாவது - மீளவும் பிறப்
பில்லாதபடி செய்தல். எனக்குஜநமரணதுக்கங்களைப்போக்கி யான் மீண்
டும் ஒருபிறப்பெடுக்கவேண்டாதபடி எனதுகருமங்களையெல்லாந்தொலைத்
து மீளாவுலகமாகியமுத்தியைஎனக்குத் தந்தருளவேண்டுமென்ற பொருளை
இங்ஙனம் வேறுவகையாற்கூறினது, பிறிதின்வற்சியணி. வேதானன்றவட
மொழிப்பெயர் - விதித்தற்கடவுளென்றும், காலன் என்ற வடமொழிப்பெ
யர் - (பிராணிகளின்) ஆயுட்காலத்தைக் கணக்கிடுபவனென்றும் காரணப்
பொருள்படும். வடம் - கயிற்றுவுடிவமான யமனாயுதம். வடம் மலை என்றும்
பதம்பிரிக்கலாம்: மலைதல் - பொருதல். கையில்—இல் - ஐந்தனுருபு, நீக்
கம். வடம் - மணிவடம். அவர்மேல்மங்கை என்றது, திருவேங்கடமுடைய
யானது தேவியாரின் திருநாமம்; “அகலகில்லேனிறையுமென் றலர்மேன்
மங்கை யுறைமார்பா,திருவேங்கடத்தானே” என்ற திருவாய்மொழி
யைக் காண்க: தாமரைமலரின்மேல் வாழ்கின்றவ ளென்பது பொருள்; பத்
மாவதீ என்ற வடமொழித்திருநாமமும் இப்பொருள்படுவதே. ‘பார்மகட்கு
நாதா’ என்பதற்கு - பூமிதேவியின் பெண்ணான பூமியினின்று தோன்றிய
வளான] சிதாபிராட்டிக்குக் கொழுநனே யென்றும் உரைக்கலாம். (உரு)

உச. நாயகராத்திரியுஞ்சில தேவர்க்குநாணிடைகொ
றாயகராத்திரிமூலமெனமுனந்துத்திப்பணிப்
பாயகராத்திரிமேனியம்மான் பைம்பொன்வேங்கடவன்
றீயகராத்திரிசக்கரத்தாற்கொன்றசீர்கண்டுமே.

(இ - ள்.) தூய கராத்திரி - பரிசுத்தமான யானை, மூலம் எனு முனம்-
ஆதிமூலமேயென்றுகூப்பிடுதற்குமுன்னமே[கூப்பிட்டவுடனே வெகுவிரை
வில் என்றபடி], துத்தி பணி பாயகம் ராத்திரி மேனி அம்மான் பைம்
பொன் வேங்கடவன் - புள்ளிசுளையுடைய படமுள்ள ஆதிசேஷனாகிய சய
நத்தையும் இருன்போலும் கரியதிருமேனியையுமுடைய தலைவனும் பசும்
பொன்வீளையுந்திருவேங்கடமலையில் எழுந்தருளியிருப்பவனுமான எம்பெ
ருமான், தீய கரா - (அந்தயானையைக்கொவியிருந்த) கொடிய முதலையை,
திரிசக்கரத்தால் கொன்ற - சுழற்றிவிட்ட சக்கராயுதத்தினுற் கொன்ற,
சீர் - சிறப்பை, கண்டும் - பார்த்திருந்தும்,—நாயகர் ஆ திரியும் சில தேவர்
க்கு நாண் இடைகொல் - கடவுளரென்றுதிரிகின்ற வேறுசில தேவர்களுக்கு
வெட்கமில்லையோ? (எ - று.)

திருமாலே பரம்பொரு ளென்ற உண்மையை இங்ஙனம் காரணங்
காட்டி வெளியிட்டார். கஜேந்திராழ்வான் இன்னதெய்வமென்று பெயர்
குறியாது ‘ஆதிமூலமே!’ என்று பொதுப்பட்டகூப்பிட்டபொழுது திருமா
லல்லாத பிறதேவரெல்லாரும் தாம்தாம் அச்சொல்லுக்குப்பொருளல்ல
ரென்று கருதி யொழிய, அதற்குஉரிய அத்திருமால்தானே வந்து அருள்

செய்தமை கருத்தக்கது; “அழைத்ததுசெவியிற்கேட்டும் அயனரனாதியா யோர், புழைக்கைவெங்கரிமுன் காப்பப் புருந்தில ராஜியாகித், தழைத்த காரணனையென்றதனிப்பெயர்ப்பொருள் யாமல்லோம், இழைத்தகாரியம் யாமாவோ மென்செய்துமாவின் மென்றார்” என்ற ஸ்ரீபாகவதத்தையும் கா ண்க. “கானேந்துதாமரைவாவியுளானே கராவினயர்ந்து, ஊனேந்திமூலமெ ன்றோதியநாட்சென்றுதவுசையால், தேனேந்துசோலையரங்கனல்லாத்தெய் வமில்லையென்றே, மானேந்துகையன் மழுவேந்தினு னரிந்தமாரிலத்தே”, “மத்தக் கரியைக் கராப்பற்றிநின்றதொர் வாவியுள்ளே, சித்தந்தெளிந்து முறையிம்போது செழுந்தளவக், கொத்துக்கிளர்முடிக் கோவந்தவென் றதுகூப்பிட்டதோ, செத்துக்கிடந்தனவோ கெடுவீ ருங்கன்தெய்வங்களே”, “வெங்கண்வேமூழலமென்ன வந்த துங்கள்தேவனோ” என்று இவ்வாசிரியர் பிறவிடங்களிற் கூறியவை இங்கு ஒப்புநோக்கத்தக்கன.

மூலமென்றவுடனேகொன்றவென விரைவுகுறித்தற்பொருளில் ‘மூல மெனாமுனம் கொன்ற’ எனக் காரணத்தின்முன் காரியம் நிகழ்த்தாகக் கூறினது, மிகையுயர்வுநவீச்சியணி. ஆக, இல்லை, என்னு, முன்னம் என் பன—ஆ. இலை, எனா, முளம் என்று தொகுத்தல்லிகார மடைந்தன. பரம்பொருளுணர்ச்சி கைகூடப்பெற்றதனால், ‘நாயகராத்திரி’ என்று சிறப் பித்துக்கூறினார். கராத்திரி - தீர்க்கசுந்திபெற்ற வடமொழித்தொடர்; கர அத்ரி என்றுயிரிந்து, துதிக்கையையுடையமலை யென்றுபொருள்படும்: என வே, யானையாயிற்று; ‘சைம்மலை’ என்பது, இப்பொருள்கொண்ட தமிழ்ப் பெயர்; பிறகுறிப்பு. பணம் - படம்; அதனையுடையது பணீ என வடமொ ழிக்காரணக்குறி; இது ஈயீறு இகரமாய்ப் பணியென நின்றது. பாய் அகம்- பாயின் இடம். ராத்ரி, கராஹம், சக்ரம், ஸ்ரீ என்ற வடசொற்கள் விகாரப் பட்டன. ராத்ரிமேனி—“இருளன்னமாமேனி.” ராத்ரி இருளுக்குக் கால வாகுபெயர். அம்மான் - அந்த மகான். பொன் குறிஞ்சி நிலத்துக் கருப் பொருள்களுள் ஒன்றாதலின், ‘பைம்பொன்வேங்கடம்’ எனப்பட்டது; “பொன்னுமணியும் பொலிந்தோங்கிப் பார்மகட்டு, மின்னுமணிமுடியாம் வேங்கடமே” என்றார் திருவேங்கடமாலையிலும். தீய கரா - கொண்டது விடாத மூர்க்ககுணமுடைய முதலை. கண்டும், உம் - உயர்வுகிறப்பு. (உசு)

உரு. கண்டவனந்தரங்காலெரிநீர்வையங்காத்தவையீண்

டுண்டவ னந்தரங்கத்துறைவா னுயர்தந்தைதமர்

விண்டவ னந்தரமேலவன் வேங்கடமாலடிமை

கொண்டவனந்தரத்தும்பேர்நினைக்கவுங்குற்றஞ்சுமே.

(இ - ள்.) அந்தரம் - ஆகாயம், கால் - காற்று, எரி - நெருப்பு, நீர் - ஜலம், வையம் - பூமி, (என்ற ஐம்பெரும்பூதங்களையும்), கண்டவன் - படை த்தவனும், அவை - அவற்றை, காத்து, பாதுகாத்து, மீண்டு - பின்பு [கற் பார்தகாலத்தில்], உண்டவன் - உட்கொண்டு தன்வயிற்றில் வைத்தருளிய வனும், அம் தரங்கத்து உறைவான் - அழகிய (திருப்பாற்)கடலிற் பள்ளி கொண்டிருப்பவனும், உயர் தந்தை தமர் விண்டவன் - சிறந்த தந்தையும்

மற்றையறிவின்ரும் இல்லாதவனும், அந்தரம் மேலவன் - பரமபதத்தி லெழுந்தருளியிருப்பவனும், (ஆகிய), வேங்கடம் மால் - திருவேங்கடமலையில் வாழ்கின்ற திருமாலுக்கு, அடிமை கொண்ட அனந்தரத்தி - (நீங்கள்) அடிமைசெய்தலை மேற்கொண்டபின்பு, உம் பேர் நினைக்கவும் கூற்று அஞ்சும்-உங்கள்பெயரை நினைத்தற்கும் யமன் அஞ்சுவான்; (எ-று.)—ஈற்றுஏகாரம்-தேற்றம்.

அனைவரையும் அஞ்சவிப்பவனுள் யமன் திருமாலடியார்க்கு அஞ்சுவன்: ஆதலால், நீங்கள் எம்பெருமானுக்கு அடிமைபூண்டு உய்யக்கடவீர் என்று உலகத்தார்க்கு உபதேசித்தபடியாம். “நரகந்தரம்புவி யிம்மூன்றிடத்துநனிமருவு, நரகந்தரங்கித்து வெங்காலந்கஞ்சுவர் நாயகவா, நரகந்தரம் புட்பிட ரே நரங்கர் நல்லாய்க்குலத்தி, நரகந்தரங்கமுற்று ரடியார்க்கு நமனஞ்சமே” என்றார் திருவாங்கத்தந்தாதியிலும். அடியார்கள் பிறவுயிர்கள்போலக் கருமபந்தமுடையவல்லவ ராகுதலால், கர்மிகளைத் தண்டிப்பவனுள் யமனுக்கு அஞ்சாராக, அவர்களைக்குறித்து அவன் அஞ்சவ னென்க. திருமாலடியார்க்கு யமன் அஞ்சுதலை “திறம்பேன்மீன் கண்டார் திருவடி தன்னுமம், மறத்தும் புறந்தொழா மாந்த - ரிறைஞ்சியுஞ், சாதுவராய்ப் போதுமின்க ளென்றான் நமனுத் தன், தூதுவரைக் கூவிச்செவிக்கு” என்ற அருளிச்செயலினாலும் அறிக. “ஒருகாலத்தில், பாசத்தைக் கையிலெடுத்துக் கொண்டு பிராணிகளைக் கொண்டுவரும்படி புறப்பட்ட தன்சேவகளை யம தருமராசனுடன் அந்தரங்கத்தில் அழைத்து ‘ஓபடனே! நீ உன்தொழிலை நடத்திவருகையில் ஸ்ரீமதுருதனை ஆசிரயித்தவரைத் தொடாதே, விட்டுவிடு; நான் மற்றவர்கட்குப்பிரபுடையல்லது வைஷ்ணவர்கட்குப்பிரபுவல்லேன்... ..’ கமலநயன! வாசதேவ! விஷ்ணுவே! தரணிதர! அத்தசு! சங்கசகரபாணி! நீ அடியேங்களுக்குச் சரணமாகவேண்டும்’ என்று எவர்கள் சொல்லிக்கொண்டேயிருப்பார்களோ, அப்படிப்பட்டமகாபரிசுத்தபுருஷரை ஓபடனே! நீ கண்ணெடுத்துப்பாராமல் தூர ஓடிப்போ; விகார நாசாதிகளில்லாமல் சத்தியஞானநந்தமயனாய்ப் பிரகாசிக்கின்ற அந்த எம்பெருமான் எவனுடைய இருதயகமலத்தில் வாசஞ்செய்துகொண்டிருப்பனோ, அந்தமகாபுருஷனுடைய கடாகூடம் பிரஸரிக்கு மிடங்களிலெல்லாம் நீ செல்லத்தக்கவனல்ல: நானும் செல்லத்தக்கவனல்லேன்; பதறிச்சென்றால், அவ்வெம்பெருமானுடைய திருவாழியின் தேஜோவிசேஷத்தினாலே பதராக்கப்படுவோம்; அந்தமகாபுருஷன் ஸ்ரீவைகுண்ட திவ்வியலோகத்துக்கு எழுந்தருளத்தக்கவன்’ என்று கூறினன்” என்ற வரலாற்றை ஸ்ரீவிஷ்ணு புராணத்தில் யமகிங்காசம்வாதருபமான வைஷ்ணவப்பிரபாவத்திற் பரக்கக் காணலாம்.

படைத்தல் காத்தல் ஓடுக்குதல் என்னும்முத்தொழிலையுஞ் செய்தருள்பவன் திருமாலே யென்பலும், ‘கண்டவன்...காத்து அவை மீண்டு உண்டவன்’ என்று விளக்கினார். கண்டவன் என்பது - செய்தவனென்னும் பொருள் தாதலை, “முற்பகற் கண்டான் பிறன்கேடு” என்றவிடத்துங் காண்க; உண்டாக்கிப் பார்த்தவ னென்க. அந்தரங் கா லெரி நீர் வையம் என்ற ஐம்பூத

முறைமை, உற்பத்திக்கிரமம்பற்றியது; ஆகாயத்திலிருந்து வாயுவும், வாயுவி-
லிருந்து அக்கினியும், அக்கினியிலிருந்து ஜலமும், ஜலத்திலிருந்து பூமியும்
உண்டானதாக வேதம் ஒதும். அந்தரங்கத்து உறைவான் என்று எடுத்து
(அடியார்களுடைய) உள்ளத்தில் வாழ்பவனெனினும் அமையும். சிவகசிந்தா
மணியில் “உயர்தந்தை” என்றவிடத்து ஆசிரியர் நச்சினூர்க்கினியர் ‘பிள்ளை
யுயர்ச்சிமிகுதிக்குக் காரணமான தந்தை’ என உரைத்துள்ளார். தமர்-கிளைப்
பெயர், பரமாத்மாவாகிய எம்பெருமான் துஷ்டநிக்கிரக சிஷ்டபரிபாலநத்
திற்பொருட்டுத் தனது இச்சையினால் இராமகிருஷ்ணாதி அவதாரங்கள்
கொள்ளும்போதன்றி இயல்பிலே ஸ்வாத்மாக்கள்போலக் கருமவசத்தாலா
கும் பிறப்பையும் தந்தை தாய் மக்கள் தம்பி தமையன் முதலிய சுற்றத்
தவரையு முடையவனல்ல நென்பது, ‘தந்தை தமர் விண்டவன்’ என்ப
தன் கருத்து.

‘உயரத்தமமர்விண்டவன்’ என்ற பாடத்துக்கு—உயர் அத்தம் - சிறந்த
அர்த்தத்தை[பரமார்த்தமாகிய ஞானப்பொரு ளடங்கிய கீதையை], அமர்-
பாரதயுத்தத்தில், விண்டவன் - (அருச்சுனனுக்குத்) திருவாய்மலர்ந்தருளிய
வன் என்று பொருள் காண்க. அதன்விவரம்:—மகாபாரதயுத்தத்தில் முதல்
நாட்போர்த்தொடக்கத்தில் எதிர்வந்துகின்ற வீரர்களுள்லாரும் பாட்ட
னும் அண்ணன் தம்பிமாரும் மாமனும் உறவினரும் கல்விபயிற்றிய ஆசாரிய
ரும் மனங்கலந்தண்பரு மாகவே யிருக்கக் கண்டு “உற்றாரையெல்லாம்
உடன்கொன்று அரசாளப், பெற்றாலும் வேண்டேன் பெருஞ்செல்வம்”
என்றுஎண்ணிப் போர்புரியேனென்று காண்டுவம்கைநெகிழத் தேர்த்தட்
டினமீதே திகைத்துகின்ற அருச்சுனனுக்குக் கண்ணன் தத்துவோபதேசஞ்
செய்து தனதுவிசுவரூபத்தைக்காட்டி அவனதுமயக்கத்தை ஓட்டி அவனைப்
போர்புரியுமாறு உடன்படுத்தினன் என்பதாம். அப்பொழுது உபதேசித்த
தத்துவப்பொருளே, ஸ்ரீபகவத்கீதையென வழங்கப்படுகின்ற நூலாம். அர்த்
தும், ஸமரம் என்ற வடசொற்கள் - அத்தம், அமர் என்று விகாரப்பட்டன.

நம் தாம் மேலவன் என்று பதம்பிரித்து, ஸ்வாத்மாக்களாகிய நம்மு
டைய தகுதிக்கெல்லாம் மேம்பட்ட நிலைமையுடையவனென்று உரைத்தலு
மொன்று. மால் அடிமைகொண்ட அந்தரத்து என்பது, திருமால் ஆட்
கொண்டபின்பு என்றும் பொருள்படும். கூற்று - (பிராணிகளின் உடலையும்
உயிரையும் வெவ்வேறு) கூறுக்குத் தேவன், கூற்று அஞ்சும் - செய்யுமென்
முற்று ஆண்பாலுக்கு வந்தது. (உரு)

உக. அஞ்சக்கரவடமூலத்தன்போதனறிவரிய

செஞ்சக்கரவடவேங்கடநாதனைத்தேசத்துள்ளீர்

நெஞ்சக்கரவடநீக்குயின்றேதொழு நீண்மறவி

துஞ்சக்கரவடம்விசுமக்காலந்தொழிற்கரிதே.

(இ - ள்.) தேசத்து உள்ளீர் - நாட்டிலுள்ளவர்களே!—அஞ்ச அக்கரம்
வடம் மூலத்தன் - பஞ்சாக்ஷரமந்திரத்துக்குஉரியவனும் ஆலமரத்தினடியில்

வீற்றிருந்தவனுமான சிவபிரானும், போதன் - பிரமதேவனும், அறிவு அரிய-அறிதற்கு அரியவனான, செம் சக்கரம் வட வேங்கடம் நாதனை - சிவந்தசக்கராயுதத்தையேந்திய வடதிருவேங்கடமுடையானை, நெஞ்சம் கரவடம் நீக்கி இன்றேதொழும்-மனத்திலுள்ளவஞ்சனையை ஒழித்து இப்பொழுதே (நீங்கள்) வணங்குங்கள் ; (எனென்றால்,—) நீள் மறலி - பெரியவடிவமுடைய யமன், தஞ்ச - (நீங்கள்) இறக்கும்படி, கரம் வடம் வீசும் அகாலம் - தன்கையிற் கொண்ட பாசாயுதத்தை (உங்கள்மேல்) வீசும் அந்த அந்திமகாலத்தில், தொழற்கு அரிது - வணங்குதற்கு இயலாது; (எ-று)—சுற்று எகாரம்-தேற்றம்.

“ஒற்றைவிடையனும் நான்முகனும் உன்னையறியாப் பெருமையோனே,” “பெண்ணுலாஞ்சடையினானும் பிரமனு முன்னைக்காண்பா, நெண்ணிலாவுழியுழி சாஞ்செய்தாரென்கிரிப்ப” என்ற ஆழ்வார்களுளிடமிருந்து களைப் பின்பற்றி ‘வடமூலத்தன் போத நறியரிய நாதன்’ என்றும், “எய்ப் பெண்ணை வந்துநலியும்போ தங்கேது நானுன்னை நினைக்கமாட்டேன், அப்போதைக் கிப்போதே சொல்லிவைத்தேன்” என்ற ஆழ்வாருளிடமிருந்து களைப் பின்பற்றி ‘இன்றேதொழும் மறலிவடம் வீசுமக்காலம் தொழற்கரிது’ என்றும் கூறினர். முன்னொருகாலத்திற் சிவபிரான் தக்கிணைமூர்த்தியென்னுங்குருவடிவமாய்க் கைலாசகிரியில் தென்சிகரத்திலே கல்லாலமரத்தின் கீழ்வீற்றிருந்து பிரமபுத்திரரான ஸநகர் ஸநந்தநர் ஸநக்குமாரர் ஸநத்ஸுஜாதர் என்ற முனிவர்நால்வர்க்கும் ஞானோபதேசஞ்செய்தன ஞாதலால், ‘வடமூலத்தன்’ எனப்பட்டான்; “ஆலகீழற்கீழ் நெறியை நால்வர்க்கு, மேலையுததுரைத்தான் மெய்த்தவத்தோன்--ஞால, மளந்தானை யாழிக்கிடந்தானை யால்மேல், வளந்தானைத் தான்வணங்குமாறு,” “ஆலமரகீழ் வறநால்வர்க்கன்றுரைத்த, ஆலமரக்கண்டத்தான்” என்றார்பெரியாரும். இங்குக் கூறிய நால்வர்-அகஸ்திய புலஸ்திய தக்ஷ மார்க்கண்டேய ரென்றஹிமுண்டு.

அக்ஷரம், வடமூலம், சக்கரம், தேசம், கரம், காலம் - வடசொற்கள். கரவடம் - கபடம். மறல் - கொடுமை: அதனையுடையவன், மறலி; இ - பெயர்விகுதி. தஞ்சதல் - தூங்குதல். இறத்தலைத் தஞ்சதலென்பது, மங்கலவழக்கு; மீளாமுந்திராத பெருந்தூக்க மென்க. தொழற்கு அரிது என்ற விடத்து, நான்கனுருபு - கருத்தாப்பொருளில் வந்தது. (உசு)

உஎ. தொழும்பாலமரத்தொழும்வேங்கடவன் சுடர்நயனக்
கொழும்பாலனையொருகூறுடையா னந்தகோபனில்லத்
தழும்பாலனையகாலத்துப்பேய்ச்சியருத்துநஞ்சைச்
செழும்பாலமுதென்றுவந்தாற்கென்பாடல்சிறக்கும்ன்றே.

(இ - ன்.) சுடர் நயனம் கொழும் பாலனை - நெருப்புக்கண்ணைக் கொழுமையுள்ள நெற்றியி லுடையனான சிவபிரானை, ஒரு கூறு உடையான் - (தனது திருமேனியில்) ஒருபாகத்திலே [வலப்பக்கத்திலே] கொண்டவனும், நந்தகோபன் இல்லத்து - நந்தகோபனுடைய திருமாளிகையில், அழும் பாலன் ஆகிய காலத்து - அழுகின்ற குழந்தையாய்த் தான்

வனர்த்தகாலத்தில், பேய்ச்சி அருத்த - பேய்மகளாகிய பூதனை ஊட்டிய, நஞ்சை - விஷத்தை, செழும் பால் அமுது என்று உவந்தான்-செழித்த பாலாகிய உணவென்று விரும்பி யுட்கொண்டவனுமான, தொழும்பால் அமரர் தொழும் வேங்கடவற்கு - அடிமைத்தன்மையால் தேவர்கள் வணங்கப்பெற்ற திருவேங்கடமலையின் தலைவனுக்கு,—என் பாடல் சிறக்கும் அன்றே—என்னுடைய கவியும் சிறந்ததாகுமன்றோ? (எ - று.)—அன்றே - தேற்றம்.

தமோகுணதேவதையாகையால் உக்கிரமூர்த்தியான விஷகண்டனைத் தனது திருமேனியில் ஒருபக்கத்திலே ஏற்றுக்கொண்டருளியவனும், வஞ்சனையிற்சிறந்தபூதனை உண்பித்த விஷத்தை அமுதுபோல உட்கொண்டவனுமாகிய திருமால், அவ்வாறே, யான் பாடும் இழிவான செய்யுள்களையும் குற்றம் பாராது இனியனவாக அங்கீகரிப்பன் என்பதாம். சுடர்நயனக்கொழும்பாலனையொருகூறுடையான், பேய்ச்சியருத்த நஞ்சைச்செழும்பாலமுதென்றுவந்தான் என்ற விசேஷணங்கள் ஒருகருத்தை யுட்கொண்டன வாநலால், கருத்துடையடைமொழியணி. ‘உவந்தாற்கு’ என்பதி லுள்ள நான்கனுருபு, பிரித்து ‘வேங்கடவன்’ என்பதனோடு கூட்டப்பட்டது. சுடர்நயனக் கொழும்பாலனை யொருகூறுடையான்—“வலத்தன் திரிபுரமெரித்தவன்”, “பிறைதங்குசுடையானை வலத்தேவைத்து” என்றர் ஆழ்வார்களும். அமரர்—“அயர்வறமமரர்களதிபதி” என்ற திருவாய்மொழியிற் போல நித்தியசூரிகளெனினுமாம்.

இச்செய்யுள், எம்பெருமானது திருவருட்சிறப்பைக் கூறு முகத்தால் அவையடக்கக் கூறியவாரும்.

நயநம், பாலம், பாலன் - வடசொற்கள். பாலமுது - இருபெயரொட்டிப்பண்புத்தொகை; ஒருபொருட்பன்மொழியுமாம். அழும்பாலன்-சிறுகுழந்தை யென்றபடி; இன்னகாரணமென்று உணர்வொண்ணாதபடியும் எளிதிற சமாதானப்படுத்தமுடியாதபடியும் அழுதல், சிறுகுழந்தையினியல்பு. (உள)

உஅ. சிறக்கும்பதந்தருவார்திருவேங்கடச்செல்வாச்செய்ய

நிறக்குர்பதந்தொழுதுய்யவெண்ணீர் நெறியிற்பிழைத்து

மறக்கும்பதந்தியுஞ்சேலுமசுணமும்வண்டினமும்

பறக்கும்பதங்கமும்போலைவராற்கெடும்பாதகரே.

(இ - ள்.) மறம் கும்பம் தந்தியும் - கோபகுணத்தையும் மஸ்தகத்தையுமுடைய யானையும், சேலும் - மீனும், அசுணமும் - அசுணமென்ற பறவையும், வண்டு இனமும் - வண்டுவகைகளும், பறக்கும் பதங்கமும் - பறக்கின்ற விட்டிற்பறவையும், போல்—, நெறியின் பிழைத்து - நன்னெறியினின்றவறி, ஐவரால் கெடும் - பஞ்சேந்திரியங்களால் அழிந்தபோகின்ற, பாதகரே - தீவினையுடையவர்களே!—(கீட்கள்), சிறக்கும் பதம் தருவார் - (எல்லாப்பதவிகளினுஞ்) சிறந்த பரமபதத்தைத் (தம்அடியார்க்குத்) தந்தருள்பவரும், திருவேங்கடம் செல்வர் - திருவேங்கடமலையில் எழுந்தருளியிருக்கின்றவரும் எல்லாச்செல்வங்கட்கும் உரியதலைவருமான எம்பெருமானு

டைய, செய்ய நிற்கும் பதம் - சிவந்த நிறமமைந்த திருவடிகளை, தொழுது-
வணங்கி, உய்ய - ஈடேறுமாறு, எண்ணீர் - நினைபுங்கள் ; (௭ - று.)

ஐம்பொறிக்கு உரியசப்த ஸ்பர்ச ஸ்ரூப கந்தமென்னும் ஐம்புலன்க
ளிலாசையாற் கெடுத்தரு, யானே முதலிய ஐந்து பிராணிகள் உவமைகூறப்பட்
டன. அதன்விவரம் - யானே பரிசுத்தால் அழியும்; எங்கனமெனின், —யானே
பிடிக்கும்வேடச்சாகியர் யானேக்காட்டிற்சென்று அங்கு ஒருபெரும்பள்ளம்
பறித்து அதன் இப்புறத்தில் தாம்பழக்கியபெண்யானையை நிறுத்திவைக்க,
அப்புறத்திலுள்ள ஆண்யானே அதனோடுசேரும் விருப்பத்தால் ஓடிவருகை
யில் அப்படுகுழியில்வீழ்ந்து மேலேறமாட்டாது அகப்பட்டுக்கொள்ள,
அதனை அங்கெயினர்கள் பின்பு தந்திரமாக விலங்கிட்டு மேலேற்றித் தம்
வசப்படுத்திக்கொள்வர் ; இது, மெய்யென்னும் பொறிக்கு உரிய நாற்றின்ப
த்திலாசையால் அழிந்தது. மீன் பசுத்தால் அழியும்; எங்கனமெனின், —செய்
படவர் மீன்பிடித்தற்பொருட்டு நீர்நிலையிலிட்ட தூண்டிலில் வைத்துள்ள
தசையை யுண்ணவேண்டுமென்னும் அவாவினால் மீன்விரைந்துவந்து அதில்
வாய்வைத்து, அத்தூண்டில்முள் தன்வாயில்மாட்டிக்கொள்ளுதலால் மீன்
மாட்டாதாக, அதனை வலைஞர் எடுத்துப் பறியிற் போசட்டுக்கொள்வர்; இது,
வாய்என்னும்பொறிக்கு உரிய சுவையின்பத்தி லாசையால் அழிந்தது. அசு
ணம் சப்தத்தால் அழியும்; எங்கனமெனின், —இசையறிவிலங்காகிய அசு
ணமென்னுங் குறிஞ்சிசிலப்பறவையைப் பிடிக்கக்கருதிய அந்நிலத்தாமக்கள்
செழுமையுள்ள மலைச்சாரலிலே சிலாவிற்கும் மலைப்பொழுதில் வேய்க்
குழல்முதலியவற்றால் இனியஇசைபாட, அச்சங்கீதத்தைக்கேட்டு ஆனந்த
மடையவிரும்பி அப்பறவைகள் அருகில்வந்து அவ்வின்னிசையைச் செவியி
லேற்றுப் பாவசப்பட்டிருக்கிறசமயத்தில் அக்கொலையாளர் பறகொட்ட
அக்கொடியஒசையைக்கேட்டவுடன் அப்பறவைகள் இறந்துபடும். அவற்
றை அவர் எடுத்துச்செல்வர் ; இது, செவியென்னும்பொறிக்கு உரிய ஒசை
யின்பத்தி லாசையால் அழிந்தது. வண்டு கந்தத்தால் அழியும்; எங்கன
மெனின், — வண்டிகள் மலர்களின் நறுமணத்தை அவாவித் தாமரைமுத
லிய பெருமலர்களினிடையே புக்கிருக்கும்போது அவை குவிந்துகொள்ள,
அங்கு அகப்பட்டு வருந்தும்; அன்றியும், சண்பகமலரின் நறுமணத்தையும்
அதன்நறுந்தேனையும் நுகரும் அவாவினால் அதனை அணுகிமொய்த்து அதன்
உஷ்ணம் தாக்கப் பொறுது இறந்துபடும்; மற்றும், நறுமணவிருப்பினால்
தேனிலேமொய்த்து அதனை மிகுதியாகஉண்டு மயங்கி மீன்மாட்டாது சிக்கி
யழிதலும் உண்டு ; இது, மூக்கு என்னும் பொறிக்கு உரிய நாற்றவின்
பத்திலாசையால் அழிந்தது. விட்டில் ரூபத்தால் அழியும்; எங்கனமெ
னின், — விட்டிற்பறவை விளக்கொளியைக் கண்டவுடனே அதனிடத்து
அவாவோடு ஓடிவந்து விழுந்து இறங்கும்; இது, கண்ணென்னும் பொறி
க்கு உரிய ஒளியி லாசையால் அழிந்தது. ஐம்புல நுகர்ச்சியில் ஒய்
வொன்றால் அழிகின்ற யானே முதலிய ஐந்து பிராணிகளையும், ஐம்புலன்
களையும் ஒருங்கு நுகரத்தொடங்கி அழிகின்ற பாவிகட்கு உவமைகூறி
ஞர், “மணியிசைக்காலந்திடுமாச் செவியான்மாயும் மகிழ்புணர்ச்சிக்காக

இபம் மண்ணிறசிக்கும், கணில்விளக்கைக்கண்டு விட்டில் வீழ்த்துபொன் றும் கடுந்துண்டிற்கவ்வி மச்சம் வாயான்மாளும், அணுகி யளி நாசியிற் செண்பகமோந்தெய்க்கும் ஐம்பொறியுமுடைய நா னைந்திடாமல், இணையிலுபதேசத்தால் திருத்திக்காக்கைக்கு எழிற்குருவா யுதித்தனையே யெம் பிரானே,” “அழுக்குடைப்புலன்வழி யிழுக்கத்தினொழுகி, வளைவாய்த் தூண்டிலினுள் ளிரைவிழுங்கும், பன்மீன்போலவும், மின்னுறுவிளக்கத்து விட்டில்போலவு, மாயையாம்பரிசுத்தி யானைபோலவு, மோசையின்விளிந்த புள்ளுப்போலவும், வீசியமணத்தின் கண்டிபோலவு, முறுவதுணராச் செறு வழிச் சேர்ந்தனை” என்பவை இங்குக் காணத்தக்கன. அசுனைமென்பது ஒருவகைமிருக மென்றும், அது மானில் ஒருவகை யென்றும், அது வேடர் கள்பாடும்இனியஇசையைக்கேட்டு ஆனந்தமடையவிரும்பிஅருகில்ஒடிவந்து அய்வின்னிசையைச் செவியிலேற்றுப் பரவசப்பட்டுநிற்கையில் அவர்களாற் கவர்ந்துகொள்ளப்பட்டு அழியு மென்றாக் கூறுதலு முண்டு.

பதம், சும்பத்தீ, பதங்கம், பாதகம் - வடசொற்கள். செல்வர் - இம் மைமறுமைவீடுகளில் அனுபவிக்கப்படுஞ் செல்வங்கட்கெல்லாம் உரியதலை வர். திருவேங்கடச்செல்வர் செய்யுநிற்கும்பதம் தொழுது நெறியிற்பிழை த்து [சர்மார்க்கத்தில் வாழ்த்து] உய்ய எண்ணீர்: (அவர் உங்கட்குச்) சிறக் கும்பதந்தருவார் என்றுகூட்டிப் பொருள்கொள்ளினுமாம். பிழைத்துஎன்ற விடத்து ‘பிறழ்த்து’ என்றும் பாடமுண்டு. “யானே, யறிந்தறித்தும் பாகனையே கொல்லும்” என்றபடி தீரக்கோபமுடைய தாதலால், ‘மறம்’ அதற்கு அடைமொழியாக்கப்பட்டது. சும்பம் - யானைத்தலையிற் குடங்கவிழ்த்தாற் போலுள்ள உறுப்பு. தந்தமுடையது தந்தி எனக் காரணக்குறி (உஅ)

உக. பாதமராவுறைபாதாளத்தூடுபகிரண்டத்துப்

போதமராயிரம்பொன்முடியோங்கப்பொலிந்துநின்றாய்

நீதமரானவர்க்கெவ்வாறுவேங்கடநின்றருளு

நாதமராமரமெய்தாய் முன்கோவனடந்ததுவே.

(இ - ள்.) வேங்கடம் நின்று அருளும் நாத - திருவேங்கடமலையில் நின்ற திருக்கோலமாக எழுந்தருளியிருந்து (எல்லாவுயிர்கட்கும்) அருள்புரி கின்ற தலைவனே! மராமரம் எய்தாய் - எழு மராமரங்களை அம்பெய்து துளைத்தவனே!—பாதம்-திருவடிகள், அரா உறை பாதாளத்தூடு-பாம்புகள் வசிக்கின்ற பாதாளலோகத்திலும், போது அமர் ஆயிரம் பொன் முடி - (குட்டிய) மலர்கள் பொருந்திய அழகிய ஆயிரத்திருமுடிகள், பகிர் அண்டத்து - இவ்வண்டகோளத்தின் மேன்முகட்டுக்கு வெளியிலும், ஓங்க - வளந்துதோன்ற. பொலிந்து நின்றாய் - (விசுவரூபத்தில்) விளங்குகின்றவ னான, நீ—, முன் - முற்காலத்தில், தமர் ஆனவர்க்கு - நினது அடியார்க ளான முதலாழ்வார்கட்குக் காட்சிகொடுத்தற்பொருட்டு, கோவல் நடந்தது - திருக்கோவலூரில் (அவர்களிருந்தவிடத்துக்கு) நடந்துசென்றது, எ ஆறு - எங்குனமோ? (எ - று.)

இச்செய்யுளின்கருத்தை அஉ-ஆஞ் செய்யுளின் கருத்தோடு ஒப்பிடுக. (“அன்றையிலும் வையமகன்றதோ வல்லவென்று, குன்றெடுத்த நீதருத் திக்கொண்டாயோ—என்றும், அடைந்தாரைக் காக்கு மகளங்கா துங்கா, நடந்தாயே நாலாறடி” என்பதும் இது போன்ற கருத்துக்கொண்டதே.) இச் செய்யுளில் ஆதாரமாகிய கோவலூரினும் ஆதேயமாகிய திருமாலுக்குப் பெருமைகூறியிருப்பது, பெருமையணியின்பாற்படும்; உலகுநிறைய உயர்ந் தோங்கினவன் உலகின் ஒருபகுதியில் நடந்தா னென்று குறித்திருப்பது, முரணியினேந்தழிவன; இது திருமாலின் சொல்லொணாமகிமையைவிளக்கும்.

திருக்கோவலூர் - நடுநாட்டிலுள்ள திருமால்திருப்பதியிரண்டில் ஒன் றும், தென்பெண்ணையாற்றின் தென்கரையிலுள்ளதுமான ஒருதிவ்யதேசம்.

பொய்கையாழ்வார் பூதத்தாழ்வார் பேயாழ்வார் என்ற முதலாழ் வார் மூவரும், ஒடித்திரியும் யோகிகளாய், செஞ்சொற்கவிகளுமாகி, தம் மில்ஒருவரையொருவர் அறியாமல் தனித்தனியே பலவிடத்தும் சஞ்சரித்து வருகையில், ஒருநாள் சூரியாஸ்தமனமானபின் பொய்கையாழ்வார் திருக் கோவலூரையடைந்து அங்கு பிருசண்டுமுனிவரது திருமாளிகையிற் சென் று அதனது இடைகழியிற் சயனித்துக்கொண்டிருந்தார். பின்னர் பூதத் தாழ்வாரும் அவ்விடத்திலே சென்று சேர. பொய்கையாழ்வார் ‘இவ்விடம் ஒருவர் படுக்கலாம்: இருவர் இருக்கலாம்’ என்று சொன்னபின், அவ்வா றே அவ்விருவரும் அங்கு இருக்கனர். அதன்பிறகு பேயாழ்வாரும் அவ்வி டத்தை அடைந்திட, முன்னையிருவரும் ‘ஆவ்விடம் ஒருவர் படுக்கலாம், இருவர் இருக்கலாம், மூவர் நிற்கலாம்’ என்றுகூறி, அங்குநிலை அம்மூவரும் அவ்விடத்திலே நின்றுகொண்டு எம்பெருமானுடையதிருக்கலியாணகுணங் களை ஒருவரோடொருவர் சொல்லிக்கொண்டும் கேட்டுக்கொண்டும் மகிழ்ந் திருந்தனர். அவர்களை ஆட்கொண்டு அவர்களால் உலகத்தை உய்விக்கவே ண்டு மென்று நினைத்து அம்மூவரையும் ஒரீடத்திற் சேர்த்த திரிவிக்கிரம மூர்த்தி, அவர்களை அதுக்கிரமிக்கும்பொருட்டு அப்பொழுது பேர்ருளையும் பெருமழையையும் உண்டாக்கித் தான் சென்று அவர்களுடனின்றி பெரு வடிவுகொண்டு பொறுக்கவொண்ணாத அதிக நெருக்கத்தைச் செய்தருளி னான். அவர்கள் ‘முன் இல்லாதநெருக்கம் இப்பொழுது உண்டானது என் னோ? பிறர் எவரேனும் இந்தஇடைகழியிற் புருந்தவர் உண்டோ?’ என்று சங்கிக்கையில், பொய்கையாழ்வார் பூமியாகிய தகழியில் கடல்நீரை நெய் யாகக்கொண்டு சூரியனை விளக்காக ஏற்றி, பூதத்தாழ்வார் அன்பாகியதகழி யில் ஆர்வத்தை நெய்யாகவும் சிந்தையைத் திரியாகவுங் கொண்டு ஞான தீபத்தை ஏற்றி, இவ்விரண்டன் ஒளியாலும் இருள் அற்றதனால், பேயாழ் வார் பெருமானைத் தாம் கண்டமை கூறியவளவிலே, மூவரும் எம்பெருமா னுடைய சொருபத்தைக் கண்ணாக்கண்டு சேவித்து அனுபவித்து ஆனந்த மடைந்து, அப்பெருங்களிப்பு உள்ளடங்காமையால் அதனைப் பிரபந்தமுசு மாகவெளியிட்டு உலகத்தாரைவாழ்விக்கக்கருதி, பொய்கையாழ்வார் “வை யந் தகளியா” என்று தொடங்கி முதல் திருவந்தாதியைப் பாடியருள,

பூதத்தாழ்வார் “அன்பே தகளியா” என்று தொடங்கி இரண்டாந்திருவந்தாதியை அருளிச்செய்ய, பேயாழ்வார் “திருக்கண்டேன்” என்று தொடங்கி மூன்றாந்திருவந்தாதியைத் திருவாய்மலர்ந்தருளினார் என்பது, இங்கு அறிய வேண்டிய வரலாறு. பாதம், பாதாளம், பஹிரண்டம் - வடசொற்கள். ஆயிரமென்றது, எண்ணிறந்த பலவென்றமாத் திரமாய் கின்றது. (உக)

௩௦. நடைக்கலங்காரமடவார்விழிக்குநகைக்குச்செவ்வாய்க்
கிடைக்கலங்காரமுலைக்கிச்சையான்விவனென்றெண்ணிப்
படைக்கலங்காணத்தூரந்தேநமன்றமர்பற்றுமன்றைக்
கடைக்கலங்காணப்பனே யலர்மேன்மங்கையங்கத்தனே.

(இ - ள்.) அப்பனே - ஸ்வாமீ! அலர்மேல் மங்கை அங்கத்தனே - அலர்மேன்மங்கைப்பிராட்டியைத் திருமேனியில் [திருமார்பில்] உடையவனே!—அலங்காரம் மடவார் - (இயற்கையும் செயற்கையுமான) அழகு களையுடைய இளமங்கையரது, நடைக்கு - நடையழகுக்கும், விழிக்கு - கண்ணழகுக்கும், நகைக்கு - புன்சிரிப்பினழகுக்கும், செம் வாய்க்கு - சிவந்தவாயினழகுக்கும், இடைக்கு - இடையினழகுக்கும், அலங்கு ஆரம் முலைக்கு - புரளுகின்ற ஆரங்களை யணிந்த தனங்களி னழகுக்கும், இச்சை ஆனவிரும்பியீடுபட்ட, இவன்—, என்று—, எண்ணி - (என்னை) நினைத்து, நமன் தமர் - யமனாதர்கள், படைக்கலம் - ஆயுதங்களை, காண-(யான்)கண்டு அஞ்சும்படி, தூர்து - (என்மீது) செலுத்தி [பிரயோகித்து], பற்றும் -(என்னைப்) பிடித்துக்கொண்டுபோகும், அன்றைக்கு - அந்த அந்திமகாலத்தில் என்னைப்பாதுகாத்தற்பொருட்டு, அடைக்கலம் காண-(நான்) இன்றைக்கே உனக்கு) அடைக்கலப்பொருளாகிறேன்காண; (எ-று.)—காண - தேற்றம்.

“வம்புலாங்கூர்தல்மனைவியைத் துறந்து பிறர்பொருள் தார மென்றிவற்றை, நம்பினு ரிறந்தால் நமன் தமர்பற்றி யெற்றிவைத் தெரியெழுகின்ற, செம்பினுவியன்றபாவையைப் பாவீ தழுவென மொழிவதற்கஞ்சி, நம்பனே வந்துன்திருவடி யடைந்தேன்”, “வஞ்சவுருவி னமன்றமர்கள் வலிந்து நலிந்தென்னைப் பற்றுமபோது, அஞ்சலமென் றென்னைக் காக்கவேண்டும்” என்ற அருளிச்செயல்களை அடியொற்றி இதுகூறினார். அடைக்கலம் - பாதுகாக்கப்படுதற்கு உரியதாகும் பொருள். எனக்கு நீ அடைக்கல மென்றுங் கொள்ளலாம்; அப்பொழுது, அடைக்கல மென்பது - சரணமடையப்படுபொருள்; அதாவது - ரகசக னென்ற பொருளை யுணர்த்தும்.

அலங்காரம், ஹாரம், இச்சா, அங்கம் - வடசொற்கள். மடவார்-மடமையையுடையவர்; மடமை-இளமை; மாதர்க்கு அணிகலமான பேதைமையென்னுங் குணமுமாம். ஆரம் - பொன் மணிகளாலாகிய மார்பின்மால. படைக்கலம் - போர்க்கருவி. நமன் - யமன் என்ற வடசொல்லின் சிதைவு. (௩௦)

௩௧. அங்கமலைக்கும்வினையாலமரவோ வுனக்கும்
அங்கமலைக்குமடிமைப்பட்டே னரவானபரி-
அங்கமலைக்குடையா யக்கராவுடனன்றமர்செய்
அங்கமலைக்குமுன்னின்றருள் வேங்கடத்தற்புத்தனே.

(இ - ள்.) அரவு ஆன - ஆதிசேஷனாகிய, பரியங்க - கட்டிலையுடைய வனை! மலை குடையாய் - கோவர்த்தன மலையைக் குடையாகக்கொண்டு பிடித்தவனே! அகராவுடன் - அந்த முதலையுடனே, அன்று - அக்காலத்தில், அமர் செய் - போர்செய்த, அங்கம் மலைக்கு - அவயவங்களையுடைய மலைபோன்றதான யானைக்கு, முன் - எதிரில், நின்று - சென்று நின்று, அருள்-(அதனைப்) பாதுகாத்தருளிய, வேங்கடத்து அற்புதனே - திருவேங்கடமலையில் எழுந்தருளியிருக்கின்ற ஆச்சரியகரமான குணஞ்செயல்களையுடையவனே!—அங்கம் அலைக்கும் வினையால் அலமாவோ - உடம்பை வருத்துகிற தீவினையினால் வருந்துதற்காகவோ, உனக்கும் அம் கமலைக்கும் அடிமைப்பட்டேன் - உனக்கும் (உனது மனைவியான) அழகிய திருமகளுக்கும் அடிமைப்பட்டேன், (யான்) ? (எ - று.)

நுணுநிதியான உனக்கும் புருஷகாரபூதையான பெரியபிராட்டிக்கும் யான் அடிமைப்பட்டபின்னரும் வினையினால் வருந்துதல் ஏலா தாதலால், அங்கனம் வருந்தாதபடி எனக்கு அருள்புரியவேண்டி மென்பதாம்.

கமலை - கமலா என்ற வடசொல் ஆவீறுஜயாயிற்று; தாமரைமலரில் வாழ்பவள். பர்யங்கம் - வடசொல்; படுக்கை. அக் கரா - தேவலனென்னும் மூனியனது சாபம்பெற்ற ஹ்ருஹ் என்கந்தருவனாகிய முதலை. அங்கம் - துதிக்கை முதலிய உறுப்புக்களையுடைய மலை; எனவே, யானையாயிற்று. இனி, அமர் செய் அங்கு - போர்செய்த அவ்விடத்தில் [நீர்நிலையில்], அம் மலைக்கு-அந்த மலைபோன்ற யானைக்கு என்று உரைகூறுதலு மொன்று; இப்பொருளுக்கு, அம்மலையென்பது அமலை யெனத் தொக்க தென்க. முன் - இடமுன். அப்புதன் - வடசொல்.

இரண்டாமடியினிறுதியில் பரியங்கம் என்ற ஒருசொல்லைப் பரி அங்கம் என்று பிரித்துப் பிரயோகித்தது, யமக நயத்தின்பொருட்டு. (அதற்கு அறிகுறியாக மூலத்தில் இரண்டாமடியிற்றில் (-) இக்குறி இடப்பட்டது.) இங்ஙனம் சொல்லணிக்காகப் பிரித்துக்காட்டியிருந்தாலும் பொருள்நோக்கும்பொழுது பரியங்க வென்று சேர்த்துப் படித்துக்கொள்க. பர்யங்கம் என்ற வடசொல் பகுபதமாதலும், அது பிரிக்குமிடத்துப் பரி அங்கம் என்று பிரிதலுங் காண்க. (௩௧)

௩௨. அற்பரதத்துமடவார்கலவியுமாங்கவர்க

ணற்பரதத்துநடிப்பதும்பாடலுநச்சிநிற்பார்

நிற்பரதத்துக்கதிர் தோயும்வேங்கடநின்றருளுஞ்

சிற்பரதத்துவன்றாளடைந்தேன் முத்திசித்திக்கவே.

(இ - ள்.) அற்பரதத்து - சிற்றின்பத்தையையுடைய, மடவார் - இளமகளிரது, கலவியும் - சேர்க்கையையும், அவர்கள் - அவ்விளமங்கையர், நல்பரதத்து நடிப்பதும் - நல்ல பரதசாஸ்திரமுறைப்படி நர்த்தநஞ்செய்வதையும், பாடலும் - (அவர்கள்) பாடுகின்ற இசைப்பாட்டையும், நச்சி நிற்பார் - விரும்பிநிற்கின்ற பேதையர், நிற்ப - நிற்க, (நான் அவர்களோடுசேராமல்),

—முத்தி சித்திக்க - பரமபதம்(எனக்கு)வாய்க்கும்படி,--ரதத்து கதிர் தோயும் வேங்கடம் நின்று அருளும் சித் பர தத்துவன் தான் அடைந்தேன்-தேரின்மேல்வருகிற சூரியன் தவழப்பெற்ற திருவேங்கடமலையில் நின்றதிருக்கோலமாய் எழுந்தருளியிருந்து கருணைசெய்கிற ஞானமயமான பரதத்துவப்பொருளாகிய திருமாலினது திருவடிகளைச் சரணமடைந்தேன்; (எ - று.)

“நூலினேரிடையார்திறத்தே நிற்கும், ஞாலந்தன்னொடுங் கூடுவதில் லையான், ஆலியா வழையா வரங்கா வென்று, மாலெழுந்தொழிந்தே னென்றன்மாலுக்கே” என்றபடி, விஷயாந்தரப்ரவணரோடு சேர்ந்து கெடாமல் பகவத்விஷயத்தில் ஈடுபட்டு வாழ்வுபெறுபவனானே னென்பதாம்.

அல்பரஸம், பரதம், ரதம், சித்பரதத்துவம், முக்தி-வடசொற்கள். பாவம் ரஸம் தாளம் என்ற மூன்றையு முடைமைபற்றி, இம்மூன்றுசொற்களின் முதலெழுத்துக்குறிப்புக்கள் தொடர்ந்து பரத மென்று நாட்டியத்திற்குப் பெயராயிற் றென்பர். சீவகசிந்தாமணியில் ‘ராசமாபுரி’, ‘ரவிகுலதிலகன்’ என்றவை போல, இங்கு ‘ரதம்’ என்பது, “ரவ்விற்கு அம்முதலா முக்குறிலும்,..... மொழிமுதலாகிமுன்வருமே” என்றபடி முதலில் இகரம்பெறுது நின்றது. முக்தி-பற்றுக்களை விட்டு அடையுமிடம்; வீடு என்ற தமிழ்ப் பெயரும் இப்பொருள் கொண்டதே. கலவி - கலத்தல்; ‘வி’விகுதி பெற்ற தொழிற்பெயர். பாடல் - சங்கீதம். ரதத்துக் கதிர் - ஒற்றைத்தனியாழித்தேரையுடைய சூரியன். ‘கதிர்தோயும் வேங்கடம்’ என்றது, மலையின் உயர்வை விளக்குந் தோடீபுயர்வுநிற்சியணி. பரதத்துவன் - எல்லாப்பொருளுக்கும் மேம்பட்ட மெய்மைப்பொருளாயுள்ளவன். சித்பரதத்துவன்-உணர்ச்சியுடையதாதலால் ‘சித்’ எனப்படுகிற ஜீவாத்மாவென்னுந் தத்துவத்தைக் காட்டிலும் மேம்பட்ட பரமாத்மத்துவமாயுள்ளவன் என்றமாம். ஆங்கு - அசை.

(கூஉ)

ஈஉ. சித்திக்குவித்ததுவோனிதுவோவென்றுதேடிப்பொய்நூல்

கத்திக்குவித்தபல்புத்தகத்தீர் கட்டுரைக்கவம்மி

னத்திக்குவித்தனையும்முண்டலேங்கடத்தச்சுகதனே

முத்திக்குவித்தகனென்றேசுருதிமுறையிடுமே.

(இ - ள்.) சித்திக்கு வித்த - வீடுபெற்றிற்கு மூலம். அதுவோ - அப்பொருளோ, இதுவோ - இப்பொருளோ, என்று தேடி - என்று ஆராயத் தொடங்கி, பொய் நூல் கத்தி - பொய்யான பாசமயநூல்களைத் தொண்டைநோக்கக் கதறிப்படித்து, குவித்த - தொகுத்த, பல் புத்தகத்தீர் - பல புத்தகங்களுடையவர்களே!—கட்டுரைக்க வம்மின் -(மோகூதாதநமான பரம்பொருள் இன்னதென்ற உண்மைப்பொருளோ யான்) உறுதியாகச்சொல்ல (அதுகேட்டு)உய்யவாருங்கள்:—‘அத்தி கு இத்தனையும் உண்ட - கடல் சூழ்ந்த உலகமுழுவதையும் (பிரளயகாலத்தில்) உட்கொண்டருளிய, வேங்கடத்து அச்சுகதனே - திருவேங்கடமலையில் எழுந்தருளியிருக்கின்ற திருமாலே, முத்திக்கு வித்தகன் - வீடுபெற்றுக்குச்சாதநமான ஞானசொருபி,’

என்றே—, சருதி முறையிடும் - வேதங்கள் பலமுறை வற்புறுத்திக்கூறி முடிக்குகின்றன; (எ - ம.)

“பரந்ததெய்வமும் பல்லுலகும் படைத் தன்றுடனே விழுங்கிக், கரந்த மிழந்து கடந்திடந்தது கண்டுந் தெளியகில்லீர், சிரங்களாலமர்வணங்குந் திருக்குருகூரதனுட், பரன் திறமன்றிப் பல்லுலகீர் தெய்வம்மற்றில்லை பேசு மினே” என்றார்போன்ற பாசுரங்களின் வாய்பாட்டைக் கொண்டது, இச் செய்யுள். ‘கத்தி’ என்ற வினையின் ஆற்றலாலும், பொய்நூல்களை யோதிய தெல்லாம் வீணென்பது விளங்கும். கட்டுரைக்க வம்மின் என்பதற்கு-நும க்கு வல்லமையுண்டானால் எம்மோடு வாதுஞ்செய்ய வாருங்க னென்று சொற்போர்க்குப் பிறரை வலியுறைகூவியழைக்கின்றதாக வுரைத்தலு மொன்று; இங்ஙனம் அழைத்தற்குக் காரணம், தாம் தவறாது பரமதரிசன நம்பண்ணி ஸ்வமதஸ்தாபஞ்செய்து வாதப்போரில்வெல்லலா மென்னுந் துணி வென்க. பிரளயகாலத்தில் எல்லாதெய்வங்களையும் வயிற்றில் வைத் துப் பாதுகாத்த தேவாதிதேவ னென்பது தோன்ற, ‘அத்திக்குவித்தனை யும்முண்ட வேங்கடத்தச்சுதன்’ என்றார்; இது, முத்திக்குவித்தகதைற்கு உரியவ னென்ற கருத்தை விளக்குதலால், கருத்துடையடைமொழியணி. சரணமடைந்தவர்களைக் கைவிடாதவ னென்றும் அழிவில்லாதவ னென் றும் பொருள்படுகிற ‘அச்சுதன்’ என்ற திருநாமத்தாற் குறித்ததும் இச்சங் தர்ப்பத்திற்கு ஏற்கும்.

வித்தி, புஸ்தகம். அப்தி, அச்சுதன், சருதி என்ற வடசொற்கள் விகா ரப்பட்டன. அப்திஎன்பது - நீர்தங்குமிட மென்றும் (அப்-நீர்), சருதி என் பது-(எழுதாக்கிளவியாய்க் குருசிஷ்யக்கிரமத்திலே கர்ணபாம்பரையாகக்) கேள்வியில் வழங்குவ தென்றும் காரணப்பொருள் பெறும். கு - வடசொல், வித்து - விதை; இங்குக் காரண மென்றபடி. இத்தனையும் - இவ்வளவும். இத்தனையும்முண்ட, மகாவொற்று - விரித்தல். (௩௩)

௩௪. முறையிடத்தேசமில்ங்கைசெற்றான் முதுவேங்கடத்து ளிறை யிடத்தேசங்குடையா னினியென்ணையாண்டிலனே றறையிடத்தேயுழலெல்லாப்பிறவிதமக்குமள வுறையிடத்தேயந்திடுமில்வந்திவானத்துடுக்குலமே.

(இ - ள்.) தேசம் முறையிட - உலகத்தவர்பலரும் குறைகூறிவேண்ட, இலங்கை செற்றான் - இலங்கையிலுள்ள அரசர்களை அழித்தவனும், இடத்தேசங்கு உடையான் - இடக்கையிலே சங்கத்தையுடையவனுமாகிய, முது வேங்கடத்துள் இறை-பழமையான திருவேங்கடமலையில் எழுந்தருளியிருக்கிற பெருமான், இனி என்னை ஆண்டிலன் எல் - அவனை நான் சரண மடைந்தபின்பும் என்னை ஆட்கொள்ளாது விடுவானால், - தறையிடத்தே உழல் எல்லாப் பிறவிதமக்கும் - நிலவுலகத்திலே யான் மாறிமாறிப்பிறந்து திரியும் பலவகைப்பட்ட பிறப்புக்களுக்கெல்லாம், அளவு உறை இட - உறையிட்டுத் தொகைசெய்தற்கு, இ அந்நி வானத்து உடு குலம் தேய்ந்தி

மும் - மாலேப்பொழுதிலே வானத்திலுள்ளவர்களுள் இந்த நகரத்திற்குட்பட்ட மெல்லாம் (போதாது) குறைந்திடும்; (எ - று.)

இறைவன் என்னை ஆட்கொள்ளாவிட்டால், இன்னமும் அளவிறந்த பலசன்மங்களெடுத்து உழன்றுவருந்துவேனென்றபடி. உறையிடுதலாவது - பொருள்களைக் கணக்கிடும்போது ஞாபகத்தின்பொருட்டு ஒவ்வொருபொருள்தொகைக்கு ஒன்றாக இடுவதோர் இலக்கக்குறிப்பு. இந்த நகரத்திற்குள்ளின்பொருளை எனதுபிறவிகளின் தொகைக்கு உறையிடவும் போதாதென்று அப்பிறப்புக்களின் வரம்பின்மையை விளக்கியவாரும். “இராமன்கை, யம்பினுதவும் படைத்தலைவரவரை நோக்கி னிவ்வரக்கர், கம்பின்முலையா யுறையிடவும் போதார் கணக்குவரம்புண்டோ” என்ற கம்பராமாயணமும், “அன்றுபட்டவர்க் குறையிடப் போதுமோ வநேகநாளினும் பட்டார்” என்ற வில்லிபுத்தூரார் பாரதமும் இங்கு நோக்கத்தக்கவை.

தேசம், இலங்கை - இடவாகுபெயர்கள். இறை - இறைவன்; பண்பாகுபெயர். ‘இனி’ - எதிர்காலங்குறிப்பதோர் இடைச்சொல். தூர என்ற வடசொல்லின் விகாரமான தரையென்பது இங்கு எதுகைநோக்கித் தறையென்று விகாரப்பட்டது. தறையிடத்த எய் உழல் என்று பதம் பிரித்து, மண்ணுலகத்திற் பொருந்தியுழலுதற்கு இடமான என்று உரைத்தலுமொன்று. (௩௪)

௩௫. உடுக்குமுடைக்குமுணவுக்குமேயுழல்வீ ரினிநீ

ரெடுக்குமுடைக்குரம்பைக்கென்செய்வீ ரிழிமும்மதமு
மிடுக்குமுடைக்குஞ்சரந்தொட்டவேங்கடவெற்பரண்ட
வடுக்குமுடைக்குமவரடிகாண்மினனைவருமே.

(இ - ள்.) உடுக்கும் உடைக்கும் உணவுக்குமே உழல்வீர் - உடுத்துக் கொள்ளும் ஆடையையும் உண்ணும் உணவையும் தேடிப்பெறுதற்காகவே அலைகின்றவர்களே!—இனி நீர் எடுக்கும் - இனிமேலும் நீங்கள் எடுக்கவேண்டிய, முடை குரம்பைக்கு - முடைசாற்றத்தையுடைய உடம்புகளை [பிறப்புக்களை] யொழிப்பதற்கு, என் செய்வீர் - என்ன உபாயஞ் செய்வீர்கள்? இழிமும் மதமும் - ஒழுகுகின்ற மூன்றுவகைமதஜலங்களையும், மிடுக்கும் - வலிமையையும், உடை - உடைய, குஞ்சரம் - யானையை [கஜேந்திராழ்வானை], தொட்ட - (தாம் அதற்கு அபயப்பாதாநஞ்செய்தற்கு அறிகுநியாகத் தமதுதிருக்கையை அதன்தலைமேல்வைத்துத்) தொட்டருளிய, வேங்கட வெற்பர் - திருவேங்கடமலையை யுடையவரும், அண்டம் அடுக்கும் உடைக்கும் அவர் - அண்டகோளங்களின் வரிசைகளையெல்லாம் (சங்கரா காலத்தில்) அழிக்கின்றவருமான எம்பெருமானுடைய, அடி - திருவடிகளை, அனைவரும் காண்மின் - நீங்களெல்லாரும் தரிசியுங்கள்; (எ - று.)

தரிசித்தால் இனிப் பிறவியெடாது முக்திபெற்று உய்வீ ரென்பது, குறிப்பு. உடை - உடுக்கப்படுவது. முடை - புலாள்நாற்றம். குரம்பை - சிறு குடிசை; உயிர் சிலநாள்தங்குஞ் சிறுகுடிசை போலுதலால், உடல், குரம்

பை யெனப்பட்டது: உவமையாகுபெயர், “ஊனிடைச்சுவர்வைத்து என் பு
துண்ணாட்டி உரோமம்வேய்ந்து ஒன்பதுவாசல், தானுடைக்குரம்பை” என்
றார் திருமங்கையாழ்வாரும். மும்மதம் - கன்னமிரண்டும் குறியொன்றுமா
கிய மூன்றிடத்தினின்றும் பெருகுவன; கர்ணமதம் கபோலமதம் பீஜமதம்
என்றலும் உண்டு. குஞ்சரத் தொட்ட வேங்கடவெற்பர்— “ஆடியசிரசின்
மீதில் அரிமலர்க்கையை வைத்து, வாடினை துயரமெய்தி மனமொருமித்து
நம்மை, நாடினை யினியோர்நாளு நாசமேவாராதென்று, நீடியவுடலைக்கை
யால் தடவின னெடியாலும்” என்னுங் கஜேந்திரமோகூழும் காண்க.
காண்மின் அனைவரும் என்றது, முன்னிலையிற் படர்க்கைவந்த இடவழு
வமைதி; காண்மின் அனைவரும் என்பது, வழாநிலையாம். (௩௫)

௩௬. வருமஞ்சனவனொருவனையேயுன்னிவாழ்த்துந் தொண்டர்
கருமஞ்சனனங்களைந்துய்யவேண்டிற் கருதிற்றெல்லாந்
தருமஞ்சனவெற்பன் றுட்டாமரையைச்சதுமுகத்தோன்
நிருமஞ்சனஞ்செய்புனல்காணுமீசன்சிரம்வைத்ததே.

(இ - ள்.) தொண்டர் - அடியார்களே!—கருமம் சனனம் களைந்து
உய்ய வேண்டில் - ஊழ்வினையினாலாகிற பிறப்புக்களை (நீங்கன்) ஒழித்து
[மீளாவுலகமாகிய முத்திபெற்று] வாழவேண்டிவீராயின், வரு மஞ்ச அன
வன் ஒருவனையே உன்னி வாழ்த்தம் - (மழைபொழிய)வருகிற நீர்கொண்ட
காளமேகத்தைப் போன்றவனான ஒப்பற்ற திருமாலையே தியானித்துத்
துதியுங்கள்: கருதிற்று எல்லாம் தரும் - (அடியார்கள்) நினைத்த பொருள்
களையெல்லாம் (அவர்கட்குக்) கொடுத்தருள்கிற, அஞ்சன வெற்பன் - திரு
வேங்கடமுடையாகுகிய அந்தபூநீர்நாராயணனுடைய, தான் தாமரையை-
தாமரைமலர்போன்ற திருவடியை, சதுமுகத்தோன் - நான்குமுகங்களை
யுடையவனான பிரமன், திருமஞ்சனம் செய் - திருமஞ்சனஞ்செய்த, புனல்
காணும் - தீர்த்தமன்றோ, ஈசன் சிரம் வைத்தது - சிவபிரான் தலையில்
தரித்தது? (எ - று.)

திருமால் உலகமளந்தகாலத்தில் மேலே சத்தியலோகத்துச்சென்ற
அப்பிரானதுதிருவடியைப் பிரமன் தன்கைக்கமண்டலதீர்த்தத்தாற் கழுவி
விளக்க, அந்தபூநீர்பாததீர்த்தமாகப்பெருகிய கங்காநதியைச் சிவபிரான்
தனதுமுடியிலேற்றுக்கொண்டு பின்பு பூமியிலிட்டன னென்பது, இங்கு
அறியவேண்டியாகதை. (“குறைகொண்டு நான்முகன் குண்டிகைநீர்பெய்து,
மறைகொண்ட மந்திரத்தால் வாழ்த்திக்—கறைகொண்ட, கண்டத்தான்
சென்னிமே லேறக் கழவினான், அண்டத்தான்சேவடியையாங்கு,” “சதும
கன்கையிற் சதுப்புயன் றுளிறிற் சங்கரன்சடையினிற் றங்கிக், கதிர்முகமணி
கொண்டிழிபுன்றங்கை” என்றஆழ்வார்களாளுளிச்செயல்களையும், “அண்ட
கேளகைப்புறத்ததா யகில மன் றளந்த, புண்டரீக மென் பதத்திடைப்
பிறந்து பூமசுனா, கொண்ட தீர்த்தமா யான்கொளப் பகிரதன்கொணர,
மண்டலத்துவந்தடைந்த திம்மாநதிமைந்த” என்ற கம்பராமாயணத்தையும்,

“உலகத்தாய வுயரடிநின்றிழிந்து, அலரின்மேலவ னங்கைதவழ்ந்து பொற்,
நிலகவாணுதல்பங்கன்றி ராள்சடை, சுவவீழ்ந்தது தூநதி யிங்ஙனே”
என்ற பாகவதத்தையுங் காண்க.) ‘திரிமூர்த்திகளில் ஒருமூர்த்தி திருவடி
யைநீட்ட, மற்றொருமூர்த்தி அங்கு ஸ்ரீபாததீர்த்தம் சேர்க்க, வேறொரு
மூர்த்தி அத்திருவடித்தீர்த்தத்தைச் சிரமேற்கொண்டு புனிதனாயினன்:
இவர்களிற் பெரியோன் யாவன்? நீங்களே ஆராய்ந்தறிந்து சொல்லுங்கள்’
என்று உலகத்தானோர்க்கி உரைத்துப் பரம்பொருள் இன்னதென்று
காரணபூர்வமாக அறுதியிடுகின்ற கருத்து அமைய, ‘அஞ்சன வெற்பன் ருட்
டாமரையைச் சதுமுகத்தோன் திருமஞ்சனஞ்செய்புனல்காணும் ஈசன் சிரம்
வைத்ததே’ என்றார். (“தன்றூதை யவர் தாமரைத்தாள்விளக்கும் அலையாறு
குடும்,” “செங்கண்மால்கழல் மஞ்சனம் விழுந் தொட்டி சங்கரன் தலைகளே”,
“மங்கைபாகன் சடையில் வைத்த கங்கை யார் பதத்து நீர்” என இவ்
வாசிரியர் பிறவிடங்களிற் கூறியனவுங் காண்க. “கேசவனார் சேடகிரிமா
யர்க் கைந்துமுகத், திச னதிபத்த னிதூசாதம் - நேசயிகச், சங்கங்கை
யேந்துமவர் தாட்புனலென்றே தினமு, மங்கங்கை சென்னிவைத்தாளுல்”
என்ற திருவேங்கடக்கலம்பகச்செய்யுள், இதனை அடியொற்றியதுபோலும்.)

தம்நெஞ்சார எம்பெருமானுக்கு அடிமைப்படாத உயிர்களும் இயல்
பில் அப்பெருமானுக்கு அடிமையே யாதலால், ‘தொண்டிர்’ என்று விளித்
தார். அனவன் - அன்னவன் என்பதன் தொகுத்தல். ஒருவன் - அத்விதியன்.
கர்மம், ஐநகம், சதுர்முகம், மஜ்ஜநம், சிவஸ் என்ற வடசொற்கள் விகாரப்
பட்டன. கருதிற்று - ஒன்றன்பா லிறந்தகால வினையாலணையும்பெயர்;
சாதியொருமை. கருதிற்று எல்லாம் - ஒருமைப்பன்மைமயக்கம். காணும்
என்ற எவற்பன்மை முற்று, தேற்றப்பொருள்பட நின்றது. புனல்காண்
நும் ஈசன் சிரம்வைத்தது என்று பிரித்து உரைத்து, தொண்டிர் என்பதற்கு-
சிவனடியார்களே யென்று பொருள்கொள்வாரு முளர். (௩௬)

௩௭. சிரந்தடிவானிவனோவென்றயன் வெய்ய தீயசொல்லக்

கரந்தடிவான் றலைகவ்வப்பித்தேறலிற்கண் ணுதலோ

னிரந்தடிவீழ்த்துயர்தீர்த்தவேங்கடத்தெந்தைகண்டிர்

புரந்தடியேனைத்தன்பொன்னடிக்கீழ்வைக்கும்புண்ணியனே.

(இ - ள்.) ‘சிரம் தடிவான் இவனோ - (எனது) தலையைக் கொப்பவன்
இவனோ?’ என்று—, அயன் - பிரமன், வெய்ய தீய சொல்ல - கொடிய தீச்
சொற்களைக் கூறியிகழ, கரம் - (சிவபிரானது)கை, தடிவான் தலை கவ்வ -
தசையையுடைய பெரிய (பிரமனது) தலையைக் கொய்திட (அதுபற்றி),
பித்து ஏறலின் - பைத்தியங்கொண்டதனால், கண் நுதலோன் - நெருப்புக்
கண்ணை நெற்றியிலுடையான அச்சிவபிரான், இரந்த அடிவீழ - பிச்சை
யேற்றுவந்து திருவடிகளில் விழுந்து வணக்க, துயர் தீர்த்த - (அவனது)
துன்பத்தைப் போக்கியருளிய, வேங்கடத்து எந்தை கண்டிர் - திருவேங்கட
மலையில் எழுந்தருளியிருக்கின்ற எம்பெருமானன்றோ, அடியேனை - தாச
னான என்னை, புரந்து - பாதுகாத்து, தன் பொன் அடி கீழ் வைக்கும் -

தன்னுடைய அழகிய திருவடியில் வைத்தருளும், புண்ணியன் - பரிசுத்த மூர்த்தியாவான் ; (௭ - ௩.)

ஒருகாலத்திலே, பரமசிவன் தன்னேப்போலவே பிரமனும் ஐந்துதலே யுடையனாயிருப்பது பலரும் பார்த்து மயங்குதற்கு இடமாயிருக்கின்ற தென்றுகருதி, அவனது சிரமொன்றைக் கிள்ளியெடுத்துவிட, அக்கபாலம் அப்படியே சிவன்கையில் ஒட்டிக்கொள்ளுதலும், அவன் 'இதற்கு என் செய்வது?' என்று கவலைப்பட, தேவர்களும் முனிவர்களும் 'இப்பாவந்தொலையப் பிச்சையெடுக்கவேண்டும்: என்னைக்குக் கபாலம் நிறையுமோ, அன்றைக்கே இது கையை விட்டு அசலும்' என்று உரைக்க, சிவபிரான் பலகாலம் பலதலங்களிலுஞ் சென்று பிச்சையேற்றுக்கொண்டே வருந்தித் திரித் தும் அக்கபாலம் நீங்காதாக, பின்பு ஒருநாள் பதிகாச்சிரமத்தையடைந்து அங்குஎழுந்தருளியுள்ள நாராயணமூர்த்தியை வணங்கி இரந்தபோது, அப்பெருமான் 'அக்ஷயம்' என்று பிஷையிட, உடனே அது நிறைந்து கையை விட்டு அகன்றது என்ற வரலாறு, இங்கு அறியத்தக்கது. இவ்வரலாற்று முகத்தால், எம்பெருமானுடைய பரதவத்தை வெளியிட்டு அப்படிப்பட்ட ஸர்வேச்வரனே யான்வழிபடுங்கடவு ளென்றார். ('பிண்டியார்மண்டையேந்திப் பிறர்மனைதிரிதந்துண்ணு, முண்டியான்சாபந்தீர்த்த வொருவ னூர்,....., மண்டிருநய்யவல்லால் மந்தையார்க்குய்பலாமே" என்பது, திருமங்கையாழ்வார் பாசரம். "அஞ்சக்காத் தலைக்கங்கைய னேற்றலு மஞ்சிறைய, அஞ்சக் காத் தலைக் குண்டிகையான் மண்டை யங்கைவிட்டே, அஞ்சக் காத் தலைச் செய்து பித்தேக வரு ளாங்கன், அஞ்சக்காத் தலைவன் ருளலான் மற்றரணில்லையே" என்றார் திருவாங்கத்தந்தாதியிலும். "வையத் தார் வானத்தார் மழுவாளிக் கன்றளித்த, ஐயத்தாற் சிறிதையத் தவிர்ந்தாரு முளையா" எனக் கம்பர்கூறியதுங் காண்க) பிரமன்தலையைச் சிவன் கொய்யவந்தபோது பிரமன் அவனை ஐகழ்ந்துபேசியதை முதலடியில் விளக்கினார்.

அஜன் என்ற வடசொல் - திருமாவீடத்தினின்று தோன்றியவ னென்று பொருள்படும்; அ-திருமால், தீய - பலவிற்பாற் குறிப்புவினையாலணையும்பெயர். கண்டிர் என்ற முன்னிலைப்பன்மையிறந்தகாலமுற்று, இடைச் சொல்தன்மைப்பட்டுத் தேற்றப்பொரு ளுணர்த்தும். தடிதல் - துணித்தல். தடி - தசை. எந்தை - எமது சுவாமி. அடிக் கீழ், கீழ் - ஏழனுருபு. (௩௭)

௩௮. புண்ணியங்காமம்பொருள் வீடுபூதலத்தோர்க்களிப்பா
னண்ணியங்காமன் நிருத்தாதைநிற்குமிடமென்பரா
னண்ணியங்காமன்பரைக்கலங்காத்திருநாட்டிருத்தி
மண்ணியங்காமற்பிறப்பறுத்தானும்வடமலையே.

(இ - ள்.) நண்ணி - விரும்பி, அங்கு - அவ்விடத்து [தன்னிடத்து], ஆம் - வந்துசேர்கின்ற, அன்பரை - பக்தர்களை, கலங்கா திருநாடு இருத்தி- (ஏக்காலத்தும்) நிலைகலங்குதலில்லாத சிறந்த இடமாகிய பரமபதத்திலே

இருக்கவைத்து, மண் இயங்காமல் - (மீண்டும்) நிலவுலகத்தில் உழலாதபடி, பிறப்பு அறுத்து - (அவர்களுடைய) பிறப்பை யொழித்து, ஆளும் - (அவர்களை) ஆட்கொள்ளுகின்ற, வட மலை - வடக்கின்கண் உள்ள திருமலையாகிய திருவேங்கடத்தை, - அம் காமன் திரு தாதை - அழகியமன்மதனது சிறந்த தந்தையான திருமால், புண்ணியம் காமம் பொருள் வீடு - அறம் இன்பம் பொருள் வீடு என்ற நான்கு உறுதிப்பொருள்களையும், பூதலத்தோர்க்கு அளிப்பான் - நிலவுலகத்தில் வாழ்கிற சனங்கட்குக் கொடுத்தருள், எண்ணி-நினைத்து, நிற்கும் - எழுந்தருளிநிற்கிற, இடம்—, என்பர் - என்று சொல்வர், (ஆன்றோர்); (எ-று).—ஆல் - ஈற்றை; (செய்யுளிறுதியில் நிற்பதேயன்றிச் செய்யுளடியினிறுதியிலும் பயனிலையின்றிலும் நிற்கிற இடைச்சொல்லும் பொருள்தராதாயின் ஈற்றை யெனப்படும்.)

இச்செய்யுள் - இடம் அல்லது பதி என்னுந் துறையின்பாற்படும்.

திருவேங்கடத்தையடைந்து எம்பெருமானைச் சேவித்தவர் தாம்வேண்டியபடி இம்மைமறுமைகளில் அறம்பொருளின்பங்களைப் பெறுதலன்றிப் பின்பு கருமமொழியப் பிறப்பற்று மீளாவுலகமாகிய முத்தியையும் பெற்று வாழ்வ ரென்பது கருத்து; “திருவேங்கடம் நங்கட்குச், சமன்கொள்வீடு தருந் தடங்குன்றமே,” “குன்றமேந்திக் குளிர்மழைகாத்தவ, னன்றுஞ்ரால மளந்தபிரான் பரன், சென்றுசேர்திருவேங்கடமாமலை, யொன்றுமே தொழ நம்வினையோயுமே” என்ற அருளிச்செயல் இங்குக் கருத்தத்தக்கது.

சுதர்வீத புருஷார்த்தங்களைத் தருமம் அர்த்தம் காமம் மோகம் என முறைப்படுத்தி நிறுத்துவது மரபாயினும், இங்குச் செய்யுளேநாக்கி முறை பிறழ வைத்தார்; அன்றியும், அறம்போலவே இன்பமும் பொருளின் பயனாதலால், சாதநமான பொருளைச் சாத்தியமான அறம் இன்பம் என்பவற்றின்பின் வைத்தன ரென்று காரணங்காணலாம். கண்ணபிரானது மனைவியும் திருமகளின் திருவவதாரமுமான ருக்மிணிப்பிராட்டியினிடம் மன்மதன் பிரத்யும்நென்னுங்குமாராகுத் தோன்றியதுபற்றி, திருமால் ‘காமன் தாதை’ எனப்படுவன். காமன் - (எல்லாவுயிர்கட்கும்) சிற்றின்பவிருப்பத்தை விளைப்பவன்; (யாவராலுங்) காமிக்கப்படும் [விரும்பப்படும்] கட்டழகுடையவன். இங்கு ‘காமன் திருத்தாதை’ என்றது, காமனுக்குரியாமகன் என்றபடி. “சிறுகாலையிலா நிலையோதிரியா, குறுகா நெடுகா குணம்வேறுபடா, உறுகால்கிளர்பூதமெலா முகினும், மறுகாநெறி” என்றபடி பாம்பதம் என்றும் ஒருதன்மைத்தாயிருத்தல் தோன்ற ‘கலங்காத் திருநாடு’ எனப்பட்டது; “கலங்காப் பெருநகரம்” என்றார் பேயாழ்வாரும்; புக்கவர் கலக்கம் ஒழியப்பெறுகிற திருநா டெனினுமாம். கலங்கா-ஈறுகெட்ட எதிர்மறைப்பெயரெச்சம்; ஈறுகெட்ட எதிர்மறைவினையெச்சமாகக்கொண்டு, கலங்கா (மல்) - கலங்காதபடி திருநாட்டிலிருத்தி யென்று உரைப்பாரு முளர்.

‘என்பர்’ என்ற முற்றுக்கு ஏற்றபடி தோன்றா எழுவாய் வருவிக்கப்பட்டது. செய்யுளாதலின், ‘அங்கு’ எனச் சுட்டுப்பெயர் ‘வடமலை’ என்ற இயற்பெயர்க்கு முன் வந்தது. இயங்குதல் - உலாவுதல். (௩௮)

௩௬. வடமலையப்பன்னகஞ்சேர்ந்தவ னிடைமங்கைகொங்கை
வடமலையப்பன்னரும்போகந்துய்த்தவன் மாயன் கண்ணன்
வடமலையப்பன்னருள்போற்றியைவர்மயக்குகர
வடமலையப்பன்னிருநாமநாவின்மலக்குவனே.

(இ - ள்.) வடம் - (பிரளயப்பெருங்கடலில்) ஆலிலையிலும், அலை அ
பன்னகம் - (திருப்பாற்) கடலில் (ஆதிசேஷனாகிய) அந்தப்பாம்பினிடத்தி
லும், சேர்ந்தவன் - பதித்துக்கண்வளர்ந்தவனும், இடை மங்கை கொங்கை
வடம் அலைய - இடையர்சாதிப்பெண்ணை நப்பின்னைப்பிராட்டியினது
தனங்களில் அணிந்த ஆரங்கள் அசையும்படி, பன் அரும் போகம் துய்த்த
வன் - சொல்வதற்குஅரிய[அளவிற்றத] இன்பத்தை யனுபவித்தவனும், மா
யன் - அற்புதசக்தியுள்ளவனும், கண்ணன் - கிருஷ்ணாவதாரஞ்செய்தவனு
மான, வடமலை அப்பன் - திருவேங்கடமுடையானது, அருள் - திருவருளே,
போற்றி - துதித்து, — ஐவர் மயக்கு கரவடம் அலைய - பஞ்சேந்திரியங்கள்
(மனத்தை) மயங்கச்செய்கிற வஞ்சனை ஒழியுமாறு, பன்னிரு நாமம் - (அப்
பெருமானுடைய) பன்னிரண்டு திருப்பெயர்களையும், நாவின் மலக்குவன் -
நாவினால் விடாமற்சொல்வேன், (யான்); (எ - று.)

துவாதசநாமம் - கேசவன், நாராயணன், மாதவன், கோலிந்தன்,
விஷ்ணு, மதுகாதன், திரிவிக்கிரமன், வாமநன், ஸ்ரீதரன், ஹ்ருஷீகேசன்,
பத்மநாபன், தாமோதரன் என்பன. நாவின் மலக்குவன் - நாவினால் இடை
விடாது உச்சரித்து அடிப்படுத்துதல்; பயிற்றுதல். 'அலை' என்பதை மத்தி
யமதீபமாக 'வடம்' என்பதனோடுங் கூட்டுக. அப் பன்னகம், அகரச்சுட்டு-
பிரசித்தியைக் காட்டும். பந்நகம் என்ற வடசொல் - பத்நகம் என்றுபிரி
ந்து, கால்களால் நடவாதது என்று நாரணப்பொருள்படும். இடை - சா
திப்பெயர், பன்-பன்னுதற்கு; முதனிலைத்தொழிற்பெயர்; நான்காம்வேற்று
மைத்தொகை. போகம், நாமம் - வடசொற்கள். அலைய - நிலைலைய.

இது, நாமகச்செய்யுள்.

(௩௬)

௪௦. மலங்கத்தனத்தையுமுன் லீட்டிமங்கையர்மார்பில்வட
மலங்கத்தனத்தையணையநிற்பீ ரப்பன்வேங்கடத்து
ளிவங்கத்தனத்தைமகன்றேரினின்றெதிரேற்றமன்னர்
கலங்கத்தனத்தைக்குறித்தானேமேவக்கருதுமினே.

(இ - ள்.) மலங்க - மனங்கலங்க, தனத்தை - செல்வத்தை, உழன்று
சுட்டி - (பலவிடத்தும்) அலைந்து சேர்த்து, மங்கையர் மார்பில் வடம் அல
ங்க - இளமகளிரது மார்பிலணிந்துள்ள ஆரங்கள் புரளும்படி, தனத்தை
அணைய - (அவர்களது) கொங்கையைத் தழுவ, நிற்பீர் - முயன்று நிற்பவர்
களே!— அப்பன் - ஸ்வாமியும், வேங்கடத்துள் இலங்கு அத்தன் - திருவேங்
கடமலையில் எழுந்தருளிவிளங்குகின்ற தலைவனும், அத்தை மகன் தேரில்
நின்று - அத்தைமுறையான குந்தியின் குமாரனாகிய அருச்சுனனது தேரில்
(பாகனாய்) நின்று, எதிர் ஏற்ற மன்னர் கலங்க தன் நத்தை குறித்தானே-

எதிரிற் பகைத்து வந்துநின்ற அரசர்கள் நடுங்கும்படி தனது (பாஞ்சசன்ய மென்னுஞ்) சங்கத்தை ஊதிழுக்கினவனுமான எம்பெருமானே, மேவ - சரணமடைய, கருதுமின் - நினைவுங்கள்; (எ - று.)

என்று உலகத்தார்க்கு இதோபதேசஞ் செய்தபடியாம். கண்ணபிரானது தந்தையான வசுதேவனுக்கு உடன்பிறந்தவ ளாதலால், குந்தி, கண்ணனுக்கு அத்தையாவள். அருச்சுனனது வேண்டுகோளின்படி கண்ணன் திருவருளால் மகாபாரதயுத்தத்தில் அவனுக்குத் தேரூர்த்து பார்த்தசாரதியென்று பெயர்பெற்றமை, பிரசித்தம். அப்பொழுது கண்ணன் தனதுசங்கி ஞெலியாற் பகைவரை அஞ்சலித்த அழித்தனன்; “தருணவாணிநுபர் மயங்கிவீழ்தர வெண்சங்கமு முழக்கி” என்பது பாரதம். ஈட்டுதல் சம்பாதித்துத்தொகுத்தல்.

இச்செய்யுளின் முன்னிரண்டடி - யமகம்; பின்னிரண்டடி-திரிபு.(ச௦)

சுக. கருத்தாதரிக்குமடியேனைத்தள்ளக்கருதிக்கொலோ
திருத்தாதரிக்குமைவர்க்கிரையாக்கினை செண்பகத்தின்
மருத்தாதரிக்குமருவியரூவடவேங்கடத்து
ளொருத்தா தரிக்கும்படியெங்ஙனையினியுன்னைவிட்டே.

(இ - ள்.) செண்பகத்தின் - சண்பகமலர்களினுடைய, மரு - வாசனையுள்ள, தாது - மகாரத்தப்பொழிகளை, அரிக்கும் - அரித்துக்கொண்டுவருகிற, அருவி - நீரருவிகள், அரு - எந்நாளும்இடைவிடாதுபெருகப்பெற்ற, வடவேங்கடத்தள் - வடக்கிண்க ணுள்ள திருவேங்கடமலையில் எழுந்தருளியிருக்கின்ற, ஒருத்தா - ஒப்பற்றகடவுளே!—கருத்து ஆகரிக்கும் - மனத்தில் (உன்னையே) விரும்புகின்ற, அடியேனை - தாசனான என்னை, தள்ள - (உண்பக்கல் சேர்த்துக்கொள்ளாது) தள்ளிவிட, கருதிக்கொல்லு - எண்ணியோ, திருத்தாது - (ஆட்கொண்டு) சீர்திருத்தாமல், அரிக்கும் ஐவர்க்கு இரை ஆக்கினை - கெடுக்கின்ற பஞ்சேந்திரியங்களுக்கு (என்னை) உணவாக்கிவிட்டாய்; இனி உன்னை விட்டு தரிக்கும் படி எங்ஙனே - இனி (நான்) உன்னையின்றி உய்யும்வகை எவ்வாறே? (எ - று.)

இங்ஙனம் தனது அந்நயகதிவத்தை[அதாவது - திருவேங்கடமுடையானையன்றி வேறொருகூடகளை யின்றியிருப்பதை] வெளியிட்டார். ‘செண்பகத்தின்மருத்தா தரிக்கும்ருவியரு’ என்றது, மலைவளத்தை யுணர்த்தும். கருதிக்கொலோ, கொல் - அசை. இரையாக்கினை - இலக்காக்கினை யென்படி. சம்பகமென்றவடசொல்லின்விகாரமான சண்பக மென்பது,மோனைத்தொடையின்பொருட்டு, செண்பகம் என்று விகாரப்பட்டது. இந்த மரத்தின்பெயர் - இங்குப் பூவுக்கு முதலாகுபெயர். ஒருதன் - ஏகமூர்த்தி.

சஉ. உன்னைக்கரியமிடற்றனயன்முதலும்பரெல்லாம்

பொன்னைக்கரியொத்தபோதுமொவ்வார் புகழ்க்கோசலையா
மன்னைக்கரியமுத்தே யப்பனே யுன்னையன்றிப்பின்னை
முன்னைக்கரியளித்தாய்க்குலமானமொழியில்லையே.

(இ - ள்.) புகழ் - கீர்த்தியையுடைய, கோசலை ஆம் - கௌசல்யையா கிய, அன்னைக்கு - தாய்க்கு, அரிய முத்தே-அருமையான முத்துப்போன்ற குமாரனே! அப்பனை - திருவேங்கடமுடையானே!—கரி பொன்னை ஒத்த போதும் - கரியானது பொன்னை யொத்தபோதிலும், கரிய மிடற்றன் அயன் முதல் உம்பர் எல்லாம் உன்னை ஒவ்வார் - நீலகண்டனான சிவன் பிரமன் முதலிய தேவர்களுளவரும் உன்னை யொக்கமாட்டார்கள்; (ஆத லால்),—முன்னை கரி அளித்தாய்க்கு - முன்பு கஜேந்திராழ்வானைப் பாது காத்தவனான உனக்கு, உன்னை அன்றி பின்னை உவமானம் மொழி இல்லை - உன்னையே உபமானமாகக்கூறுவதன்றி வேறோர்உபமானக் கூறும்வகை இல்லை; (எ - று.)—ஈற்றுகாரம் - தேற்றம்.

“தன்னொப்பா ரில்லப்பன்”, “ஒத்தாரை மிக்காரை யிலையாய மாமா யா”, “ஈடுமெடுப்புமில்சன்” என்ற திருவாய்மொழியையும், “தனக்குவமை யில்லாதான்” என்ற திருக்குறளையுங் காண்க. கரியமிடற்றன் - நஞ்சுண்ட தனற் கறுத்த கழுத்தைகையுடையவன். உம்பர்என்ற மேலிடத்தின்பெயர்-அங் குள்ள தேவர்க்கு இடவாகுபெயராம்; இதில், உகரச்சட்டி - மேலிடத்தைக் குறித்தது; இதன் எதிர்மொழி - இம்பர் [இவ்விடம்], அம்பர் என்பன. புகழ் - “என்னநோன்பு நோற்றாளுக்கொலோ இவனைப் பெற்ற வயிறுடை யாள்,” “செம்மலைப் பயத்த நற்றாய் செய்தவ முடையள்” என்றபடி நற் குணநற்செய்கைகளிற் சிறந்த புருஷோத்தமனான இராமபிரானைப் பெற்ற தன லாகிய கீர்த்தி. கோசலை-கௌசல்யா என்ற வடசொல்லின் விகாரம்; கோசலதேசத்தரசனது மக ளென்பது பொருள்: தத்திதாந்தநாமம். கோச லம் - உத்தரகோசலம் தக்ஷிணகோசலம் என இரண்டு பிரிவுள்ளது; அவற் றில் தக்ஷிணகோசலத்தரசன் மகன் இவன்: (தசரதன், உத்தரகோசலத்து அரசாண்டவன்.) முத்துப்போ லருமையான மகனை ‘முத்து’ என்றது, உவ மையாகுபெயர். உபசாரவழக்கு; தெளிவுக்கும் நீர்மைக்கும் குளிர்ச்சிக்கும் முத்து உவமைகூறப்படும்: மேலும் (கஉ-ஆங் கவியில்) “பாவையிரங்கு மசோதைக்கு முத்து” என்பர். ‘பின்’ என்ற இடைச்சொல் - வேறு என்ற பொருளில் வந்தது. முன் - காலமுன். இவற்றில், ஐ - சாரியை. பின்னை முன்னை என்ற மாறுபட்ட சொற்கள் தொடர்ந்து வந்தது, தோடைமூ ணின்பாற்படும்.

(சஉ)

ச௩. இல்லைக்கண்டரின்பந் துன்பங்கண்டர் கண்டவேந்திழையார்
சொல்லைக்கண்டரமுதென் னுந்தொண்டர் தொல்லசரனிறங்
கல்லைக்கண்டரவத்தைத் திருவேங்கடக்காவலனை
மல்லைக்கண்டரதரத்தேய்த்தானை வாழ்த்துமின்வாமுகைக்கே.

(இ - ள்.) கண்ட-கண்ணுக்கு இலக்காகிய, வந்து இழையார் - தரித்த ஆபரணங்களையுடைய மகளிரது, சொல்லை - சொற்களை, கண்டு ஈர் அமுது என்னும் - (இனிமையினுற்) கற்கண்டு என்றும் குளிர்ந்தஅமிருதம் என்றும் சொல்லுகிற, தொண்டர்-(அவர்கட்குத்)தொண்டிபுண்டொழுகுபவர்களே!— இன்பம் இல்லை கண்டர் - (அவ்வாறுஒழுகுதலில் உண்மையான) இன்பம்

இல்லை யென்று அறிவீர்கள்; துன்பம் கண்டீர் - பலவகைத்துன்பமே உண்டென்றும் அறிவீர்கள்; வாழுகைக்கு - (இனி கீங்கள்) பேரின்பவாழ்வு பெறுகைக்காக,— தொல் - பழமையான, அசரன் - இரணியாசரனுடைய, நிறம் - மார்பை, கல் - கீண்ட, ஐ கண்டராவத்தை - அழகிய சிங்கமூர்த்தியானவனும், மல்லை - மல்லர்களை, கண் தீர்தர தேய்த்தானே - கண்கெடும்படி சினைத்தவனுமான, திருவேங்கடம் காவலனை - திருவேங்கடமுடையானே, வாழ்த்துமின் - பல்லாண்டோடித் துதியுங்கள்; (எ - று.)

முதலடியில் இரண்டிடத்து உள்ள ‘கண்டீர்’ என்ற சொல் - தேற்றமுமுணர்த்திற்று. கண்ட - பார்த்த. எந்து இழையார் - செயற்கையழகினுல் மேனியினுக்குபவர் என்றபடி. ‘தொல்லசரன்’ என்றது, நெடுங்காலமாக அழிக்கப்படாது கொழுத்துச் செருக்கித்திரிந்த தேவசத்துரு என்றவாறு. கல் ஐக்கண்டராவம் - வினைத்தொகை; கல்லுதல் - இடத்தல். கண்டராவம் என்ற வடசொல் - மிடற்றில்தொனியுடைய தென்று பொருள்படும்; கண்டம் - கழுத்து, ராவம் - ஓசை. திருவேங்கடக்காவலன் - திருவேங்கடமலைக்குத் தலைவன். காவலன் - அரசன்; இது, காவலன் என்று பிரிந்து காத்த வில்வல்லவ னென்றும், காவல் அன் என்று பிரிந்து காத்தற்றொழிலையுடையவ னென்றும் பொருள்படும். மல் - மற்போர்; ஆயுதங்கொண்டன்றித் தேகபலங்கொண்டு செய்யும் போர் : அதனையுடையவர்க்கு ஆகுபெயர், கண் தீர்தர என்பதற்கு - கண்ணோட்டமில்லாம லென்று பொருள்கொள்ளினுமாம். இனி, கை கால் தலை என்பனபோல, கண்என்பதை உபசர்க்க மென்றலும் ஒன்று. (௪௩)

௪௪. கைத்தனுமோடிசைவெற்பெனக்காணவெவ்வாணனென்றனு

மந்தனுமோடிகல்செய்வனென்றேவந்துவைபுறுவே

லத்தனுமோடியுமங்கியுமோடவென்னப்பனுக்குப்

பித்தனுமோடினனங்கத்துத்தானென்றும்பெண்ணென்றே.

(இ - ள்.) கை தனு - கையிலேந்திய வில்லானது, மோடி இசை வெற்பு என காண - உயர்ச்சிபொருந்திய மலைபோலத் தோன்ற, வெவ் வாணன் என்னும் மத்தன் - கொடிய பாணசரனென்கின்ற உன்மத்தன், உமோடி இகல் செய்வன் என்றே வந்து - ‘உம்முடனே போர்செய்வேன்’ என்று வீரவாதக்கூறிக்கொண்டே (கண்ணிரானுடன் போர்க்கு) வந்த போது,—என் அப்பனுக்கு - எம்பிரானாகிய அத்திருவேங்கடமுடையானுக்கு முன், வை உறு வேல் அத்தனும் - கூர்மையிக்க வேலாயுதத்தை யேந்திய கையையுடையவனான முருகக்கடவுளும், மோடியும் - தூர்க்கையும், அங்கியும் - அக்கினியும், ஓட - தோற்றஓட, பித்தனும் - பித்தனாகிய சிவனும், அங்கத்து தான் என்றும் பெண்ணன் என்று ஓடினன் - உடம்பில் தான் எப்பொழுதும் பெண்ணையுடையவ னென்றுசொல்லிக்கொண்டு ஓடினான்; (எ - று.)

“மோடி யோட வங்கி வெப்பு மங்கியோட வைங்கரன், முடுகியோட முருகனோட முக்கணீசன் மக்களைத், தேடியோட வாணனாயிரம்புயங்கள்

குருதிநீர், சிந்தியோட நேமி தொட்ட திருவரங்கராசரே” என்றார் திருவரங்கக்கலம்பகத்திலும்.

‘பெண்ணென்றற் பேயு மிரங்கும்’ ஆதலின், எதிர்த்துப்பொருகின்ற கண்ணபிரான் தன்னையழியாமல் உயிரோடு விட்டிடுமாறு அப்பெருமானுக்கு இரக்கமுண்டாதற்பொருட்டுச் சிவபிரான் ‘அங்கத்துத் தான் பெண்ணன்’ என்று சொல்லிக்கொண்டு ஓடின னென்க. ‘அங்கத்துத் தான் என்றும் பெண்ணன்’ என்ற தொடரில் - உடம்பில் (ஒருபாதி) தான் எப்போதும் பெண்டுகையுடையவனான நடிம்ஸக னென்ற பொருளும் தொளிக்கும்; ஒருசார் ஆணுறுப்பும் ஒருசார் பெண்ணுறுப்பும் விரவி ஒருவகையாயினும் நிரம்பாமல் நிறநல் பேட்டின் இலக்கணமாதல் காண்க; தான் ஆண்மை நிரம்பாதவ னென்று தெரிவித்துக்கொண்டு ஓடினனென்பது போதரும். முருகன் வேற்படையிற் சிறந்தவனாய் வேலனென்று ஒருபெயர் பெறுதலால், ‘வையுறுவேல் அத்தன்’ எனப்பட்டான்; இவன், சிவபிரானது இளையகுமாரன்: (முத்தவன் - விநாயகன்.) தூர்க்கை - பார்வதியின் அம்சமானவன். ‘உம்மோடு’ என்ற முன்னிலைப்பன்மை, கண்ணபிரானுடன் சென்ற பலராமன் பிரத்யும்நன் முதலாயினரை உளப்படுத்தியது.

மத்தன் - கொழுத்தவன்: புலன்வேறுபட்டவன்; வடசொல். வந்து = வர: எச்சத்திரிபு; “சொல்திரியினும் பொருள் திரியா வினைக்குறை” என்பது நன்னூல். அத்தம் - கை; ஹஸ்த மென்ற வடசொல்லின் விகாரம்; அதனையுடையவன், அத்தன். பித்தன் - மதிமயங்கியவன்; செய்வன தவிர்வன அறியாதவன்; தமோகுணதேவதை. உம் - இறந்ததுதழுவினது. (சசு)

சரு. பெண்ணுக்குவிக்கச்சிலைமேலொருதுகள் பெய்தபொற்று
ளண்ணுக்குவிக்கலெழும்போதெனக்கருள்வாய் பழிப்பு
நண்ணுக்குவிக்கச்சின முலைப்பூமகனாயகனே
யெண்ணுக்குவிக்கக்குழலூ தும்வேங்கடத்தென்கண்ணனே.

(இ - ள்.) பழிப்பு நண்ணு - யாதொருநித்தனையும் அடையாத, குவிக்கச் சில முலை பூ மகள் - குவிதலையுடையனவும் கச்சணிந்தனவும் என்றும் இளமைமாறாதனவுமான தனக்களையுடையவளும் செந்தாமரைமலரில் வாழ்வவளுமாகிய திருமகளுக்கு, நாயகனே - கணவனே! என் ஆ குவிக்க - பேரெண்ணையுடைய [மிகப்பலவான்] பசுக்களை ஒருங்குசேர்த்தற்பொருட்டு, குழல் ஊதம் - புள்ளாங்குமுலை ஊதியருளிய, வேங்கடத்து என் கண்ணனே - திருவேங்கடமலையில் எழுந்தருளியிருக்கிற எனதுகண்ணபிரானே! —பெண் ஆக்குவிக்க சிலை மேல் ஒரு துகள் பெய்த பொன் தாள் - (ஒரு கல்லை அகல்வையென்னும்) பெண்ணுச் செய்விக்குமாறு அக்கல்லின்மேல் ஒருதுளியை யிட்ட (நினது) அழகிய திருவடிகளை, அண்ணுக்கு விக்கல் எழும்போது எனக்கு அருள்வாய் - உன்நாக்கிலிருந்து விக்குள் உண்டாகும் போது [அந்திமகாலத்தில்] அடியேனுக்குத் தந்தருள்வாய்; (எ - று)

‘திருவடியே வீடாயிருக்கும்’ என்ற கோட்பாடுபற்றி, ‘நான் எனக்கு அருள்வாய்’ என்றன ரென்க. நினைதுதிருவடியை என்மீது வைத்தருள்வாயென்றும், என்னை நினைதுதிருவடியிற் சேர்த்தருள்வாயென்றுங் கொள்ளலாம். முதலடியினால், மிகவலிய கல்லையும் நிகமெல்லிய பெண்ணுக்கவல்லதெனத் திருவடியின் சிறப்பை விளக்கினார்.

பலவிடங்களிற் பரவிமேய்கின்ற பசுக்கூட்டங்களை ஒருங்குசேர்த்தற் பொருட்டும் அவற்றை மகிழ்வித்தற்பொருட்டும் கண்ணன் வேயங்குழலூதினமை, பிரசித்தம். “பூவிற்குத் தாமரையே” என்றபடி எல்லாமலர்களிலும் தாமரை சிறத்தலால், அது வாளா ‘பூ’ எனப்பட்டது; “பூவெனப்படுவது பொறிவாழ்ப்பூவே” என்றார் பிறரும்: (பொறி-இலக்குமி.) இரட்டிதமொழிதலென்னும் உத்தியால், பூமகள் என்பதற்கு - பூமிதேவியென்றும் பொருள் கொள்ளலாம்; (“வாயுமனைவியர் பூமங்கையர்” என்பர் நூற்றெட்டுத்திருப்பதியந்தாதியிலும்;) இப்பொருளில், பூ - வடசொல். குவி-முதனிலைத்தொழிற்பெயர்; இரண்டாம்வேற்றுமையுருபும்பயனுந்தொக்கதொகை; குவிகிற என்று பொருளுரைத்து, வினைத்தொகை யென்ன லாகாது; வினைத்தொகையில் ‘குவிக்கச்சு’ என வருமொழிமுதல்வலி மிகா தாதலின். கச்சு-கஞ்சு கென்ற வடசொல்லின் சிதைவு. எண் - தொகை; இங்குப் பெருந்தொகை. இனி, எண்-நன்குமதிக்கத்தக்க, ஆ - பசுக்க ளெனினுமாம். (௪௫)

௪௬. கண்ணனையெனஞ்சுருகேனவைகொண்டென்கண்ணுநெஞ்சு புண்ணனையென்கல்லனையெனென்றாலும்பொற்பூங்கமலத் [ம்தண்ணனையென்கல்லசார்வாகவேங்கடஞ்சார்ந்துமணி வண்ணனையெயடைந்தேற்கில்லையோதொல்லைவகுந்தமே,

(இ - ள்.) கண் நனையேன் - (பக்திமிகுதியாலாகிற ஆநந்தக்கண்ணீரினாற்) கண்கள் நனையப்பெறுகிறேனில்லை; நெஞ்சு உருகேன் - மனமுருகப்பெறுகிறேனில்லை; அயை கொண்டு - அக்கண் நனையாமையையும் நெஞ்சுருகாமையையும் கொண்டு, என் கண்ணும் நெஞ்சும் புண் அனையேன் கல் அனையேன் - எனது கண்ணும் மனமும் (முறையே)புண்களுக்குப்பானவனாயினென் கல்லுக்கு ஒப்பானவனாயினென்; என்றாலும் - இங்ஙனம் ஆனாலும்,—பொன் பூ கமலம் தண் அனையே நல்ல சார்வு ஆக - அழகிய செந்தாமரைப்பூவில்வீற்றிருக்கின்ற தண்ணளியையுடைய தாயான பெரியபிராட்டியாரையே நல்லதுணையாகக்கொண்டு, வேங்கடம் சார்ந்து மணி வண்ணனையே அடைந்தேற்கு - திருவேங்கடமலையை யடைந்து (அங்குஎழுந்தருளியிருக்கிற)நீலமணிபோலுந் திருநிறமுடையவனான எம்பெருமானையே சரண்புக்கவனாகிய எனக்கு, தொல்லை வைகுந்தம் இல்லையோ-அநாதியான பரமபதம் கிடையாமற்போகுமோ? [போகாது: நிச்சயமாய்க் கிடைக்கும் என்றபடி]; (எ - ம்.)

பக்திவசப்படுதலாலாகும்மெய்ப்பாடுகளிற் குறைவுற்றிருந்தாலும், பிராட்டிபுருஷகாரமாகப் பெருமாள்பக்கல் சரண்புக்கது பழுதுபடாது பரகதி

பெறுவிக்கு மென்பதாம். ‘கண்ணும் நெஞ்சும் புண்ணையேன் கல்லனையேன்’ என்ற தொடர் - கண் புண் அனையேன், நெஞ்சு கல் அனையேன் என முறையே சென்று இயைதலால், முறைநீரணிவறப்போடுள்கோள். பகவத் விஷயத்தில் ஈடுபட்டு ஆந்தபாஷ்பம்பெறாதனக்கண்களின் இழிவுதோன்ற அவற்றை ‘புண்’ என்றும், அவ்விஷயத்தில் இளகாத மனத்தை ‘கல்’ என்றும் கூறினார். நவைகொண்டு என்று பதம்பிரித்து, (கண்ணையாமையும் நெஞ்சு உருகாமையுமாகிய) குற்றங்களைக் கொண்டு என்றலு மொன்று. மூன்றாமடியில், அனை-அன்னையென்பதன் தொகுத்தல். நல்ல சார்வு - பரகதிக்கு உற்றதனை. (சசு)

சஎ. வைகுந்தமாயவிழிமாதர்வேட்கையைமாற்றியென்னை
வைகுந்தமாயவினைநீக்கியமுத்தர்மாட்டிருத்தி
வைகுந்தமாயவொசித்தாய் வடதிருவேங்கடவா
வைகுந்தமாயவனை மாசிலாதவென்மாமணியே.

(இ - ள்.) குந்தம் மாய ஒசித்தாய் - குந்தமாம் அழியும்படி முறித்திட்டவனே! வட திருவேங்கடவா - வடக்கின்கணுள்ள திருவேங்கடமலையில் எழுந்தருளியிருப்பவனே! வைகுந்தம் மாயவனே - ஸ்ரீவைகுண்டத்துக்குத் தலைவனான திருமாலே! மாச இலாத - குற்றமில்லாத, என் மா மணியே - எனது தலைவனான சிறந்த மாணிக்கம்போன்றவனே!—வை குந்தம் ஆய விழி மாதர் வேட்கையை மாற்றி - கூரிய வேற்படை போன்ற கண்களையுடைய மகளிர் பக்கல் (உண்டாகிற்) ஆசையை (எனக்கு) ஒழித்து, என்னை—, வையும் தம் ஆயம் வினை நீக்கிய முத்தர்மாட்டு இருத்திவை - தங்கிய தமது தொகுதியான கருமத்தைப் போக்கிய முத்தர்களில் ஒருவனாக இருக்கச்செய்துவைத்தருள்வாய்; (எ - று.)

குந்தம் - வடசொல். ஆய - உவமவுருபு; இத்தெரிநிலைப்பெயரெச்சத்தில், ய் - இறந்தகாலஇடைநிலை. முத்தர் - முத்திபெற்றவர்; வடசொல். மாணிக்கம் - ஒளிக்கும், பெறற்கருமைக்கும் உவமை. என்மாமணியே— ‘என்தன் மாணிக்கமே’ என்பது திருவிருத்தம். (சஎ)

[பிரிவாற்றுக தலைவியின் துயரிகண்ட சேவிலித்தாய் இரங்கல்.]

சஅ. மணியாழிவண்ணனுநந்தாரைத்தன்வடிவாக்குமென்றே [ம்
துணியாழியமறைசொல்லுந் தொண்டரதுதேர் நற்க்கண்டோ
பணியாழின்மென்மொழிமாலாகிப்பள்ளிகொள்ளாமற்சங்கோ
டணியாழிநீங்குகின்றாள் வேங்கடேசனையாதரித்தே.

(இ - ள்.) தொண்டர் - அன்பர்களே!—‘மணி ஆழி வண்ணன் - நீல மணியும் கடலும் போன்ற திருநிறமுடையவனான திருமால், உகந்தாரை - தன்னை விரும்பினவர்களை, தன் வடிவு ஆக்கும் - தன்னைப்போன்ற வடிவமுடையவராசச் செய்துவிடுவான்,’ என்றே—, துணி ஆழிய மறை சொல்லும் - (பொருள்களைத்) துணிந்துகூறுவதும் ஆழ்ந்தபொருளுள்ளது மானவேதம் சொல்லும்: அது தோன்ற கண்டோம்-அத்தன்மை இங்குக் கட்டபுல

ஞாகத் தெரியப் பார்த்தோம் ; (எங்ஙனமெனின்,--) பணி யாழின் மெல் மொழி - நூனியனைந்த வீணையின் இசைபோன்ற மென்மையானசொற்களை யுடைய இப்பெண், - வேங்கடேசனை ஆதரித்து - திருவேங்கடமுடையா ஞான அத்திருமலை விரும்பி,(அவனைப்போலவே), மால் ஆகி பள்ளி கொள் ளாமல் சங்கோடு அணி ஆழி நீங்கி நின்றாள்—; (எ - ம.)

திருமால் தன்னையுசுந்தவரைத் தன்வடிவாக்குதலாவது - தனது அன் பார்க்குத் தான் முத்திலையில் தந்தருள்கிற ஸாலோக்யம் ஸாமீப்யம் ஸாரூப் யம் ஸாயுஜ்யம் என்ற நான்கு நிலைமைகளில் ஸாரூப்யநிலையினால் அவர்க ளைத் தன்வடிவுபோன்ற வடிவமுடையவராகச் செய்தல். (ஸாலோக்யம் - கடவுளின் உலகத்தில் வாழ்தல். ஸாமீப்யம் - கடவுளினருகில் வாழ்தல். ஸா ரூப்யம் - கடவுளின் உருவம்போன்ற உருவத்தைப் பெறுதல். ஸாயுஜ்யம் - கடவுளோடு ஒன்றிவாழ்தல்.) தலைமகளுக்கு—மாலாகுதல் - ஆசையக்க முடையவளாதல்; பள்ளிகொள்ளாமை-விரகவேதனையால் எப்பொழுதும்படுக் கைகொள்ளாமை; சங்கோடு அணி ஆழி நீங்கி நின்றல்—(பிரிவுத்துயரால் உடல் மெலிந்தமைபற்றிக் கைகளிலணிந்த) சங்கவளைகளும் விரலிலணிந்த மோதி ரமும் கழன்றுவிழப்பெறுதல். திருவேங்கடமுடையா னுக்கு—மாலாகுதல் - திருமாலென்னும்பெயருடையானதல்; பள்ளிகொள்ளாமல்நின்றல் - சயனத் திருக்கோலமாகவன்றி நின்றதிருக்கோலமாய் எழுந்தருளியிருத்தல்; சங் கோடு அணி ஆழி நீங்கியமை - தனதுசங்கசக்கரங்களைத் தொண்டைமான் சக்கரவர்த்திக்குக் கொடுத்துவிட்டதனாற் சிலகாலம் திருக்கைகளில் திரு வாழி திருச்சங்கு இன்றியிருந்தமை: முன்னொருகாலத்தில் திருவேங்கட முடையான் தன்மெய்த்தொண்டான தொண்டைமான் சக்கரவர்த்திக்கு அரியபகைவர்களை வெல்லுதற்பொருட்டித் தனதுசங்கசக்கரங்களைத் தந்த ருளி அதற்கு அடையாளமாகப் பின்பு அவனதுவேண்டுகோளால் அவற்றை அவரு விக்கிரகரூபத்தில் வெளிப்படையாகக்கைக்கொள்ளா திருந்தன னெ ன்பதும்; ஸ்ரீபாஷ்யகாரர் சிஷ்யர்களுடன் திவ்வியதேசயாத் திரையிலே திருமலைக்கு எழுந்தருளினவளவில், அங்குச் சைவர்கள் திருவேங்கடமுடை யானைத் தங்கள்தெய்வமென்று வழக்குப்பேச, உடையவரும் 'சூலமருகங் களையும் ஸ்ரீசங்கசக்கரங்களையும் எம்பெருமான் திருமுன்னர் வைப்பது; அவைகளில் அப்பெருமான் எவற்றைத் தரித்தருள்கின்றனனோ, அதுகொ ண்டு அவனை இன்னகடவுளென்று நிச்சயித்துக்கொள்வது' என்று அருளிச் செய்ய, அந்த இராமாநுசன்வார்த்தைக்கு அனைவரும் சம்மதித்து அங்ஙனமே செய்ய, ஸ்ரீநிவாஸன் இளையாழ்வார் திருவுள்ளத்தின்படி திருவாழிதிருச் சங்கு தரித்தபடியைக் கண்டு எல்லாரும் ஆனந்தித்துத் திருவேங்கடமுடை யானைத் திருமாலென்றே நிச்சயித்தன னென்பதும், இங்கு அநியத்தக்க கதைகள். திருமாலுக்கும் தலைமகளுக்கும் உவமைகாட்டுதற்குப் பொதுத் தன்மையாய்வந்த 'மாலாகிப் பள்ளிகொள்ளாமற் சங்கோடணியாழி நீங்கி நின்றாள்' என்ற தொடர், இங்ஙனம் திருபொருள்பட்டிச் சிலேடைக்கு உபகாரமாகநின்றதனால், இது, சிலேடைபற்றிவந்த உலகமயணியின் பாற் படம்: செம்மொழிச் சிலேடை.

தொண்டர்என்றது, தலைவியின் தோழியரை விளித்தது. மறைசொல்லும் அதுதோன்றக் கண்டோம் - பிரதியகும் அநுமானம் உபமானம் ஆகமம் என்ற பிரமாணங்களில் ஆகம்பிரமாணத்திற்கண்டவிஷயத்தைப் பிரதியகத்திற்கண்டோ மென்றபடி. (பிரளயத்தில் உலகத்தை) அழிப்பதுஎன்பதுபற்றியாவது, ஆழ்ந்துள்ளது என்பதுபற்றியாவது ஆழியென்று கடலுக்குப் பெயர்வந்ததென்க. துணிதல்-பொருள்களின் நிலைமையை ஐயந்திரிபற உள்ளபடி சித்தாந்தஞ்செய்து வெளியிடுதல். ஆழிய - இறந்தகாலப்பெயரெச்சம்; இதில், 'இன்' என்ற இடைநிலை ஈறுதொக்கது. (சிலசாதியார்பெயர் பெண்பாலார்க்கும் ஒதுவிக்கவும் ஒகவும் கேட்கவும் ஆகாதென்று)மறுக்கப்படுதலாலும், (எளிதில் உணரலாகாதபடி) மறைந்த ஆழ்பொருளுடையையாலும்,மறை யென்று வேதத்திற்குக் காரணக்குறி. பணியாழின்மென்மொழி - அவ்வகைமொழியையுடையபெண்ணுக்கு அடையடுத்த சினையாகுபெயர்; இப்பெயரை அன்மொழித்தொகையென்றல் பொருந்தாது: “ஐந்தொகைமொழிமேற் பிறதொகை வன்மொழி” என்றல் இலக்கணமாதலும், யாழின்என்பது ஐந்தாம்வேற்றுமைவிரியாதலுங் காண்க. யாழ்-அதன்இசைக்கு முதலாகுபெயர். பணி-யாழ்க்குஅடைமொழி. பணி-பணிவுள்ள என்று உரைத்து, அதனை மொழிக்கு அடைமொழியாக்குதலு மொன்று. சங்கு - சங்கவளைக்குக் கருவியாகுபெயர். ஆழி - வட்டவடிவமுடையது. வேங்கடேசன் - வேங்கட + ஈசன்; குணசந்திபெற்ற வடமொழித்தொடர்; ‘அஆமுன் இசுவரின் இரண்டுங் கெட ஓர் ஏகாரம் தோன்றும்.’ திருவேங்கடமலைக்குத் தலைவனென்பது பொருள். ஆதரித்து - ஆதரமென்ற பெயர்ச்சொல்லின்மேற் பிறந்த இறந்தகாலவினையெச்சம்.

எம்பெருமானை நிரந்தராநுபவம்பண்ணவேண்டு மென்று அபேகைகொண்டு அவ்வவா உடனே நிறைவேற்பெறுமையால் வருந்துகிற ஐயங்காரது நிலைமையை நோக்கிய ஞானிகள், அன்பர்களைநோக்கி, இவர்க்குஇத்தன்மைகள் எம்பெருமான் அதுக்கிரகித்த ஸாரூப்யபதவியினால் நேர்ந்தனபோலு மென்றுஉரைத்தல், இதற்கு உள்ளுறைபொருள். பணியாழின்மென்மொழி-விநயத்தோடுபேசும் செவிக்குஇனிய செஞ்சொற்களை யுடையவர். மாலாகுதல் - வியாமோகங்கொள்ளுதல். பள்ளிகொள்ளாமை - கவலையற்றிராமை. சங்கோடணியாழி நீங்குதல் - பரத்திரமாயிருத்தல் முதலிய ஆத்மாவங்காரமானகுணங்கள் நிலைகுலையப்பெறுதல், விவரம்உணர்ந்துகொள்க.

சுக. ஆதரிக்கப்பட்டவா னுதன்மங்கையரங்கைமலர்

மீதரிக்கப்பட்டநின்னடியேவெள்ளருவிசெம்பொன்

போதரிக்கப்பட்டஞ்சூழ்வேங்கடவெற்பு போரரக்கர்

தீதரிக்கப்பட்டகானகத்தூடன்றுசென்றதுவே.

(இ - ள்.) வெள் அருவி - வெண்ணிறமான நீரருவிகள், செம் பொன் - சிவந்தபொன்னையும், போது - மலர்களையும், அரிக்க - அரித்துக்கொண்டு வர, பட்டம் சூழ் - நீர்நிலைகள் சூழப்பெற்ற, வேங்கட வெற்பு - திருவேங்கடமலையையுடையவனே!—பட்டம் வாள் நுதல்-பொற்பட்டத்தையணிந்த

பிரகாசமான நெற்றியையுடைய, மங்கையர்-பட்டத்துமனைவியர், ஆசரிக்க-
அன்புசெய்யவும், அம்மை மலர் மீ தரிக்க - அழகிய தாமரைமலர்போன்ற
தங்கன்கைகளின்மீது தாங்கவும், பட்ட - பெற்ற, நின் அடியே - உனது
திருவடியே, —அன்று - அந்நாளில் [இராமாவதாரத்தில்], போர் அரக்கர்
தீது அரிக்க - போர்செய்யவல்ல (இராவணன்முதலிய) இராக்கதர்களா வா
கிய தீங்கை யழிப்பதற்கு, பட்ட கானகத்துடு சென்றது - உலர்ந்த காட்
டிற் சென்றது! (எ - று.)—ஈற்று ஏகாரம் - இரக்கம்.

பட்டமகிஷிகளால் அன்போடு கைம்மலர்மீதுகொண்டு வருடப்படு
வனவான நினதுதிருவடிகள் துஷ்டநீக்கிரகசிஷ்டபரிபாலஞ்செய்தற்பொ
ருட்டுக் கொடியவனவாசஞ்செய்தனவே! என்று இரங்கிக்கூறியவாரும்.
பட்டமங்கையர் என்றது, ஸ்ரீவைகுண்டத்திலும் திருப்பாற்கடலிலும் ஸ்ரீ
தேவி பூதேவி லீளாதேவி வீரலக்ஷ்மி விஜயலக்ஷ்மி முதலிய தேவிமாரையும்,
இராமாவதாரத்திற் சீதாபிராட்டியையும், கிருஷ்ணாவதாரத்தில் ருக்மிணி
ஸத்யபாமை ஜாம்பவதி ஸத்யை மித்ரவிந்தை சுசீலே ரோகினி லக்ஷணை
என்ற எட்டுப்பட்டமகிஷிகளையும் குறிக்கும். பட்டகானகம் - நிழல்லலாத
படி மரங்கள் பட்டுப்போகப்பெற்ற கொடுஞ்சரம்.

வாள் - ஒளியையுணர்த்துகையில், உரிச்சொல், ‘வேள்எருவி சேய்
பொன்’ - முரண்நோடை. அரக்கர் - ரக்ஷஸ் என்ற வடசொல்லின் சிதைவு.
அடியென்பது - சாதியொருமையாதலால், சென்றது என்ற ஒருமை முற்
றைக் கொண்டது. (சுக)

[கிள்ளைவிநோது.]

௫௦. சென்றவனத்தத்தைமைந்தரைவாழ்வித்துத்தீயமன்னர்
பொன்றவனத்தத்தைச்செய்தபிரான் புகழ்வேங்கடத்து
ணின்றவனத்தத்தையாயுதன் பாதத்தென்னேசமெல்லா
மொன்றவனத்தத்தைகா னுரையீ ரறமுண்டுமக்கே.

(இ - ள்.) வனம் தத்தைகாள்-அழகிய கிளிகளே!—சென்ற வனத்து -
(பன்னிரண்டுவருஷம்) வனவாசஞ்சென்ற காட்டினிடத்து, அத்தை மைந்
தரை வாழ்வித்து - தனது அத்தையான ருந்தியின் புத்திரர்களாகிய பாண்
டவர்களை (த் தீங்கின்றி) வாழச்செய்து, (பின்பு), தீய மன்னர் பொன்ற
அனத்தத்தை செய்த - கொடிய (துரியோதனன்முதலிய) அரக்கர்கள் அழியு
மாறு (அவர்கட்குக்) கேட்டை விளைத்த, பிரான் - பிரபுவும், அத்தத்து ஐ
ஆயுதன் - திருக்கைகளில் ஐந்துஆயுதங்களை யுடையவனுமான, புகழ் வேங்
கடத்துள் நின்றவன்-கீர்த்தியையுடைய திருவேங்கடமலையில் நின்றதிருக்
கோலமாக எழுந்தருளியிருக்கிற எனதுதலைவனுடைய, பாதத்து - திருவடி
களில், என் நேசம் எல்லாம் - எனதுஅன்புமுழுவதையும், ஒன்ற உரையீர் -
பொருந்தச் சொல்லுங்கள்: உமக்கு அறம் உண்டு - உங்கட்குப் புண்ணிய
முண்டு; (எ - று.)

தலைவனைப்பிரிந்த தலைவி, இங்மனஞ்சொல்லி, தலைவனிடத்துக் கிளி
களே துதுசெல்லவேண்டுகிறாள். “இயம்புகின்றகாலத்து எகினம் மயில்

கிள்ளை, பயம்பெறு மேகம் பூவை பாங்கி - நயந்தருயில், பேதைநெஞ்சம் தென்றல் பிரமரம் ஈரைந்தமே, தூதரைத்து வாங்குந் தொடை” என்ற இரத்தினச்சுருக்கத்தால், தூதிற்கு உரியவை இன்னவை யெனக் காண்க. பிரிந்த குலைவன்வந்திடுவென்று ஆறியிருக்கவொண்ணாதே அவன்வரவுக்கு விரைந்து ஆள்விடும்படியாயிற்று, ஆற்றாமையிருதி.

“கானகமருங்கில் மேவலன்பணியாற் கடும்பசியுடன் வருங் கடவுண், மானவமுனிவன் தாபமுஞ் சாபவருத்தமு முறாவகை யொழித்தாய்” என்ற படி பாண்டவர் வனவாசஞ்செய்கையில் துரியோதனன் தூர்வாசமுனிவனைக் கொண்டு அவர்கட்குச் சாபம்பெறுவித்து அவர்களை அழிக்கமுயன்றபோது அதற்குக் கண்ணபிரான் தக்கபரிகாரஞ்செய்து அவர்களைச் சாபம்பெறாத படி பாதகாத்தது முதலிய வரலாறுகள்பற்றி ‘சென்றவனத்து அத்தை மைந்தரை வாழ்வித்து’ எனப்பட்டது. அவ்வரலாறு வருமாறு:—‘சாபத்தாலும் சாபமொழிதன்னால்வளருந் தவத்தாலும், கோபத்தாலும் பேர்படைத்த கொடிய’ தூர்வாசமுனிவன் பாண்டவர் வனவாசகாலத்தில் ஒருநாள் பல முனிவர்களோடும் துரியோதனனரண்மனைக்குச்சென்று அறுசுவையமைந்த அருவிருந்துண்டு மகிழ்ந்து ‘உனக்குவேண்டும்வரம் வேண்டுக’ என்ன, அவன் செல்வச்செருக்கினாலும் பாண்டவர்களை இம்முனிவர்சாபத்துக்குட்படுத்த வேண்டு மென்னுங் கருத்தினாலும் ‘இன்றைக்கு எமதுமனையில் அமுதுசெய்ததுபோலவே நாளைக்குப் பாண்டவர்பக்கல்சென்று அமுதுசெய்யவேண்டு வதே எனக்குத்தரும் வரம்’ என்ன, அங்குளமே அம்முனிவன் அநேகமுனி வர்களோடு அடுத்தநாள் மத்தியான மானபொழுது பாண்டவர் இருந்த ஆச் சிரமத்துக்கு வந்துசேர்ந்து ‘இன்றைக்குஎங்கட்குநல்லுணவு இடவேண்டும்’ என்றுசொல்ல, அதற்குமுன்னமே பலமுனிவர்களோடும் வேண்டியவாறு உண்டு சூரியனருளின அகூத்யபாண்டத்தைக் கழுவிக்கவிழ்த்துவிட்ட பாண்டவர்கள் அம்முனிவர்களை நீராடிவரச் சொல்லியனுப்பிவிட்டு ‘இதற்கு என் செய்வது!’ என்று மனங்கலங்கித் திரௌபதியுந்தாமுமாகக் கிருஷ்ணனைத் தியானிக்க, அப்பெருமான் உடனே அங்குஎழுந்தருளிப் பாண்டத்தைக் கொணர்ச்சொல்லி அதிலுள்ளதொரு சோற்றுப்பருக்கையைத் தான்உண்டமாத்திரத்தில், அம்முனிவர்யாவரும் வயிறுநிரம்பிப் பசிதணிந்து தெவிட்டித்தேக் கெறிந்து மிகமகிழ்ந்து பாண்டவர்க்கு ஆசீர்வாதஞ்செய்து போயினர் என்பதாம். மற்றும், அரித்திரனென்னும்முனிவனுக்கென்றே பழுக்கின்றதொரு நெல்லிப்பழத்தை வனவாசகாலத்தில் திரௌபதியின்விருப்பத்தின்படி அருச்சுனன் அம்பெய்து கொய்து அவட்குக்கொடுக்க, அதுகண்ட அங்குள்ளார் பலரும் ‘இதனை அம்முனிவன்காணில் அவன்சாபத்தால் உங்கள்கதி என்னாகுமோ!’ என்று இரங்கிச்சொல்ல, அதுகேட்டு அஞ்சிய பஞ்சபாண்டவரும் திரௌபதியும் ‘இதற்கு என்செய்வது?’ என்று பலவாறு ஆலோசித்து அதற்குப் பரிகாரம் வேறொன்றுங் காணாது கண்ணபிரானைத் தியானிக்க, உடனே அங்குஎழுந்தருளி நிகழ்ந்தசெய்திசொல்லக்கேட்ட அப்பெருமான் ‘நீவிர் அறுவரும் தும்நும்மனத்தினுட்கொண்ட கோட்பாட்டை உரைப்பீராயின், இக்கனி மீண்டும் அப்மரக்கிளையிற் போய் ஒட்டிக்கொள்

ளும்' என்று அருளிச்செய்தபடி தருமன்முதலியஅறுவரும் தம்தம்சுருத்து நிகழ்ச்சியை உண்மையாகச்சொல்ல, ஸ்ரீகிருஷ்ணபகவானது சங்கல்பத் தின்படியே அப்பழம் அம்மரக்கொம்பிற் சென்று சேர்ந்து பழையபடியிருக்க, பாண்டவர் அபாயத்தினின்று நீங்கின ரென்ற வரலாறு முதலியனவும் இங்குப் பொருந்தும்.

தீயமன்னர் பொன்ற அனத்தத்தைச் செய்தது - மகாபாரதயுத்தத்திற் கண்ணன் பாண்டவர்க்குப் பலவாறு உதவி அவர்களைக்கொண்டு துரியோதனது துஷ்டராசர்களைத் தொலைத்தமை. வேங்கடத்துக்குப் புஷ்ட - "எப்பூதலமும் இறைஞ்சித் திசைநோக்கி மெய்ப்பூசனை புரி"யப்படுந் திறம். "ஆழி வளை வாள் தண்டு வில்" என்ற திருமாலின்பஞ்சாயுதங்களுள் சக்கரம் சுதர்சனமென்றும், சங்கம் பாஞ்சஜன்யமென்றும், கதை கௌமோதகியென்றும், வாள் நந்தகமென்றும், வில் சார்க்கமென்றும் பெயர்பெறும். "குலமகட்டுத் தெய்வங் கொழுநனை" என்றபடி உயர்குலத்திற்பிறந்தவனான தான் தனதுதலைமகனையே தெய்வமாகக்கொண்டு அவனது திருவடிகளிற்பக்திசெய்யுந்திறந் தோன்ற, 'ஐயாயுதன்பாதத்து' என்றாள். ஒன்ற உரையீர் - சமயமறிந்து தக்கபடி சொல்லியுணர்த்துங்கள் என்றவாறு.

எல்லாம் என்பது, இங்குப் பொருட்பன்மை குறியாது எஞ்சாமை குறித்தது. பிரான் - உபகாரகன்.

ஐயங்கார் தமதுஆற்றாமையை ஆசாரியமூலமாக எம்பெருமானுக்குத் தெரிவித்துத் தமதுதுயரந்தனியக்கருதி அவர்களைத் தமக்குப்புருஷகாரமாகும்படி வேண்டிதல், இதற்கு உள்ளுறைபொருள். ஸ்வாபதேசத்தில் 'தூது என்பது, கடகமான ஆசார்யவிலையத்தை' என்றனர் ஆன்றோர். பிரிந்த தலைவிலைவரைச் சேர்த்தற்குத் தூதர்போலப் பிரிந்துநின்ற லீவாத்மபரமாத்மாக்களைச் சேர்த்தற்கு ஆசாரியர் உரியவராதல் காண்க. தம்மையாதரிப்பவர்பக்கல் அன்புடைமையாலும் அன்பர்கட்கு எளிமையினாலும் எடுப்பார்கைப்பிள்ளையாகிச் செவிக்கினிய செஞ்சொற்களைக் கொஞ்சிப்பேசுந் தன்மையராய் எம்பெருமானது பசஞ்சாமரித்ததை ஸாரூப்யத்தாற்பெறும் ஆசாரியரைக் கிளியென்னச்சுகும். பறவைகட்கு இரண்டு இறகுகள்போல, ஆசாரியர்க்கு ஞானமும் அதுட்டானமும் உயர்கதிச்செலவுக்கு உறுதுணையென்க. விவரம் நோக்கிக்கொள்க.

(௫௦)

[தலைவி, செவிலியர்கீத அறத்தோடுநிறல்.]

௫௧. உண்டமருந்துகைக்கும் மண்ணீரீர் மதனோரைந்தம்புங்
கொண்டமருந்துகைக்குங்குறுகாமுனங்கொவ்வைச்செவ்வா
யண்டமருந்துகைக்குந்திறந்தானப்பன்போற்பரியு
மெண்டமருந்துகைக்கும்பொடி காப்பிடுமின்றெனக்கே.

(இ - ள்.) அண்ணையீர் - தாய்மார்களே!—உண்டமருந்து - உண்ணப்படுகிற அமிருதமும், கைக்கும்-(எனக்குக்)கசக்கும்; மதனும் - மனமதனும், ஓர் ஐந்து அம்பும் கொண்டு - (தனது) ஒப்பற்ற ஐந்துஅம்புகளையுங் கொண்டு, அமர் உந்துகைக்கு குறுகா முனம் - போர்செய்வதற்கு வந்துநெருங்குதற்கு

முன்பு,—இன்று - இப்பொழுதே,—எனக்கு—,—கொவ்வை செவ் வாய் - கோவைப்பழம்போன்ற சிவந்த வாயை, அண்டம் அருந்துகைக்கும் திறந்தான் - (திருவந்தாவதாரத்தில் வெண்ணெய்முதலியன உண்ணுகத்தேயன்றிக் கற்பாந்தகாலத்தில்) அண்டகோளங்களை விழுங்குதற்காகவும் திறந்தவானை, அப்பன் போல் - திருவேங்கடமுடையான் போலவே, பரியும் - (உயிர்கன்பக்கல்) அன்புகொள்ளுகின்ற, எண் தமரும் - மதிக்கத்தக்க அடியார்கள், துறைக்கும் - மிதிக்கின்ற, பொடி - திருவடிப்புழுதியை, காப்பு இடம் - காப்பாக இடங்கள்; (எ - மு.)

குறுகாமுனம் இடம் என இயையும். இரண்டாமடியில் 'உந்துகைக்கும்' என்ற உம்மை, எடுத்து முதலடியில் 'மதன்' என்பதனோடு கூட்டப்பட்டது. நான்காமடியில் 'தமரும்' என்ற உம்மை - அசைநிலை.

திருவேங்கடமுடையானாகிய தலைவனைக் களவொழுக்கத்தாற் கூடிப் பிரிந்த தலைவி அப்பிரிவாற்றாமையாற் பலவாறு நோவுபட, அத்தயரமாத் திரத்தையேகண்ட செவிலித்தாயர் அந்நோயின் காரணமும் அதற்குப்பரிகாரமும் இன்ன வென்று உணராது வேறுபலவகையாக ஆராய்ந்து பரிகாரஞ் செய்யத்தொடங்கியபோது, நோயொன்றும் மருந்தொன்று மாதலாலே அந்நோய் தீராது வளர, அதனையாற்றமாட்டாத அத்தலைவி நாணத்தறந்து தானே தனது நோயையும் நோயின் காரணத்தையும் அந்நோய்தீர்க்கும் மருந்தையும் அம்மருந்தைப் பிரயோகிக்கும் விதத்தையும் உணர்த்துதல், இச்செய்யுளிற் கூறிய விஷயம். இங்ஙனம் களவை வெளிப்படுத்துதலின் காரணம், தன்கருத்தைச் செவிலித்தாயர்மூலமாக நற்றயர்க்கும் அவள்மூலமாகத் தந்தைக்கும் மற்றும்பெரியோர்க்குந் தெரிவித்துத் தன்னை அவனுக்கே விரைவில் வெளிப்படையாக மணஞ்செய்துவகைக்கும்படி செய்துகொள்ளும் விருப்பம். ('வாராயின முலையாளிவள் வாளுர்தலைமகனஞ், சீராயின தெய்வகன்னோயிது தெய்வத்தண்ணந்தழாய்த், தாராயினுந் தழையாயினுந் தண்கொம்பதாயினுந் கீழ், வேராயினுந் நின்றமண்ணாயினுந் கொண்டு வீச மினை' என்றபடி) தலைவனோடு நேரிலாவது இடையிட்டாவது சம்பந்தம் பெற்ற பொருள் இந்நோய்க்குப் பரிகாரமா மென்பாள், 'அப்பன்போற் பரியுந் தமர் துறைக்கும் பொடி காப்பிடம்' என்றாள். அன்றியும், தன்னைப் போலவே தலைவன்பக்கல் அன்புகொண்டவர்களுடைய சம்பந்தம் தனது நோய்க்குப் பரிகார மென்றுகருதி இங்ஙனங் கூறினாளுமாம்; ('தனியும் பொழுதில்லைநீரணங்காடுதிரன்னைமீர், பிணியுமொழிகின்றதில்லை பெருகு மிதுவல்லால், மணியிலணிநிறமாயன் தமரடிநீறுகொண், டணியமுயலின் மற்றில்லைகண்டி ரிவ்வணக்குக்கே' என்ற திருவாய்மொழிப் பாசுரத்தையும், அதன்வியாக்கியாநங்களில் 'அழகுக்கு ஈடுபட்ட இவளுக்குப் பரிஹாரம், அத்துறையிலகப்பட்டாருடைய அநுபந்தமே யென்றபடி.' 'சௌந்தர்ய சீலாதிகளிலேயாய்த்து இவள் மோகித்தது: நீங்களுந், சௌந்தர்யசீலாதிகளிலே தோற்றிருக்கும் ஸ்ரீவைஷ்ணவர்களுடைய பாதரேணுவைக்கொண்டு பரிஹரிக்கப் பாருங்கோள்; பொடிபடத் தீரும்' என்ற வாக்கியங்களையுங் காண்க.

மன்மதனம்பு ஐந்து - தாமரைமலர், மாமலர், அசோகமலர், மூல்லை மலர், நீலோற்பலமலர் என்பன. இவற்றின் பெயர் - முறையே உம்மத்தம், மதநம், சம்மோகம், சந்தாபம், வசீகரணம் எனப்படும். இவை செய்யும் அவத்தை - முறையே சுப்பிரயோகம், விப்பிரயோகம், சோகம், மோகம், மரணம் என்பன. அவையாவன—சுப்பிரயோகம்-சொல்லும், நீனையும்; விப்பிரயோகம் - வெய்துயிர்த்திரங்கல் ; சோகம் - வெதும்பும், துய்ப்பன தெ விட்டலும்; மோகம்-அழுங்கலும், மொழிபலிதற்றலும்; மரணம் - அயர்ப்பும், மயக்கமும். “நீனக்கும்அரவிந்தம் நீன்பசுலைமாம்பூ, அனைத்துணவு நீக்கும்அசோகு - வனத்திலுறு, மூல்லைடைகாட்டும் மாதே முழுநீலம், கொல்லும் மதனம்பின்குணம்” என்ற இரத்தினச்சுருக்கத்தையும் காண்க. இவற்றில் மூன்றாவதான அசோகமலரின் அவத்தையாகிய துய்ப்பனதெ விட்டல், ‘உண்ட மருந்து கைக்கும்’ என வெளியிடப்பட்டது. ‘மதன் ஐந்தம் புங்கொண்டு அமர்உந்துகைக்குக் குறுகாமுனம்’ என்றது, பிரிந்தாரைக் கொல்லும் ஐந்தாம்அம்பான நீலோற்பலமலரு முட்பட எல்லா அம்புகளையும் மன்மதன் பிரயோகித்தற்குமுன்பு என்றபடி ; அவன் மரணவேதனைப் படுத்திக் கொல்லாதமுன் என்றவாறு. ‘கொய்வைச் செம் வாய்’ என்றது, வாயழகில் ஈடுபாடு.

‘மருந்து’ என்றவிடத்து உயர்வுசிறப்புமமை விகாரத்தால் தொக்கது. மதன்-மதநன் என்ற வடசொல்லின் விகாரம்; அது, (பிராணிகளைக் காதலாற்) களிக்கச் செய்பவனென்று பொருள்படும்: ‘மன்மதன்’ என்பதன் முகற் குறையுமாம். கொய்வை என்ற கொடியின் பெயர், அதன் பழத்துக்கு முதலாகுபெயர். அண்டமருந்துகைக்கும் என்ற உம்மை - எச்சப்பொருளது. காப்பு - காத்தல்; ரக்ஷக மென்ற பொருளில், தொழிலாகுபெயர்.

எம்பெருமான் ஒருகால்வந்துகாட்சிகொடுத்த மறைய, பின்பு பிரிவாற்றுவருந்துகிற ஐயங்கார், தம்பக்கல்பரிவுடைய ஞானிகளை நோக்கி, (“நாதனைநரசிங்கனைநவின் தேத்துவார்க ஞாழக்கிய, பாததுளி படுதலா லிய்வுலகம் பாக்கியஞ்செய்ததே”, “தொண்டரடிப்பொடி, யாடநாம்பெறிநகங்கை நீர்குடைந்தாடுமீவேட்கை யென்னாவதே”, “தொண்டர்சேவடிச் செழுஞ்சேறு என்சென்னிக் கணிவனே” என்றபடி) அதிபரிசுத்திகரமான பாகவதபாததுளியைக் கொணர்ந்து என்மேலிட்டு என்னை ரகிக்கப் பாருங்கள் என்று பிரார்த்தித்தல், இதற்கு உள்ளுறைபொருள். ஆரவழுதான எம்பெருமான் பக்கல் ஈடுபட்டி “உண்ணுஞ்சேறு பருகுநீ தின்னும் வெற்றிலையு மெல்லாங், கண்ணெனம்பெருமான் என்று” கருதியிருப்பவர்க்குத் தேவாயிருத்தநினினிமையும் ஒருபொருளாகத்தோன்றா தாதலால், ‘உண்ட மருந்து கைக்கும்’ என்றன ரென்க. (“தாயொக்குமன்பின்” என்றபடி) தம்பக்கல் பேரன்புடைமையும், தம்மைக் கொண்டிசெலுத்தவல்ல இதமுடைமையும்பற்றி, ஞானிகள் ‘தாயரே!’ என விளிக்கப்பட்டனர். மதன் ஓரைந்தம்புங் கொண்டு அமருந்துகைக்குக் குறுகாமுனம் - பேரின்பமயனான சர்வேசுவரன் மறைந்தசமயம்பார்த்துக் காமதேவன் வந்துபுகுந்து என்மனத்தைச் சிற்றின்பவழியிற்செலுத்தாதமுன்பு என்க. ஐவகாருண்யத்

தில் பகவானும் பாகவதருமே ஒருவர்க்கொருவர் ஒப்பானு லுண்டன்றி வேறுஒப்புமை காணப்பெறாமையால், 'அப்பன்போற் பரியு மெண் தமர்' எனப்பட்டனர். பகவானிடத்துப்போலவே பாகவதரிடத்தும் ஐயங்கார்க்கு உள் பரமபக்தி இங்கு வெளியாகின்றது. (ருக)

ருஉ. எனக்குப்பணியப்பணியொருகாலிருகாலுநல்க

வுனக்குப்பணி யிங்கிருவேம்பணியிலென்னோர்பணியு

நினக்குப்பணிவித்துக்கொண்டின்பணிநீபணித்திலையென்

றனக்குப்பணியெற்பின் மீதோங்கிநின்றதனிச்சுடரே.

(இ - ள்.) பணி வெற்பின்மீது ஒங்கி நின்ற - சேஷகிரியெனப்படுகிற திருவேங்கடமலையின்மேல் உயர்ந்து நின்றதிருக்கோலமாய் எழுந்தருளியிருக்கிற, தனி சுடரே ஒப்பற்ற ஒளிவடிவமானவனே!—ஒரு கால் பணிய எனக்கு பணி - (தலைவனான உன்னை) ஒருதாம்வணங்குதல் (அடியவனான) எனக்கு உரிய தொழில்; இரு காலும் நல்க உனக்கு பணி - (அடியவனான) எனக்கு உனது இரண்டிருவடிகளையும் கொடுத்தல் (தலைவனான) உனக்கு உரிய தொழில்; இங்கு இருவேம்பணியில் - இவ்வாறுகுறித்த நம்இருவரது வேலைகளில், என் ஓர் பணியும் நினக்கு பணிவித்துக்கொண்டு - (ஒருகால் பணிதலாகிய) எனதுதொழிலைமாத்திரம் (உனக்கு நீ) செய்வித்துக்கொண்டு, உன் பணி என் தனக்கு நீ பணித்திலை - (இருகாலையும்நல்குதலாகிய) உனதுதொழிலை எனக்கு நீ செய்கின்றாயில்லை; (எ - மு.)

யான் உன்னை ஒருகால்சரணமடைந்தே னாதலால், நீ எனக்கு முத்தி தந்தருளவேண்டும் என்பதாம். பரமபதநாதனதுகட்டளையின்படி அவனுக்குப் பலவகைக்கைங்கரியங்களைச் செய்யும் ஆதிசேஷனே அப்பெருமான் இனிதுஎழுந்தருளியிருத்தற்கு மலைவடிவமானதனாலும், மேருமலையினிடமிருந்து ஆதிசேஷனுடனே வாயுவினுற்றொணரப்பட்ட மலை யாதலாலும், திருவேங்கடத்துக்கு 'சேஷகிரி' என்ற பெயர் வாய்த்தது; 'பணிவெற்பு' என்றது, அதன்பரியாயநாமமாக நின்றது. சூரியன் சந்திரன் அக்கினி முதலிய சோதிகளெல்லாவற்றினும் மேம்பட்ட சோதி யென்பார், 'தனிச்சுடரே' என்றார்; அகவிருளொழிக்கும்ஆதித்த னென்க. சுடர்என்றது, நித்தியமாய் ஸ்வயம்பிரகாசமான ஞானத்தைக் குணமாகவும் சொருபமாகவும் உடையவ னென்றபடி.

எனக்கு, உனக்கு என்ற நான்கனுருபுகள்-தகுதிப்பொருளன. பணிய, நல்க என்ற செய்வெனெச்சங்கள் - தொழிற்பெயர்த்தன்மைப்பட்டி 'பணி' என்ற பெயர்ப்பயனிலைக்கு எழுவாயாய்நின்றன; 'ஒருகால், இருகால்' என்ற விடத்து முரண்நொடை காண்க. இருவேம்-தன்மைப்பன்மைக்குறிப்புவினையாலணையும்பெயர்; முன்னிலையை உளப்படுத்திய தன்மைப்பன்மை. ('ஒருகால்பணிய' எனத் தென்கலைசம்பிரதாயமே உரைக்கப்பட்ட தென்பர்.) பணிஎன்ற சொல் ஒரேபொருளிற் பலமுறைவந்தது, சொல்பொருட்டினை வநுநிலையணி; பணியப்பணி, ஒருகாலிருகாலும் என வந்தவை - பிராசமென்னுஞ் சொல்லணி; இவ்விரண்டுஞ் சேர்ந்துவந்தது, கேரீவையணி.

[தலைவியின் பிரிவாற்றமை கண்ட செவிலி இரங்கல்.]

ருங். தனித்தொண்டைமாளிலத்தேபுரிவார்க்கருடாளுடையாய்
தொனித்தொண்டைமாளெனெவாய்பிளந்தாய் துங்கவேங்கடவா
முனித்தொண்டைமான் கையிற்சங்காழிநல்கி யென்மூரற்செவ்வாய்
கனித்தொண்டைமான் கையிற்சங்காழிகோடல்கருமமன்றே. [க்

(இ - ள்.) மால் நிலத்தே - பெரிய நிலவுலகத்திலே, தனி தொண்டை
புரிவார்க்கு - ஒப்பற்ற அடிமைக்கொழிலைச் செய்யும் மெய்யடியார்க்கு,
அருள் - தந்தருளுகிற, தான் உடையாய் - திருவடியை[பரமபதத்தை]யுடை
யவனே!—தொனி தொண்டை மான் - கணக்கின்ற குழையுடைய தொண்
டையையுடைய குதிரையினது, நெடு வாய் - பெரிய வாயை, பிளந்தாய் -
பிளந்தவனே! துங்கம் வேங்கடவா - உயர்ந்த திருவேங்கடமலையில் எழுந்த
ருளியிருப்பவனே!—(நீ), முனி தொண்டைமான் கையில் சங்கு ஆழி நல்கி-
ராஜரிஷியான தொண்டைமான்சக்கரவர்த்தியின் கையிலே (கினது)சங்கா
ழிகளை [சங்கசக்கரங்களை]க் கொடுத்தருளி, என் மூரல் செவ் வாய் கனி
தொண்டை மான் கையில் சங்கு ஆழி கோடல் - புன்சிரிப்புள்ள சிவந்த
வாயாகிய தொண்டைப்பழத்தையுடைய மான்போன்றவளான என்மகளது
கைகளிலுள்ள சங்குஆழிகளை [சங்குமலையல்களையும் மோதிரங்களையும்]
கவர்த்துகொள்ளுதல், கருமம் அன்று செய்தக்கசெயலன்று; (எ - று.)

இப்பாட்டுக்குத் துறைவிவரணம், கீழ் கரு - ஆஞ் செய்யுட்குக் கூறிய
வாறே கொள்க. பின்னிரண்டடியிற்கூறிய விஷயம், கீழ் சஅ - ஆஞ் செய்
யுளில் “சங்கோடணியாழி நீங்கி” என்றதற்குக் கூறிய உரைகளால் விளங்
கும். தொண்டைமான்சக்கரவர்த்தி கூத்திரியசாதியா றுயினும் தவ்வொ
ழுக்கத்திற்கிந்து முனியவையொக்கும்பெருமைவாய்ந்து திருவேங்கடமு
டையான் பக்கல் பக்திமேலிட்டு அப்பெருமானை எப்பொழுதுஞ்சேவித்துக்
கொண்டு திருமலையிலேயே வாசஞ்செய்திருத்தலை யுணர்ந்த பகையரசர்
கள் அவனதுநாட்டைக் கைக்கொள்ள, தொண்டைமான் அதனைத் திரு
வேங்கடமுடையான்சந்தியில் விண்ணப்பஞ்செய்து வணங்கிகிறக, பெரு
மான் தனது திவ்வியாயுதங்களாகிய சங்கசக்கரங்களைக் கொடுத்து ‘இவற்
றைக்கொண்டு, நீ, பகையரசரைத் தவறாது வென்றிடுக’ என்று சொல்லி
யருள, தொண்டைமான் அங்ஙனமே பகைவென்று அரசுபெற்றன னென்ற
வரலாற்றை, வேங்கடாசலமாகாத்ரியத்திற் பரங்கக் காண்க. தலைவனது
பிரிவு தலைவிக்கு மெலிவைவியைத்து அவன்கையினின்று வளைகளும் விரல்க
ளினின்று மோதிரங்களும் கழன்றுவியும்படிசெய்தலை அத்தலைவன்மேலே
ற்றி, ‘என் மான்கையிற் சங்காழிகோடல் கருமமன்று’ என்றான்: (“கைப்
பொருள்கள் முன்னமே கைக்கொண்டார் காவிரிநீர், செய்ப்புரளவோடுங்
திருவரங்கச்செல்வனார்” என்பது நாச்சியார்திருமொழி.) ஒருவரிடத்துப்
பொருளைக்கொடுத்தால் மீண்டும் அப்பொருளை அவரிடத்தினின்றே வாங்க
வேண்டியதாயிருக்க அப்பொருளை வேறொருவரிடத்தில் வாங்குகின்றா
யெனத் தொடர்பின்மையணி தோன்றக் கூறியவாறு. சுற்றுஏகாரம் -
தேற்றத்தோடு இரக்கம்.

தொனி-தீவரி யென்ற வடசொல்லின் விகாரம். தொண்டை - மிடறு. தொண்டைமான் - தொண்டைநாட்டரசன். மூரல் - பற்களுமாம். கனித் தொண்டை - கோவைப்பழம். மான் - அதுபோன்ற பெண்ணுக்கு உவமையாகுபெயர் ; பார்வையில் உவமம்.

எம்பெருமானது பிரிவை யாற்றாது வருந்துகிற ஐயங்காரது நிலைமைகளைக் கண்ட பரிவுடையறிவுடையாளர், அப்பெருமானேநோக்கி 'நினக்கு ஆபரணகோடியிற்சேர்கிற ஆயுதங்களை ரின்பக்கல் மெய்யன்புசெய்தவனுக்கு அருள்பவனுள் நீ இவரது ஆத்மாலங்காரமான பாரதந்திரியம் முதலிய குணங்களை நிலைகுலையச் செய்தல் நீதியன்று' என்று அவனுக்கு இவர்பக்கல் இரக்கமுண்டாகுமாறு விண்ணப்பஞ்செய்தல், இதற்கு உள்ளுறை பொருள் ; பெருக்கம் ஆய்ந்துஉணர்க. முதல் விளி - சிஷ்டபரிபாலநஞ்செய்தலையும், இரண்டாம் விளி - துஷ்டநிக்கிரகஞ்செய்தலையும் விளக்கும்.

“களிகொண்டெமக்கருள் வேங்கடவா வெதிகட்கரசன், அளிகொண்டளித்த வளையாழி வாங்கினை யற்புதமா, நளிகொண்டபூங்குழற்பெண்ணரசாயினநங்கை செங்கை, ஒளிகொண்டவால்வளையாழி கைக்கொள்வ துசிதமன்றே” என்ற திருவேங்கடக்கலம்பகச்செய்யுள், இதனை ஒருசார் அடியொற்றியது. (௫௩)

[பிரிவாற்றாத தலைவி பிரைகண்டு வருந்தல்.]

௫௪. கருமாதவா விருந்தாவனசெய்தென்கருத்திருளைப்
பொருமாதவா விருந்தாவனத்தாய் பொற்சவரியென்னு
மொருமாதவாவிருந்தா வனக்காவியர்வேங்கடத்தெம்
பெருமா தவாவிருந்தாவனலேயும்பிறைக்கொழுந்தே.

(இ - ள்.) கரு மாதவா - கரியதிருநிறமுள்ள மாதவனென்னுந் திருநாமத்தையுடையவனே! என் கருத்து இருந்து - எனது மனத்தில் வந்து வீற்றிருந்து, ஆவன செய்து - (எனக்கு) ஆகவேண்டிய நன்மைகளைச் செய்து, இருளை பொரும் - அசவ்ருளாகிய அஜ்ஞாதத்தை மோதியொழித்தற்கு உரிய, ஆதவா - சூரியனாயுள்ளவனே! விருந்தாவனத்தாய் - பிரந்தாவனத்தில் விளையாடினவனே! பொன் சவரி என்னும் - உத்தமகுணமுள்ள சபரியென்கிற, ஒரு மாத - ஒருபெண்ணுக்கு, அவா விருந்தா - விரும்பப்பட்ட விருந்தினனானவனே! வனம் கா உயர் - அழகிய சோலைகள் உயர்ந்திருக்கப் பெற்ற, வேங்கடத்து - திருவேங்கடமலையி லெழுந்தருளியிருக்கிற, எம் பெருமா - எமதுதலைவனே!—பிறை கொழுந்து - இளம்பிறையானது,—தவா - கெடாத, இரு - பெரிய, தாவு-தாவியெயிரகின்ற, அனல்-நெருப்பை, எயும் - ஒத்துச்சூடுகின்றது; (எ - று.)

இயற்கைப்புணர்ச்சி முதலியவகைகளால் தலைவியைக் களவிற்கூடி நின்ற தலைவன் அங்குப் பழியெழுந்ததென்று தோழியால் விலக்கப்பட்ட பின்னர் அப்பழியடக்கச் சிலநாள் ஒருவழிப்பிரித்துறைதல், ஒருவழித்தணத்த லெனப்படும். அங்குனம் பிரித்துறைகின்ற சமயத்தில் அப்பிரிவையாற்ற

ருதுவருந்தகிற தலைவிக்கு “காலையரும்பிப் பகலெல்லாம் போதாதி,மாலே மலரு மிந்நோய்” என்றபடி கலவிக்குஉரிய காலத்தின் தொடக்கமான மாலையிலே விரகவேதனை வளர, அப்பொழுது விளங்கிய இளம்பிறையும் பிரிந்தார்க்குத் துயர்க்கேதுவான பொருள்களு ளொன்றதலால் இவளை இன்னும் அதிகமாக வேதனைப்படுத்த, அத்தாபத்தையாற்றாத அத்தலைவி தனதுநினைப்புமிகுதியால் தலைவனை எதிரில்நிற்கின்றவாறுபோலப்பாவித்து, அங்கனம் உருவெளித்தோற்றத்திலே வெளிப்பட்ட அத்தலைவனை முன்னி லைப்படுத்திஇரங்கிக்கூறியது,இது. ஒருவழித்தணக்குவந்த தலைவன் சிறைப் புறமாக அதனையுணர்ந்த தோழி அவனை முன்னிலையாக்கிக்கூறிய தென்று இதற்குத் துறைகொள்ளுதலு மொன்று. மற்றும்,இது, சந்திரோபாலம்பநத் தின்பாற்படும்; அதாவது-விரகநோய்கொண்டதலைவி சந்திரனை நிந்தித்தல். கூடினாரா மகிழ்வீக்குந் தன்மையதான பிறை பிரிந்துநிற்கிறஎன்னை இங் வனம் தவித்திடாதபடி விரைந்துவந்து வரைந்தருள்வாய் என்பது, குறிப்பு.

விருந்தாவனம் என்பது-கண்ணன்அவதரித்த வடமதுரைக்குச் சிறிது தூரத்தில் யமுநாநதிதீரத்திலுள்ள இடம். கண்ணன்வளர்ந்தஇடமானகோ குலமெனப்படுகிற திருவாய்ப்பாடியிலுள்ள நந்தகோபர்முதலான ஆயர்கள், அங்குப் பூதனைவந்துஇறந்தது சகமொறியீழ்த்தது இரட்டைமருதமாம் முறிந்தது முதலியவற்றை உற்பாதங்களெனக்கொண்டு அஞ்சி மஹாவநமெ னப்படுகிற அவ்விடத்தை விட்டுக் கன்றுகாலிமுதலிய எல்லாப்பொருள்க ளோடும் பிருந்தாவனத்திற் சென்று குடியேறினர். நெருஞ்சிற்காடாய்க் கிடந்தஅந்தப்பிருந்தாவனம்,கிருஷ்ணபகவான் குளிர்த்திருவுள்ளத்தோடு அதுக்கிரகித்ததனால், பசுக்கள்முதலானவை விருத்தியடைதற்குஏற்ப மிகச் செழிப்புற்றது. பின்பு அங்கு நெடுநாள் கண்ணன் கன்றுகளையும் பசுக்க ளையும் மேய்த்தல் முதலிய பலதிருவிளையாடல்கள் செய்துகொண்டுவளர்ந் தனனாலால், ‘விருந்தாவனத்தாய்’ என்று விளிக்கப்பட்டனன், விருந்தா வனம் - ப்ருந்தாவந மென்ற வடசொல்லின் விகாரம்; நெருஞ்சிக்கா டென்பது பொருள்.

சுவரி-ரிசியமுககிரியில் மதங்காச்சிரமத்தில் மதங்கமுனிவரது சிஷ்யர் களுக்கு உபசாரஞ்செய்துகொண்டு வசித்துவந்த துறவறம்பூண்ட ஒருதவப் பெண்,கூத்திரியஜாதிஸ்திரீயினிடம் வையியசாதிபுருஷனுக்குப்பிறந்த பிரதி லோமசாதியார், சபர ரெனப்படுவர்; இச்சாதியாரது தொழில் - தேன்கொ ணர்ந்துவிறல். சபரனென்பதன் பெண்பால் - சபரீ; அவ்வடசொல், சுவரி யென்று விகாரப்பட்டது. யோகப்பயிற்சியுள்ள அச்சபரி, தான்வசிக்கும் மதங்காச்சிரமத்துக்கு இராமலக்ஷ்மணர் எழுந்தருளுஞ்செய்தியை முன்ன மேஅறிந்து எதிர்நோக்கி,அவ்வனத்திலுள்ள நல்லகனிகளோச் சேர்த்துவைத் தக்கொண்டிருந்து, அவர்கள் அவ்வாச்சிரமத்துக்கு எழுந்தருளியவுடன் அப்பழங்களை அவர்கட்குச் சமர்ப்பித்து உபசரித்து, இராமபிரானருளால் தனதுபிறப்பையொழித்து நந்தகதியடைந்தன னென்பது, இராமாயணவா லாறு;அதுபற்றி, ‘பொற்சுவரி யென்னும் ஒருமாத அவாவிருந்தா’ என்றார்.

ஆவன - பெயர். கருதுவது கருத்து எனக் காரணக்குறி. விருந்தன் - விருந்தினன். விருந்து - புதுமை; பண்புப்பெயர்; புதியனாவருபவன், விருந்தன்; 'இன்'சாரியை பெறுது நின்றது. அது ஈறுகெட்டு ஈற்றயல்நீண்டு விளியேற்று 'விருந்தா' என்று ஆயிற்று. கா-காக்கப்படுவது என்பதுபற்றிச் சோலைக்கு வந்த காரணக்குறி. தவா என்ற ஈறுகெட்ட எதிர்மறைப்பெயர் சொச்சத்தில், தபுஎன்பதன் ஈறுஉவான தவு - பகுதி. இருந் தா வனல் - இருமையென்ற பண்புப்பெயர் ஈறுபோய் இனமெலி மிக்கது. தாவனல் - விளைத்தொகை. ஏயும் - உவமவாசகம். பிறப்பது பிறையெனக் காரணக்குறி; ஐ - கருத்தாப்பொருள்விகுதி. பிற என்ற பகுதியின் ஈற்றுஅகரம் தொக்கது. 'கொழுந்து' என்றது, இனமுகுறித்தது.

பேறுகிடைக்குந் தருணத்தில் மகிழ்ச்சியெய்வதான ஞானவிளக்கம் உரியகாலத்திற் பேறுகிடையாமையாலே நலிவுசெய்ய, ஐயங்கார் தாம் அடைந்த தாபத்தை எம்பெருமானைக்குறித்து விண்ணப்பஞ்செய்தல், இதற்கு உன்னுறைபொருள். இத்தளர்ச்சிநீங்க விரைவில் உன்பக்கல் என்னைச் சேர்த்துக்கொள்ளவேண்டுமென்பது, குறிப்பு. பிறைக்கொழுந்து என்றது-ஸ்வாபதேசத்தில், ஞானோதயத்தையாம். பிறவும் நோக்கிக்கொள்க. (௫௪)

௫௫. பிறைமாலையாலொருபேதைரைந்தாளர்தப்பேதைக்குநின்
னறைமாலேதாவென்றுமானிடம்பாடியநாவலர்கா
ணிறைமாலையற்றுக்கவிமாலையானினையீர் திருவெள்
னறைமாலே வேங்கடத்தேயுறைமாலே யரங்கனையே.

(இ - ன்.) 'பிறை மாலையால் - பிறைச்சந்திரனது தோற்றத்தையுடைய மாலைப்பொழுதினால், ஒரு பேதை ரைந்தாள் - (உன்பக்கல் காதல்நோய் கொண்ட) ஒருபெண் மெலிவுற்றாள்: அந்த பேதைக்கு - அப்பெண்ணுக்கு, நின் நறை மாலே தா - உன்னுடைய வாசனையுள்ள பூமாலையைக் கொடி,' என்று—, மானிடம் பாடிய - (அகப்பொருட்டுறையமைத்து)மனிதர்களின் மேற் கவிபாடிய, நாவலர்காள் - புலவர்களே! - (நீங்கள்), நிறை மாலே அற்று - (இங்கனம் உங்கள்மனத்தில்) நிறைந்த மயக்கத்தை நீங்கி, கவி மாலையால் - பாமாலையாகொண்டு, திருவெள்ளறை மாலே அரங்கனை வேங்கடத்தே உறை மாலையே நினையீர் - திருவெள்ளறையி லெழுந்தருளியிருக்கிற பெரியோனும் ஸ்ரீரங்கநாதனும் ஆகிய திருவேங்கடமலையிலெழுந்தருளியிருக்கிற எம்பெருமானையே கருதிப் பாடுவீராக; (௭ - ம.)

பகவத்குணபுவத்திலாசையுடைய ஐயங்கார், லௌகிகரைப்பார்த்து, 'நாஸ்துதிபண்ணினால் என்னபயன் உண்டாகும்? வேண்டியபயன்களை வேண்டியவாதே பெறும்படி,என்னோடொப்ப எம்பெருமானை ஸ்தோத்ரம்பண்ணுங்கள்' என்று இதோபதேசஞ் செய்கின்றார். "சொன்னாவில்வாழ் புலவீர் சோறுகடைக்காக, மன்னுதமானிடரை வாழ்த்துதலால்—என்னாகும், என்னுடனேமாதவனை யேத்தும்"என்ற அருளிச்செயலையுக் காண்க. 'கவி பாடலாகாது' என்ற நிவேதசாஸ்திரத்துக்கு இலக்கு அஸத்விஷயத்திலா

தலும், 'கவிபாடுதல் புகழ்முதலியபலவற்றைப் பயக்கும்' என்ற விதிசாஸ்திரத்துக்கு இலக்கு ஸத்விஷயத்திலாதலுமாகிய வேறுபாடு காணத்தக்கது.

கவி தனக்குப் பிரபுவின்பக்கல் உள்ள அன்பை, ஒருதலைவி அத்தலை மகளிடத்துக் காதல்கொண்டு வருந்த 'அவன்வருத்தத்தை யாற்றுமாறு நின் தோளிற் சாத்திய மாலையை நீ அடக்குக்கொடு' என்று தூதுசென்ற வித்தகர் பேசுங் கிளவித்துறைவகையாற் பாடி வெளியிதம் ஓயல்பைக் குறிப்பிட்டு முதலிரண்டடியில் விளித்தார். பிறைமாலையால் - மாலேப்பிறையால் என மொழிமாற்றினுமாம். பேதை - பேதைமையுடைய பெண்ணுக்குப் பண்பாகுபெயர். நறை - தேனுமாம். மாநுஷரென்ற வடசொல்லின் விகாரமான மானிடரென்பது - (காசியபமுனியனது மனைவியருள்) மறுவென்பவளதுமரபினரான மனிதரையுணர்த்தும்; தத்திதாத்தகமாம். இங்கு 'மானிடம்' என்றது, சாதிவாசகமாய் நின்றது; மனிதர்களிலும் உயர்ந்தவர் தாழ்ந்தவரெனப் பகுத்தஉணராத கண்டவரையெல்லாம் ஒருநிகராகப்பாடிபவ ரென்பது போதரும்; அன்றியும், இழிப்புப்பற்றி அஃறிணையாகக்கூறின மெய் கொள்க; (திருவாய்மொழியில் "எளளுமதிக்கு நிம்மானிடத்தைக் கவி பாடியென்" என்றவிடத்து, நம்பிள்ளை 'மறுவத்யரென்றுசொல்லவும் பாத்தங்காண்கிறிலர் காணும்! அசேதநங்களைச் சொல்லும்படியிலே சொல்லுகிறார். தன்னை மெய்யாக அறியாதவன் அசித்திராய னிறே' என்று வியாக்கியாந மிட்டமையுங் காண்க.) நாவலர் - கவிபாடுதல்முதலிய நாவின்வல்லமையை யுடையவர். மால் - மயக்கம். கவிமலை - பிரபந்தம். நினைமீர் = பாடர்; காரணம், காரியமாக உபசரிக்கப்பட்டது. திருவெள்ளறை-சோழநாட்டுத் திருப்பதிகளில் ஒன்று.

(௫௫)

௫௬. அரங்கக்குடந்தைகுருகூர்குறுங்குடியட்டபுய

கரங்கண்ணமங்கைநறையூர்கடன்மல்லைகச்சிகண்ண

புரங்கண்டியூர்தஞ்சைமாலிருஞ்சோலைபுல்லாணிமெய்யந்

தரங்கம்பரமபதம்வேங்கடேசற்குத்தானங்கனே.

(இ - ள்.) அரங்கம் குடந்தை குருகூர் குறுங்குடி அட்டபுயகரம் கண்ணமங்கை நறையூர் கடன்மல்லை கச்சிகண்ணபுரம் கண்டியூர் தஞ்சை மாலிருஞ்சோலை புல்லாணி மெய்யம் தரங்கம் [திருப்பாற்கடல்] பரமபதம் [பூரீவைகுண்டம்] என்பன, திருவேங்கடமுடையானுக்கு உரியதலங்களாம்.

"நரிருபதாஞ்சோழம் ஈரொன்பதாம் பாண்டி, ஒர்பதின்மூன்று மலை நாடு ஓரிரண்டாஞ்சீர்நடுநாடு, ஆரோடிரெட்டுதொண்டை அவ்வடநா டாறிரண்டு, கூறுதிருநா டொன்றாக் கொள்" என்று வகுக்கப்பட்ட நூற்றெட்டுத்திருமால்திருப்பதிகளுட் சோழநாட்டுத்திருப்பதிகள் நாற்பதின் சேர்ந்தவை - திருவாங்கம் திருக்குடந்தை திருக்கண்ணமங்கை திருநறையூர் திருக்கண்ணபுரம் திருக்கண்டியூர் திருத்தஞ்சை என்பன. பாண்டியநாட்டுத்திருப்பதிகள் பதினெட்டின் சேர்ந்தவை - திருக்குருகூர் திருக்குறுங்குடி திருமாலிருஞ்சோலைமலை திருப்புல்லாணி திருமெய்யம் என்பன. தொண்டைநாட்டுத்திருப்பதிகள் இருபத்திரண்டின் சேர்ந்தவை - திருவட்டபுய

கரம் திருக்கடன்மல்லே திருக்கச்சி என்பன. வடநாட்டுத்திருப்பதிகள் பன்னிரண்டிற் சேர்ந்தது - திருப்பாற்கடல். திருநாடு - பாமபதம். இச்செய்யுளில் அரங்கம்முதற் பாமபதம்ஈராகப் பதினேழுதிவ்வியதேசங்களின்பெயரை அடைமொழியில்லாதபடி அடக்கிவைத்திருக்கின்ற அழகு அறியத்தக்கது. வேங்கடேசன், ஸ்தாநம் - வடசொற்கள். (௫௬)

௫௭. தானவனாகமருப்பொசித்தானுக்குத் தானுகந்த
தானவனாகமுடியினின்றானுக்குத் தாள்வணங்காத்
தானவனாகமிடந்தானாக் காளென்றுதன்னையெண்ணுத்
தானவனாகநினைந்திருப்பாற்கென்றுந்தானவனே.

(இ - ன்.) தானம் - மதத்தையுடைய, அல் - இருள்போன்ற [கருநிறமுள்ள], நாகம் - (குவலயாபீடமென்ற) யானையின், மருப்பு - தந்தங்களை, ஒசித்தானுக்கு - ஒடித்தவனும், தான் உகந்தது ஆன - தான் விரும்பிய இடமான, வல் நாகம் - வலிய திருவேங்கடமலையினது, முடியில் - சிகரத்தில், நின்றானுக்கு - நின்றதிருக்கோலமாக எழுந்தருளியவனும், தாள் வணங்கா - (சனது) திருவடிகளை வணங்காத [தானே தெய்வமென்று செருக்கிய], தானவன் - அசுவனான இரணியனது, ஆகம் - மார்பை, இடந்தானுக்கு - பிளந்தவனுமான எம்பெருமானுக்கு, ஆள் என்று - அடிமையென்று, தன்னை எண்ணு - தன்னையினையாமல், தான் அவன் ஆக நினைந்திருப்பாற்கு - (ஜீவாத்மாவாகிய) தானே அப்பரமாத்மாவாக நினைத்திருக்கிற விபரீதஞானிக்கு, என்றும் தான் அவனே - எப்பொழுதும் அப்பெருமான் பயன்படாதவனையாவன் ; (எ - று.)—அவம் - பயனின்மை ; அங்ஙனமாகுபவன், அவன் : எ - தேற்றம்.

சித் அசித் ஈசுவரன் என்ற தத்துவம்மூன்றில் சித்தனப்படுகிற ஜீவாத்மாவுக்கு ஈசுவரனெனப்படுகிற பரமாத்மா நியாமகனும் தாமாகனுமாய்த் தலைவனானும், அப்பரமாத்மாவுக்கு ஜீவாத்மா நியாம்யமும் தார்யமுமாய் அடிமையாதலும் முதலிய மிக்கவேறுபாடுகள் சாஸ்திரப்பிரசித்தமாக இருக்க, அவற்றையெல்லாம்கருதித் தன்னை எம்பெருமானுக்கு ஆனென்று எண்ணாமல், 'உண்மையாகவுள்ள பரமாத்மாவாகிய பொருளொன்றே மாயையாற் பிரபஞ்சமாகக் காணப்படுகின்றதே யன்றி ஜீவாத்மாவென்று ஒரு பொருளில்லை' என்று துணிந்துகூறும் அத்தவதி, 'ஜீவாத்மாவென்னும் நான் அப்பரமாத்மா' என்னும்பாவனையுடைய ஞாதலால், 'ஆனென்று தன்னையெண்ணுத் தானவனாக நினைந்திருப்பான்' எனப்பட்டான். அங்ஙனம் ஜீவாத்மபரமாத்மசொரூபங்களைப் பகுத்துணர்ந்து சர்வேசுவரனுக்கு ஆட்படாதவனுக்கு அப்பெருமான் அருள்புரியா னென்பது, 'என்றும் தான் அவனே' என்பதனால் விளக்கப்பட்டது. சர்வேசுவரனது திருவடிகளை வணங்காமல் தானே சர்வேசுவரனென்று சொன்ன இரணியனை அப்பெருமான் நிக்கிரகித்ததும், சர்வேசுவரனுக்கு அடிமையென்று தன்னை யெண்ணிய இரணியபுத்திரனான பிரகலாதனை அப்பெருமான் அநுக்கிரகித்ததும் பிரசித்தம் ; ஆகவே, 'தாள்வணங்காத் தானவனாக மிடந்தானுக்கு' என்ற

விசேஷ்யம் இங்கு ஓர் அபிப்பிராயத்தோடு கூறப்பட்ட தாகுதலால், கருந் துடையடைகொளியணி. தான் அவனாக நினைந்திருக்கின்ற ஜீவாத்மாவுக் குப் பரமாத்மா அந்நினைப்பிற்கு ஏற்பத் தான் அவனையாவன் என ஒருசமத் காரர்தோன்றக் கூறினார்; அவன் என்பதை இருவகைப்பொருள்படவைத்த நயம், இங்குக் கருதத்தக்கது: (இதனை, “கழல்வளையைத் தாமும் கழல்வளையே யாக்கினரே” என்றாற்போலக் கொள்க.) இது - பிரிநிலைநவ்ந்தியணியின்பாற்படும்; பெயர்ச்சொற்களுக்கு உறுப்பாற்றலால் வேறொருபொருளைத் தந்துரைத்தல், இதன் இலக்கணம். அவனாக - எம்பெருமான்போல ஸ்வதந்திரனாக என்றுங் கொள்க.

நாகம் - யானையென்ற பொருளில், நகத்தில்வாழ்வ தென்று காரணப் பொருள்படும்: நகம் - மலை. திருவேங்கடம் எம்பெருமானது திருவுள்ளத்துக்கு மந்தையெல்லாத் திவ்வியதேசங்களினும் மிகப்பாங்கான வாஸஸ்தானமாதலால், ‘உகந்ததான நாகம்’ எனப்பட்டது; அங்கனஞ் சிறப்புடைய தாதல், புராணங்களினாலும் விளங்கும். ‘நாகமுடியினின்றானுக்கு’ என்பதற்கு - காளியனென்னும் பாம்பினது தலையின்மேல்நின்று நடனஞ்செய்த வனுக்கு என்று பொருள்கூறத்தல் பொருந்தாது; அங்கனங்கொள்ளின், இவ்வகைப்பிரபந்தத்திற் செய்யுள்தோறும் பிரபந்தத்தலைவன்பெயரையேனும் அவனது ஊர்ப்பெயரையேனும் கூறும் மரபு இச்செய்யுளில் தவறிய தாய்விடும்; ‘உகந்ததான’ என்ற அடைமொழியின் உரிமையையும் உய்த்துணர்க. தானவனென்பது, அசுரனென்ற மாத்திரமாய் நின்றுது; இரணியன் காசியபமுனிவர் மனைவியருள் திதியென்பவளது மசகத்தலின்.

இது, யாகச்செய்யுள்.

(௫௭)

௫௮. தானவராகந்தடிவார் வடமலைத்தண்ணந்துழாய்
ஞானவராகர் தருமண்டம்யாவையு நண்ணியவர்
கானவராகவிரறோறுமத்திக்கனியின்வைகும்
வானவராகவிருப்பாரவற்றுண்மசகங்ககளே.

(இ - ன்.) தானவர் - அசுரர்களுடைய, ஆகம் - உடம்பை, தடிவார் - துணிப்பவரான, வடமலை தன் அம் துழாய் ஞானம் வராகர் - திருவேங்கடமலையில்எழுந்தருளியிருக்கிற குளிரந்த அழகிய திருத்துழாய்மாலையையுடைய ஞானவராகமூர்த்தியான எம்பெருமான், தரும் - படைத்த, அண்டம் யாவையும் - அண்டகோளங்களெல்லாம்,—அவர் கால் நக வராக விரல்தோறும் - அவருடைய திருவடிகளின் புதிய செக்கிறமாகத்தோன்றுகின்ற விரல்கள்தோறும், அத்தி கனியின் - அத்திப்பழங்கள் (அம்மரத்தில் ஒட்டிக்கிடத்தல்)போல, நண்ணி வைகும் - பொருந்தித் தங்கும்; வானவர் ஆக இருப்பார் - (அவ்வண்டங்களில்)தேவர்களாக விளங்குபவர்கள்,—அவற்றுள் மசகங்களே - அவ்வத்திப்பழங்களில் மொய்த்துக்கிடக்கின்ற கொசுகள் போல்வர்; (எ - று.)

“ஆழிப்பிரானடிக்கீ முற்பவித்தழியும், பரவையில்மொக்குளாப்போற் பலகோடி பகிரண்டமே” என்றதனாலும், அண்டகோளங்கள் எம்பெரு

மாண்திருவடியில் தோன்றுவனவாதல் அறிக. பிரளயப்பெருங்கடலில்மூழ்கியிருந்த பூமியை மேலேயெடுக்கநீனத்துத் திருமால் பன்றிவடிவுகொண்டருளிக் கோட்டுருனியாற் பூமியையெடுத்துவந்து பூமிதேவியை இடுப்பில் எந்திக்கொண்டு அவட்கு ஞானோபதேசஞ்செய்கிற வியாஜத்தால் தத்துவப் பொருள்களை உலகத்துக்கு உணர்த்தியருளியதனால், 'ஞானவராகர்' எனப்பட்டனர்.

தாநவர் என்றவடமொழிப்பெயர் - (காசியபமுனிவரது மனைவியருள்) தருவென்பவனது சந்ததியா ரென்று பொருள்படும்; தத்திதாந்தநாமம். ஜ்ஞாநவராஹர், நவராகம், மசகம் - வடசொற்கள். கனியின், இன் - ஐந்தனுருபு, ஒப்பு. உவாமயணி.

இதனால், எம்பெருமானது விராட்ஸ்வரூபத்தின் பெருமையையும், மற்றைத்தேவர்களின் சிறுமையையும் உணர்த்தினார். நால்வகைத்தோற்றத்து எழுவகைப்பிரப்பினுட் சிறந்த தேவர்களை மசகங்க ளென்றதனால், மற்றையுயிர்களின் இழிவு தானே விளங்கும். (ருஅ)

[பாங்கி வெறிவிலக்கிச் செவிலியர்க்கு அறந்தொடுநிற்பல்.]

ருக். மசகந்தரமென்னலாய்நிலையாவுடல்வாழியிரை

யசகந்தரவல்லதோ வன்னைமீ ரண்டமுண்டுமிழ்வா

ரிசகந்தரவண்ணர்வேங்கடவாணரிலங்கையர்கோன்

றெசகந்தரமறுத்தார்தி நுப்பேர்சொல்லுந்நிற்கறவே.

(இ - ள்.) அன்னைமீர் - தாய்மார்களே!—மசகம் தரம் என்னல் ஆய் - கொசவுக்குச்சமான மென்று சொல்லத்தக்கதாய், நிலையா - நிலையில்லாததாகிற, உடல்-உடம்பில், வாழ்-(விதிவசத்திற்குள்) வாழ்கிற, உயிரை—, அசகம் தர வல்லதோ-ஆட்டின் தலையானது கொடுக்கவல்லதோ? [அன்று என்றபடி]; (இனி நீங்கள்), தீங்கு அற - (இத்தலைவிக்கு நேர்த்துள்ள) துன்பம் ஒழியுமாறு,—அண்டம் உண்டு உமிழ் வாரிசு கந்தர வண்ணர் - அண்டகோளங்களை (ப்பிரளயகாலத்திலே)வயிற்றினுட்கொண்டு பிரளயமீங்கினவாதே) வெளிப்படுத்தியவரும் தாமரைபூத்ததொருமேகம்போன்ற வடிவமுடையவரும், இலங்கையர்கோன் தெச கந்தரம் அறுத்தார் - இலங்காபுரியில்வாழ்ந்த இராக்கதர்க்கு அரசனாகிய இராவணனது பத்துத்தலைகளையும் துணித்திட்டவருமான, கேங்கட வாணர் - திருவேங்கடத்துறைவாரது, திரு பேர் - திருநாமக்கலை, சொல்லும் - சொல்லுங்கள்; (எ - று.)--தீங்கறச சொல்லும் என இயையும்.

களவொழுக்கத்தால் தலைமகளைக்கூடிய தலைமகன் பின்பு அவளை வெளிப்படையாக மணஞ்செய்துகொள்ளும்பொருட்டுப் பொருள்தேடிவருதற்காக அவளைப் பிரிந்துசெல்ல, அந்நிலையிற் பிரிவாற்றாது மிகவருந்திய தலைமகளைச் செவிலித்தாய்மார் எதிர்ப்பட்டு அவளது வடிவுவேறுபாட்டைநோக்கி'இவள் இங்ஙனம் மெலிதற்குக்காரணம் என்னோ?' என்று கவலையுற்றுகட்டுவிச்செயைக் குறிகேட்க,அவளும் தன்மரபின்படி ஆராய்ந்து 'இவளுக்கு

முருகக்கடவுள் ஆவேசித்ததொழியப் பிறிதொன்றுமில்லை' என்றுகூற, அது கேட்ட செவிலித்தாயர் உடனே தலைமகள்பக்கல் தமக்குள்ள அன்பின் மிகுதியால் எதேனும் ஒருதெய்வத்தை வழிபட்டாகிலும் இவளை உயிர்த்திருக்கப் பெறில் அதுவே நமக்கு ஆத்மலாப மென்றெண்ணி வழியல்லாவழியிலே யிழிந்து அதற்குப் பரிஹாரமாக வேலனெனப்படுகிற வெறியாட்டாளனை யழைப்பித்து அவனைக்கொண்டு ஆவேசம்ஆடுவித்து ஆடுபலியிடுதல், கள்ளி றைத்தல், இறைச்சினாவல், கருஞ்சோறுசெஞ்சோறுவைத்தல் முதலிய காரியங்களை இடைவிடாது ஒன்றன்மே லொன்றாகச் செய்யத்தொடங்க, நோயொன்றும் மருந்தொன்று மாதலால் தான்காதலித்த புருஷோத்தம னான தலைமகனது தகுதிக்கு எலாத அச்செயல்களை நோக்கித் தலைமகள் மேன்மேல் மிகவருந்த, அவளது துன்பத்தின் மெய்க்காரணத்தை யறிந்த தோழி அச்சமயத்திற் செவிலியரைநோக்கிச் சிலகூறி வெறிவிலக்கித் தலைவியினது துன்பத்தின் உண்மைக்காரணத்தை யுணர்த்துகின்ற துறை, இது. இதன்மெய்ப்பாடு, பெருமிதத்தைச்சார்ந்த நகை, பயன்-அறத்தொடுகிறதல்.

ஆடுபலிகொடுத்தல், இவளுடம்பினின்று உயிரீங்காதபடிசெய்து மரண வேதனைப்படுகிற இவளைப் பிழைப்பிக்கமாட்டாது என்ற பொருளை 'உடல் வாழியிரை அச கம் தாவல்லதோ' என்றாள்; தான் கரையேறாதவன் பிறரைக் கரையேற்றமாட்டாமைபோல, தான் சுழத்தறுப்புண்டு இறக்கின்ற ஆடு இவளுயிரைப் பிழைப்பிக்கமாட்டா தென்க: "வீழ்வார்க்கு வீழ்வாருணை" என்றபடி இறக்கிற ஓர்உயிரோ மற்றோர் இறக்கிற உயிரைக் காத்தற்குத் துணையாகும்! என்றாள். கூடாத்தேவதையின் ஆவேசத்தால் வரும் நோய்க்குப் பரிஹாரமாகிற இவ்வழிபொருள் பரம்பொருளிலீடுபாட்டினால் வந்த நோய்க்குப் பரிஹாரமாகா தென்றவாறு. அற்பப்பிராணியான மசகத்தை உவமைகூறினது, யாக்கைநிலையில்லாமையை விளக்குதற்கு. அன்னை நீர் - உண்மைக்காரணமுரைக்கப்படுதற்கு உரிமையையும் இவளியல்பிற்கு ஏற்றபடி நன்மைசெய்யும் வாற்சலியத்தையும் உடையவர்களேயென்றபடி. லோகஸம்ரக்ஷணத்தில் எம்பெருமானுக்குள்ள ஆதரத்தையும், அற்புதசக்தியையும் குறித்தற்கு, 'அண்டமுண்டிமிழ் வேங்கடவாணர் இலங்கையர் கோன்தெசகந்தராமறுத்தார்' என்றார். 'வாரிசு கந்தர வண்ணர்' என்றது, தலைவனது திருமேனியழகில் ஈடுபாடு. அத்தன்மையானவரது திருநாமத்தைச் சொல்லு மென்றது, உலகமுழுவதற்கும்வந்த நோயைப் பரிஹரித்தவனதுபெயர்தானே இவன்நோயைப்பரிகரித்தற்குத் தக்கதென்றபடி. நம்மாழ்வார் திருவாய்மொழியில் வெறிவிலக்குத்திருப்பதிகத்தில் "மருந்தாகுமென்றங்கோர் மாயவலவைசொற்கொண்டு நீர், கருஞ்சோறும் மற்றைச்செஞ்சோறும் களனிழைத் தென்பயன், ஒருங்காகவேயுலகேழும்விழுங்கியுமிழ்ந்திட்ட, பெருந்தேவன்பேர்சொல்லகிற்கில் இவளைப்பெறுகிறே" என்றுஅருளிச்செய்தமை அறிக. இந்நோய்தீர்த்ததற்குத் தலைவனது திருநாமம் தக்கமந்திரமென்க. அம்மந்திரமாகிய மருந்தை இவன்செவியின்வழியாகச் செலுத்துங்க னென்றாள். திருமாலாகிய தலைமகனுல் நேர்ந்த நோய்க்கு அவனது நாமசங்கீர்த்தனமொழிய வேறுபரிகார மில்லை யென்றாள்.

‘வாரிசகந்தரவண்ணர்’ என்பதற்கு - கீழ் கக-ஆஞ் செய்யுளில் “அம் பரந்தாமரைபூத்தலர்ந்தன்னவயவர” என்றதற்கு உரைத்தாங்கு உரைக்க. அஜகம், வாரிஜகந்தரவார்ணர், தசகந்தரம் என்ற வடமொழித்தொடர் கள் விகாரப்பட்டன. வாரிஜம் - நீரில்தோன்றுவது : தாமரைக்குக் காரண விஞ்று: மலர்க்கு முதலாகுபெயர். கந்தரம் என்பது - மேகமென்ற பொருளில் நீரைஉட்கொண்ட தென்றும், கழுத்தென்றபொருளில் தலையைத்தரிப்ப தென்றும் காரணப்பொருள்பெறும்; கம் - நீர், தலை. ஓ - எதிர்மறை. வேங்கடவாணர்-திருவேங்கடமலையில் வாழ்பவர். வாழ்நர்என்பது, வாணர் என மருவிற்று. தெசகந்தர மென முதலில் எகரம் பெற்றது, மோனைத் தொடையின்பொருட்டு.

எம்பெருமானதுசேர்க்கையைப் பெருமல் வருந்துகின்ற ஐயங்காரது துயரத்தைக்கண்ட ஞானிகள், அவர்பக்கல்வைத்தபரிவா லுண்டான கலக்கத்தால், எம்பெருமான் உபாயந்தரங்களால் அடையத்தக்கவனல்ல எனென்பதை மறந்து, தேவதாந்தரபஜந்தாலாவது இவரதுஆற்றுமையைத்தணிப்பிக்கலாமோவென்று தொடங்கியநிலையில், ஐயங்காரதுதன்மையை அறிந்த அன்பர்கள் விலக்கிக்கூறும் வார்த்தை, இதற்கு உள்ளுறைபொருள். ஞானிகள் தாம் அங்ஙனம் வழியல்லாவழியிலே இழிவார்களோ வென்னில்,— ஐயங்காரயக்கல் தாம்கொண்ட பரிவின் மிகுதி தம்மைக் கலங்கப்பண்ணுகையால், அமார்க்கங்களாலேயாகிலும் பரிஹரிக்கப்போமோ வென்று முயன்றன ரென்க; (இதனை, ‘அயோத்தியாபுரியிலுள்ள சனக்களெல்லாரும் இராமனுடையகேசுமத்தின்பொருட்டு எல்லாத் தேவர்களையும் வணங்கினர்’ என்றதனோடு ஒப்பிக.) ‘அண்ணைமீர்’ என்று விளித்ததனால், முதியரான நீர் இளையரானமெது வார்த்தையை உபேசுபிக்கலாகாதென்று குறிப்பித்தபடி. ‘அண்டமுண்டுமிழ்... திருப்பேர்சொல்லும்’ - காக்குங்கடவுளின்நாமோச்சாரணமே துயரனைத்தையுந் தீர்க்கு மென்றதாம். பிறவுங் கண்டுகொள்க.

கூ0. திங்கடமாலத்திமுன்னின்றுகாலிப்பின்சென்றகொண்டல்
வேங்கடமால்கழலேவிரும்பார் விலைமாதர்மல
மாங்கடமால்செயமாலாயவரெச்சிலாகநச்சித்
தாங்கடமாலழிவாரிருந்தாலுஞ்சவப்பண்டமே.

(இ - ள்.) தீங்கு அட - (முதலையினாலாகிய) தீமையை அழிக்குமாறு, மால் அத்தி முன் நின்று - (கஜேந்திராழ்வானாகிய) பெரியயானையின் எதிரிலே வந்துநின்று, காலி பின் சென்ற - (கிருஷ்ணாசுதாரத்தில்) பசுக்களோமேய்த்தற்பொருட்டு அவற்றின்பின்னேபோன, கொண்டல் - நீர்கொண்ட காளமேகம்போன்றவனுன், வேங்கடம் மால் - திருவேங்கடமலையி லெழுந்தருளியிருக்கின்ற திருமாலினது, கழலே - திருவடிகளையே, விரும்பார் - விரும்பாதவர்களாய்,—விலை மாதர் - வேசையருடைய, மலம் ஆம் கடம் - அசுத்தம்நிறைந்த பாண்டம் போன்ற உடம்பு, மால் செய - மயக்கத்தைச் செய்ய, மால் ஆம் - (அவர்கள்பக்கல்) மோகங்கொண்டு, அவர் எச்சில்ஆகம் நச்சி - அவர்களுடைய எச்சிலாகிய உடம்பை விரும்பி, தாங்கள் தமால்

அழிவார் - தாங்கள் தங்கள் குணக்கேட்டினாலேயே அழிபவர்கள்,—இருந் தாலும் - (இறவாமல் உலகத்தில்) உயிர்வாழ்ந்திருந்தாலும், சுவம் பண்ட மே - பிணமாகிய பொருளே யாவர்; (எ - று.)

பகவத்வீஷயத்தில் ஈடுபடாது வீஷயாந்தரத்தில் ஈடுபட்டவர்களு டைய சன்மம் வீண் என்பதாம். மனிதசன்மமெடுத்ததன்பயனான நற்கதிப் பேற்றை அவர்கள் அடையாமையால், அவர்களுயிர்வாழ்க்கை பழுதெனப் பட்டது. விலைமாதர் - விலைகொடுப்பவராயாவார்க்கும் தம்நலத்தை விற்கும் பொதுமகளிர். மலம் ஆம் கடம் மால் செய மாலாய் அவராகம் நச்சி-- “ஊறியுவர்த்தக்கவொன்பதுவாய்ப்புலனுங், கோதிக்குழம்பலைக்குங்கும்பத் தைப் - பேதை, பெருந்தோளி பெய்வளா யென்னும் மீப்போர்த்த, கருந் தோலாற் கண்விளக்கப்பட்டி” என்ற நாலடியாரைக் காண்க. எச்சிலாவது - உண்டுஎஞ்சியது; (எஞ்சு - பகுதி, இல் - பெயர்விடுதி, வலித்தல் - விகாரம்.) விலைமாதருடம்பு, பலரும்விரும்பி நுகர்ந்துவிட்ட தாதலால், ‘எச்சிலாகம்’ எனப்பட்டது. “நன்னிலைக்கட் டன்னே நிறுப்பானுத் தன்னே, நிலைகலக்கிக் கீழிடுவானும்—நிலையினும், மேன்மே லுயர்த்து நிறுப்பானும் தன்னேத், தலையாகச் செய்வானும் தான்” என்றபடி தம்மம் உயர்வுதாழ்வுகட்கு அவரவரு டையசெயலே காரண மாதலால், ‘தாங்கள் தமால்அழிவார்’ என்றார். கொ ண்டல் - எம்பெருமானுக்கு, நிறத்தினுலன்றி, குளிர்ச்சி கைம்மாறுகருநாது கருணைமழைபொழிதல் தாபந்தீர்த்தல் முதலிய குணங்களாலும் உவமை.

அத்தி-ஹஸ்தீயென்ற வடசொல்லின் விகாரம்; ஹஸ்தம்-கை: இங்கே, துதிக்கை; அதனையுடையது ஹஸ்தீ எனக் காரணக்குறி. முதலடியில், ‘முன்னின்று பின்சென்ற’ என்றவிடத்து முரண்தோடை காண்க. (கூ0)

கூக. பண்டையிருக்குமறியாப்பரமபதத்தடியா

ரண்டையிருக்கும்படிவைக்குமப்பனை யண்டத்துக்குந்
தண்டையிருக்குமலர்த்தசெவ்வாயனைத் தாள்வணங்கா
மண்டையிருக்கும்விடுமோ சனனமரணமுமே.

(இ - ள்.) பண்டை இருக்கும் அறியா - பழமையான வேதங்களும் முழுதும் அறியமாட்டாத, பாம பதத்து - (தனது உலகமாகிய) ஸ்ரீவைகுண்டத்தில், அடியார் அண்டை இருக்கும்படி - (சித்திபுழத்தர்களாகிய) அடியார்களின் அருகில் இருக்கும்படி, வைக்கும் - (தன்னேச் சரணமடைந்தவர்களை) வைத்தருள்கின்ற, அப்பனை - திருவேங்கடமுடையானும், அண்டத்துக்கும் தண் தயிருக்கும் மலர்த்த செவ்வாயனை - (பிரளயகாலத்தில்) உலகங்களை விழுங்குதற்கும் (கிருஷ்ணயதாரத்திலே) குளிர்ச்சியான தயிரை யுண்ணுதற்கும் திறந்த சிவந்த திருவாய்மலரை யுடையவனுமான எம்பெருமானை, தாள் வணங்கா - திருவுடிகொழாத, மண்டையிருக்கும் - தலையையுடைய வர்களாகிய உங்களுக்கும், சனனம் மரணமும் விடுமோ - பிறப்பும் இறப்பும் நீங்குமோ? [நீங்கா என்றபடி]; (எ - று.)

வேதம் ஒருகாலத்தில் தோன்றியதன்றி கித்தியமாதலால், ‘பண்டையிருக்கு’ எனப்பட்டது. பண்டு - பழமைகுறிக்கும் இடைச்சொல். பண்டை - ஐயீற்றுடைக் குற்றுகரம். உம் - உயர்வுசிறப்பு. தயிர் - தையிர் என இடைப்போலிபெற்றது, திரிபுநயத்தின்பொருட்டு. ‘மலர்ந்த’ என்ற வினையின் ஆற்றலால், வாய், மல ரெனப்பட்டது. மண்டையிர் - முன்னிலைப்பன்மைக் குறிப்பு வினையாலணையும்பெயர்; இர் - விசுதி; அப்பெயரின்மேல், உ - சாரியை, கு - நான்கனுருபு; உம் - இழிவுசிறப்பு. “கோளில்பொறியிற் குணமில்வே யெண்குணத்தான், தானே வணங்காத் தலை” என்றபடி இறைவனது திருவடிகளை வணங்காத் தலை பயன்படாதாதலின், அதனது இழிவு தோன்ற, தலையோட்டைக்குறிக்கிற ‘பண்டை’ என்ற சொல்லாற் குறித்தார். ஓ - எதிர்மறை. பரம பதம்-(எல்லாப்பதங்களினும்) மேலான ஸ்தானம்; வடமொழித்தொடர். (கூக)

கூஉ. மரணங்கடக்குஞ்சரநீங்கவாழ்வித்துவல்லரக்கர்
முரணங்கடக்குஞ்சரவேங்கடவ கண்மூடியந்தக்
கரணங்கடக்குஞ்சரமத்து நீதருகைக்கெனக்குன்
சரணங்கடக்குஞ்சரணவேறிலை தந்துதாங்கிக்கொள்ளே.

(இ - ள்.) கடம் குஞ்சரம் - மதத்தையுடைய யானை, மரணம் நீங்க - (முதலையினால்) இறத்தலை யொழியும்படி, வாழ்வித்து - (அக்கஜேந்திராழ்வானை) உயிர்வாழச்செய்து, வல் அரக்கர் முரண் அங்கு அடக்கும் - வலிய இராக்கதர்களுடையபலத்தை அக்காலத்தில்[ஸ்ரீராமாவதாரத்தில்] அடக்கி விட்ட, சர - அம்புகளையுடையவனே! வேங்கடவ - திருவேங்கடமுடையானே!—கண் மூடி - கண்கள் இருண்டு, அந்தக்கரணம் கடக்கும் - மனம் அழியும்படியான, சரமத்து - (எனது) அந்திமதசையில், நீ எனக்கு தருகைக்கு - நீ எனக்கு அளித்தற்கு, உன்சரணம் கடக்கும் சரண வேறு இலை-உனது திருவடியன்றி வேறுரகுகம் இல்லை; தந்து தாங்கிக்கொள்-(அதனை) அளித்து (என்னை) ஏற்றுக்கொள்; (எ - று.)

அங்கு - அவ்விடத்தி லெனினுமாம். அந்தக்கரணம் - வடசொல்; அகத்துஉறுப்பு. சரமம், சரணம் - வடசொற்கள். சரண - சரணமென்ற வட சொல்லின் விகாரம். எனக்கு உன்சரணங்கடக்குஞ் சரண வேறு இலை—“உன்சரணல்லாற் சரணில்லை” என்றார் குலசேகராழ்வாரும். (கூஉ)

கூங். தாங்கடலாழிவனோ தண்டுவாள்வில்லிற்றுவரை
யீங்கடவீசிக்குறித்தடித்துத்துணித்தெய்துவெல்லும்
பூங்கடல்வண்ணனிலைகிடைவந்ததுபோக்கிருப்பு
வேங்கடம்பேலையோத்திவெங்கானகம்வின்னுலகே.

(இ - ள்.) தாங்கு - (தனது திருக்கைகளில்) எந்திய, அடல் - வலிமையையுடைய, ஆழி - சக்கரமும், வளை - சங்கமும், தண்டு-கதையும, வாள்-வானும், வில்லின் - வில்லு-ஆகிய பஞ்சாயுதத்தால், (முறையே), தானவரை - அசுரர்களை, ஈங்கு - இவ்வுலகத்தில், அட - அழிக்குமாறு, வீசி - சுழற்றிவீசி

யும், குறித்த - ஊதிமுழக்கியும், அடித்த - அடித்தம், தணித்த - அறுத்தும், எய்து - அம்பெய்தும், வெல்லும் - சயிக்குந்தன்மையானு, பூ கடல் வண்ணன் - அழகிய கடல்போன்ற திருநிறமுடைய திருமால், நிலை-நின்ற திருக்கோலமாய் எழுந்தருளியிருக்கிற இடமும், கிடை - பள்ளிகொள்கிற இடமும், வந்தது - வந்துதிருவவதரித்த இடமும், போக்கு-நடந்துசென்ற இடமும், இருப்பு - வீற்றிருக்கின்ற இடமும், (முறையே), வேங்கடம் - திருவேங்கடமலையும், வேலை - திருப்பாற்கடலும், அயோத்தி - அயோத்யாபுரியும், வெம் காணகம் - வெவ்விய காடும், வின் உலகு - பரமபதமுமாம்.

ஆழியின்வீசி, வளையிற்குறித்து, தண்டின் அடித்து, வாளின் துணித்து, வில்லின் எய்து என முதலடியோடு இரண்டாமடியும்; நிலைவேங்கடம், கிடைவேலை, வந்தது அயோத்தி, போக்குக்காணகம், இருப்புவிண்ணுலகு என மூன்றாமடியோடு நான்காமடியும் முறையீரனியைப்பொருள்கோளாதல் காண்க. இச்செய்யுளில், முன்னிரண்டடியும், பின்னிரண்டடியும் - தனித்தனி கிரமாலங்காரம் ; (மேல் ௮௦-ஆஞ் செய்யுளில் நான்கடிகளிலுந் தொடர்ந்துவருகிற கிரமாலங்காரத்தோடு இதற்குள்ள வேறுபாட்டை உணர்க.) வந்தது - இராமனாய்த் திருவவதரித்தது. இராமாவதாரத்திற் பதினான்கு வருடம் வனவாசஞ்சென்றதும், கிருஷ்ணாவதாரத்திற் கன்றுகாலிகளாமேய்த்தற்பொருட்டு வனத்திற்சென்றதும், 'போக்கு வெங்காணகம்' என்றதற்கு விஷயம்.

தண்டு - தண்டமென்ற வடசொல்லின் விகாரம். பூங்கடல்வண்ணன் - தாமரைமலர் பூக்கப்பெற்றதொரு கடல்போன்ற அடிவமுடையானுமாம்; "அம்பரந்தாமரை பூத்தலர்த்தன்ன வவயவர்" என்றாற் போல. கிடை - கிடக்கும்இடம். அயோதீபா என்ற வடசொல் - (பகைவரார்)போர்செய்து வெல்லமுடியாத தென்று காரணப்பொருள்படும். (கூட)

கூசு. உலகந்தரவுந்திபூத்திலையேற் சுடரோரிரண்டு
மிலகந்தரமும்புனியுமெங்கே யயனீசனெங்கே
பலகந்தரமுமுணவுமெங்கே பல்லுயிர்களுங்கே
திலகந்தரணிக் கெனநின்றவேங்கடச்சீதரனே.

(இ - ள்.) தரணிக்கு திலகம் என நின்ற - பூமிக்குத் திலகம்போல அழகுசெய்துநின்ற, வேங்கடம் - திருவேங்கடமலையிலெழுந்தருளியிருக்கிற, சீதரனே - திருமாலே!—(கீ), உலகம் தர - உலகங்களைப் படைக்க, உந்தி பூத்திலை எல் - திருநாபித்தாமரை மலர்திராயாயின்,—சுடர் ஓர் இரண்டும் - (சூரியசந்திரராகிய) இருசுடர்களும், இலகு அந்தரமும் - அவைவிளங்குமிடமான ஆகாயமும், புய்யும் - பூமியும், எங்கே - எவ்விடத்தே தோன்றும்? அயன் ஈசன் எங்கே - பிரமனும் சிவனும் எவ்விடத்தே தோன்றவர்? பலகந்தரமும் உணவும் எங்கே - பலமேகங்களும் (அவற்றூலாகிற) உணவுகளும் எவ்விடத்தே தோன்றும்? பல் உயிர்கள் எங்கே - பலவகைப்பிராணி வர்க்கங்கள் எங்கே தோன்றும்? (எ - று)

MAHAMAHOPADHYAYA

DR. U. V. S. IYER LIBRARY
RESANT NAGAR, MADRAS-90

சராசரப்பொருள்களையாவும் உளவாகா என்பதாம். “உண்டிறக்கும்புவனங்களை மீளவுமிழ்ந்திலையேற், பண்டிறக்கும்பதுமத்தோன்புரந்தரன்பைத் தழல்போற், கண்டிறக்குஞ்சங்கரன் முதலோர்களைக் கண்டவரார், திண்டிறக்குஞ்சராஞ்சேர் சோலைமாமலைச் சீதரனே” என்ற அழகரந்தாதிச்செய்யுளோடு இச்செய்யுளை ஒப்பிடுக. “தப்பார்க்குத் தப்பாய தப்பாக்கித் தப்பார்க்குத், தப்பாயதூஉ மழை” என்றபடி பிராணிகளின் பசிதரகங்களைநீக்கும் உணவுக்கெல்லாம் மேகம் எதுவாதலால், அக்காரணகாரியமுறைப்படி ‘கந்தாமுமுணவும்’ என்றார். ஈற்றடி = “திலகமுலகுக்காய்நின்ற திருவேங்கடத் தெம்பெருமானே” என்ற திருவாய்மொழியடியை அடியொற்றியது; ‘ஸ்தரீ’ களுக்குப் பூரணமான ஆபரணம்போலே யாய்த்து, பூமிக்குத் திருமலை’ என்று அங்கு வியாக்கியானமிட்டனர் நம்பிள்ளை. திலகம் - நெற்றிப்பொட்டு; அது நெற்றிக்கு அழகுசெய்வதுபோல, பூமிக்கு அழகுசெய்வது திருவேங்கட மென்க.

உலகம் - லோக மென்ற வடசொல்லின் விகாரம்; (இகனைத் தமிழ் மொழியேயா மென்பர், ஆசிரியர் நச்சினுர்க்கினியர்.) அந்தரம், புவி, தரணி, ஸ்ரீதான் - வடசொற்கள். தரணி - (பொருள்களைத்) தரிப்பது. ஸ்ரீதான் - திருமகளை (மார்பில்) தரிப்பவன். (கூசு)

கூரு. சீவார்கழலையிரண்டையுஞ்செப்பென்றுதிந்துளவினாவார்கழலைப்பயிற்செங்கையார்நலம்பேணுமைவராவார்கழலையிரண்டாமவத்தையினன்றெனக்குன் பூவார்கழலையருளப்பென யண்டபூரணனே.

(இ - ள்.) அப்பனே - திருவேங்கடமுடையானே! அண்ட பூரணனே - அண்டமுமுவதிலும் வியாபித்து நிறைந்திருப்பவனே! — கழலை பயில் செம்கையார் - கழற்சிக்குரியபாடுகிற சிவந்த கைகளை யுடையவர்களான மகளிரது, சீவார் கழலை இரண்டையும் - சீஔுருகின்ற கழலைக்கட்டியாகிய தனமிரண்டையும், செப்பு என்று - கிண்ணங்களென்று புனைந்துரைத்து, தீங்கு உள வினாவார் - (அவர்களிடத்த) உள்ளனவான தீமைகளை விசாரித்தறியாதவர்களாய், நலம் பேணும் - (அவர்களுடைய) இன்பத்தை விரும்புகிற, ஐவர்ஆவார் - பஞ்சேந்திரியங்கள், கழல் - (தம்தமதுஆற்றல்) ஒழியப்பெறுகிற, ஐ இரண்டு ஆம் அவத்தையின் அன்று - பத்தாம் அவத்தையாகிய மரணம் நேர்கிற அந்நாளில், எனக்கு —, உன் பூ ஆர் கழலை - உனது தாமரைமலர்போன்ற திருவடிகளை, அருள் - தந்தருள்; (எ - று.)

“ஈச்சிறகன்னதோர் தோலறினும் வேண்டிமே, காக்கை கடிவதோர் கோல்” என்பவாதலால், மார்பில்திரண்டெழுந்து பால்பெருகுந்தனங்களை அருவருப்புத்தோன்ற ‘சீவார் கழலை யிரண்டு’ என்றார்; (“சிலந்திபோலக் கிளைத்துமுன்னெழுந்து, திரண்டிவிம்மிச் சீப்பாய்ந்தேறியுகிராற்றீற வுலர்ந்துள்ளருகி, நகுவார்க்கிடமாய் நான்றுவற்றும், முலையைப் பார்த்து முளரி மொட்டென்றுங், குலையுங் காமக்குருடர்” என்றார் பிறரும்.) உள-பலவின் பாத்பெயர். வினாவார் - எதிர்மறைப்பலர்பால்முற்றெச்சம்; வினாவல்-உசாவதல். இனி, தீங்கு உள வினாவார் என்பதற்கு - தீமைவிளைக்கின்ற சொற்

களையுடையவரென்று உரைத்து, மகளிர்க்கு அடைமொழியாக்குதலு மொன்று. இஹன்று எடுத்தால் பரிகாசவார்த்தையென்றும். இன்னு என்பதன் தொகுத்த லெனக்கொண்டால் இனியமையல்லாத செயல்க ளென்றும் பொருள்படுமாதலால், அவற்றையுடையவ ரெனினுமாம். தீம் குளம் வினாவார் என்று பிரித்து இனிமையான வெல்லம்போன்ற சொற்களையுடையவ ரென்றும், திங்கு உளவின் ஆவார் என்று பிரித்துக் கொடியவஞ்சனையிற் பொருந்துபவ ரென்றும் உரைக்கவும்படும். ‘திங்குழலினுவார்’ என்ற பாடத் துக்கு—தீம் - இனிமையான, குழலின் - புள்ளாங்குழலி னிசைபோன்ற, நாவார் - நாவினுற்பேசஞ்சொற்களையுடையவர் என்று பொருள் காண்க. கழல் என்ற கொடியின்பெயர் - அதன்காய்க்கு முதலாகுபெயர். ‘கழலைப் பயிச்செங்கையார்’ என்றது - கவலையின்றி விளையாடுபவ ரென்றும், தம் விளையாட்டினால் ஆடவரை வசிகரிப்பவ ரென்றும் கூறியவாரும்.

‘ஐவராவார்’ என்றவிடத்து, ஆவார்’ என்றது-முதல்வேற்றுமைச்சொல் லுருபாய்நின்றது. நினைவு பேச்சு இரங்கல் வெய்துயிர்த்தல் வெதுப்பு தய்ப்பனதெவிட்டல் அழுங்கல் மொழிபலபிதற்றல் மிகுமயக்கு இறப்பு என்ற மந்தபாணாவஸ்தை பத்தில் ஈற்றதாதல்கொண்டு, இறத்தல் ‘ஐயிரண்டா மவத்தை’ எனப்பட்டது. மன்மதாவஸ்தை பத்து - காட்சி அவா சிந்தனை அயர்ச்சி அரற்றல் நாடுனாழிதல் திகைத்தல் மோகம் மூர்ச்சை இறந்துபடு தல் எனக் கூறவும்படும். ஐயிரண்டு - பண்புத்தொகை. அவத்தை - அவஸ்தா என்ற வடசொல்லின் விகாரம். அண்டபூர்ணன் - வடமொழித்தொடர்.

பூவார்கழல் என்றவிடத்து, ‘ஆர்’ என்றது - உவமவாசகமாய் நின்றது; ஆர்தல் - பொருந்துதல்; இனி, ‘பூவார்கழல்’ என்றதொடர்-(அடியார்க ள் அருச்சித்தஇட்ட) மலர்களால் எப்பொழுதும் நிறைந்துள்ள திருவடிக ளென்றும் பொருள்படும்: “வானவர்வானவர்கோடுநெடு, சிந்துபூமகிழுந் திருவேங்கடம்” என்றபடி பரமபதத்திலுள்ளார் பூமாரிசொரியு மிட மாத லாற் புஷ்பமண்டபமெனப்படுகிற திருமலையில் எழுந்தருளியுள்ள எம்பெரு மானது திருவடிகள், அப்பரமபதவாசிகள் அர்ச்சிக்கின்ற அப்ராக்குத புஷ்பங்களும், தேவர்கள் அர்ச்சிக்கின்ற கற்பகமலர்களும், முனிவர்கள் அர்ச்சிக் கின்ற கோட்டுப்பூ முதலியனவும், தொண்டைமான்சக்கரவர்த்தி அர்ச்சித்த ஸ்வர்ணபூஷ்பங்களும், சூராவநம்பி அர்ச்சித்த மண்பூவும் பொருத்தப்பெறு தலால், ‘பூவார்கழல்’ என்று சிறப்பாக வழங்கப்படும்; “தேவாசுரர்கள் முனிக்கணங்கள் விரும்புந் திருவேங்கடத்தானே, பூவார்கழல்க ளருவினே யேன் பொருந்துமாறு புணராயே” என்ற திருவாய்மொழியையும், வேங்கடமே.....பூவார்கழலார்பொருப்பு” என்ற திருவேங்கடமாலையையும், இந்துலின் ௭0 - ஆஞ் செய்யுளையுங் காண்க. (கூரு)

ககூ. பூரண னாரணன்பொன்னுலகாளிபுராரிகொடி

வாரணனாரணன்வாழ்த்தும்பிரான் வடவேங்கடத்துக்

காரண னாரணங்கானுலகவிநாயகன் மண்ணேழ்

பாரண னாரண னென்பார்க்குநீங்கும்பமுதவமே.

(இ - ள்.) பூரணன்-எங்கும்நிறைந்தவன்: ஆரணன்-பிரமனும், பொன் உலகு ஆளி-பொன்மயமான சுவர்க்கலோகத்தை அரசாள்பவனான இந்திரனும், புர அரி - திரிபுரசங்காரஞ்செய்தவனான சிவனும், கொடி வாரணன் - துவசத்திற் கோழிகடியையுடையவனான சுப்பிரமணியனும், ஆர் அணன் - (அவனுக்குப்)பொருந்திய தமையனான விநாயகனும், வாழ்த்தும்-பல்லாண்டு பாடித் துதிக்கிற, பிரான்-பிரபு: வட வேங்கடத்து-வடக்கின்கணுள்ள திரு வேங்கடமலையில் எழுந்தருளியிருக்கிற, காரணன்-(அனைத்துக்கும்) காரணமானவன்: ஆன-(தன்னை) விட்டுநீங்காத, இறைவி-தலைவியாகிய, ஆர் அணங்கு-அருமையான திருமகளுக்கு, கணவன்—; மண் எழ் பாரணன்-எழுமகையுலகங்களையும் உண்டவன்: நாரணன் - நாராயணன்: என்பார்க்கு-என்று (எம்பெருமானுடைய குணஞ்செயல்களையும் மகிமையையும் திருநாமத்தையுங்)கருதிச் சொல்பவர்க்கு, பழுது அவம் நீங்கும்-(அவர்கள் முன்புசெய்த) தீவினைகளெல்லாம் பயன் தராதனவாய் ஒழியும்; (எ - று.)

ஆரணம் - வேதம்; அதனை ஒதுபவன் - ஆரணன். ஆளி, இ - கருத் தாப்பொருள்விசுதி. புராரி - புர + அரி; தீர்க்கசந்திபெற்ற வடமொழித் தொடர்: திரிபுரத்துக்குச் சத்துரு. கொடிவாரணன் - கோழிக்கொடியோன்; “கொடிக்கோழிகொண்டான்” என்றார் நம்மாழ்வாரும். ஆர் அணன் - வினைத்தொகை; அணன் - அண்ணன்: தொகுத்தல். காரணன்-ஆதிமூலப்பொருள். அணங்கு - மகளிரிற் சிறந்தவள், தெய்வப்பெண். ஆனமை - நீங்காமை. “அகலகில்லேனிறையுமென்று அலர்மேன்மங்கையுறை மார்பா,திருவேங்கடத்தானே” என்றபடி திருமகள் திருமால் ஒரு பொழுதும்விட்டுப்பிரியாமைமால், ‘ஆனாவிறைவி’ எனப்பட்டான். இறைவி-தேவி. மண்எழ் - பூலோகம் புயர்லோகம் ஸூவர்லோகம் மகர்லோகம் ஜநலோகம் தபோலோகம் சத்தியலோகம் என்ற மேலேழுலகங்களும், அதலம் விதலம் ஸுதலம் தராதலம் ரஸாதலம் மகாதலம் பாதாலம் என்ற கீழேழுலகங்களும் ஆகிய ஈரேழுலகங்கள்; மண் என்ற பூமியின்பெயர், இங்கு உலகமென்ற மாத்திரமாய் கின்றது: சிறப்புப்பெயர், பொதுப்பொருளின் மேலது. பழுது - எழுவாய். ‘ஆரணங்காணாவிறைவி’ என்று பாடமோதி, வேதங்களும் கண்டறியமாட்டாத திருமக ளென்பாரு முளர். (சூசு)

சூஎ. பழுத்தெட்டிபோன்றநடுச்செல்வர்பின் சென்றுபல்செருக்கா கொழுத்தெட்டிநையள வெண்ணமற்றீர் குவடேறிமந்தி [ந் கழுத்தெட்டியண்டர்பதிநோக்கும்வேங்கடக்காலனை யெழுத்தெட்டினுலெண்ணியேத்தீர் பரகதியேறுதற்கே.

(இ - ள்.) பழுத்த எட்டி போன்ற - பழுத்தஎட்டிமரம்போன்ற[பிறர்க் குப்பயன்படாத], நடு செல்வர் பின் - (பரம்பரையாக அமைந்த செல்வ மன்றி) இடையிலேவந்தசெல்வத்தை யுடையவர்களின்பின்னே, சென்று - தொடர்ந்துசென்றும், பல் செருக்கால் கொழுத்து - பலவகைச்செருக்குக் களிநுற் கொழுத்தவர்களாகியும், என் தினை அளவு எண்ணம் அற்றீர் - என்னளவு தினையளவேனும் (கடவுளைப்பற்றின) சிந்தனை யில்லாதவர்களே!—

(இனியாயினும் நீங்கள் பழுதே பலபகலும்போக்காமல்), பா கதி ஏறுதற்கு- (எல்லாவுலகங்கட்கும்) மேலுள்ளதான பரமபதத்தில் எறிச்சென்றுசேர்த்த பொருட்டு,—மந்தி குவடு ஏறி கழுத்து எட்டி ஆண்டர் பதி நோக்கும்வேங்கடம் காவலனை - பெண்குமரங்குகள் சிகரத்திலேறிச் கழுத்தைத்தூக்கி மேலுள்ள தேவலோகத்தை எட்டிப்பார்க்கப்பெற்ற திருவேங்கடமலையில்எழுந்தருளியிருக்கிற ஸ்வாமியை, எழுத்து எட்டினால் எண்ணி எத்தீர் - அஷ்டாக்ஷரமாகமந்திரத்தைக்கொண்டு தியானித்துத் துதியுங்கள் ; (எ - று.)

பழுத்தஎட்டியென்பது பழுத்தெட்டி யெனப் பெயரெச்சவீறு தொகுத்தல்விகார மடைந்தது. தொன்றதொட்டு வறியராயிருந்து இடையே செல்வங்கிடைக்கப்பெற்றவர் அச்செல்வத்தினருமையைக்கருதிப் பிறர்க்கு உதவாது லோபிகளாயிருத்தலும், ‘அற்பன் பணம்படைத்தால் அர்த்தாாதிரியிற் குடைபிடிப்பான்’ என்றபடி பிறரைமகியாத இறுமாப்புடையராயிருத்தலும் பெரும்பான்மை யாதலால், அந்நடுச்செல்வரை எடுத்துக்கூறி னார். பிறர்க்குஉதவாமபற்றி,அவர்க்கு,பழுத்தஎட்டி உவமைகூறப்பட்டது; (“ஈயாதபுல்ல ரிருந்தென்ன போயென்ன எட்டிமரம்,காயாதிருந்தென்ன காய்த்தப் பலனென்ன” என்பர் பிறரும்.) செல்வர்பின்செல்லுதல், தாம் அவராற் செல்வம்பெறலாமென்னும் நகையினால். எந்தினே என்ற தானியங்கள், சிறுமைக்கு அளவையாக எடுத்துக்காட்டப்பட்டன. குவடு - மரக்கிளாயுமாம். மந்தி - குரங்கின் பெண்மைப்பெயர்; ஆண்மைப்பெயர் - கடுவன். ‘குவடேறி மந்தி கழுத்தெட்டி யண்டர்பதி நோக்கும் வேங்கடம்’ என்றது, மலையின் உயர்வை விளக்குந் தெட்டிப்புயர்வுநவிய்சியணி. இவ்வருணனைகூறியது,அங்குச்சேர்கிறஅனைத்துயிரும் உயர்கதியைப்பெறு மென்ற குறிப்பு. எழுத்துஎட்டு - எட்டுஎழுத்துக்களையுடைய பெரியதிருமந்திரம். எழுத்தெட்டினு லெண்ணியேத்தீர் பாகதியேறுதற்கே—“எட்டெழுத்து மோதுவார்கள் வல்லர் வானமாளவே” என்பது பெரியார்பாசரம். (சுஎ)

சுஅ. ஏறுகடாவுவ ரன்னங்கடாவுவ நீரிருகோட்

நேறுகடாமழையோங்கல்கடாவுவ ரோடருவி

யாறுகடாதவமுதெனப்பாயவரிகமுுகந்

தாறுகடாவும்வடவேங்கடவரைத்தாழ்ந்தவரே.

(இ - ன்.) ஓடு அருவி ஆறு - நதிகளாகவினாந்துசெல்லுகின்ற நீருவிகள், கடாத அமுது என - சடுக்காத[இன்குடையுடைய] அமிருதம் போல, பாய - பாய்ந்தவர, (அவற்றிற்கு அஞ்சி), அரி - குரங்குகள், கழகம் தாறுகள் தாவும் - பாக்குமரக்குலைகளின்மேல் தாவியேறப்பெற்ற, வடவேங்கடவரை - வடக்கின்கண்ணுள்ள திருவேங்கடமலையி லெழுந்தருளியிருக்கிற பெருமானே, தாழ்ந்தவர் - வணங்கினவர்கள்,—ஏறு கடாவுவர் - ருஷபத்தை வாகனமாகக்கொண்டு ஏறிநடத்துவர்; அன்னம் கடாவுவர் - அன்னப்பறவையை வாகனமாகக்கொண்டு ஏறிநடத்துவர்; ஈர் இரு கோடு - நான்கு தந்தங்களையுடையதும், ஊறு கடாம்மழை - மேன்மேற்சுரக்கின்ற மதநீர்ப்

பெருக்கையுடையதுமான, ஒங்கல் - மலைபோன்ற (ஐராவத) யானையை, கடாவுவர் - ஏறிநடத்துவர்; (எ - ம.)

திருவேங்கடமுடையானை வணங்கினவர் அதன்பயனாக மறுமையில் ருத்திரபதவி பிரமபதவி இத்திரபதவிகளை யடைவ ரென்பதாம். ருத்திர பதவி முதலியவற்றை யடைவ ரென்ற பொருளை 'ஏறுகடாவுவர்' என்பது முதலியசொற்களாற் குறித்தது, பிறிதினவிய்சியணியின்பாற்படும்.ருஷ்பம் சிவனுக்கும், அன்னப்பறவை பிரமனுக்கும், ஐராவதயானை இத்திரனுக்கும் வாகனமாம். 'ஐறுகடாமழை யோங்கல்' எனவே யானையென்றும், 'சுரிரு கோட்டுஒங்கல்' எனவே ஐராவதயானை யென்றும் ஆயிற்று. ஐராவதம், இரு புறத்தும் இரட்டைத்தந்த முடையது.

ஏறு - பசுவின் ஆணைப்பெயர். அன்னம் - ஹம்ஸ மென்ற வடசொல் லின் சிதைவு. சுரிருகோடு - பண்புத்தொகைப்பன்மொழித்தொடர். கடாம் - கடமென்பதன் லீகாரம். ஒங்கல் - உயர்ச்சி; மலைக்குத் தொழிலாகுபெயர்: அல் - கருத்தாப்பொருள்விகுதியென்றுங் கொள்ளலாம்; யானைக்கு உவமை யாகுபெயர். கடாத - இன்னாச்சுவை பயவாத; கடு - பகுதி. தாபந்தவிர்த் துக் களிப்பையளிக்கும் மலையென்று பின்னிர்ண்டடிகளால் விளங்கும். ()

௬௯. தாழ்ந்தவருக்கந்தருவொக்குமோ பலதாரகையுஞ்
சூழ்ந்தவருக்கன்சுடரொக்குமோ தொல்லரக்கரென்று
வாழ்ந்தவருக்கங்களைந்தான்வடமலைமாலடிக்கீழ்
வீழ்ந்தவருக்கன்பருக்கொப்பரோ வண்டர்மெய்த்தவரே.

(இ - ள்.) தாழ்த்த - இழிவான, அருக்கம் - எருக்கஞ்செடியானது, தரு ஒக்குமோ - பெரிய மாத்துக்கு ஒப்பாகுமோ? பல தாரகையும் - பல நகைத்திரங்களும், சூழ்ந்த அருக்கன்சுடர் ஒக்குமோ - சுற்றிலும் பரவுகின்ற சூரியனது ஒளிக்கு ஒப்பாகுமோ? (ஒப்பாகா: அவைபோல), அண்டர் - தேவர்களும், மெய்த்தவர் - உண்மையான தவத்தையுடைய முனிவர்களும், — தொல் அரக்கர் என்று வாழ்ந்த வருக்கம் களைந்தான் - பழமையான இராக் கதர்க ளென்று பிரசித்திபெற்று வாழ்ந்த கூட்டங்களையெல்லாம் வேரோ டழித்தவனான, வட மலை மால் - திருவேங்கடத்துறைவானது, அடிக்கீழ் - திருவடிகளில், வீழ்ந்தவருக்கு - வீழ்த்தவணங்கின அடியாரகட்டு, அன்ப ருக்கு - அன்பு பூண்டொழுபவர்க்கு, ஒப்பரோ - ஒப்பாவரோ? [ஆகார் என்றபடி]; (எ - ம.)

பாகவதர்க்கு அடிமைபூண்பவர் தேவரிஷிகணங்களினும் மேம்பட்டவ ரென அவர்கள்மகிமையை எடுத்துக்கூறியவாரும். முதலிரண்டிவாக்கியங் கள் - உபமானம்; மூன்றாவதுவாக்கியம் - உபமேயம்: உபமானஉபமேயவாக் கியங்களினிடையில் உவமவுருபுகொடாமற் கூறினமையால், எடுத்துக்கூட் டுவமையணி.

அர்க்கம், தரு, தாரகா, அர்க்கன், வர்க்கம் - வடசொற்கள். ஓகாரங் கள் - எதிர்மறை. மெய்த் தவம் - பழுதுபடாத தவம்; கூடாவொழுக்க

மொழிந்த தவம். அண்டம் - வானம், மேலுலகம்; அதிலுள்ளவர், அண்டர். சூழ்ந்த - திரண்டனவாயினும் எனினுமாம். (சூக)

௭௦. மெய்த்தவம்போருகவெஞ்சொலிராமன் வில்வாங்கிவளைத் துய்த்தவம்போ ருகநாலுஞ்செய்தோ ருயர்வேங்கடத்து வைத்தவம்போருகப்பூவார்கழலைமறைமனு நூல் பொய்த்தவம்போருகவார்காமம்வேட்டுப்புரஞுவரே.

(இ - ள்.) மெய் தவம் - உண்மையாகச்செய்த தவம்; போர்-யுத்தத்தில், உக-பழுதுபட்டொழியுமாறு, வெம் சொல் இராமன் வில் வாங்கி வளைத்து உய்த்த அம்போர் - கடுஞ்சொற்களைப்பேசிவந்த பாசராமனுடைய வில்லை (அவன்கையினின்று தம்கையில்) வாங்கி வளைத்து எய்த அம்பையுடைய வரும், உகம் நாலும் செய்தோர் - நான்குயுகங்களையுஞ் செய்தவருமான திருமால், உயர் வேங்கடத்து வைத்த - உயர்ந்த திருவேங்கடமலையில் வைத்ததின்றி, அம்போருகம் பூ ஆர் கழலை - தாமரைமலர்போன்ற திரு வடிகளை, மறை மனு நூல் பொய்த்த வம்போர்-வேதங்களையும் மறுதர்மசாஸ் திரத்தையும் பொய்யென்றுகூறுகிற வம்புப்பேச்சையுடையவர்கள், உகவார்- விரும்பாதவர்களாய், காமம் வேட்டு புரஞார் - சிற்றின்பத்தை விரும்பிப் புரண்டிருந்துவர்; (௭-று.)—என்றுஎகரம்-கழிவிரக்கம்: அந்தோ! என்றபடி.

சீதாகலியாணத்தின்பின் தசரதசக்காவர்த்தி இருக்குமார்களுடனே மிதிலையினின்று அயோத்திக்கு மீண்டுவருகையில், பாசராமன் வலியச்சென்று எதிர்த்து 'முன்பு ஹரிஹயுத்தத்தில் இற்றுப்போன சிவதநுசை முறித்த திறத்தை அறிந்தோம்! அதுபற்றிச் செருக்கடையவேண்டா: இந்த ஸ்ரீமகாவிஷ்ணுதநுசை வளை, பார்ப்போம்' என்று அலட்சியமாகச்சொல்லித் தான் கையிற்கொணர்ந்த ஒருவில்லைத் தசரதராமன்கையிற் கொடுக்க, அப்பெருமான் உடனே அதனைவாங்கி எளிதில்வளைத்து நானேற்றி அம்புதொடுத்து 'இந்தப்பாணத்துக்கு இலக்கு என்?' என்று வினாவு, பாசராமன் அதற்கு இலக்காகத் தனது தபோபலம் முழுவகையுங் கொடுக்க, அவன் கூத்திரியவம்சத்தைக் கருவறுத்தவனாயிருந்தாலும் வேதவித்தும் தவவிரதம் பூண்டவனுமாயிருத்தல்பற்றி அவனைக் கொல்லாமல் அவனதுதவத்தைக் கவர்த்தமாத்திரத்தோடு ஸ்ரீராமன் விட்டருளின னென்ற வரலாறு, இங்கு முதல்விசேஷணத்திற் குறிக்கப்பட்டது. "என்விலவலிகண்டிபோ வென் றெதிர்வந்தான், தன்வில்லிளோடுத் தவத்தை யெதிர்வாங்கி" என்றார் பெரியாழ்வாரும். விஷ்ணுவின் தசாவதாரங்களில் ஆறாமவதாரமான பாசராமனும் ஏழாமவதாரமான தசரதராமனும் ஒருவரோடொருவர் பொருதலும், அவர்களில் ஒருவர்மற்றொருவரைவெல்லுதலும் பொருந்துமோ? எனின்,—துஷ்டர்களாய்க் கொழுத்துத்திரிந்த அரசர்களைக் கொல்லுதற்பொருட்டுப் பாசராமனிடத்தில் ஆவேசித்திருந்த விஷ்ணுசக்தி அக்காரியம் முடிந்த பின்பு அவ்விஷ்ணுவின் அவதாரமான தசரதராமனாற் கவர்த்தகொள்ளப் பட்ட தாதலிற் பொருந்து மென்க. இதனால், ஆவேசாவதாரத்தினும் அம் சாவதாரத்துக்கு உள்ள ஏற்றம் விளங்கும். வெஞ்சொல் - "இற்றேடிய

சிலையின் நிற மறிவென் னினி யா னுன், பொற்றோள்வலிநிலை சோதனைபுரி வா னசையுடையேன், செற்றோடிய திரடோளுறு தினவுஞ் சிறிதடையேன், மற்றோர்பொருளிலை யிக்கெதென்வென்றன னுரவோன்” என்றது முதலாகக் காண்க. ‘வெஞ்சொலிராமன்’ எனவே, பரசராமனான்; தசரதராமன் பிறர் கடுஞ்சொற்கூறினாலும் தான் கடுஞ்சொற்கூறுதலின்றி எப்பொழுதும் இன் சொல்லே பேசுபவ னென்பது பிரசித்தம்: [வால்மீகிராமாயணம், அயோத்தியாகாண்டம், ௧ - ௧௦.] பரசராமன், பிறப்பிலேயே கோபமூர்த்தியாதலால், வெஞ்சொல்லுக்கு உரியன்.

யுகம் நான்கு - கிருதயுகம், திரேதாயுகம், துவாபரயுகம், கலியுகம் என்பன. காலம்சித்தியமாயிருக்கவும், ‘உகநாலுஞ் செய்தோர்’ என்றது, காலத்தக்குரியாமகன் கடவு னென்ற கருத்துப்பற்றி; அன்றியும், காலத்தின் அளவு பகவானது சிருஷ்டிக்குட்பட்ட சூரியசந்திராதிமரால் நிகழ்த்தலுங்காண்க. உய்த்த அம்போர் - அம்புய்த்தோர். உகம்-யுகமென்ற உடசொல்லின் விகாரம். நான்கு என்பது, ஈற்றுஉயிர்மெய்கெட்டு னகரமெய் லகரமாய் நால் என நின்றது. அம்போருறும் என்ற வடசொல் - நீரிப்பிறப்பென்று காரணப்பொருள்பெறும்; அம்பல் - ஜலம். மனுதால் - மதுவென்னும் அரசனாற் செய்யப்பட்ட அறதால். வம்போர் - வம்பர்; நேரில்லார். (௭௦)

எக. புரண்டுதிக்கும்முடற்கேயிதஞ்செய்பொருளாக்கையினு
விரண்டுதிக்குந்தடுமாறுநெஞ்சே யினியெய்துவம்வா
திரண்டுதிக்கும்மரன்வேளையனார்முதற்றேவரெல்லாஞ்
சரண்டுதிக்கும்படிமேனின் றவேங்கடத்தாமத்தையே.

(இ - ள்.) புரண்டு உதிக்கும் - நிலையில்லாது மாறிமாறித்தோன்றத் தன்மையுள்ள, உடற்கே - உடம்புக்கே, இதம் செய் - நன்மையைச் செய்கிற, பொருள்-செல்வத்தை, ஆக்கையின் - சம்பாதித்தற்காக, நால் இரண்டு திக்கும் தடுமாறும் - எட்டித் திசைகளிலும் திரிந்துஉழலுகின்ற, நெஞ்சே - (எனது)மனமே!—இனி—,—திக்கும் அரன் - (நெற்றிக்கண்ணின் நெருப்பினால்) எரிக்குந்தன்மையுள்ள சிவனும், வேள் - சுப்பிரமணியனும், அயனார் - பிரமதேவரும், முதல் - முதலிய, தேவர் எல்லாம் - தேவர்களெல்லாரும், திரண்டு - ஒருங்குகூடி, சரண் துதிக்கும்படி - (தனது) திருவடிகளைத் தோத்திரஞ்செய்யும்படி, வேங்கடம் மேல் நின்ற - திருவேங்கடமலையின் மேல் நின்றதிருக்கோலமாக எழுந்தருளியிருக்கிற, தாமத்தை - ஒளியடிவமுள்ள கடவுளை, எய்துவம் - அடைவோம் : வா—; (௭ - ௮.)

புரண்டு உதித்தல் - இறப்பதும் மீண்டும் பிறப்பது மாதல். யாக்கை நிலையாமையை விளக்குவார், ‘புரண்டுஉதிக்கும் உடல்’ என்றார். எய்துதல் - இடைவிடாது நினைத்தல்; (“மாணடி சேர்ந்தார்” என்றவிடத்தில், ‘சேர்தல்’ போல.) மனத்தை வசப்படுத்தினு லன்றி நன்முயற்சி இனிது நிறைவேறு தாதலால், அதனை முன்னிலைப்படுத்தி அறிவுறுத்துகிறார். திரண்டு துதிக்கும்படி என இயையும். தீக்கும் என்பது, திக்கும் எனக் குறுக்கவெ

ன்னுஞ் செய்யுள்வகாரமடைந்தது; (“திருத்தார் நன்றென்றேன் தீயேன்” என்றதில் ‘தீயேன்’ என்பது ‘தியேன்’ என்றும், “பரிதியொடணிமதிபனி வரைதிசைநில, மெரிதியொடெனவினவியல்வினர் செல்வினர்” என்றவிடத்து ‘தீ’ என்பது ‘தி’ என்றுங் குறுகினமை காண்க.) அரன் லேள் அயறார் முதல் தேவர்எல்லாம் சரண் துதிக்கும்படி மேல்நின்ற வேங்கடத்தாமம்— “கீலார்கண்டத்தம்மானும் நிறைநான்முசுனு மிந்திரனுஞ், சேலேய் கண்ணாற்பலர் சூழ விரும்புந் திருவேங்கடத்தானே”, “கிகரி லமரர் முனிக்கணங்கள் விரும்புந் திருவேங்கடத்தானே” என்பன திருவாய்மொழி. (எக)

[பீரீவாற்றுத தலைவி, தோழியரைநோக்கி இரங்கிக்கூறல்.]

எஉ. தாமத்தனாவெண்ணெயுண்டவந்நாளிடைத்தாயர்பிணி
தாமத்தனாயுவந்தார் வேங்கடாதிபர் தாமரைப்பூந்
தாமத்தனாமணியோடணிமார்பினற்றண்ணந்துழாய்த்
தாமத்தனாவதென்றோ மடவீ ரென்றடமுலையே.

(இ - எ.) மடவீர் - மடமையையுடையவர்களே!—மத்து அனாவெண்ணெய் - மத்துக்கொண்டு கடைந்தெடுக்கப்பட்ட வெண்ணெயை, தாம் உண்ட - தாம் (களவுசெய்து) விழுங்கிய, அ நாளிடை - அந்த நாளிலே [கிருஷ்ணவதாரஞ்செய்துவளர்ந்த இளம்பருவத்திலே], தாயர்பிணி-வளர்த்த தாயாரான யசோதைப்பிராட்டி கட்டின, தாமம் தனா - கயிற்றிறுலாகிய கட்டை, உவந்தார் - விரும்பி யேற்றுக்கொண்டவரான, வேங்கட அதிபர் - திருவேங்கடமுடையானுடைய, தாமரை பூ தாமத்தனாமணியோடு அணிமார்பில் - தாமரைமலரை இடமாகவுடையாளான திருமகளையும் (கௌஸ்தபமென்னும்) இரத்தினத்தையும் அணிந்த திருமார்பில் (தரித்த), நல் தண் அம் துழாய் தாமத்து - சிறந்த குளிர்ந்த அழகிய திருத்துழாய்மாலையில், என் தட முலை அனாவது - எனது பெரிய தனங்கள் பொருந்துவது, என்றோ - எந்நாளோ? (எ - று.)

தலைவனைப்பிரிந்த தலைவி, இனித் தலைவனதுசேர்க்கை நேர்வது எக் காலமோ வென்று இரங்கிக் கூறினள்.

கண்ணன் இளம்பிராயத்தில் திருவாய்ப்பாடியிலுள்ள ஆயர்மனைகளிற் சென்று அவர்களுடைய பால் தயிர் வெண்ணெய் முதலியவற்றைக் களவு செய்து உண்டமையை ஆய்ச்சியர்சொல்ல அறிந்த யசோதை அக்குற்றத்துக்கு ஒருதண்டனையாகக் கண்ணனை வயிற்றிற் கயிற்றிறுங்கட்டி உரலோடு பிணித்துவைத்தனள் என்ற வரலாறு, முதல்விசேஷணத்திற் குறிக்கப்பட்டது. “புத்தூடையடியவர்க்கெளியவன் பிறர்களுக்கரியவித்தகன்” என்றபடி தேவாதிதேவான சர்வேசுவரன் திருவருளினால் இங்மனம் எளிமைபூண்டு கட்டப்பட்டதாகிய செளலப்பகுணாதிசயத்தில் சுடப்பட்டு ‘தனாயுவந்தார்’ என்றார். அப்பொழுது முதலில் யசோதை கட்டத்தொடங்கிய கயிறு சிறிதளவுபோதாதாம்படி கண்ணன் இடைபருத்துக்காட்டி, அது கண்டு அத்தாய் இடையர்வீடுகளிலுள்ள தாம்புகளையெல்லாம் கொணர்ந்து

சேர்த்து ஒன்றாகமுடிந்து கட்டப்புகுந்தோறும் அதுவும் போதாதாம்படி அத்திருமகன் வளர்த்துவந்து, பின்பு அவன் கைசலித்து மெய்வேர்த்துக் கண்பிசைந்து வருந்தக் கண்டு உடல்சிறுத்துக் கட்டுண்டனன் என்ற விவரமும், 'உவந்தார்' என்றதனாற் குறிப்பிக்கப்படும்.

தாயர் - உயர்வுப்பன்மை. நாள் இடைத்தாயர் என்றும் பிரிக்கலாம். திருமால் திருமகனோ வலத்திருமார்பிலும், கௌஸ்தபமென்னுந் திவ்வியரத் தினத்தை இடத்திருமார்பிலுந் தரித்துள்ளான். மடமை - மகளிர்க்குச் சிறந்த பேதைமை யென்னுங் குணம்; அது, நாணம் முதலிய மற்றைப்பெண் குணங்கட்கும் உபலக்ஷணம்: இளமையுமாம்.

எம்பெருமானதுபிரிகையாற்றாத ஐயங்கார், 'எனதுபக்தி அப்பெருமானோடுசேர்ந்து இனிமையைறுகர்த்தகுப் பாங்காவது எக்காலமோ' என்று, தம்பக்கல் பரிவுள்ள அன்பர்களை நோக்கிக் கூறுதல், இதற்கு உள்ளுறை பொருள். அந்நயாபதேசத்தில் 'முலை' என்றது, ஸ்வாபதேசத்தில் பக்தியாம். மகளிருறுப்பாய்ச்சிறக்கின்ற இது, அடியார்க்கு இலக்கணமாய்ச் சிறக்கின்ற அதனைக் குறிப்பிக்கும். தலையனைச்சேர்ந்து அனுபவித்தற்கு உபகரணமாதல் இரண்டுக்கும் உண்டு. 'தடமுலை' என்றது, பக்குவமாய் முதிர்ந்த பக்தி யென்றவாறு: பாம்பக்தி யென்க. ஸ்வாபதேசத்தில், துழாய் - இனிமை. விஸ்தாரம் ஆய்ந்து உணர்க.

இது, யமகச்செய்யுள்.

(௭௨)

௭௩. தடவிகடத்தலேவேழமுன்னின்றன சாடுதைத்துப்

புடவிகடத்தலையீரேழனந்தன பூந்திருவோ

டடவிகடத்தலேவேட்டன வேங்கடத்தப்பன் புள்ளைக்

கடவி கடத்தலையெய்யுண்டமாதவன் கான்மலரே.

(இ - ள்.) புள்ளை கடவி - (கருடப்)பறவையை வாகனமாகக்கொண்டு ஏறிநடத்துபவனும், கடத்தலை - குடத்தில்வைத்திருந்த, கெய் - கெய்யை, உண்ட - அறுதுசெய்த, மாதவன் - மதுகுலத்தத் தோன்றியவனுமான, வேங்கடத்து அப்பன் - திருவேங்கடமுடையானுடைய, கால் மலர் - தாமரைமலர்போன்ற திருவடிகள், — தட - பெரிய, விகடம் தலை - (கும்ப ஸ்தலங்களையுடைமையால் மேடுபள்ளங்கொண்டு) மாறுபாடுற்ற தலையை யுடைய, வேழம் முன் - (கஜேந்திராழ்வானாகிய) யானையின்முன்னிலையில், நின்றன - சென்றுநின்றன; சாடு உதைத்து - சகடாசுரனை உதைத்துத் தள்ளி, தத்து அலை புடவிகள் ஈர் ஏழ் அளந்தன - பாய்ந்துவருகின்ற அலைகளையுடைய கடல் சூழ்ந்த பூமி முதலிய உலகங்கள் பதினான்கையும் அளந்தன; பூ திருவோடு - தாமரைமலரில்வாழ்கின்ற திருமகளின் அவதாரமான சீதாபிராட்டியுடனே, அடவி கடத்தலை வேட்டன - வனத்தைக்கடப்பதை விரும்பி நடந்தன; (௭ - று.)

இது, இந்தாலின் முதற்செய்யுள் போன்ற பாதவதப்பு.

பூலோகத்தையளந்ததில் அதன்கீழுலகங்களேழும், மேலுலகத்தையளந்ததில் புவர்லோகம் முதலிய ஆறும் அடங்குதலால், ‘புடவிகளீரோழளந்தன’ என்றார். திருமால் இராமனாத்திருவவதரித்தபோது திருமகள் சீதையாகவும், அப்பெருமான் கண்ணனாத்திருவவதரித்தபோது அப்பிராட்டிருக்மிணியாகவும் அவதரித்தன னென்று புராணங் கூறுதலால், ‘பூத்திரு’ என்றது - ஜாநகியைக் குறித்தது. தாய்தந்தையர் சொற் காத்தற்பொருட்டு வனவாசஞ் செய்தலேயன்றித் தண்டகாரணியங்கடந்து இராவணவதத்தின்பொருட்டு இலங்கைக்குச் செல்லவேண்டுமென்னும் உத்தேசமும் இராமபிரானுக்கு இருத்தலால், ‘அடவிகடத்தலை வேட்டன’ என்றார்; பெருமானது வீரப் பத்தை அவனது திருவடியின்மே லேற்றிக் கூறினது, உபசாரவழக்கு.

சாடு - சகடமென்பதன் விகாரம். ‘தத்துஅலை’ என்பது - வினைத்தொகையன்மொழியாய், கடலின்மேல் நின்றது. கடவி, இ - கருத்தாப்பொருள்விரகதி: சங்கேந்தி, உலகாளி, குடமாடி என்ற பெயர்களிற் போல. கடம் - வடசொல்; தலை - எழனுருபு. (௭௩)

௭௪. கானகமுண்டதிற்போ மென்னினீங்கிக்குடும்பிணிகா
டேனகமுண்டகத்தாள் வேங்கடேசனைச் சென்றிரக்கும்
போனகமுண்டவெண்ணீற்றுநயனொடும் பூரியொடும்
வானகமுண்டபெருமானையின் றென்மனமுண்டதே.

(இ - ள்.) சென்று இரக்கும் போனகம் - (பலவிடங்களிலுஞ்) சென்று யாசித்துப்பெறும் பிச்சையுணவைக் கொள்கிற, முண்டம் - (பிரம்)கபாலத்தையேந்திய, வெள் நீற்றான் - வெண்ணிறமாகிய விபூதியைத் தரித்தவனான சிவனும், அயனொடும் - பிரமனும் ஆகிய இருமூர்த்திகளோடும், பூரியொடும் வானகம்-நிலவுலகத்தையும் மேலுலகங்களையும் (ஆகியஅனைத்தையும்), உண்ட - (பிரளயகாலத்தில்) உட்கொண்டருளிய, பெருமானை - பெருமையையுடையவனான, தேன் அகம் முண்டகம் தாள் வேங்கட ஈசனை-தேனைத் தனது அகத்தேயுடைய தாமரைமலர்போன்ற திருவடிகளையுடைய திருவேங்கடமுடையானை, இன்று - இப்பொழுது, என் மனம் உண்டது - எனது மனம் உட்கொண்டது: (ஆதலால்), கடும்பிணிகாள் - கொடியனோய்களே! (நீங்கள்), என்னின் நீங்கி - என்னைவிட்டு நீங்கி, கானகம் உண்டு அதில் போம் - காடு உளது அதிற் செல்லுங்கள்; (௭ - று.)

இச்செய்யுள், கீழ் கூ-ஆஞ்செய்யுள்போலவே வியாதிகளை முன்னிலைப்படுத்திக்கூறியது. இதனை, “ஒங்காரவட்டத்து மாசணப்பாயி லுலோகமுண்ட, பூங்கார் விழிக்குப் புலப்பட்டதா லெப்பொழுது மென்னை, நீங்கா திடர்செயுந்தீவினைகா ளினினின்று நின்று, தேங்காது நீரு மக்காளிடத்தே சென்றுசேர்மின்களே” என்ற திருவரங்கத்துமாலேச்செய்யுளோடு ஒப்பிடுக. எம்பெருமான் எல்லாநோய்க்கும் மருந்தாவ னென்பது போதரும். ‘நீற்றுநயனொடும் பூரியொடும் வானகமுண்ட பெருமானை மனமுண்டது’ என்ற விடத்துச் சிறியஆதாரத்திற் பெரிய ஆதேயம் அடங்கியதாகச் சொன்னது,

பெருமையணியின்பாற்படும்; “சூழ்ந்ததனிற்பெரிய பரநன்மலர்ச்சோதியோ,சூழ்ந்ததனிற்பெரியவென்னவா” என்பது நம்மாழ்வார் பாசரம். ‘கானகமுண்டதிற் போம்’ என்ற முன்வாக்கியத்தை ‘பெருமானையென்மனமுண்டது’ என்ற பின்வாக்கியம் சாதித்துநிற்பது, தோடநிலைச்செய்யுட்துறியணி. நீங்கி அதிற் போம் என்ற விடத்து, ‘கானகமுண்டு’ என்ற வாக்கியம் இடைப்பிறவாலாய் நின்றது. அகம் - உள்ளிடம். (எசு)

எரு. மனந்தலைவாக்குறவெண்ணிவணங்கிவழுத்துந்தொண்ட
ரினந்தலைப்பெய்தன னீதன்றியேயிமையோருமெங்க
டனந்தலைவாவெனும்வேங்கடவாண தடங்கடலு
ணனந்தலைநாகணையா யறியேனன்புஞானமுமே.

(இ - ள்.) இமையோரும் - தேவர்களும், ‘எங்கள் தனம் - எங்கட்குச் செல்வம்போன்றவனே! எங்கள் தலைவா-எங்கள் தலைவனே!’ எனும்-என்று துதிக்கப்பெற்ற, வேங்கட வாண - திருவேங்கடமுடையானே! தட கடலுள் - பெரிய (திருப்பாற்)கடலில், நனத் தலைநாக அணையாய் - பார்த்த இடமுள்ள ஆகிசேஷனாகிய சயனத்தை யுடையவனே!—மனம் தலை வாக்கு-மனமும் தலையும் வாங்கும் ஆகிய திரிகரணங்களாலும், உற - தகுதியாக, (முறையே), எண்ணி வணங்கி வழுத்தும் - (உன்னேத்) தியானித்து நமஸ்கரித்துத் துதிக்கின்ற, தொண்டர் - (உனது) அடியார்களுடைய, இனம் - கூட்டத்தோடு, தலைப்பெய்தனன் - சேர்ந்தேன்; ஈது அன்றியே - இதுவே யல்லாமல், அன்பும் ஞானமும் அறியேன் - ஞானபக்திகளின் தன்மையை (அடியேன்) அறிகிறேனில்லை; (எ - று.)

அன்புஞானங்களை அறியேனானும், அவற்றையறிந்து திரிகரணத்தாலும் நின்னை வழிபடுகிற மெய்யடியார்களோடு சேர்ந்தேனாதலால், அச்சம்பந்தத்தையே வியாஜமாகக்கொண்டு என்னைக் காத்தருளவேண்டு மென்பதாம். முதலடியில் மனத்தினால் எண்ணி, தலையினால் வணங்கி, வாக்கினால் வழுத்தும் என முறையே சென்று இயைதல், முறைநீரணியைப்போருள் கோள். உற - மனம் முதலியவற்றைப்பெற்றதன்பயன் சித்திக்க என்றபடி. தலைப்பெய்தல்-ஒருசொல்; இதில், தலைஎன்பது-தமிழுபசர்க்கம்: பெயர்க்கும்வினைக்கும் முன் அடையாய்கின்ற பொருள்தராதும் அப்பெயர்வினைப்பொருளை வேறுபடுத்தியும் வரும் இடைச்சொல் வடமொழியில் உபசர்க்கமெனப்படும்; கைகூடல், தலைப்பிரிதல், கண்டீர்தல், மேற்கொள்ளல், பரிமாறல், பாதுகாத்தல் என்றவற்றில்—கை, தலை, கண், மேல், பரி, பாது என்பன-தமிழுபசர்க்கமாம். ஈது-சுட்டுகின்றது. ஈதன்றியே, எ - பிரிநிலை.

இமையோர் - கண்இமையாதவர்; எதிர்மறை வினையாலணையும்பெயர்: எதிர்மறைஆகாரம் புணர்ந்துகெட்டது. விசுதிமுதல்ஆகாரம் ஓகாரமாயிற்று. இமையோர் - ஞானசங்கோசமில்லாத நித்தியசூரிகளுமாம். உம்-உயர்வுசிறப்பு. அதனால், பிறந்துதித்தல் தானே பெறப்படும். தனம் - அண்மைவிளியாதலின், இயல்பு. ஆபத்துக்காலத்தில் உதவுதல்பற்றியும், விருப்

பத்துக்கிடமாதல்பற்றியும், 'எங்கள் தனம்' என்றார். "கறங்காழி நாலெட்டிலுக்கமியோசனை கட்செவியின், பிறங்காக மும்மையிலுக்க மியோசனை பேருலநி, லிறங்காழிமேகமெனவேயாங்கத்திலெந்தையதி, லுறங்காகரீள மைந்தைப்பதியிரமோசனையே" என்பது தூல்துணிபாதலால், 'தடக்கட லுள் நன்நீதலைநாகணையாய்' என்றார். ஆசிரியர் நச்சினுர்க்கினியர் பத்துப் பாட்டுள் முல்லைப்பாட்டில் "நனந்தலை யுலகம்" என்றதற்கு 'அகலத்தை இடத்தேயுடைய உலகம்' என்றும், மதுரைக்காஞ்சியில் "நாளங்காடிநனந்தலை" என்றதற்கு 'அகற்செய்யுடைத்தாகிய இடத்தினையுடைய நாட்காலத்துக்கடை' என்றும் உரைத்தமை உணர்க. தொல்காப்பியத்து "நனவே களனும் அகலமுஞ் செய்யும்" என்ற உரிச்சொல்லியற்குத்திரந்தால், நனவென்னும் உரிச்சொல் அகலமென்னும் பொருளை யுணர்த்துதல் காண்க. நாகவணை என்பது நாகணை யெனத் தொகுத்தல்விகாரப்பட்டது; "நஞ்சுபதி கொண்ட வளநாகணை" எனச் சீவக சிந்தாமணியிலும், "நச்சுநாகணைக்கிடந்த நாதன்" எனத் திருச்சந்தவிருத்தத்திலும், "நாராயணவோ மணி வண்ண நாகணையாய்" எனச் சிறியதிருமடலிலும் காண்க. காரியகாரண முறைபற்றி, 'அன்புஞானமும்' என்றார். மனோ வாக் காய மென்ற முறை பிறழ்க்குறிஞர், செய்யுளாதலின்: யமகநயத்தின்பொருட்டென்க. மெய் யென்னுமிடத்துத் தலையைக் கூறினது, உத்தம அங்கமாதலின். (எடு)

எக். ஞானக்கண்டாகனவொக்கும்பவந்துடைநஞ்சிருக்குந்
தானக்கண்டாகனற்சோதியென்றேத்துவன்ருலமுடன்
வானக்கண்டாகனவண்ணுவென்றோதொலிவந்தடையா
வீனக்கண்டாகனற்கீந்தான்பரகதியென்னப்பனே.

(இ - ன்.) 'நஞ்சு இருக்கும் - விஷம் தங்குகின்ற, தானம் - இடமாகிய, கண்டா - கழுத்தையுடையவனே! கனல் சோதி - அனற்பிழம்பின் வடிவமானவனே! ஞானம் கண்டா - (எனக்கு) ஞானமாகிய கண்ணைக் கொடு; கனவு ஒக்கும் பவம் துடை - களுத்தோற்றத்துக்குஒப்பான பிறப்பை (எனக்கு) ஒழித்தருள்வாய்,' என்று - என்றுசொல்லி, எத்து - (சிவபிரானைத்) துதிக்கிற, வல் தாலமுடன் - வலிய நாவினுடன் (கூடி), வானக்கண் தாகனம் வண்ண என்று ஒது ஒலிவந்து அடையா - 'வானத்தில்தாலிச்செல்லு கிற மேகம் போன்ற நிறத்தையுடையவனே!' என்று (திருமலைத்) துதித் துச்சொல்லும் ஓசை தன் (செவிகளில்) வந்துறுழையப்பெறாத, ஈனம் கண்டாகனற்கு - இழிவையுடைய கண்டாகரணனென்னும் பூதகணநாத லுக்கும், என் அப்பன் - எனதுதலைவனான திருவேங்கடமுடையான், பரகதி ஈந்தான் - பரமபதத்தைத் தந்தருளினன்; (எ - மு.)

தாலமுடன் அடையா என்று இடையும். "எந்தைவானவர்க்கும், வணக்கரியா னன்றிக் காப்பாரில்லாமை விண்மண்ணறியும், வணக் கரியானவர் வாணன் கண்டாகனன் மார்க்கண்டனே" என்றபடி ஸ்ரீமநாராயணனே பரம்பொருளென்று சாத்தித்தற்குச் சாக்ஷியாகிற திவ்வியசரித்திரங்களுள் முதலிற் சிவபக்தியோடு விஷ்ணுத்வேஷமும் மேலிட்டிருந்த கண்டாகர்

ணன் பின்பு சிவனால் முத்திபெறமாட்டாது சண்ணபிரானுற் பெற்றன னென்ற வரலாறு சிறத்தலால், அதனை இங்கு எடுத்துக்காட்டினர். ‘திரு மாலினிடத்து இத்துணைக்காலமாக மனப்பதிவில்லாது பெரும்பாதகராய் மாறுபாடுகொண்டிருந்த நாம் இப்பொழுது அப்பிரானைச் சரண்புக்கால் அவன் காப்பனோ? காவானோ?’ என்று ஐயுறுவாரது சந்தேகத்தைப் போ க்கக் கூறியதாக இச்செய்யுட்டுச் சங்கதி காணலாம். (“பாதகக்கண்டா கன்னனெனுநியக்கன் பத்தியற் றுன்பெரும்புகழைக்கேளோமென்று, காதிர ண்டிற் சத்தயிகு மணியைக் கட்டிக் கணப்பொழுதுமோயாம லசைத்தி ருக்கத், தீதுநினைந்தானென்றுன்மனத்தெண்ணுமற் சிந்தையினான் மறவா மல் தியானித்தானென்று, எதமற வவனுக்குமவன் தம்பிக்கு மிரங்கி முத்தி யளித்தனையே யெய்விரானே” என்றார் பின்னேரும்.)

தத்துவப்பொருள்களை உள்ளபடி காணுதற்குக் கருவியாதலால், ஞா னம் ‘கண்’ எனப்பட்டது. காண்பது கண் எனக் காரணக்குறி. ‘கனவொக் கும் பவம்’ என்றது, சொப்பனத்திலேகாணப்பட்ட பொருள்போலப் பிர பஞ்சவாழ்க்கை சிறிதும்நிலைபெற்றி அழியுந் தன்மையதாதலால்; “கண்ட கனவின் பொருள்போல யாவும் பொய்” என்பது திருவரங்கத்தந்தாதி. பிறப்பைஒழித்தருளுதலாவது - இனிப் பிறவியில்லாதபடி மீளாவுலகமா கிய முத்தியை யளித்தல்.

திருப்பாற்தடல்கடைகையில் அதனினின்று எழுந்ததோர் அதியங்கர மான பெருவிஷத்தைக் கண்டமாத்திரத்தில் அதன்கொடுமையைப் பொ றுக்கமாட்டாமல் அஞ்சியோடிச் சரணடைந்த தேவர்களின் வேண்டுகோ ளினால் அவ்விஷத்தைச் சிவபிரான் அழுதுசெய்து கண்டத்தில் நிறுத்தி அனைவரையும் பாதுகாத்தருளின னென்றும், தாமதாம் கடவுளென்னுங் கருத்துக்கொண்டு ஒருவர்க்கொருவர் பகைமைபூண்டி போர்தொடங்கிய பிரமவிஷ்ணுக்களின் மாறுபாட்டை யொழித்தற்பொருட்டுப் பரமசிவன் அவ்விருவர்க்கும்நடுவில்ஒருபெரியசோதிமலைவடிவமாய்த் தோன்றி நின்றன னென்றும் சைவபுராணங்களிற் கூறப்படுகிற வரலாறுகளை யுட்கொண்டு சைவர்கள் சிவனைத் துதிக்கிற மரபின்படி மகாசைவரூபிருந்த கண்டாகர் ணன் ‘நஞ்சிருக்குந்தானக்கண்டா, கனற்சோதி’ என்று எத்தின னென்றார். ‘கனற்சோதி’ என்ற பாடமும்-திரண்ட்சோதிவடிவானவனே யெனப் பொ ருள்படும். ‘விஷகண்டா! தழுவின்னா!’ என்று கடுஞ்சொற்களால் துதிப் பவன் ‘முகிலின்னா!’ என்ற செவிக்கினியசொல்லைக் கேட்கவும் மாட்டாத வனாயின னெனக் கண்டாகர்ணனதுஇழிபை விளக்கியவாறு; இங்கு “காணி லும்முருப்பொலார்செவிக்கினைதகீர்த்தியார், பேணிலும்வரந்தரமிடுக்கிலாத தேவரை, யாணமென்றடைந்துவாழுமாதர்காளெம்மாதிரி, பேணிநும்பிற ப்பெனும்பிணக்கறுக்ககிறிறே” என்ற திருச்சந்தவிருத்தம் கருத்தத்தக்கது.

தாடையைக்குறிக்கிற ‘தாலு’ என்ற வடசொல், தமிழில் நாவென்ற பொருளில் வருதலை “தமிழிலே தாலு நாட்டி” எனக் கம்பராமாயணச்சிறப் புப்பாயிரத்திலுங் காண்க. தாலம், அம்-சாரியை, தா கனம்-வினைத்தொகை;

கீழ் ௧௧-ஆஞ்செய்யுளின் ஈற்றடியில் “தாமரை” என்றது போல. ‘வானக் கண்டா’ என்றது, மேகத்துக்கு அடைமொழி; மேகவண்ணனுக்கு அடைமொழியாகக் கொண்டால், உலகளந்தவரலாற்றைக் குறிக்கும். (எசு)

எஎ. என்னப்பனாகத்துப்பொன்னூலன் லேங்கடத்தெந்தை துயின் மன்னப்பனாகத்துக்கஞ்சலென்றான் பன்மணிசிதறி மின்னப்பனாகத்துப்பாய்ந்தான் கதைபன்றி வெவ்வினைக மின்னப்பனாகத்துப்பொய்ந்துல்புகா வென்றுளைச்செவிக்கே.

(இ - ள்.) என் அப்பன் - எனது ஸ்வாமியும், ஆகத்து பொன் நூலன் - திருமார்பிலே பொன்னினாலாகிய பூணூலைத் தரித்தவனும், துயில் மன் அப்பன் - சயனித்துத் துயில்பொருந்தாதற்கிடமாகிற கடலேயுடையவனும், நாகத்துக்கு அஞ்சல் என்றான் - (‘ஆதிமூலமே’ என்ற) யானைக்கு ‘அஞ்சாதே’ என்று சொல்லி அபயமளித்து (அசனே)ப் பாதுகாத்தவனும், பல் மணி சிதறி மின்ன - (பலமுடிகளிலுமுள்ள) பலமாணிக்கங்கள் தெறித்து மின்னல்போல விளங்கும்படி, பல் நாகத்து பாய்ந்தான் - பற்களையுடைய (காளியனென்னும்) பாய்பின்மீது வலியப்பாய்த்திட்டவனுமான, வேங்கடத்து எந்தை - திருவேங்கடமலையில் எழுந்தருளியிருக்கின்ற எம்பெருமானுடைய, கதை அன்றி - திவ்வியசரித்திரங்கள் என்காதுகளிற் செல்லுமேயல்லாமல், —வெவ்வினைகள் தன்ன - கொடிய தீவினைகள் கெருங்க, பல் நாகத்து - (பரசமயத்தாரது) பலநாக்குக்கள் கத்துகலையுடைய, பொய் நூல் - பொய்யான சமயநூல்களின் பொருள்கள், என் துளை செவிக்கு புகா - எனது செவித் தொளைகளில் நுழையா; (எ - று.)

“மறந்தும் புறந்தொழா மாந்தர்” என்றபடி தேவதாந்தரங்களிடத்தில் தமக்குள்ள உபேகையையும், பரதேவதைவினிடத்தில் தமக்குள்ள அபேகையையும் இங்ஙனம் கூறி வெளியிட்டார்.

‘ஆகத்துப் பொன்னூலன்’ என்பது - திருமார்பிலே பொன்னையும் [திருமகளையும்] பூணூலையும் உடையவனென்றும் பொருள்படும். உபவீதத்தைப்போலவே பெரியபிராட்டியையும் எப்பொழுதும் நீங்காது தரிப்பவனென்க. துயில் மன் அப்பன் - அப்பில் துயில்மன்னுபவன்; அப்பு - ஜலம்; இங்கு, பிரளயப்பெருங்கடல்; அப் - வடசொல். நாகத்தின் விஷப்பற்கள், காளி காளாத்திரியமன் யமநாதி எனப் பெயர்பெறும்.

கத்து - முதனிலைத்தொழிற்பெயர்; இரண்டாம்வேற்றுமை யுருபுமய னுமுடன்தொக்கதொகை; கத்துகிற என வினைத்தொகையாகக் கொண்டால், கத்துப்பொய்ந்துல் என வருமொழிமுதல்வலிக்காது. துளைச்செவிக்கு - உருபுமயக்கம். “கேட்பினுந் கேளாத்தகையவே கேள்வியாற், றோட்கப்படாத செவி” என்றபடி நூற்கேள்வியில்லாதசெவி செவிட்டுச்செவியாதலால், அங்ஙனமன்றிப் பெரியோரிடத்து நுண்ணியபொருளைக் கேட்ட செவி யென்பார், ‘துளைச்செவி’ என்றார். (எஎ)

[நாரைவினோது.]

எறு. செவித்தலைவன்னியிற் குண்டவேயிசைதீப்பதும் யான்
றவித்தலைவன்மயலுந் தமர்காப்புந் தமிழ்க்கலியன்
கவித்தலைவன் திருவேங்கடத்தான்முன்கழறுமின் பொன்
குவித்தலைவந்துந் துகோனேரிவாழங்குருசினமே.

(இ - ள்.) அலை - அலைகள், பொன் குவித்து வந்து உந்து-பொன்னைக்
கொழித்துக்கொண்டெவந்து (கரைகளில்) மோதப்பெற்ற, கோனேரி - கோ
னேரியில், வாழும்-வாழ்கிற, குருகு இனமே - நாரைகளின் கூட்டங்களே!—
வன்னியின் குண்ட வேய் இசை - நெருப்பிற் சுடப்பட்ட மூங்கிலிளை
லாகிற புள்ளாங்குழலின் இசைப்பாட்டு, செவித்தலை தீப்பதும் - (எனது)
காதுகளினிடத்தைச் சுடுவதையும், யான் தவித்து அலை வல் மயலும் - யான்
விரகதாபங்கொண்டு வருந்துகிற வலிய (எனது) மோகத்தையும், தமர் காப்
பும் (பாங்கியர் செவிலியர் முதலிய) உற்றார் (சைத்யோபசாரஞ்செய்து
என்னைப்) பாதுகாக்கும் வகையையும், தமிழ் கலியன் கவி தலைவன் திரு
வேங்கடத்தான் முன் கழறுமின் - தமிழ்ப்பாஷையில் தேர்ந்த திருமங்கை
யாழ்வார் பாடிய பாட்டுக்களுக்குத் தலைவனான திருவேங்கடமுடையானது
முன்னிலையிற் (சென்று) சொல்லுங்கள் ; (எ - று.)

தலைவனைப்பிரிந்த தலைவி அப்பிரிவாற்றாது வருந்தும்போது, அங்
கனம் இரங்குமிடம் நெய்தல்நில மாதலால், திருவேங்கடமலையின் மீதுள்ள
கோனேரியெனப்படுகிற ஸ்வாமிபுஷ்கரிணியில் வாழ்கிற குருகென்னும் நீர்
வாழ்பறவைகள் அந்நெய்தனிலத்துக்கழிக்கரையில் இடைதேடிதற்குவர அவற்
றைபோக்கி 'எனது தலைமைகளை எனது தலைவனான திருவேங்கடமுடையான்
பக்கல் சொல்லுதற்கு நீங்கள் எனக்குத் தூதாகவேண்டும்' என வேண்டி
கிறாள்.

கடனநிலையில் இன்பஞ்செய்யும் பொருள்களையாவும் பிரிந்தநிலையில்
துன்பஞ்செய்தல் இயல்பாதலால், வேய்க்குழலின் இனிமயங்கீதம் தன்
செவிகளைச் சுடுகிற தென்றாள். இடையர் மாலைப்பொழுதிற் பசுக்களை
ஊர்க்கு ஒட்டிவரும்போது ஊதுகிற வேய்க்குழலின் இசை அம்மாலைப்பொ
ழுதுக்குச்சுகமாய்க் காமோத்தீபகமாகிப் பிரிந்தாரைவருத்து மென்பதை
உணர்க; "தீங்குழலீருமாலோ" என்பது நம்மாழ்வார்பாசரம். 'வன்னியிற்
குண்ட' என்றது, வேய்க்கு அடைமொழி; பதப்படுத்தற்காக மூங்கிலை நெ
ருப்பிற்காய்ச்சுதல் இயல்பு. வேயிசைக்கு அடைமொழியாக்கொண்டு, நெரு
ப்புப்போலச்சுடுதல்கொண்ட வேய்க்குழலிசை யெனினுமாம். மயல்-ஆசை
நோயாலாகிய மயக்கம். தோழியர்முதலியோர் செய்யுஞ் சீதோபசாரங்கள்
விரகதாபத்தைத் தணிக்கமாட்டாமையையு முட்படச் சொல்லுங்க ளென்
பாள், 'தமர்காப்புந் கழறுமின்' என்றாள். கோனேரி - கோன்எரி; ஸ்வாமி
புஷ்கரிணி: திருவேங்கடமலையின்மேல் திருக்கோயிலுக்கு அருகிலுள்ள
பிரதானமான திவ்வியதீர்த்தம் இது. திருவேங்கடமுடையானுக்கு அருகில்
வாழ்கின்றன வாதலால் அவன்சந்நிதியிற் சொல்லுதற்கு உரியனவா மெ
ன்று உட்கொண்டு, 'திருவேங்கடத்தான்முன் கழறுமின் கோனேரிவாழும்'

குருகினமே' என்றான். 'கோனேரிவாழும் குருகினமே' என விரித்ததனால், அப்பறவைகள்போலத் தானும் திருவேங்கடமுடையான்கருணைக்கு இலக்காகி அவனருகிலே கோனேரிதீரத்தில் வாழ்தலை வேண்டினானாம்.

ஐயங்காரது ஞானக்கண்ணுக்கு இலக்கான எம்பெருமான் மறைந்த வளவிலே, அவனது நிரந்தராநுபவத்தைப் பெறவிரும்பிய ஐயங்கார் தமது நிலைமையை அப்பெருமான்சந்நிதியில் விண்ணப்பஞ்செய்யும்படி ஆசாரியர்களைப் பிரார்த்தித்தல், இதற்கு உள்நுறைபொருள். வெண்ணிறமுடையனவாய் இரண்டுநிறுகளுடன் கூடி எங்குச் சுவலையற்றுத்திரிந்து தம்மையேயன்றித் தமதபரிவாரத்தையும் பாதுகாப்பவராய்க் கருமமேகண்ணுயிருந்து உத்தேசித்தகாரியத்தைச் சமயம்வாய்க்கும்போது தவறாதுசெய்து முடித்துக்கொள்வனவான நாரைகளை, சுத்தசத்தவகுணமுடைமையால் உள்ளும்புறமும்ஒக்க நிரம்வஸ்வபாவராய் ஞானம் ஒழுக்கம் என்ற இரண்டுசாதனங்களுடன் கூடித் திவ்வியதேசங்களிலெல்லாம்கவலையற்றயாத்திரை செய்பவராய்த் தம்மையேயன்றித் தம்மையடுத்தவர்களையும் பாதுகாப்பவராய்க் காரியமேகருத்தாயிருந்து அதனை உரியகாலத்தில் தவறாதுசெய்து முடிக்கவல்ல ஆசாரிய ரென்னத்தகும். 'செவித்தலை வன்னியிர்குமிண்டவேயிசைதீப்பது' என்றது, பிரபத்திமார்க்கத்தில்திரிகிற தமக்குப் பிரபஞ்சவிஷயங்கள் வெறுப்பவரெனத்தலைக் கூறியவாராம். 'யான்தவித்தலை வன்மயல்' என்றது, தாம் அடைந்திருக்கிற மோகாந்தகாரத்தை உணர்த்தும். 'தமர்காப்பு' என்றது, பரிவுடையாரும் ஞானிகளுமான அன்பர்கள் தம்மை ஆதரித்தலை. கோனேரிவாழும் குருகினம்— எம்பெருமானது திருக்கலியாணகுணங்களில்மூழ்கி ஆனந்தமடைகிற ஆசாரிய ரென்றபடி. பாகவதர்கள் ஸ்வாமிபுஷ்பகரிணியில் நீராட்டஞ்செய்து களிப்பவராதலாலும், அவர்களை 'கோனேரிவாழும் குருகினம்' என்னலாம். இதனால், திருமலைவாஸத்தில் ஐயங்கார்க்குள்ள அபேகை, குறிப்பிக்கப்பட்டதாம்; பெருமாள் திருமொழியில் "வேங்கடத்துக், கோனேரிவாழும் குருகாய்ப் பிறப்பேன" என்றதும், அதன் வியாக்கியானத்தில் 'வர்த்திக்குமென்கிறவிடத்துக்கு வேறே வாசகசப்தங்கள் உண்டாயிருக்கச்செய்தே 'வாழும்' என்கிற சப்தத்தை இட்டபடியாலே, அக்குத்தைவாஸத்தானே போகருபமாயிருக்கு மென்கை' என்றதும் அறியத்தக்கவை. விரிப்பிற் பெருகும்.

திருவேங்கடமுடையான் திருமங்கையாழ்வாரது பாடல் பெற்றவனாதலால், 'கலியன்கவித்தலைவன்' என்றார். நான்குவேதங்கட்கு ஆறுஅங்கங்கள்போல, நம்மாழ்வார் அருளிச்செய்த நான்குபிரபந்தங்கட்கு ஆறுஅங்கங்களாகத் திருமங்கையாழ்வார் திருவாய்மலர்ந்தருளிய பெரியதிருமொழி, திருக்குறள்தாண்டகம், திருநெடுந்தாண்டகம், திருவெழுக்கற்றிருக்கை, சிறியதிருமடல், பெரியதிருமடல் என்ற ஆறுதிவ்வியப்பிரபந்தங்களுள் திருக்குடந்தையின்விஷயமான திருவெழுக்கற்றிருக்கையொன்றி லன்றி மற்றை ஐந்திலும் திருவேங்கடமுடையான் பாடப்பட்டுள்ளதனால், 'கலியன்கவித்தலைவன் திருவேங்கடத்தான்' என்றல் தகும். 'என்னாவின்னகலியானோருவர்க்குங்கொடுக்கிலென், தென்னாவெனவென்று வண்டுமுால் திருவேங்கட

த்து, என்னுனையென்னப்ப நெம்பெருமானுளுகையே” என நம்மாழ்வார் தமதுதியப்பிரபத்தங்களின் தலைவன் திருவேங்கடமுடையானே யென அறுதியிட்டுள்ளதனால், அவற்றின் அங்கங்களான கலியன் துதிவ்யப்பிரபத்தங்கட்கும் திருவேங்கடமுடையானே தலைவனென்னலா மென்பர் ஒருசாரார். கலியன் - மிடுக்குடையவன். சோழமண்டலத்தில் திருமங்கையென்னும்நாட்டிற் சோழபாசனுக்குச் சேனைத்தலைமைபூணும் பரம்பரையில் தோன்றி நீலனென்னும்பெயருடையாராய் படைக்கலத்தேர்ச்சிபெற்று அவ்வாசனுக்குச் சேனாபதியாகிப் பகைவென்று அம்மன்னன்கட்டளைப்படி மங்கைநாட்டுக்கு அரசராகிய இவர். குழுதவல்லியென்னுங் கட்டழகியை மணஞ்செய்துகொள்ளுதற்பொருட்டு அவன்சொற்படி நாள்தோறும் ஆயிரத்தெட்டு ஸ்ரீவைஷ்ணவர்களை அமுதுசெயவித்துவருகையில், கைப்பொருள் முழுதும் செலவாய்விட்டதனால், வழிபறித்தாகிலும் பொருள்தேடிப் பாகவதத்தீயாராதரத்தைத் தடையறநடத்தத்துணிந்து வழிச்செல்வோரைக் கொள்ளையடித்து வரும்போது, ஸ்ரீமந்நாராயணன் இவரை ஆட்கொள்ளக்கருதித் தாம் ஒருபிராமணவேடங்கொண்டு பல அணிகலங்களைப் பூண்டு மணவாளக்கோலமாய் மனைவியுடனே இவ்வெதிரில் எழுந்தருள், இவர் கண்டுகளித்து ஆயுதபாணியாய்ப் பரிவாரத்துடன்சென்று அவர்களைவளைந்து வஸ்திராபரணங்களையெல்லாம் அபசரிக்கையில், அம்மணமகன் காலிலணிந்துள்ள மோதிரமொன்றைக் கழற்றமுடியாமையால் அதனையும் விடாமற்பற்களாலே கடித்துவாங்க அம்மிடுக்கை நோக்கி எம்பெருமான் இவர்க்கு ‘கலியன்’ என்று பெயர்கூறினான். பின் இவர் பறித்தபொருள்களையெல்லாம் சுமையாகக்கட்டிவைத்து எடுக்கத்தொடங்குகையில், அப்பொருட்டுகவை இடம்விட்டுப்பெயராதிருக்க, கண்டு அகிசயித்து அவ்வந்தணனைநோக்கி ‘நீ என்னமந்திரவாதம்பண்ணினாய்? சொல்’ என்று விடாதுதொடர்ந்து நெருக்க, அப்பொழுது அந்தஅழகியமணவாளன் ‘அம்மந்திரத்தை உமக்குச்சொல்லுகிறோம் வாரும்’ என்று இவரை அருகில்அழைத்து அஷ்டாக்ஷரமகாமந்திரத்தை இவர்செவியில் உபதேசித்தருளி உடனே கருடாருடனாய்த் திருமகளோடு இவர்முன் சேவைசாதிக்க, அத்திருவுருவத்தைத் தரிசித்ததனாலும், முன்பு காலாழிவாங்கியபொழுது பகவானுடைய திருவடியில் வாய்வைத்ததனாலும், இவர் அந்நாளும் ஒழிந்து தத்துவஞானம்பெற்றுக் கவிபாடவல்லராகிச் சிறந்த ஆறுபிரபத்தங்களைப் பாடினர். இவர் ‘நாலுகவிப்பெருமான்’ என்ற பிருத பெறும்படி தமிழ்வல்ல ராதலால், ‘தமிழ்க்கலியன்’ எனப்பட்டனர். கலியனது தமிழ்க்கவி யென்று இயைப்பினுமாம். (எஅ)

எகூ. குருகூரரங்கமறைத்தமிழ்மாலையுலாவுந்தெய்வ முருகூரரங்கர் வடவேங்கடவர் முன்னுளிலங்கை வருகூரரங்கந்துணித்தார் சரணங்கள் வல்லினைகட் கிருகூரரங்கன்கண்ட ருயிர்காள் சென்றிரவுமினே.

(இ - ள்.) உயிர்காள் - பிராணிகளே!—அங்கம் - (திருமங்கையாழ்வார் அருளிச்செய்த ஆறுபிரபத்தங்களாகிய ஆறு)அங்கங்களையுடைய, குருகூரர் மறை தமிழ் மாலையு - நம்மாழ்வார் அருளிச்செய்த நான்குதமிழ்வேதமாகிய

பாமலைகளில், குலாவும் - பொருந்திய, தெய்வம் முருகு - தெய்வத்தின் மையுள்ள நறுமணம், ஊர் - வீசப்பெற்ற, அரங்கர் - ஸ்ரீரங்கநாதரும், முன் நாள் இலங்கை வரு கூர் அங்கம் துணித்தார் - முற்காலத்திலே இலங்கா புரியில் வந்தசேர்ந்த கொடியவர்களான இராக்கதர்களுடைய உடம்புகளைச் சேதித்தவருமான, வடவேங்கடவர் - வடதிருவேங்கடமுடையானது, சரணங்கள் - திருவடிகள், வல் வினைகட்கு இரு கூர் அரங்கள் கண்டர் - வலியிருவினைகளையும் அறுத்தற்கு இரண்டு கூரிய வாள்விசேடங்களாம் ; சென்று இரவின் - (எம்பெருமான் பக்கல்) சென்று (உங்கள் வினைகளை அறுக்குமாறு அத்திருவடிகளைப்) பிரார்த்தியுங்கள்; (எ-று) - கண்டர் - தேற்றம்.

நம்மாழ்வாரது பாடல்களைப் பெற்றவரென்பது, முதல்விசேடணத்தினால் தேர்ந்த பொருள். பிரபந்தங்களைத் தழிழ்மலை' என்றதற்கு ஏற்ப, அவற்றின் சம்பந்தம்பெற்றுவிளங்குதலை முருகூர்தலாகக் குறித்தார் : ஊர்தல் - பரத்தல். சிணை வியாகரணம் சந்தஸ் நிருத்தம் ஜ்யோதிஷம் கல்பம் என்ற ஆறுசாஸ்திரங்களும் நான்கு வேதங்கட்கு உங்கமாதல்போல, நம்மாழ்வாரது நான்குபிரபந்தங்கட்குத் திருமங்கையாழ்வாரது ஆறுபிரபந்தங்களும் அங்க மென்க. 'முன்னு ளிலங்கைவரு கூர ரங்கத் துணித்தார்' என்றது - இராமாவதாரத்தில் இராவணன் முதலிய ராக்ஷசர்களை அழித்ததையெய்ன்றி, அதற்கு முன்பு இலங்கையில் வாழ்ந்த மாலிமுகலிய பூர்விகராக்ஷசர்களைத் திருமாலின் வடிவமான உபேந்திரமூர்த்தி அழித்திட்டதையும் குறிக்கும். இருதித்தரக்கர்களும் இலங்கையிற் பிறந்தவரென்றி அங்குக்குடியேறினவராதலால், 'இலங்கைவரு கூர்' எனப்பட்டனர். கூர் - க்ரூரர் என்ற வட சொல்லின் விகாரம். ஊர் - இரும்பு முதலிய வலியபொருள்களை அரவியழிக்குந்தன்மையுள்ள ஒருவகைவான். இங்கு எம்பெருமான் திருவடிகள் கொடியகருமங்களை யொழிப்பனவாதலால், 'வல்வினைகட்கு இருகூரங்கள்' எனப்பட்டன; உருவகவிதேடம். சரண நங்கள் என்று பிரித்தும் பொருள் கொள்ளலாம்.

(எசு)

௮௦. இரணியநாட்டனிரணியனீரைந்தலையன் சுஞ்சன்
முரணியகோட்டி னகத்திற்சரத்தின் முன்னுளிற்றுஞ்சத்
தரணியிற்குத்தியிடந்தெய்துதைத்தவன் சரப்பவெற்ப
னரணியகேழலிராகவன்கண்ணனுநவந்தே.

(இ - ள்.) சரப்ப வெற்பன் - சேஷகிரியென்று ஒருபெயர்பெற்ற திருவேங்கடமலையி லெழுந்தருளியிருப்பவனுன திருமால், - அரணிய - அரண்போல அடித்தவர்களைக் காக்குந்தன்மையுள்ள, கேழல் - வராகமூர்த்தியும், அரி - சிங்கப்பிரானும், ராகவன் - ஸ்ரீராமனும், கண்ணன் - கிருஷ்ணனும், ஆகி வந்து, - (முறையே), - இரணியநாட்டன் - ஹிரண்யாக்ஷனும், இரணியன் - ஹிரண்யனும், ஈரைந்தலையன் - பத்தத்தலைகளையுடையவனுன இராவணனும், சுஞ்சன் - கம்ஸனும், - முரணிய-வலிமையுள்ள, கோட்டின் - கொம்பினாலும், நகத்தின் - நகங்களினாலும், சரத்தின் - அம்புகளாலும், முன் தாளின் - முந்திரீட்டிய காலினாலும், தஞ்ச - இறங்கும்படி, -

(அவர்களை). தரணியில் - பூமியிலே, குத்தி - குத்தியும், இடந்து - பிளந்தும், எய்து - தொடுத்தும், உதைத்தவன் - உதைத்தவனாவன் ; (எ - று.)

சேழலாகிவந்து இரணியநாட்டன் தஞ்சக் கோட்டினுற்குத்தியவன், அரியாகிவந்து இரணியன் தஞ்ச நகத்தினுலிடந்தவன், ராகவனாகிவந்து ஈரைந்தலையன் தஞ்சச் சரத்தினுல்எய்தவன், கண்ணனாகிவந்து கஞ்சன் தஞ்ச முன்தாளினுல் உதைத்தவன் என நான்கடிகளிலும் முறையே இயைந்து பொருள்படுதலால், நீரனிறையணி.

ஹிரண்யாக்ஷன் என்ற பெயர் - பொன்னிறமான கண்களையுடையவனென்று பொருள்படுதலால், அதன் பரியாயநாமமாக 'இரணியநாட்டன்' என்றார்; நாட்டம் - கண்: நாடுதற்கருவி. ராகவன்-சூரியகுலத்துப் பிரசித்தி பெற்ற ரகுவென்னும்அரசனது மரபில் தோன்றியவன்; தத்திதாந்தநாமம். ஆகிவந்து - இங்ஙனம் திருவவதரித்து என்றபடி. 'சரத்தின்' என்றவிடத்து, 'கரத்தின்' என்றும் பாடமுண்டு; அப்பொழுது, கரத்தின் - கைகளால், எய்து-அம்புதொடுத்து என்க. அரண்-கோட்டை, மதிள், காவல். அரண்ய என்ற வடசொல், அரணிய என்று விகாரப்பட்ட தெனக்கொண்டு, காட்டிலே (சஞ்சரிக்குந்தன்மையுள்ள) என்று உரைத்தலு மொன்று. சரண்ய என்ற வடசொல் அரணிய என்று விகாரப்பட்டவந்த தெனக்கொண்டால், ரக்ஷமான என்று பொருள்படும். (அ0)

அக. வந்தித்திருக்குமறைபோற்றுவேங்கடவாண மல
ருத்தித்திருக்குமமணிமார்ப வுள்வஞ்சனையும்
புந்தித்திருக்கும்வெகுளியுங்காமமும்பொய்யும்விட்டுச்
சிந்தித்திருக்குமதெக்காலம் யானுன்றிருவடியே.

(இ - ள்.) இருக்கு மறை - ருக்குதலிய வேதங்கள், வந்தித்து போற்று-வணங்கித் துதிக்கப்பெற்ற, வேங்கட வாண - திருவேங்கடமலையில் வாழ்பவனே! மலர் உந்தி திரு குங்குமம் அணி மார்ப - திருநாபித்தாமரைமலரையும் திருமகளோடு குங்குமச்சாந்தை யணிந்த திருமார்பையு முடையவனே!—யான்—, உள் வஞ்சனையும் - மனத்திலடங்கிய வஞ்சனையையும், புந்தி திருக்கும் - அறிவின் மாறுபாட்டையும், வெகுளியும் - கோபத்தையும், காமமும் - சிறின்பவிரும்பத்தையும், பொய்யும் - பொய்யையும், விட்டு - ஒழித்து, உன் திரு அடி சிந்தித்திருக்குமது - உனது திருவடிகளைத் தியானித்திருப்பது, எ காலம் - எப்பொழுதோ? (எ - று.) (அக)

அஉ. திருவடிவைக்கப்படுபிறற்றதண்டஞ்சென்னிமுட்டுங்
கருவடிவைக்கலந்தாற்றா வெண்டிக்குங்கடன்மண்கொள்வான்
பொருவடிவைக்கனலாழிப்பிரான்புனலாழிகட்டப்
பெருவடிவைக்கண்டவப்பனெவ்வாறடிபேர்ப்பதுவே.

(இ - ள்.) பொரு - போர்செய்கின்ற, அடி - (பலவகைப்படைக்கலங்களில்) தேர்ந்தெடுத்த, வை - கூர்மையான, கனல் ஆழி - அக்கினியைச்

சொரிகிற சக்கராயுதத்தையுடைய, பிரான் - தலைவனும், ஆழி கட்ட - சமுத் திரத்தை அணைகட்டிக் கடப்பதற்காக, புனல் பெரு வடிவை கண்ட - (அக் கடலின்) நீர் மிக்கவற்றுதலை அடையும்படி செய்த, அப்பன்-ஸ்வாநியுமான திருவேங்கடமுடையான், (திரிவிக்கிரமாவதாரங்கொண்ட காலத்து), திரு அடி வைக்க புடவி பற்றாது - (அப்பெருமான் தனது) ஒரு திருவடியை வைப்பதற்கே பூரிமுழுவதும் இடம்போதா தாயிற்று; சென்னி அண்டம் முட்டும் - (அப்பெருமானது) திருமுடியோ அண்டகோளத்தின் மேன் முகட்டைத் தாக்கியது; எண் திக்கும் ஒரு வடிவை கலந்து ஆற்றா - எட்டுத்திக்குக்களும் (அவனது) கருநிறமான திருமேனி பொருந்துதற்கு இடம்போதா வாயின; (இங்ஙனம் பெருவடிவானை அத்திருமால்), கடல் மண் கொள்வான் - கடல்குழந்த நிலவுலகத்தில் (மூன்றடியிடம்) அளந்துகொள்வதற்காக, அடி பேர்ப்பது - திருவடிகளை எடுத்துவைப்பது, எ ஆறு - எப்படியோ?

அளத்தலாவது ஒருவன் நின்றவிடமொழிய மற்றோரிடத்தில் மாறிக் காலிடுதலாதலால், அங்ஙனம் அடிமாறியிடவொண்ணாதபடி நிலவுலகமுழுவதும் ஓரடிக்குள்ளே யடங்குமாறு பெருவடிவுடையவன் மூன்றடிநிலத்தை அளந்துகொள்ளுதற்கு இடம் ஏது? எனத் திரிவிக்கிரமாவதாரஞ்செய்த திருமாலினது வடிவத்தின்பெருமையை வியந்தகூறியவாரும்; பெருமையணி. திருமால் வஞ்சனையால் மால்லியை மூன்றடிநிலம்பேண்டி அதகொடுக்க அவன் இசைந்தவுடன் உலகங்களை அளந்துகொண்டன நென்று ஒரு சாரார்கூறும் ஆகூட்பத்துக்கு ஒருசமாதானம் இதில் தோன்றும்: சரீரம் இயல்பிலே வளருந்தன்மைய தாதலால், முந்தியவடிவையேகொண்டு அளந்தில நென்று குறைகூறுதல் அடா தென்க, கலந்து=கலக்க: எச்சத்திரிபு. கொள்வான் - எச்சம். ஈற்றடியில், வடிவு - வடிதல்: தொழிற்பெயர். (அஉ)

அரு. பேராணைக்கோட்டினைப்பேர்த்தாணை வேங்கடம்பேணுந்துழாய்த், தாராணைப்போதனைத்தந்தாணை யெந்தையைச் சாடிறப்பாய்ந், தூராணைமேய்த்துப்புள்ளுந்தாணைப் பஞ்சவர்க்குய்த்துநின்ற, தேராணை நான்மறைதேர்த்தாணைத் தேருநர்தீதறுமே.

(இ - ள்.) பேர் - பெரிய, ஆணை - (குவலயாபீடமென்னும்) யானையினது, கோட்டினை - தந்தங்களை, பேர்த்தாணை - பெயர்த்துஎடுத்தவனும்,—வேங்கடம் பேணும் - திருவேங்கடமலையை விரும்பித் தங்குமிடமாகக் கொண்ட, துழாய் தாராணை - திருத்துழாய்மலையையுடையவனும்,—போதனை தந்தாணை - பிரமனைப் படைத்தவனும்,—எந்தையை - எமது தலைவனும்,—சாடி இறபாய்ந்தி - சகடாசுரன் முறியும்படி தாலியுதைத்து, ஊர் ஆணை மேய்த்து - ஊரிலுள்ள பசுக்களை மேய்த்து, புள் ஊர்த்தாணை - கருடப்பறவையை வாகனமாகக்கொண்டு ஏறிநடத்தியவனும்,—பஞ்சவர்க்கு - பஞ்சபாண்டவரில் ஒருவனான அருச்சுனனுக்கு, உய்த்த நின்ற - செலுத்திநின்ற, தேராணை - தேரையுடையவனும்,—நால் மறை தேர்த்தாணை - காண்குவேதங்களாலும் ஆராயப்பட்டவனுமான திருமலை, தேரும் - (முழு

முதற்கடவுளாக அறிந்து தியானித்துத் ததியுங்கள்: (அங்ஙனஞ் செய் தால்), நும் தீது அறும் - உங்கள் துன்பங்களெல்லாம் நீங்கும்; (எ - று.)

ஊர் - இங்குத் திருவாய்ப்பாடி. பஞ்சவர்க்கு உய்த்துநின்ற தேரான் - அருச்சுனனுக்குச் சாரதியாய்நின்று தேரோட்டியவன். பஞ்சவர் - ஐவர்; இது, ஐந்துஎன்னும்பொருள்தரும் பஞ்ச என்ற வடமொழியெண்ணுப்பெய ரடியாப் பிறந்த பெயர்: இங்கே, பாண்டவர்க்கு, தொகைக்குறிப்பு. இப் பொதுப்பெயர், சிறப்புப்பொருளின்மேலதாய், இங்கு அருச்சுனனைக் குறித் தது. 'தேறும்' என்பதும் பாடம்.

இச்செய்யுளின் அடிகளில், பேராளை பேர்த்தானை, தாரானை தந்தானை, ஊரானை ஊர்த்தானை, தேரானை தேர்த்தானை என்பவை எதிர்மறையும் உடன்பாடுமாய் ஒன்றுக்கொன்று மாறுபடுவதாக மேல்நோக்கில்தோன்றி, பொருளையுணருமிடத்து வேறுவகையாப்பொருள்பட்டி மாறுபாடின்றிமுடி தலால், முரண்விளைந்தழுவணி; வடநூலார் விரோதாபாஸாலங்காரமென் பர். இது, சொல்லாவந்த முரண்தொடை; "சொல்லினும் பொருளினும் முரணுதல் முரணே" என்றது காண்க. அழகரந்தாதியின் அட - ஆஞ் செய யுளும் இத்தன்மையதாம்: அது வருமாறு:—"தொலைந்தானை யோதந் தொலையானை யன்னை சொல்லான் மகுடங், கலைந்தானை ஞானக் கலையானை யாய்ச்சி கலைத்தொட்டிலோ, டலைந்தானைப் பாலினலையானை வாணன்கையற்றுவிழ, மலைந்தானைச் சோலைமலையானை வாழ்த் தென் மட நெஞ்சமே." "மாத்தளவத், தாரானை வேட்கையெலாந்தந்தானை மும்மத மும், வாரானையன்றழைக்க வந்தானைக்—காரான, மெய்யானை யன்பருக்கு மெய்த்தானைக் கண்கைகால். செய்யானை வேலையானைச் செய்தானை—வைய மெலாம், பெற்றானைக் காணப்பெறுதானைக் கன்மழைக்குக், கற்றானைக்காத்த தொரு கல்லானை—யற்றார்க்கு, வாய்த்தானைச் செம்பவளவாயானை மாமுடி யப், பாய்த்தானை யாடாவப்பாயானை" என்ற திருநறையூர் நம்பிமேகவீடு துதினடிகளையும் காண்க. (அட)

அசு. அறுகூடுகங்கைதரித்தானயனழைத்தா லுமிச்சை
அறு கூடுமாலடியாரடிக் கே யப்பன்வேங்கடவன்
மறுகூடுமாதரெறிபூனெறிக்குமதிலரங்கன்
மறுகூடுநம்மைமருவாமல்வாழ்விப்பன் மாமனமே.

(இ - ன்.) மா மனமே - சிறந்த (எனது) மனமே!—அறுகு ஊடு கங் கை தரித்தான் - (முடியிற்குடிய) அறுகம்புற்களினிடையே கங்காநதியைத் தரித்தவனான சிவனும், அயன் - பிரமனும், அழைத்தாலும் - (வலியவந்த உன்னைத் தம்மிடத்துக்கு) அழைத்தாலும், இச்சை அறு - (அவர்கள் பக்கல்) விருப்பப்புகொள்ளாதொழிவாய்: மால் அடியார் அடிக் கே கூடு - திருமாலி னது அடியார்களின் திருவடிகளிலேயே சேர்வாய்: (அங்ஙனஞ் சேர்ந்தால்), —ஊடு மாதர் எறி பூண் மறுகு எறிக்கும் மதில் அரங்கன் -(தம்கணவரோடு) பிணங்கிய மகளிர் கழற்றியெறிந்த ஆபரணங்கள் (எடுப்பவரில்லாமல்) வீதி

களிலே (கிடந்து) ஒளிவீசப்பெற்றதும் மதின்கள் சூழ்ந்ததுமான ஸ்ரீரங்கத் தையுடையவனாகிய, அப்பன் வேங்கடவன் - ஸ்வாமியான திருவேங்கட முடையான், மறு கூடு மருவாமல் நம்மை வாழ்விப்பன்-(இவ்வுடம்புநீங்கிய பின்) மற்றோருடம்பிற்சேராதுபடி நம்மை வாழச்செய்வன் [மீண்டும் பிறப் பில்லாதபடி நமக்கு முத்திதந்து அதில் நம்மை அழிவின்றிப் பேரின்பநுகர் து வாழ்ந்திருக்கச்செய்வன்]; (எ - மு.)

சிவபிரான் பிரியங்கொண்டு சூடுபவற்றில் அறுகம்புல்லும் ஒன்றாத லால், 'அறுகூடு தரித்தான்' என்றார்; சிவபூசைக்கு உரிய பத்திரபூஷ்பாதி களில் அறுகம்புல்லும் ஒன்றாதல் காண்க. இச்சான்ற உடசொல், இச்சை யென விகாரப்பட்டது. அடிக்கு - உருபுமயக்கம். ஊடலாவது - இன்பநிலை யில் அவ்வன்பத்தை மிகுவிக்குமாறு ஆடவர்மீது மகளிர் கோபித்தல்; இது, பிரணயகலக மெனப்படும். செல்வம் நிரம்பிய மகளிர் அங்கனம் கோபங் கொள்ளுகின்றபொழுது தாம் அணிந்துள்ள ஆபரணங்களைக் கழற்றித் தெரு வில்எறிதலையும், அனேவரும் செல்வவான்களாதலால் அங்கனம் பிறர்கழித் தெறித்தவற்றை எவரும் விரும்பியெடுத்துக் கொள்ளாராக அவை அங்கங் கேயே கிடந்து விளங்குதலையும், "கொல்லுவேற்கணல்லார் கொழுநரோ டே நீத்த, வில்லுமிழ்கலன்களையாவும் மிளிர்சுடரெறிக்குமாற்றல், எல்லி யும் பகலுந் தோன்றா திமையவருலகமேய்க்கும், மல்லன் மாவிந்தமென்னும் ளளநகர்" என்ற நடைதத்துங் காண்க. ஊடுமாதர்-வினைத்தொகை. பூணப் படுவது பூண் எனக்காரணக்குறி. "செம்பொன் மதிலேழுந்த திருவாங்கப் பெருங்கோயில்" என்றபடி எழுமதில்கள் சூழப்பெற்ற தாதலால், அச்சிறப் புத் தோன்ற, 'மதிலரங்கம்' என்றார். பறவைதங்குதற்கு இடமாகிற கூடு போல உயிர்தங்குமிட மாதலால், உடல், 'கூடு' எனப்பட்டது; உவமையாகு பெயர்; "கூடுவிட்டிங், காவிதான்போயினபின்பு" என்ற ஒளையார்பாட லையும் காண்க. பந்தமோகூந்தருக்கு மனம் காரணமாதலால், 'மாமனம்' எனப்பட்டது; இனி, மனத்தைத் தம்வசப்படுத்துதற் பொருட்டு அதனை 'மாமனமே' எனக் கொண்டாடி விளித்தன ரெனினுமாம். மூன்றாமடி - விறுகோளணி.

தேவதாந்தரபஹம் பந்தத்துக்கே காரணமாதலால், அவ்வழியிற்செல் வதைவிட்டு மோகூத்தை யடையுமாறு பாகவதபஹஞ் செய்வா யென்று தம்மனத்துக்கு அறிவுறுத்தினார்.

இச்செய்யுளில் முன்னிரண்டடிகளிலும், பின்னிரண்டடிகளிலும் தனித்தனி யமகம் காண்க; மேல் கூடி-ஆஞ் செய்யுளும் இது. (அசு)

அரு. மாமனங்காந்தவல்லாய்ப்புள்ளையேவமடித்துப்பித்த

னாமனங்காந்தவன்றோடவெய்தோ னறும்பூங்கொடிக்குத் தாமனங்காந்தன் றிருவேங்கடத்தெந்தை தாள்களிலென் றீமனங்காந்தங்கவருசிபோலென்றுசேர்வதுவே.

(இ - எ.) மாமன் - மாமனான கம்சன், அங்காந்த வல் வாய் புள்ளே ஏவ-திறந்த வலியவாயையுடைய பறவையை[பகாசுரனை] அனுப்ப, மடித்து-

(அதனைக்) கொன்று, பித்தன் நாமன் அம் காந்த அன்று ஓட எய்தோன் - சிவன் (தனது) நாலிற்பொருந்திய நீர் வற்றுமாறு அக்காலத்தில் [பாணசாயுத்தத்தில்] ஒடும்படி அம்பெய்தவனும், நறும் பூ கொடிக்கு தாமன் அம் காந்தன் - பரிமளமுள்ள தாமரைமலரில் வாழ்கின்ற கொடிபோன்ற பெண்ணுக்கு [திருமகளுக்கு] இருப்பிடமானவனும் அழகிய கணவனுமான, திருவேங்கடத்து எந்தை - திருவேங்கடமலையிலெழுந்தருளியிருக்கிற எம்பெருமானுடைய, தாள்களில்-திருவடிகளில், என் தீ மனம்-எனது கொடியமனமானது, காந்தம் கவர் ஊசிபோல் சேர்வது - காந்தத்தினால் கவரப்பட்ட ஊசிபோலச் சேர்த்துப்பற்றுவது, என்று - எப்பொழுதோ? (எ - று.)

மாமன் - இங்கே, தாயுடன்பிறந்தவன். மன் அம் - வினைத்தொகை. நாமன் அம் காந்த-நாஉலா. கொடி - உவமையாகுபெயர். பூங்கொடி-மலர்க்கொடிபோன்றவ ளெனிலுமாம். திருமகளைத் திருமார்பில் வைத்துள்ளதனால், 'நறும்பூங்கொடிக்குத்தாமன்' எனப்பட்டான். ஊசி - ஸூசினன்ற வடசொல்லின் விகாரம். எந்தைதாள்களில் என் தீமனம் காந்தக்கவரூசி போற்சேர்வது— "இரும்பைக் காந்த மிழுக்கின்ற வாறெனைத், திரும்பிப் பார்க்கவொட்டாமல் திருவடிக், கரும்பைத்தந்து" என்பர் பிறரும். காந்தம் இரும்பைக் கவர்த்து இழுத்தல், வெளிப்படை. (அரு)

அக. சேருமறுக்கமுநோயுமரணமுந்திவினையின்

வேருமறுக்கவிரும்பிநிழீர் வடவேங்கடத்தே

வாந மறுக்கவறியா னெவரையும்வாழவருள்

சூருமறுக்கமலையணிமார்பன் கைக்கோதண்டனே.

(இ - ன்.) சேரும் - (சுருமகதியால் வந்து) அடைகின்ற, மறுக்கமும் - மனக்குழப்பங்களையும், நோயும்-வியாதிகளையும், மரணமும்-மரணத்தையும், தீவினையின் வேரும்-கொடியசுருமத்தின்மூலத்தையும், அறுக்க-ஒழிப்பதற்கு, விரும்பி நிழீர் - விரும்பப்பொண்டு நிற்பவர்களே! (நீங்கள்), வடவேங்கடத்தே வாரும் - வடக்கின்கணுள்ள திருவேங்கடமலையினிடத்தே வாருங்கள்: (அங்கு எழுந்தருளியிருக்கிற), மறு சுமலை உணி மார்பன் - (ஸ்ரீவத்ஸமென்னும்) மறுவையும் இலக்குமியையுங் கொண்ட (வலத்திரு) மார்பையுடையவனும், கை கோதண்டன் - கையில் வில்லையுடையவனுமான திருமால், எவரையும் மறுக்க அறியான் - (தன்னைச் சரணமடைந்தவர்) எத்தன்மையராயினும் அவரை விலக்க அறியான்; (எவரையும்) வாழ அருள்கூரும்-தனது அடியவரனைவரையும் இனிதுவாழுமாறு கருணைபுரிவன்; (எ - று.)

அடியார்களின் பிழைகளைப் பாராட்டாது பெறுத்து ஆட்கொண்டருளுதற்குப் புருஷகாரமாகிற திருமகன் எப்பொழுதும் விட்டுப்பிரியாமல் உடனிருக்கப்பெற்றவ னாதலால் அனைவரையும் மறுது அருள்செய்வ னென்பது தோன்ற, 'மறுக்கவறியான் எவரையும் வாழ அருள்கூரும் சுமலையணி மார்பன்' என்றார். இடையிலுள்ள 'எவரையும்' என்றதை மத்திமதிபமாகக் கொண்டு, முன்னிற்ற 'மறுக்கவறியான்' என்றதனோடும், பின்னிற்கும் 'வாழ வருள்கூரும்' என்பதனோடும் கூட்டுக. மறுக்கம் - தொழிற்பெயர். (அக)

அ௭. கோதண்டத்தா நத்தன் வாள்கதைநேமியன் கோலவட ய வேதண்டத்தானத்த னின்னிசையான் மண்ணும்விண்ணுமுய் முதண்டத்தானத்தவதரித்தானெனின் முத்தி வினைத் திதண்டத்தானத்தனுவெடுத்தானென்றீநரகே.

(இ - ள்.) கோதண்டத்தான் - வில்லையுடையவனும், நத்தன் - சங்கத் தையுடையவனும், வாள்கதைநேமியன் - வாளையும் கதையையும் சக்கரத்தையு முடையவனும், கோலம் வட வேதண்டத்தான் அழகிய வடமலையான திரு வேங்கடத்தை இடமாகவுடையவனும், அத்தன் - (எல்லாவுயிர்க்குந்)தலை வனும், இன் இசையான் - இனிமையான வேய்க்குழலினிசையையுடைய வனுமான திருமால், மண்ணும் விண்ணும் உய்ய - நிலவுலகத்திலுள்ள மனி தர்முதலியோரும் மேலுலகத்திலுள்ள தேவர்முதலியோரும் துன்பந்தவிர் ந்து வாழ்ந்தற்காக, மூது அண்டம் தானத்து - பழமையான அண்டத்துக்கு உட்பட்ட இடங்களில், அவதரித்தான் - திருவதாரஞ்செய்தான், எனில் - என்று (மெய்மையுணர்ந்து) கூறினால், முத்தி - பரமபதம் கிடைக்கும் ; (அத்திருமால்), வினை தீது அண்ட - ஊழ்வினையின்தீமை வந்து தொடர, தான் அ தனு எடுத்தான் - தான் அந்தந்தத்தேகத்தையெடுத்துப் பிரந்தான், எனில் - என்று (உண்மையுணராது) கூறினால், தீ நரகே - கொடியநரகமே நேரும் ; (எ - று.)

ஜீவாத்மாக்கள் தேவ திர்யம் மதுஷ்ய ஸ்தாவர ரூபங்களாய்ப் பிறப்பது போலக் கருமவசத்தினாலன்றி, பரமாத்மா உபேந்திர மத்ஸ்ய கூர்மாத்வி அவ தாரங்கள்செய்வது துஷ்டநிர்க்கிரக சிஷ்டபரிபாலகத்தின் பொருட்டும் தரு மத்தை நிலைநிறுத்துதற்பொருட்டும் அப்பெருமான் கொண்ட இச்சையினு லேயே யாகு மென்ற இவ்வுண்மையை உணர்தல், அவதாரரஹஸ்யஜ்ஞாந மெனப்படும். இந்தஞானத்தையுடையராய்ப் பகவதவதாரங்களை அவனது சங்கல்பத்தினாலாயவையென்றுகொண்டு அப்பெருமானது அருள் ஆற்றல் அடியவர்க்கெளிமை முதலிய திருக்கல்யாணகுணங்களில் ஈடுபட்டுத் துதிப் பவர் முத்தியையடைவர் ; அவ்வனமன்றி, அவ்வவதாரங்களைக் கருமவசத் தாலாயவையென்றுகொண்டு இகழ்பவர் நரகமடைவர் என்பது, கருத்து. “தராதவத்து, மீனவதாரமுதலானவை வினையின்றி யிச்சை, யானவதாரநி வா ரவரே முத்தராமவரே” என்பர் அழகரந்தாதிபிலும்.

திருமால் பஞ்சாயுதங்களை யுடைமையை ‘கோதண்டத்தான் நத்தன் வாள்கதை நேமியன்’ என்று குறித்தார். வேதண்டம் - மலை. இன்னிசை யான் - கேட்டற்கு இனிமையுடையவ னென்னுமாம். மண், விண் - இடவாகுபெயர். (அ௭)

அ௮. நரகமடங்கலுஞ்சென்றெய்த்தபாவிக்குகாரியர்மேல்
விரகமடங்கமெய்ஞ்ஞானம்வெளிசெயவீடுபெற
விரகமடங்கநடித்தபொற்றாளின்றென்னுச்சிவைப்பாய்
வரகமடங்கயலானாய் வடமலைமாதவனே.

(இ - ன்.) வரம் கமடம் கயல் ஆனாய் - சிறந்த ஆமையும் மீனும் மாயத் திருவவதரித்தவனே ! வடமலை மாதவனே - திருவேங்கடமலையி லெழுந் தருளியிருக்கிற திருமாலே!—நாகம் அடங்கலும் சென்று எய்த்த பாவிக்கு - (இதுவரையிலும் பலபிறப்புக்கள்பிறந்து பலதீவினைகளைச்செய்து) நாகக்க ளனைத்திலும் போய் வருந்திய பாவியான எனக்கு, நாரியர்மேல் விரகம் அடங்க - மகளிர்விஷயமாக உண்டாகின்ற ஆசைநோய் தணியவும், மெய் ஞானம் வெளி செய - தத்துவஞானம்தோன்றவும், வீடு பெற - பரமபதம் கிடைக்கவும், உரகம் மடங்க நடித்த பொன் தாள் இன்று என் உச்சிவைப் பாய் - (களியனென்னும்) பரம்பு தலைமடங்கும்படி (அதன்முடியின்மே லேறி) நடனஞ்செய்த (நினது) அழகியதிருவடிகளை இப்பொழுதே எனது சிரசின்மேல் வைத்தருள்வாய் ; (எ - று.)

அடங்கலும் என்றது, எஞ்சாமை குறித்தது. எய்த்தல் - இளைத்தல், மெலிதல். பாவிக்கு - தன்மையிற் படர்க்கைவந்த இடவழுவமைதி. பாய், நாரீ, விரஹம் என்ற வடசொற்கள் விகாரப்பட்டன. பாவி - தீவினைசெய்த வன். மெய்ஞ்ஞானம் - பிறப்புவிடிகளையும் அவற்றின் காரணங்களையும் பர மாத்மஜீவாத்மஸ்வரூபங்களையும் விபரீதஜயங்களாலன்றி உண்மையால் உணர்தல். உரகம் என்ற வடசொல் - மார்பினால் (ஊர்ந்து) செல்வதென்று பொருள்படும். பொன் தாள் - பொன்னினாலாகிய கழலென்னும் அணியை அணிந்த திருவடி யெனினுமாம்; இப்பொருளில், பொன் - கருவியாகுபெ யர், வர கமடம் - வடமொழித்தொடர்.

கண்ணன் காளியனுடைய முடியின்மே லேறி, ஐந்துதலைகளையுடைய அந்நாகம் எந்தெந்தப் படத்தைத் தூக்குகின்றதோ அந்தந்தப்படத் தைத் துவைத்து அழுத்திநின்று அப்பாம்பின்வலிமையை அடக்கி அதனை மூர்ச்சையடையச்செய்கையில், பலவகைநடனத்திறங்களைச் செய்துகாட் டியமை தோன்ற, ‘உரகமடங்க நடித்த பொற்றாள்’ என்றார். அத்தன்மையை, ‘ஸ்வாமி, நர்த்தநருகையில் வட்டமாய்ச்சுற்றுவது முதலான பிராந்தி கதிகளினாலும், ஒரு பக்கத்திலிருந்து மற்றொருபக்கத்துக்குப் போவது முதலிய ரேசககதிகளினாலும், பாதத்தை முன்நீட்டிவைப்பதாகிய தண்ட பாதகதியினாலும், அந்தச்சர்ப்பராசன் நசுங்கி மிகுந்த உதிரத்தையும் கக்கி னான்’ என்ற விஷ்ணுபுராணவாக்கியத்தால் நன்கு அறிக. “கானகமாமடு விற்காளியனுச்சியிலே, தூயநடம்பயிலுஞ் சுந்தர,” “களியன் பொய்கை கலங்கப்பாய்த்திட்டவன், கீண்முடியைந்திலு நின்று நடஞ்செய்து” என்ற பெரியாழ்வாரருளிச்செயல்களையும் காண்க.

முன்னொருகாலத்திற் பிரமதேவன் கண் துயில்கையில், சோமகனென் னும்அசுரன் வேதங்களையெல்லாம் கவர்ந்துகொண்டு கடலினுள் மறைத்து செல்ல, பிரமன்முதலிய தேவர்களின் வேண்டுகோளினால் திருமால் ஒரு பெருமீனாகத்திருவவதரித்தாக் கடலினுட்புக்கு அவ்வசுரனைத் தேடிப் பிடித் துக் கொண்டு, அவன்கவர்ந்துசென்ற வேதங்களை மீட்டிக் கொணர்ந்து கொடுத்தன னென்றும்; திருப்பாற்கடல் கடைந்தபொழுது மந்தாகிய மந் தரகிரி கடலினுள்ளே சென்று அழுந்திவிடாதபடி திருமால் மகாகூர்ம

ரூபத்தைத் தரித்து அதற்கு ஆதாரமாக எழுந்தருளியிருந்தா னென்றும் கூறப்படுகின்ற வரலாறுகள்பற்றி, 'வரகாமடன் கயலானாய்' என்றார். வர என்று தனியே எடுத்து, சிறந்தவனே யென்று கொள்ளினுமாம்; வரன் என்பதன் விளி. (அஅ)

அடி. மாதிரங்காதன்மனை வாழ்க்கையென்றெண்ணிவான் பொருட்கு மாதிரங்காதம்பலவளைவீ ரின் னுமைந்தனென்றோர்
மாதிரங்காதபடிவணங்கீ ரரிமாவொடுகைம்
மாதிரங்காதமர்செய்கின்றசேடமலையனையே.

(இ - ள்.) காதல் மனை வாழ்க்கை - விருப்பத்துக்கு இடமான மனையா னோடுகூடி இல்லத்துவாழ்வலை, மா திரம் என்று எண்ணி - மிக்கநிலையுள்ள தென்று நினைத்து, (அந்தஇல்லறவாழ்வுக்கு உபயோகமாக), வான் பொ ருட்கு - மிக்க செல்வத்தை ஈட்டுதற்பொருட்டு, மாதிரம் - திக்குக்கள்தோ றும், பல காதம் வளைவீர் - அநேககாததாரம் சுற்றியலைபவர்களே!—இன் னும் மைந்தன் என்று ஓர் மாதா இரங்காதபடி - இன்னமும் (உங்களைப்) புத்திரனென்று ஒருபெண் அன்புசெய்யாதபடி [இனியாயினும் பிறப்பற்று முத்திபெறுமாறு], அரிமாவொடு கைம்மா திரங்காதா அமர் செய்கின்ற சேடமலையனை வணங்கீர் - சிங்கங்களோடு யானைகள் பின்வாங்காமற்போர் செய்யப்பெற்ற சேஷகிரியெனப்படுகிற திருவேங்கடமலையில் எழுந்தருளி யிருக்கின்ற எம்பெருமானை வணங்குங்கள்; (எ - று.)

மீண்டும் பிறப்பில்லாதபடி யென்ற பொருளை 'இன்னும்மைந்தனென்று ஓர்மாதா இரங்காதபடி' என்று வேறுவகையாற் கூறினதை, பிறிதின்விநிசி யணி. 'அரிமாவொடு கைம்மா திரங்காதா அமர்செய்கின்ற' என்றது, மலை வளங் கூறியவாரும். கஜேந்திராழ்வானைப் பாதுகாத்தவனும் நரசிங்காவ தாரஞ்செய்தவனுமான திருவேங்கட முடையானைச் சார்ந்து அவனதருள் பெற்ற யானைக ளாதலால், சிங்கத்துக்கு அஞ்சுகின்றனவில்லை யென்க.

மஹாஸ்தீரம், சேஷன் என்ற வடசொற்கள் விகாரப்பட்டன. வான் - உரிச்சொல். வணங்கீர் - எவற்பன்மை. (அக)

௧௦. மலையினரக்கருடன்றெழுந்தாரென்றுமாமறைநூற்
கலையினரக்கருடனிந்திராதியர்காட்டச்செய்யுங்
கொலையின ரக்கருடனேறும்வேங்கடக்குன்ற ரென்று
லுலையினரக்கருடந்திலரேனுமென்னுள்ளவர்க்கே.

(இ - ள்.) மா மறை நூல் கலையினர் அர்கர் உடன் - சிறந்தவேதசாஸ் திரங்களாகிய கல்வியில் தேர்ந்த பிரமதேவரும் எலும்புமாலையைத்தரித்த வரான சிவபிரானு மாகிய இருமூர்த்திகளுடன், இத்திர ஆதியர் - இக் திரன் முதலிய தேவர்கள், மலையின் அர்க்கர் உடன்று எழுந்தார் என்று காட்ட - 'மலைகள்பொல இராக்கதர்கள் உக்கிரங்கொண்டு ஒங்கினார்கள்' என்றுசொல்லி முறையிட, செய்யும் கொலையினர் - செய்த (அவ்விராக்கத) வதத்தையுடையவரான, அ கருடன் ஏறும் வேங்கடம் குன்றர் - அந்தக்

கருடனாகிய வாகனத்தினமேல் ஏறியருள்கிற திருவேங்கடமலையை யுடையவர், என்றால் - என்றுசொன்னால், அருள் தந்திலர் ஏனும் என் உள் அவர்க்கு உலையின் அரக்கு - (அவர் என்பக்கல்) கருணைபுரியாராயினும் அவர் விஷயத்தில் என்மனம் உலைக்களத்திலிட்ட அரக்காம் [நெகிழ்ந்துஉருகும்].

பகவதவிஷயத்தில் தமக்குள்ள பக்திமிகுதியா லாகும் நெஞ்சருக்கத்தை இதில் வெளியிட்டார். எம்பெருமான் அருள்புரிந்தாலும் புரியாவிட்டாலும் அவன்திறத்தில் அன்புசெலுத்துதல் முமுகூட்களுக்கு [முத்திபெறவிரும்புவார்க்கு]க் கடமையாதல் காண்க. இச்செய்யுளை, விரகவேதனையுற்ற தலைவியின் கூற்றாகவுங் கொள்ளலாம். அரக்கரெழுந்தாரென்று பிரமருத்திரருடன் இத்திராதியர் காட்ட—“விதியொடு முனிவரும்விண்ணுளோர்களும், மதிவளர்ச்சடைமுடிமழுவலாளனும், அதிசயமுட னுவந்தயலிருந்துழிக், கொதிகொள்வேலரக்கர்த்தங் கொடுமை கூறினார்” என்ற கம்பராமாயணங் காண்க. அரக்கர்-இராவணன் முதலியோர். பிரமன் திருமாலினிடம் வேதசாஸ்திரங்களை யோதிப் பிறர்க்கு வெளியிட்டதனால், அவனை, ‘மாமறைநூற்கலையினர்’ என்றார். அக்கர் - ருத்திராக்ஷமாலையையுடையவரெனினுமாம். கலையினர், அக்கர் - உயர்வுப்பன்மை. இனி, மா மறை நூல் கலையினர் அக்கருடன் என்பதற்கு - சிறந்த வேதசாஸ்திரங்களில் வல்லவர்களான முனிவர்களும் யக்ஷர்களுமாகிய இவர்களோடு என்றுஉரைத்தலுமொன்று; அவ்வுரைக்கு, யக்ஷ ரென்ற வடசொல் அக்கரெனச் சிதைந்தென்க; யசோதை = அசோதை என்பதபோல யக்ஷர் - பதினெட்டுத்தேவகணங்களுள் ஒருசாரார். யக்ஷராஜனுள் குபேரனுக்கு இராவணன் பகைவனுதனால், அரக்கரெழுச்சியை முறையிடுதற்கு இயக்கரும் உரியவராவர்.

‘அக் கருடன்’ எனச் சுட்டினது, பிரசித்தி பற்றி: அழகிய கருட னெனினுமாம். கருடன் - பக்திராஜன்; இவனுக்கு, வைஷ்ணவசம்பிரதாயத்தில் ‘பெரியதிருவடி’ என்று பெயர் வழங்கும். (கூ0)

[தோழி, தலைமனை ஏதங்கூறி இரவுவரல் விலக்கல்.]

கூக. உள்ளமஞ்சாய் வலியாய் வலியார்க்குமுபாயம்வல்லாய்
கள்ளமஞ்சாயுதங்கைவருமாயினுங் கங்குலினில்
வெள்ளமஞ்சார்பொழில்வேங்கடக்குன்றினில்வீழருவிப்
பள்ளமஞ்சாரல்வழிவரில்வாடுமிப்பாவையுமே.

(இ - ள்.) (கீ), உள்ளம் அஞ்சாய் - (எதற்கும்) மனம் அஞ்சுகின்றபில்லை; வலியாய் - வலிமையையுடையாய்; வலியார்க்கும் உபாயம் வல்லாய் - வல்லமையுடையவர்க்கும் உபாயங்சுற்பிக்கும்படி உபாயம்வல்லை; கள்ளம் - களவும், அஞ்ச ஆயுதம் - பஞ்சாயுதங்களும், கைவரும் - (உனக்குப்) பழக்கமாயுள்ளன; ஆயினும்—, கங்குலினில் - இரவிலே, வெள்ளம் அஞ்ச ஆர் பொழில் வேங்கடம் குன்றினில் - வெள்ளமாகப் பொழிகின்ற மேகங்கள் தங்குகிற சோலைகளையுடைய திருவேங்கடமலையில், வீழ் அருவி பள்ளம் - விழுகிற அருவிப்பெருக்கையுடைய பள்ளங்களோடு கூடிய, அம்

சாரல் வழி - அழகிய மலைப்பக்கத்து வழியாக, வரிஸ் - (நீ) வந்தால், இ பா வையும் வாடும் - (நினைவரவை மகிழ்ச்சியோடு எதிர்பார்ப்பவளான) இப் பெண்ணும் வருந்தவள் ; (எ - று.)

இயற்கைப்புணர்ச்சிபெற்ற தலைமகன் பின்பு தலைமகளினது தோழியி னுதவியைக்கொண்டு தலைமகளைப் பகலிலும் இரவிலும் களவுநெறியில் ஏகாந்தத்திலே சந்தித்தல் இயல்பு; அது, பகற்குறி இரவுக்குறி எனப்படும். தலைமகனது வேண்டுகோளின்படி ஒருநாள் இவ்விற் குறிப்பிட்டதொரு சோலையினிடத்தே அத்தலைமகளையுந் தலைமகளையுந் சந்திக்கச்செய்த தோழி, பின்பும் அக்களவொழுக்கத்தையே வேண்டிய தலைமகனுக்கு, அவன் வரும்நெறியின் அருமையையும், அதுகருதித் தாங்கள் அஞ்சுதலையுங்குறித்த 'நீ எந்தஇடத்திலும் எந்தப்பொழுதிலும் அஞ்சாது வரக்கூடிய தேகபலம் மனோபலம் தந்திரம் வஞ்சனை படைக்கலத்தோர்ச்சி இவற்றையுடையாயி னும், நின்வாவு எங்கட்குத் துன்பமாகத் தோன்றுதலால், இனி இவ்விரு ளிடை நீ இவ்வனம் வரற்பாலையல்லே' என்று கூறி விலக்குதல், இச்செய்யு ளிற் குறித்த அகப்பொருள் துறையாம்.; இது, ஆறுபார்த்துற்ற அச்சக் கிளவியின்பாற்படும் ; (ஆறு - வழி, கிளவி - பேச்சு;) தலைவன் வரும் வழி மிகவும் இன்னொது, நீருடையது, கல்லுடையது, முள்ளுடையது, ஏற்றிழி வுடையது, கள்ளர் புலி கரடி யானை பாம்பு முதலிய கொடிய பிராணிகளை யுடையது என்று கவலுக் கவற்சியாற் சொல்லுவ தென்க. இதில், மெய்ப் பாடு - அச்சம். இதன் பயன் - வெளிப்படையாகவந்து மணஞ்செய்துகொள் ளாதலை வற்புறுத்துதல். முல்லை குறிஞ்சி மருதம் நெய்தல் பாலே என்ற ஐவகைநிலங்களுள் மலையும் மலைசார்ந்த இடமும் குறிஞ்சியா மென்பதும், "புணர்தல் நறுங்குறிஞ்சி" என்றபடி புணர்ச்சி குறிஞ்சித்திணைக்குஉரிய பொரு ளென்பதும், "குறிஞ்சி, கூதிர்யாம மென்மனார் புலவர்" என்ற படி பெரும்பொழுதினுட் சரத்காலமும் சிறுபொழுதினுள் நள்ளிரவும் குறிஞ்சிக்கு உரிய கால மென்பதும் அறியத்தக்கன. "துறைமதியாம லிக் கான்யாறுநீர்திச் சூங்கடத்தல், நிறைமதியாளர்க் கொழுக்கமன்றால் நெடு மாலரங்கத், நிறைமதியாவருமாராவயிர்தன்ன விர்த்துதற், குறைமதியாள் பொருட்டாற் கங்குல்வார லென்கொற்றவனே" என்ற திருவரங்கக்கலம் பகச்செய்யுளையுந் காண்க.

சாரல் - மலையைச் சார்ந்தது ; மலைப்பக்கம் : தொழிலாகு பெயர். 'இப்பாவை' என்றது, தலைமகளை; உம்மையால், தோழி தான்வாடுதலையும் உணர்த்தினாள்.

அஞ்சாமை, வலிமை, தந்திரம், மாயை, ஐம்படை இவற்றையுடைய மையால் எவ்வகைச்செயலையுஞ் செய்யவல்லவனான சர்வேசுவரன், இருள்போ லப் பொருள்களை உள்ளபடி எளிதற் காணவொண்ணாது மறைப்பதான மாயையின் பிரசாரத்தையுடைய இந்த இருள்தருமானாலத்திலே ஐயக் கார் வாழும்பொழுது அவரது நெஞ்சென்னும் உட்கண்ணுக்கு ஒரோசம யத்து இலக்காகி மறைய, நிரந்தராறுபவத்திலே பிரியமுடையான ஐயக் கார், அவ்வளவிலே திருப்திப்படாததோடு, பொங்கும்பரிவுடைய பெரியாழ்

வார்போல, எம்பெருமானுடைய ஸர்வசக்தித்வம் முதலிய திவ்வியகுணங்
களைக் கருதுதற்குமுன்னே எதிர்ப்பட்ட செளந்தர்ய சௌகுமார்யங்களில்
ஈடுபட்டு, 'காலாதீதமான வைகுண்டத்திலேயிருக்கின்ற இவ்வரும்பொருள்
காலம்நடையாடப்பெற்ற இவ்வுலகத்தில்தவந்து புலனாதலால் இதற்குஎன்ன
தீங்குவருமோ?' என்று அதிகமானபயசங்கை கொண்டவராக, அந்த அதிசங்
கையை ஐயங்காரது அன்பர்கள் எம்பெருமான் பக்கல்விண்ணப்பஞ்செய்து,
இனி இவர்க்கு இவ்வகைக்கலக்கமுண்டாகாதபடி இவரைக் காலாதீதமான
வைகுண்டத்திற் சேர்த்துக்கொள்ளவேண்டு மென்று விண்ணப்பஞ்செய்
தல், இதற்கு உளஞறைபொருள், விவரம்கேட்டுணர்க. இரணியன் இராவ
ணன் முதலியோர் எவ்வளவோ சாமர்த்தியமாக வேண்டிப்பெற்ற வரங்க
ளெல்லாம் ஒவ்வொருவகையால் ஒதுக்கும்படி சூழ்ச்சி செய்து அவர்களை
யழித்தமையும், துரியோதனன் முதலியோர் செய்த அளவிந்தசூழ்ச்சிகட்
கெல்லாம் மேம்பட்ட சூழ்ச்சிசெய்து அவர்களைத் தொலைத்தமையும் பற்றி,
'வலியார்க்கு முபாயம் வல்லாய்' என்றார். (கக)

கூஉ. பாவையிரங்குமசோதைக்குமுத்துப் பதுமச்செல்விக்கு

கேவையிரண்டன்ன கண்மணிரீல மிருசரணப்

பூவையிரந்தவர்க்கின்பவளம் புல்லகரர்க்கென்று

மாவையிரந் திருவேங்கடத்தோங்குமரகதமே.

(இ - ள்.) திருவேங்கடத்து ஓங்கும் மரகதம் - திருவேங்கடமலையின்
மீது உயர்ந்துதோன்றுகின்ற மரகதரத்தினம்போல விளங்குந் திருமேனி
நிறத்தையும் ஒளியையுமுடைய பரம்பொருளானது, — பாவை இரங்கும்
அசோதைக்கு - சித்திரப்பிரதிமைகளும் (இவ்வகையழகு எமக்கு இல்லையே
யென்று) இரங்கும்படியான [கட்டழகுடைய] யசோதைக்கு, முத்து - (அரு
மையால்) முத்துப்போலும்; பதுமம் செல்விக்கு - தாமரைமலரில் வீற்றிரு
க்கின்ற செல்வத்தலையான திருமகளுக்கு, இரண்டு ஏவை அன்ன கண்
மணிரீலம் - (அருமையால்) இரண்டு அம்புகளைப்போன்ற கண்களிலுள்ள
கருவிழிபோலும்; இரு சரணம் பூவை இரந்தவர்க்கு - உபயதிருவடித்தா
மரைமலர்களைப் பிரார்த்தித்தவர்கட்கு, இன்ப வளம் - பேரின்பப் பெரு
க்காம்; புல் அசுரார்க்கு - இழிகுணமுடைய அசுரர்கட்கு, என்றும் - எப்
பொழுதும், மா வையிரம் - பெரும்பகையாம்; (எ - று.)

திருவேங்கடத்துஓங்கும் மரகதரத்தினமொன்றே யசோதைத்தாய்க்கு
முத்தாகவும், பெரியபிராட்டிக்கு நீலமணியாகவும், அடியார்க்குப் பவளமாக
வும், அசுரார்க்கு வைரமாகவும் ஆகின்றது எனச் சொற்போக்கில் ஒருவகை
வியப்புத் தோன்றக் கூறியது, பலபடப்புனைவணி. இதில் பஞ்சரத்தினங்
களின்பெயர் அமைந்திருப்பது காண்க. யசோதை - கண்ணனை வளர்த்த
தாய்; நந்தகோபன்மனைவி. அருமைக்குழந்தையாகிய கண்ணன் அவளால்
'முத்து' என்று பாராட்டப்படுதல்பற்றி, 'யசோதைக்கு முத்து' என்றார்.
அம்பைக்குறிக்கும் ஒரொழுத்தொருமொழியாகிய 'ஏ' என்ற பெயர்ச்சொல்,
'ஐ' என்ற இரண்டனுருபை யேற்கும்போது "ஏமுனிவ்விருமையும்" என்ற

படி வகரவுடம்படுமெய்பெற்று 'எவை' எனகின்றது. மணிகீலம் = கீலமணி; கருமணி, கருவிழி. இதுவும், அருமைபாராட்டப்படுதற்கு உவமம். 'இன்ப வளம்' எனவே, பேரின்ப மென்றும்; வளம் - சிறப்பு. அஸுரர் என்ற வட சொல் - தேவர்கட்கு எதிரானவரென்றும் (சுரர்-தேவர்), பாற்கடலினின்று உண்டான சுரையைப் பாணஞ்செய்யாதவரென்றும் (சுரை - மது), பகைவ ருயிரைக் கவர்பவரென்றும் (அஸு - உயிர்) காரணப்பொருள்படும். மாவைரம் - தவறாது அழிப்பவ னென்றபடி. வைரம் என்பது வையிரம் எனப் போலிவிகாரம்பெற்றது, திரிபுநயத்தின்பொருட்டு. மரகதம் - பச்சையிரத்தினம்; கிறமும் ஒளியும்பற்றி, 'மரகதம்' என்றார். மரகதம்போன்ற எம் பெருமானை மரகத மென்றது, உவமையாகுபெயர். (கூஉ)

கூங். மரகதத்தைக்கடைந்தொப்பித்ததொத்தன வாழ்த்தினர்த

நரகதத்தைத்தள்ளிவைகுந்தநல்கின நப்பின்னையாம்

விரகதத்தைக்குவிடையேழ்தழுவின வேங்கடவன்

குரகதத்தைப்பிளந்தான்றோன்களாகியகுன்றங்களை.

(இ - ள்.) குரகதத்தை பிளந்தான் - குதிரைவடிவாய்வந்த (கேசியென் னும்) அசுரனை வாய்பிளந்தழித்தவனான, வேங்கடவன்-திருவேங்கடமுடையாலுடைய, தோள்கள் ஆகிய - புயங்களாகிய, குன்றங்கள் - மலைகள்[மலை கள்போன்ற தோள்களானவை],—மரகதத்தை கடைந்து ஒப்பித்தது ஒத் தன - மரகதமென்னும் பச்சையிரத்தினத்தைக் கடைந்து ஒப்பினைசெய்தாற் போன்றன ; வாழ்த்தினர்தம் - (தம்மை) வாழ்த்திய மெய்யடியார்க ளுடைய, நரக தத்தை - நரகத்துன்பங்களை, தள்ளி - ஒழித்து, வைகுந்தம் நல்கின - (அவர்கட்குப்) பரமபதத்தைக் கொடுத்தன ; நப்பின்னை ஆம் - நப்பின்னைப்பிராட்டியாகிய, விரக தத்தைக்கு - ஆசைநோயால் தவிக்கப் பட்டவளான பெண்ணை மணஞ்செய்தற்பொருட்டு, விடை எழ் தழுவின - எழுஎருதகளைத் தழுவி வலியடக்கின ; (எ - று.)

இது, புயவநிப்பு.

கிறமும், ஒளியும், திரண்டுருண்டு நெய்ப்புடைமையும்பற்றி, 'மரகதத் தைக்கடைந் தொப்பித்த தொத்தன' என்றார். பின்னையென்பது - அவள் பெயர்; ந - சிறப்புப்பொருளுணர்த்துவதோர் இடைச்சொல் [உபசர்க்கம்]; நச்செள்ளை, நப்பாலத்தன், நக்கீரன் என்றற்போல; நப்பின்னையென்பதன் விகாரமுமாம். நப்பின்னை யென்பாரு முளர், விஹதப்தா. வருவதம் என்ற வடசொற்கள்-விரகதத்தை, விடை என்று விகாரப்பட்டன. விரகம் - காதல் நோயையுடைய, தத்தைக்கு - கிளிபோன்ற [இன்மொழிபேசுகின்ற] பெண்ணுக்கு என்று உரைப்பாரு முளர். கண்ணன் நப்பின்னைப் பிராட்டியைத் திருமணஞ்செய்துகொள்ளுதற்காக, அவள் தந்தை கர்யாசுல்கமாகக்குறித்த படியாவார்க்கும் அடங்காத அசுராவேசம் பெற்ற எழெருதகளையும் எழு திருவுருக்கொண்டுசென்று வலியடக்கித் தழுவினதற்கு முன்னமே கண்ண பிரான்பக்கல் காதல்கொண்டிருந்தமை தோன்ற, 'நப்பின்னையாம் விரக தத்தைக்கு விடையேழ்தழுவின' என்றார்.

குர கதம் என்ற வடசொல், (ஒற்றைச்) குளம்புகளாற் செல்வ தென்று பொருள்படும். பருத்தவடிவமும் வலிமையும் படைக்கலங்களால் அழித் தற்கருமையும்பற்றி, தோள்கள் குன்றங்க ளெனப்பட்டன. குன்றங்கள் என்ற உபமானப்பொருள், ஒத்தலும் வைகுந்தநல்குதலும் விடையேழ் தழு வுதலுமாகிய செய்கையிற் பயன்படும்பொருட்டு உபமேயமாகிய தோள்களி னுருவத்தைக் கொள்ளத் திரிதலால், 'தோள்களாகிய குன்றங்கள்' என்றது- திரிபணி; உருவக மன்று. குன்றங்கள் என்ற ஈற்றில் நின்ற சொல், முன் னுள்ள ஒத்தன நல்கின தழுவின் என்ற முற்றுக்களோடு முடிந்தது, கடைசிலேத்தீவகம். (கூட)

கூசு. குன்றுகளத்தனையுங்கடறார்க்குவித்திலங்கை
சென்றுகளத்தனையோரையுமாய்த்துத்திருச்சரத்தா
லன்றுகளத்தனையட்டாணை யப்பணை யாய்மகடோ
டுன்றுகளத்தனை யேத்தவல்லார்க்கில்லைதுன்பங்களே.

(இ - ள்.) குன்றுகள் அத்தனையும் - மலைகளையெல்லாம். கடல் தூர குவித்து-கடல்தூர்த்திடும்படி (வாநாங்களைக்கொண்டுகொணர்ந்து) ஒருங்கு சேர்த்து (அணைகட்டி), இலங்கை சென்று - (அதன்வழியாகப்) போய் இலங்காபுரியைச் சார்ந்து, களத்து அனையோரையும் மாய்த்து - போர்க் களத்தில் அக்கர்களுெல்லாரையுங் கொன்று, திரு சாத்தால் - சிறந்த அம் பினால் [பிரமாஸ்திரத்தால்], அன்று-அந்நாளில், களத்தனை [களத்தனை]- வஞ்சகனான இராவணனை, அட்டாணை - கொன்றவனும், ஆய் மகள் தோள் துன்று களத்தனை - இடைச்சாதிமகளான நப்பின்னையினது கைகளால் தழுவப்பட்ட கழுத்தையுடையவனுமான, அப்பணை - திருவேங்கடமுடையானை, எத்த வல்லார்க்கு - துதிக்கவல்லவர்கட்கு, துன்பங்கள் இல்லை - எவ்வகைத்துன்பமும் உளவாகா; (எ - று.)

அனையர் அனையோர் எனச் சிறுபான்மைய ஈற்றயல்அகரம் ஓகாரமாயிற்று. இராவணன் சீதையை வஞ்சனையாற் கவர்ந்துசென்றதனால், 'களத்தன்' எனப்பட்டான். களத்தன் - தொகுத்தல்விகாரம். ஆய் - சாதிப்பெயர். தோள் - இங்கே, கை; சீவகசிந்தாமணியில் "தோளுற்றொர் தெய்வந்தனை யாய்" என்றவிடத்திற் போல. நான்காமடியில், களம் - வடசொல். (கூசு)

கூடு. துன்பங்களையுஞ் சன்னங்களையுந் தொலைவறுபே
ரின்பங்களையுங்கதிகளையுந்தரு மெங்களப்பன்
றன்பங்களையும்படிமூவரைவைத்துத்தாரணியும்
பின்பங்களையுமிழுதுமுண்டா னுடைப்பேர்பலவே.

(இ - ள்.) மூவரை - (பிரமன் சிவன் இலக்குமி என்ற) மூன்றுபேரை, தன் பங்கு அளையும்படி - தனது திருமேனியின் பாகங்களிலே பொருள் தும்படி, வைத்து—, தாரணியும் - (சுற்பாந்தகாலத்திலே)பூமியையும், பின்பு- பிறகு [கிருஷ்ணாவதாரத்திலே], அங்கு-அவ்விடத்தில் [திருவாய்ப்பாடியில்], அளையும் இழுதம் - தயிரையும் கெய்யையும், உண்டான் - அமுதுசெய்தவ

னா, எங்கள் அப்பனுடை - எமது திருவேங்கட முடையானுடைய, பேர் பல - பல திருநாமங்கள், — துன்பம் களையும் . (தம்மைச் சொன்னவர்களுடைய) கிசேசங்களை யொழிக்கும்; சனனம் களையும் - பிறப்பை வேரோடு அழிக்கும்; தொலைவு அறு பேர் இனப்பங்களையும் கதிகளையும் தரும் - முடிவில்லாத பேரின்பங்களையும் சிறந்தபதங்களையும் தரும்; (எ-று.)

இது, திருநாம மகிமை. “குலந்தருஞ் செல்வந்தந்திடு அடியார்படுதய ராயினவெல்லாம், நிலந்தாஞ்செய்யும் நீள்விசம்பருளும் அருளொடுபெரு நிலமளிக்கும், வலந்தரும் மற்றுந்தந்திடும் பெற்றதாயினு மாயினசெய்யும், நலந்தருஞ்சொல்லை நான்கண்டுகொண்டேன் நாராயணவென்னுநாமம்” என்ற பெரியதிருமொழியையுங் காண்க. ஸ்ரீமந்நாராயணன் தன் துதிருமேனியில் திருநாபியிலே பிரமனையும், வலப்பக்கத்திலே சிவனையும், திருமார்பிலே திருமகளையும் வைத்திருத்தலை, ‘தன்பங்களையும்படி மூவரை வைத்து’ எனக்குறித்தார்; “பிறைதங்குசுடையானை வலத்தேவைத்துப் பிரமனைத்தன்னுந்தியிலே கோற்றுவித்துக், கறைதங்குவேற்றடங்கண் திருவை மார்பிற்கலந்தவன்”, “எறனைப் பூவனைப் பூமகள் தன்னை, வேறின் றிவிண்டுதொழ்த்தன்னுள்வைத்து”, “திருவிடமே மார்வம் அயனிடமே கொப்பூழ், ஒருவிடமும் எந்தைபெருமாற்கு அரன்”, “எறாரு மிறையோனுந் திசைமுகனுந் திருமகளும், கூறாருந் தளியுடம்பன்”, “சிவனோடு பிரமன் வண்திருமடந்தை சேர் திருவாகம்”, “மலர்மகள் நின் ஆகத்தான் - செய்ய, மறையான் நின் உந்தியான் மாமகிள் மூன்றெய்த, இறையான் நின் ஆகத்திறை” என்ற ஆழ்வார்களாளுளிச்செயல் பல காண்க. மூவர் - தொகைக்குறிப்பு. தொலைவறு பேரின்பம் - “உந்தியில் பேரின்பம்.” “உண்டானடிப்பேர்ப்பல” என்ற பாடத்துக்கு, எம்பெருமானுடைய திருவடிகளின் திருநாமங்கள் பல வென்க; அடி - தொன்றுதொட்டுவருகிற என்னுமாம். (கூரு)

[தலைவனைப்பிரிந்த தலைவி, கடலைநோக்கி இரங்கிக்கூறல்.]

கூகூ. பலகுவிளைக்குட்சிலகஞ்சம்போலுப்படிவவப்ப

னலகுவிளைக்குமுன்னுண்டா னின்மாட்டுநனுகிலனே

வுலகுவிளைக்குங்கடலே நின்கண்முத்துகுத்திரங்கி

யிலகுவிளைக்குலஞ்சிந்தித்துஞ்சாயின் றிராமுற்றுமே.

(இ - ள்.) உலகு வளைக்கும் கடலே - உலகத்தைச்சூழ்ந்திருக்கிற கடலே! -- நின் கண் முத்து உருத்து - உனதுகண்களினின்று முத்துப்போன்ற நீர்த்தளிகளைச் சொரிந்து [உன்னிடத்தினின்று முத்துக்களைச் சிந்தி], இரங்கி - புலம்பி [ஒலித்து], இலகு வளை குலம் சிந்தி - விளங்குகின்ற கைவளைகளின் வரிசையைக் கீழேசிந்தி [விளங்குகிற சங்குகளின்கூட்டத்தை வெளியேசுதறி], இன்று இரா முற்றம் - இன்றை யிராப்பொழுது முழுவதும், தஞ்சாய் - தூங்குகின்றயில்லை [அமைதிக்கொண்டிருக்கின்றயில்லை]; (ஆதலால்), பல குவிளைக்குள் சில கஞ்சம் போலும் படிவம் அப்பன் - பலரீலோற் பலமலர்களின் இடையிடையே சிலசெந்தாமரைமலர்கள் (பூத்தன) போன்ற திருமேனியையுடைய ஸ்வாமியான, அனைக்கு முன் நலகு உண்டான் -

(கிருஷ்ணவதாரத்தில்)வெண்ணையுண்பதற்குமுன்னே (கற்பாந்தகாலத் திலே) நல்லபூமியை விழுங்கியவனுமான தலைவன், நின்மாட்டும் நணுகிவ றோ - (என்னிடத்திற்போலவே) உன்னிடத்திலும் வந்துசேர்ந்திலனோ?

இதற்குத் துறைவிவரம், கீழ் கக - ஆஞ்செய்யுட்குக் கூறியதொண்டு உணர்க. அது, தோழிகூற்று; இது, தலைவிகூற்று. இது, கடலைநோக்கித் தன்னோடொப்பத் துன்பமுறுவதாகக்கருதிக் கூறியது. இங்ஙனம் தலைவி சொல்லுதலின் பயன் - தலைமகன் கேட்பின், விரைவில் வெளிப்படையாக மணம்புரிந்துகொள்வன்; தோழி கேட்பின், தலைவனுக்குச்சொல்லி விரை வில் மணம்புரிந்துகொள்ளச்செய்வன்; யாரும் கேளாராயின், தலைவிதானே சொல்லி ஆறினளாம். ‘நின்மாட்டும்நணுகிவனோ’ என்பதற்கு - (இத்தலைவி யிடத்திற் போலவே) உன்னிடத்திலும் வந்து சேர்ந்திலனோ? என்று பொ ருள்கொண்டு, இதனையும் தோழிகூற்றென்றெனுமாம். இதுவும், செம்மொழிச்சீலேடையுலமைமாணி கொண்டது. ‘நின்னகண் முத்தகுத்த’ என் றதுமுதலிய தொடர்கள் இருபொருள்பட்டமை காண்க. தலைவி வளையல் களைச் சிந்துதல், பிரிவாற்றாமைத்துயரால் உடல் மிகமெலிந்தது பற்றி.

பல குவளைமலர்கள் - எம்பெருமானது நீலவிறமுள்ள திருமேனிக்கும், அவற்றிடையே சிலசெந்தாமரைமலர்கள்-வாய்க்கண்கை உந்தி பதம் ஆகிய திருவயுவங்கட்கும் உவமை. குவலயம் என்ற வடசொல், குவளை என விகா ரப்பட்டது. கஞ்ஜம் - வடசொல்: நீரில் தோன்றுவதென்று பொருள்படும்: கம் - நீர். நல - நல்ல என்பதன் தொகுத்தல். கு - வடசொல். நின்மாட்டும், உம் - இறந்தது தழுவிய எச்சம். முத்து - நீர்த்துளியைக் குறிக்கும்போது, உவமையாகுபெயர்.

எம்பெருமானது பிரிவை யாற்றாமல் வருந்துகின்ற ஐயங்கார் தமக்கு உள்ள கலக்கத்தால் தம் கண்ணெதிர்ப்படுகிற பொருள்களையெல்லாம் தம் மைப்போலவே எம்பெருமானதுபிரிவினால் வருந்துகின்றனவாகக்கொண்டு, கடலைநோக்கி ‘நீயும் நான்பட்டது படுகின்றனையோ?’ என்று வினவுதல், இதற்கு உள்ளுறைபொருள். தம்மைப்போலவே பிறரையும் பாவித்தல், பெரியோரியல்பு. இவர்க்கு, வளைக்குலம் சிந்துதல் - அடிமைக்கு அறிகுறி யான ஆத்மகுணங்கள் குலையப்பெறுதல்; பாரதத்திரியம்நீங்கிஸ்வாதந்திரியம் மிகுதல். மற்றவை, முன்கூறியவாற்றால் விளங்கும்.

“காமுற்ற கையறவோ டெல்லே யிராப்பகல், நீமுற்றக் கண்டயிலாய் நெஞ்சருகி யேங்குதியால், நீமுற்றக் தென்னிலக்கை யூட்டினான் தாளநய ந்த, யாமுற்றதுற்றயோ வாழிகளைகடலே” என்ற திருவாய்மொழிப்பாசு ரத்தைப்பின்பற்றியது, இது. “வாயினிரங்கின யாரமெறிந்தனை வால்வளை சித்தினை தண், பாயலையுத்தினை மாலையடைந்தனை பாரிலுறங்கிலையால், கோயிலரங்கனை மாகனகந்திகழ் கோகனகம்பொலியும், ஆயிழைநண்பனை நீயும்விரும்பினையாகு நெடுங்கடலே” என்றார் திருவரங்கக் கலம்பகத்தம். இவை, பிரிவுக்காலத்திற் கடலைநோக்கிப் பெண்பால் இரங்கியன. (இங்ங னமே ஆண்பால் இரங்குதலை, “போவாய் வருவாய் புரண்டிவிழுத் திரங்கி,

நாவாய் குழற நடுக்குறவாய் - தீவாய், அரவகற்றமென்போல வார்வலியே மாதை, யிரவகற்றி வந்தாய்கொ லின்று” என நளவெண்பாவீற் காண்க.)

[நீட்டித்து வந்த தலைவனோடு தலைவி ஊடிப்பேசுதல்.]

கூஎ. முற்றிலைப்பந்தைக்கழங்கைக்கொண்டோடினை முன்னும்பின் மற்றிலைநீமை யவைபொறுத்தோந் தொல்லையாலினிளங் [ஊ கற்றிலைமேற்றாயில்வேங்கடவா வின்றுன்கான்மலராரற் சிற்றிலைத்தீர்த்ததற்குப்பெருவீட்டினைச்செய்தருளே.

(இ - ள்.) தொல்லை—முற்காலத்தில் [பிரளயகாலத்தில்], ஆலின் இளங் கன்று இலைமேல் - இளமையான ஆலங்கன்றினது இளந்தளிர்நின்மேல், துயில் - பள்ளிகொண்டு யோகநித்திரை செய்த, வேங்கடவா - திருவேங் கடமுடையானே!—முன்னும் - முன்னமும், (நீ எம்முடைய), முற்றிலை - சிறுமுறத்தையும், பந்தை - பந்தையும், கழங்கை-(ஆதெற்குஉரிய) கழற்காய் களையும், கொண்டு ஒடினை - எடுத்துக்கொண்டு ஒடியை: பின்னும் தீமை அற்றிலை - பின்பும் (எம்பக்கல்) தீங்குசெய்தலை ஒழிந்தாயில்லை; அவை பொறுத்தோம் - அப்பொல்லாங்குகளையெல்லாம் யாம் பொறுத்திட்டோம்; இன்று - இப்பொழுது, உன் கால் மலரால் - உனது திருவடித்தாமரையி னால், சிற்றிலை தீர்த்ததற்கு - (யாம்மணல்கொண்டு விளையாட்டாக அமைத்த) சிறுவீட்டைச் சிதைத்ததற்கு ஈடாக, பெரு வீட்டினை செய்தருள் - பெரிய தொரு வீட்டை (எமக்கு)க் கட்டிக்கொடுப்பாய்; (எ - று.)

இன்றி யமையாததொரு காரியத்தினிமித்தம் தலைவியைப் பிரிந்து சென்ற தலைவன் மீண்டிவருவதாகக் குறித்த பருவத்தில் வாராளுய்க் காரிய வசத்தாற் சிறிதுநீட்டிக்க, அதற்குள்ளே தலைவி‘தலைவன்வாராதது, என்னை உபேகித்து என்னினும் அழுகுசிறந்த வேறுபலமகளிர்பக்கல் உறவுகொண் டதனாலாம்’ என்று எண்ணிப் பிணங்கி ‘இனி அவன் வந்தாலும் நாம் முகங் கொடுப்பதில்லை’ என்று நிச்சயித்துத் தனது தோழியரையும் தான்வளர்த்த கிளி பூவை முதலிய பேசும்பறவைகளையும் தன்வழிப்படுத்திவைத்துக்கொ ண்டு ஓரிடத்திலே அவர்களோடு விளையாடுகிற வியாஜத்தாற் பராமுகமா யிருக்க, பின்பு மிக்க அன்போடு வெகுவிரைவாக மீண்டிவந்த தலைவன், பிரணயகோபத்தால் அஹுகவொண்ணாதபடி யிருக்கின்ற இவளிருப்பைக் கண்டு வருந்திச் சிந்தித்து அருகிற்சென்று தோழியர்மூலமாக இவளுடைய ஊடலைத் தீர்க்கக் கருதி நோக்கியவிடத்தி, அவர்களும் தலைவியின்கோட் பாட்டின்படி தங்களில் ஒருமித்து அவனை அநாதரித்து முகம்மாறி மிக்க கோபங்காட்ட, அவ்வாயிலைப் பெறாளுய்க் கிளி பூவை முதலியவற்றைக் கொண்டு ஊடல்தணிக்கப்பார்த்து அனையும் தலைவியின் சங்கேதப்படி தன்னை உபேகித்ததனால் அவ்வாயிலையும்பெறுது மிகவருந்தமுற்றும், அசேதந மாகையால் தன்னை உபேகித்துப்போகமாட்டாமல் அங்குக்கிடந்த இவளு டைய விளையாட்டுக்கருவிகளான முற்றிலையும் பந்தையும் கழங்கையும் எடுத்து அவற்றைத் தன்உடம்பின்மேற்படவைத்துத் தழுவியும் அன்போடு நோக்கியும் கண்களில் ஒற்றியும் தலைமேல் வைத்துக்கொண்டு தான் ஒரு

வாறு ஆறித் தனதுகாதலையும் தலைவிக்குப் புலப்படுத்த, அச்செயல்களை யெல்லாம் அவன் வேறுசில மகளிரைப் பிரிந்த ஆற்றாமையால் இவன்செய்கின்றன வெனக்கொண்டு சிற்றங்காட்டி உறவறப்பேச, முதலில் தலைவி நோக்கையும்பெறுதிருந்த அத்தலைவன், முகம்பார்த்து அவ்வளவு வார்த்தை பேசப்பெற்றதையே தூரகமாகக்கொண்டு, அவ்வார்த்தைகட்கு ஏற்றவிடைகள்சொல்லுகிறவியாஜத்தாற் பேச்சுவுளர்த்திக்கொண்டே மேன்மேலநெருங்கிக் கிளிபூவைகளோடுகொஞ்சிப்பேசுதல், அருகிற்கிடந்த அவளதுவிளையாட்டுமரப்பாவையை யெடுத்தல், அவள்சையிலுள்ள பாவையைத் தொட்டுப் பறித்தல், அங்குநில்லாமல் தோழியருடன் அப்பாற்செல்லப்புக அவளைக் கைகளால் வழிமறித்துத்தடுத்தல் முதலியன செய்து அவளை ஊடல்தணிக்க முயன்றவிடத்தும் அவள் சினந்தணியாள்போன்று தனது உள்ளக்காதலைப் புலனாகாதபடி மறைத்துக்கொண்டு அவளைப் புறக்கணித்துத் தோழியரோடு மணலிற் சிற்றிலிழைத்து விளையாடாநிற்க, இவளது கடைக்கண் பார்வையை எதேனும் ஒருவித்தாற்பெற்றுத் தான் உய்யலாமென்று பார்த்து அவன் இவளமைத்தகிறநிலைத் தன்கால்களாற்சினதைக்க, அப்பொழுது அவனுடைய முகத்தைப் பார்த்து அவளது கண்ணழகு முதலியவற்றால் நெஞ்சருகி நிலைகலங்கியவளவிலும் அவள் முந்தினபுலவியின் தொடர்ச்சியாற் சிறிது ஊடல்காட்டிப் பேசியது, இது. திருவாய்மொழியில் ஊடற் பாசுரமான “மின்னிடை மடவார்கள்” என்ற திருப்பதிகம் முழுவதும் இச்செய்யுட்கு மூலமாம்.

‘பின்னும் அற்றிலை தீமை’ என்றது - கிளிபூவைகளோடு கொஞ்சிப் பேசுதல், மாப்பாவையையெடுத்தல், கையிற்பாணைபறித்தல், வழிமறித்தல் முதலியவற்றைக் குறித்தது. ‘பொறுத்தோம்’ என்றதை, உயர்வுபற்றிவந்த தனித்தன்மைப்பன்மை யென்றாவது, தோழியரையுங்கட்டிச்சொன்ன உளப்பாட்டுத் தன்மைப்பன்மை யென்றாவது கொள்க. ‘ஆலினிலைமேல் துயில் வேங்கடவா’ என்றது, பிரமன் முதலிய சகலதேவர்களு முட்பட யாவும் அழிந்துபோகின்ற கல்பாந்தகாலத்திலே ஸ்ரீமகாவிஷ்ணு அண்டங்களை யெல்லாம் தன்வயிற்றில்வைத்து அடக்கிக்கொண்டு சிறுகுழந்தை வடிவமாய்ப் பிரளயப்பெருங்கடலிலே ஆதிசேஷனது அம்சமானதோர் ஆலிலையின்மீது பள்ளிகொண்டு அறிதுயில்செய்தருள்கின்றன னென்ற வரலாறு பற்றி. இங்கு இதுகூறி விளித்தது, சினது செயற்கரியனசெய்யுந்திறம்விசித்திர மென்றவாரும். ‘பெருவீட்டினைச செய்தருள்’ என்றது, இனி என்னைப் பிரியாது என்னுடன் என்றங் கூடியிருந்த சிறந்த இவ்வாழ்க்கையின்பத்தைத் தந்தருள்வாயென்று வேண்டுகிற குறிப்பாதலால், இது, ஊடல்தணிகிறநிலைமையில் நிகழ்ந்த பேச்சென்க.

அற்றிலை - முன்னிலை யொருமை யெதிர்மறை யிறந்தகாலமுற்று ; அறு - பகுதி. தொல்லை - தொன்மை; ‘ஐ’ விருதிபெற்ற பண்புப்பெயர் ; இது, பண்பாகுபெயராய், பழையநாளைக் குறித்தது. கன்று+இலை=கற்றிலை ; மென்றொடர், வேற்றுமையில் வன்றொடராயிற்று. ‘கன்று’ என்றது, இங்கு, மரத்தின்இளமைப்பெயர்; இளமரம். பிரளயப்பெருங்கடலிற் புதி

தாகத்தோன்றியதோ ராலமரத்தின் இளமையான இலை யென்பார், 'ஆவி
னிளங்கற்றிலை' என்றார். சிறுமை + இல் = சிற்றில்; பண்புப்பெயர் ஈறு
போய்த் தன்னொற்று இரட்டிற்று: இல் - வீடு.

தியானநிலையிலே ஐயங்காரது அகங்கண்ணுக்குப்பலஞ்சிறுமை நைந்த எம்
பெருமான் மீளவும்வந்துதோன்றாளுக, இவர்தம்மினும்விலகாணான வேறு
பல அடியார்கள் பங்கல் அன்பினால் தம்மை உபேக்ஷித்தனென்று கொண்டு
கலங்கி, அக்கலக்கமிருதியால் 'இனி அவன் தானே வந்தாலும், மீளவும்பிரிந்து
வருத்துவனாதலால், யாம்கண்ணெடுத்தப்பார்ப்பதில்லை' என்று பிரணயரோ
ஷம் கொண்டிருக்கிற நிலையில், அடியவரைக்கைவிடாத இயல்புடைய ஞான
அப்பெருமான் மீளவும்வந்து அவர்க்குவந்தேறியாயுள்ள பராமுகத்தன்மையி
யைப் போக்கி அவரை அபிமுகராக்கிக்கொள்ளப் பலவகையால் முயன்ற
போது, அவர் தமதுமுந்தின மனஸ்தாபந் தோன்ற அப்பெருமானே நோக்கிப்
பேசும் வார்த்தை, இதற்கு உள்ளுறைபொருள். 'முற்றில்' என்றது, கொள்
வன தவிர்வன ஆய்ந்துணரவல்ல விவேகத்தை. 'பந்து' என்றது, சரீரத்தை;
ஸத்வகுணம் ரஜோகுணம் தமோகுணம் என்கிற மூன்று குணங்களோடு
விசித்திரமான கர்மமாகிய கயிறுகொண்டு கட்டி எம்பெருமான் அந்த
ராத்மாவாயிருந்து செலுத்த விழுந்தும் எழுந்தும் சுழன்றும் உழன்றும்
சமயபேதத்தால் விரும்பவும் வெறுக்கவும் படுவதான உடம்பு, செஞ்நூல்
வெண்ணூல் கருநூல்கொண்டு புனையப்பட்டு உரியவர் விளையாட்டாகச் செ
லுத்த விழுந்து எழுந்து சுழன்று உழன்று கூடிய நிலையில் விரும்பவும் கூடாத
நிலையில் வெறுக்கவும் படுவதான பந்தென்னத் தரும். 'கழங்கு' என்றது,
ஐம்பொறிகளை: ஐம்புலனுகரத்தற்கருவியான பஞ்சேந்திரியங்கள், சிறுகி அஞ்
சாயிருக்கிற விளையாட்டிற்கருவியான கழங்குக் கொண்பட்டன. இவற்றை
முன்பு அவன் கொண்டு ஓடியதாவது - இவருடைய விவேகம் முதலியவற்
றை முன்னமே அவன் இவர்க்குச் சமீபத்தில் தன்வசப்படுத்திக் கொண்டமை.
மற்றும் இவருடைய ஐம்புலன் முதலியவற்றையும் அவன் வலியத் தன்வசப்
படுத்திக்கொண்டதை 'பின்னும் அற்றிலை தீமை' என்று குறித்தார். இடை
யிலே அவன் உபேக்ஷித்துவிட்டதாக இவர் கருதிக் கொண்ட வெறுப்பி
னால், அந்நன்மையையே 'தீமை' என்றார். 'அமைபொறுத்தோம்' என்றது,
கீசெய்கின்ற செயல்கட்கெல்லாம் இலக்காம்படி யாம் பாதந்திரமாயிருந்
தோ மென்றபடி; பன்மை, தனித்தன்மைப்பன்மை யென்றாவது, அன்பர்
களைக்கூட்டிச் சொன்ன தென்றாவது கொள்ளத்தக்கது. 'தொல்லையாலி
னிளங்கற்றிலைமேல்தயில் வேங்கடவா' என்றது, லோகரக்ஷணத்தில் ஜாக்கி
ரதையுள்ளவனே யென்றபடி. 'இல்' ஆவது, போகாதுபவத்திற்கு உரிய
இடம். 'சிற்றில்' என்றது, சிற்றின்பநுகர்ச்சிக்கு உரிய பிரபஞ்சவாழ்க்கையை.
உனது திருவடிஸ்பரிசுத்தால் எனது இவ்வுடல் வாழ்விலாசையை யொழித்த
தற்கு ஈடாக மீண்டும் இவ்வகை நிலையிலாவாழ்க்கையைத் தராமல் பெரு
வீடானபரமபதத்தைத் தந்தருள்க வென்பது, இது திவாக் கியத்தின் கருத்து.
இடையிலுள்ள நினது அநுபவமாயின் எமக்கு வேண்டா: நிரந்தரானுபவம்
தந்தருள்வதானால் தந்தருள் என்ற போக்கு அமைய 'பெருவீட்டினைச்

செய்தருள்' என்றதனால், இது மநஸ்தாபந்தீர்கிறநிலையில் நிகழ்ந்த பேச்செனக். இங்குக் குறிப்பாகக்காட்டிய ஸ்வாபதேசார்த்தங்களின் விவரணம், ஸ்ரீவைஷ்ணவசம்பிரதாயம்வல்லார்வாய்க் கேட்டு உணரத்தக்கது. (கூஎ)

கூடி. அரும்பாதகன்பொய்யன் காமுகன்கள்வனருள்சிறிதும்
அரும்பாதகன்னெஞ்சனூர்ச்சினத்தனவாவினின்றும்
திரும்பாதகன்மத்தனானேற்குச்சேடச்சிலம்பமர்ந்த
திரும்பாதகஞ்சந்தரிலதுகாணுன்றிருவருளே.

(இ - ன்.) அரும் பாதகன் - (போக்குதற்கு) அரிய பாவங்களையுடையவனும், பொய்யன் - பொய்பேசுபவனும், காமுகன் - சிற்றின்பவிரும்பமுடையவனும், கள்வன் - களவுசெய்பவனும், அருள் சிறிதும் அரும்பாத கல் நெஞ்சன் - கருணையென்பது சிறிதேனுந்தோன்றப்பெறுதல் கல்லைப்போன்ற கடின சித்தமுடையவனும், ஆறா சினத்தன் - தணியாக்கோபமுள்ளவனும், அவாவினின்றும் திரும்பாத கன்மத்தன் - ஆசையினின்றும் மீளாத கருமத்தை யுடையவனும், ஆனேற்கு - ஆகிய எனக்கு, சேடன் சிலம்பு அமர்ந்து அதிரும் பாத கஞ்சம் தரில் - திருவேங்கடமலையி லெழுந்தருளிப் பாததண்டைகள் ஒலிக்கப்பெற்ற (கினது) திருவடித்தாமரைமலர்களைக் கொடுத்தால், அதகாண் உன் திரு அருள் - அதவன்றோ உனது மேலானகருணையாம்; (எ - று.)—காண் - தேற்றம்.

தீக்குணக் தீச்செயல்கட்கெல்லாங் கொள்கலமான என்னை உன் திருவடிக்கு ஆளாக்கிக்கொள்ளுதலே நினதுதிருவருட்குச் சிறப்பு என்பதாம். 'அரும்பாதகன்' என்றது முதலாகத் தமதுதாழ்வை எடுத்துரைத்தார். எம்பெருமானுக்கு இயல்பில் அடிமையாகவுள்ள தமதுஆத்மாவை அந்நன்மெண்ணுது ஸ்வதந்திரமென்று எண்ணுதல் அவனுக்கு உரியபொருளைக் களவுசெய்த தாகுதலால், அந்நன்ம அகங்காரமுடையே நென்பார், தம்மை 'கள்வன்' என்றார்; "பண்டேயுன் தொண்டாம் பழவுயிரை யென்ன தென்று, கொண்டேனைக் கள்வனென்று" என்னும் நூற்றெட்டுத்திருப்பதியந்தாதியையுங் காண்க. "அவாவென்ப வெல்லாவுயிர்க்குமெஞ்ஞான்றும், தவாஅப்பிறப்பிலும்வித்து" என்றபடி அவா சுர்மத்தாக்கு மூலகாரண மாதலால், 'அவாவினின்றும் திரும்பாத கன்மம்' எனப்பட்டது. சிலம்பு - மலை. அணியப்பட்ட ஆபரணத்தின் அதிர்ச்சியை அணியும் உறுப்பான திருவடியின் மேலேற்றிச் சொன்னது, இடத்துநிகழ்பொருளின்தொழிலை இடத்தின் மேற் சார்த்திக்கூறிய உபசாரவழக்கு.

காமுகன் - காமமுடையவன். சேஷன் என்ற பெயர் - (பிரளயகாலத்திலும் அழியாது) சேஷித்திருப்பவனென்று காரணப்பொருள்படும்; சேஷித்தல் - மிச்சப்படுதல். ஈற்றடியில், 'திரும்பாதகஞ்சம்' என்பது மெலித்தல் விகாரம் பெற்றுவந்த தெனக்கொண்டு, சேஷிக்கிரியில் நின்று திருவடித்தாமரைமலர்கள் என்று உரைகொள்ளுதலும் உண்டு. (கூடி)

கூக. திருமந்திரமில்லை சங்காழியில்லை திருமணில்லை
தருமந்திரமொன்றுஞ்செய்தறியீர் செம்பொற்றானவனை
மருமந்திரங்கப்பிளந்தான் வடமலைவாரஞ்செல்லீர்
கருமந்திரண்டதையெத்தாற்களையக்கருதுதீரே.

(இ - ள்.) (பேதைச்சனங்களே! உங்களுக்கல்), திரு மந்திரம் இல்லை - பெரியதிருமந்திரமெனப்படுகிற திருவஷ்டாக்காமகாமந்திரம் இல்லை; சங்கு ஆழி இல்லை - சங்கசக்கரமுத்திரை இல்லை; திருமண் இல்லை - திருமண்காப்பும் இல்லை; தருமம் திரம் ஒன்றும் செய்து அறியீர் - (எம்பெருமானைச் சரணமடைதலாகியசரணாகதி)தருமத்தை நிலையாகச்சிறிதும்செய்து பயின்றிரில்லை; செம் பொன் தானவனை - சிவந்த பொன்னின் நிறமுள்ள இரணியாசானை, மருமம் திரங்க - மார்பு வருந்த, பிளந்தான் - (நரசிங்கமூர்த்தியாய்ப்) பிளந்திட்டவனான எம்பெருமானுடைய, வட மலை வாரம் - திருவேங்கடமலையின் அடிவாரத்திலேனும், செல்லீர் - சென்றிரில்லை; (இத்தன்மையரான நீங்கள்), கருமம் திரண்டதை எத்தால் களைய கருதுதீர் - (உங்கள்) ஊழ்வினை தொகுதிப்பட்டுள்ளதை எவ்வாற்றால் நீக்க நினைக்கிறீர்கள்?

இங்ஙனம் இரங்கிக்கூறியதனால், இனியேனும் நீங்கள் ஸ்ரீவைஷ்ணவ லக்ஷணமாய் உஜ்ஜீவகோபாயமாகிற திருமந்திரோபதேசத்தையும், தப்தசங்கசக்கரமுத்திரைதரிக்கப்பெறுதலாகிய திருவிலக்கினையையும், கேசவாதிதவாதசநாமக்களை முறையே சொல்லி உடம்பிற்பன்னிரண்டிடத்தில் திருமணிதெலாகிய ஊர்தீவுபுண்டரத்தையும் நல்ல ஆசிரியரது அருளாற் பெற்று, பிரபத்திமார்க்கத்தி லிழிந்து, துஷ்டநீக்கிரக சிஷ்டபரிபாலக சிலனான எம்பெருமானுடைய திவ்வியதேசத்தைச் சார்ந்து, ஊழ்வினையொழித்து வாழ்வீர்க ளென்று அவைஷ்ணவர்கட்குக் குறிப்பித்தபடியாம். சங்காழி, திருமண், திருமந்திரம் என்பது முறையாயினும், தலைமைபற்றித் திருமந்திரத்தை முதலில் வைத்து, மந்திரோபதேசத்திற்கு அங்கமாகின்ற தாபத்தையும் புண்டரத்தையும் அதன்பின் நிறுத்தினார். பஞ்சஸம்ஸ்காரங்களில் தாபம் புண்டரம் மந்திரம் என்ற மூன்றைக் கூறினது, நாமம் யாகம் என்ற மற்றையிரண்டற்கும் உபலக்ஷணம்; (நாமம் - அடிமைப்பெயரிடப்பெறுதல். யாகம் - திருவாராதநக்கிரமம் அருளப்பெறுதல்.) 'எல்லாத்தருமங்களையும் பற்றறவிட்டு என்னையொருவனைச் சரணமாக அடை, நான் உன்னை எல்லாத்தீவினார்களினின்றும் விவிலிப்பேன், வருந்தாதே' என்றது ஸ்ரீகீதையிற் கண்ணன் அருளிய முடிவுரையாதல்கொண்டு, தருமம் என்பதற்கு - சரணாகதியென்று உரைக்கப்பட்டது. செம்பொற்றானவன் - செம்பொன்னின் பெயரையுடைய அசுரனெனினுமாம்; பொன் என்ற தென்மொழியும், ஹிரண்யம் என்ற வடமொழியும் பரியாயநாமமாதல் காண்க. பிறப்பு அநாதியாய்வருதலின் உயிரால் அளவின்றியீட்டப்பட்ட வினைகளின் பயன்கள் மலைபோலப் பெருந்தொகுதியாகக் குவிந்துள்ளதனால், 'கருமம் திரண்டது' என்றார்.

எது என்ற வினாப்பெயர் 'ஆல்' என்ற மூன்றனுருபை யேற்கும்போது இடையிலே தகரவொற்றுவிரிந்து, எத்தால் என நின்றது. கருதுதிர் என்ற முன்னிலைமுற்று, நிகழ்காலத்தில் வந்தது. (கக)

க00. கருமலையும்மாருந்துங்கண்னுமாலியுங்காப்புமவன்
 றருமலையுந்தியபேரின்பவெள்ளமுந்தாய்தந்தையும்
 வருமலையுந்திருப்பாலாழியுந்திருவைகுந்தமுந்
 திருமலையும்முடையானெனக்கீர்த்திருவடியே.

(இ - ள்.) ஒரு மலையும்-பொருந்திய திருக்கடல்மலையென்கிற ஸ்தலத்தையும், திரு பால் ஆழியும்-திருப்பாற்கடலையும், திரு வைகுந்தமும் - பரமபதத்தையும், திருமலையும் - திருவேங்கடமலையையும், உடையான் - (தனக்குத் தங்குமிடமாக) உடையவனான எம்பெருமான், எனக்கு ஈந்த - அடியேனுக்கு அருளிய, திரு அடி - சீர்பாதங்கள், —(அடியேனுக்கு); —கரு மலையும் மருந்தும்-பிறவிநோயையொழிக்கிற மருந்தும், கண்ணும்—ஆவியும் - உயிரும், காப்பும் - பாதுகாவலும், அவன் தரும் அலை உந்திய பேர் இன்ப வெள்ளமும் - அவன் (பரமபதத்தில்) தந்தருளும் அலைகளையொழிகிற பேரானந்தப்பெருக்கும், தாய் தந்தையும் - தாய்தந்தையருமாம்; (எ - று.)

கரு மலையும் மருந்து—“மருந்தாக் கருவல்லிக்கு” என்பர் நூற்றெட்டுத்திருப்பதியந்தாதியிலும். திருவடியை ‘மருந்து’ என்றதற்கு ஏற்ப, பிறவியை ‘நோய்’ என்றதற்கு, ஏகதேசவுருவகவணி. இன்றியமையாதனவாய் அருமைபாராட்டப்படுதல்பற்றி ‘கண்’ என்றும், அங்ஙனம் தாரகமாதல்பற்றி ‘உயிர்’ என்றும் கூறப்பட்டன. காப்பு-ரக்ஷகம். “வள்ளமென்றதற்கு ஏற்ப ‘அலையுந்திய’ என்ற அடைமொழி கொடுத்தது, பேரின்பத்தின்மிகுதியையுணர்த்தும்; இது, சஞ்சலத்தையொழித்த என்றும் பொருள்படும். அன்புடன் ஆவனசெய்தலில், தாயும் தந்தையுமா மென்க. இச்செய்யுள் - பலபடப்படுவனவணி. மூன்றாமடியில், மலலை யென்பது ‘மலை’ எனத் தொகுத்தல்விசாரப்பட்டது. திருக்கடல்மலை - தொண்டைநாட்டுத்திருப்பதிகளி லொன்று. வரும் அலையும் என்று எடுத்து, இரண்டுபெயரொச்சகவளையும் திருப்பாற்கடலுக்கு அடைமொழியாக்குதலு மொன்று. வரும் அலை - பிரளயப்பெருங்கடல் எனினுமாம். (க00)

மட்டளையுண்டலையுண்டவெங்கடவானனுக்குத்
 தொட்டளையுண்டபிரானுக்கன்பாம்பட்டர் தூயபொற்று
 ளுட்டளையுண்டமணவாளதாசனுக்கருரைத்த
 கட்டளையேசர்திருவந்தாதிநூறுகவித்துறையே.

(இ - ள்.) பட்டர் - பட்டரெனற ஆசாரியருடைய, தூய பொன் தாளுள் - பரிசுத்தமான அழகிய திருவடிகளிலே, தளையுண்ட - பத்தியினாலாகிய சம்பந்தம்பெற்ற, மணவாளதாசன் - அழகியமணவாளதாசன், உரைத்துரைத்த - விரும்பிப் பாடிய, திரு அந்தாதி - சிறந்த அந்தாதிப்பிரபந்தவடி

வமான, நூறு கட்டளை சேர் கவித்துறை - நூறு கட்டளைக் கவித்துறைச் செய்யுள்களும், — அலை தொட்டு உண்ட பிரானுக்கு - வெண்ணெயைக் கையினு லெடுத்த அமுதசெய்த பிரபுவான, மட்டு அலை தண்டலை சூழ் வடவேங்கட வாணனுக்கு - வாசனை நிறைந்த சோலைகள் சூழ்த்த வடக் கிண்கணுள்ள திருவேங்கடமலையில் வாழ்கிற எம்பெருமானாகு, அன்பு ஆம்-பிரியமாம் ; (எ-று.)

பட்டர் நாயபொற்றாளுள்ளையுண்ட - பட்டரது அத்தரங்கசிஷ்யரான என்றபடி. பட்டர் - கூரத்தாழ்வானுடைய குமாரர், எம்பாருடைய சிஷ்யர்: பண்டிதர்க்கு வழங்குகிற பட்ட ரென்ற பெயர், இவர்ச்சூச் சிறப்பாக வழங்கும்; இவர், ஸ்ரீபாஷ்பகாரரால் நாமகரணஞ்செய்தருளப்பெற்றவர். கட்டளைசேர்கவித்துறை - கலிப்பாவின் தினம் மூன்றனுள் ஒன்றான கவித்துறையினும் வேறுபட்டுவருவது; அதன் இலக்கணம்—“முதற்சீர்நான்கும் வெண்டளைபிழையாக், கடையொருசீரும் விளங்காயாகி, நேர்பதினாறே நிரைபதினெழென், நேர்தினர் கவித்துறையோரடிக் கெழுததே” எனக் காண்க. மட்டு - தேனுமாம். தான் உள் தளையுண்ட - தாளினிடத்து மனப் பிணிப்புப் பொருந்திய எனினுமாம்.

இச்செய்யுள், நூலாசிரியர் தாமே தம்மைப் பிறன்போலும் பாயிரக் கூறியது. (பிரயோகவியேகநூலார் ‘இது, தன்னைப் பிறன்போலும் நாந்தி கூறுகின்றது,’ ‘வடநூலார் தாமே பதி+மும் உரையுஞ் செய்வார்’; இனிச் சம்பந்தர் சடகோபர் முதலாயினாரும் திவாகரரும் பதினெண்கீழ்க்கணக் குச்செய்தாரும் முன்னாகப்பின்னாகப் பதிகக்கூறுவதுக் காண்க’ என்றவை கருத்தத்தக்கன.) இது, சற்சிதர்ப்புப்பாயிர மெனப்படும்.

திருவேங்கடத்தந்தாதி முற்றிற்று.

திருவேங்கடத்தந்தாதிச் செய்யுண்முதற்குறிப்பகராதி.

செய்யுள்.	பக்கம்.	செய்யுள்.	பக்கம்.	செய்யுள்.	பக்கம்.
வுங்கமலைக்கும்	சக	தித்திக்குவித்தது	நக	பிறைமலை	எக
அஞ்சக்கரவட	சந	சிரந்தடிவா	நடு	புண்ணியங்காமம்	நக
அம்பரந்தாமரை	உச	சிறக்கும்பதந்	சடு	புரண்திக்கும்	கஉ
அரவகங்குடந்தை	எஎ	சீவார்சமுலை	அக	பூரணஹாணன்	அஎ
அரும்பாதநன்	கக	செவித்தலைவன்னி	க஠	பொண்ணைக்குவிக்க	கஉ
அற்பரத்தது	நு஠	சென்றவன	க௨	பொரண	க஠
அறுகூடுகங்கை	க஠க	சென்னிலிவங்கை	உக	பொருதரங்க	கக
அதிரிக்கப்பட்ட	சக	சென்றதுவிக்கும்	கஎ	பொதாரவந்த	நச
இக்கரையந்திர	ச	செருமறுக்கமு	க஠	மசகந்தர	அ஠
இரண்யநாட்ட	க஠	சூனக்கண்டா	கஎ	மட்டனாதண்டலை	கஉ
பூருக்காரணஞ்	கக	தடவிக்கடத்தலை	கச	மணியாழிவண்ண	கச
இருப்பதனந்தனி	நக	சனித்தொண்டை	எந	மதியாதவன்கதிர்	நஎ
இருபதாமந்தர	நஅ	தாங்கடலாழி	அச	மரகத்ததை	கக
இல்லைக்கண்ட	க஠	காமத்தனா	கக	மரணங்கட	அச
உடுக்குமுடைக்கு	நக	காழ்ந்தவருக்கந்	க஠	மலங்கத்தனத்தை	நஅ
உண்டமருந்து	சக	கானவராகந்	எக	மலையினரக்க	கக
உலகந்தவ்வுந்தி	அந	கானவனாக	எஅ	மனந்தலைவாக்குற	கச
உள்ளாஞ்சாய்	கக	திருமந்தாமில்லை	கக	மாதிரங்காதன்	கக
உன்னைக்கரிய	நக	திருவடிவைக்க	க஠	மாமனங்காந்த	க஠
என்னப்பனாக	கக	திருவேங்கடத்து	எ	மாயவன்கண்ணன்	கச
எனக்குப்பணிய	எஉ	திங்கடமாலத்தி	அஉ	மலைமதிக்குஞ்சி	க஠
ஏறுகூடாவுவ	அக	துன்பங்கனையுஞ்	கக	முற்றிலைப்பந்தை	கக
ஐயாதுவந்தனை	உஅ	துரவிரும்	கந	முறையிடத்தேச	நஉ
ஒருமாதவனி	உஉ	தொழும்பாலமார்	சச	மெய்த்தவம்	கக
கடமாமலையின்	நக	நடைக்கலங்கார	சக	வடமலையப்பன்	நஅ
கண்டவனந்தரங்	சக	நாகமடங்கலஞ்	க஠	வந்திக்கவந்தனை	கஅ
கண்ணையே	கக	நல்லவந்தாதி	க	வந்தித்திருக்கு	க஠
கருத்தாதரிக்கு	நக	நாயகராத்திரியுஞ்	ச஠	வருமஞ்சனவ	நச
கருமலையும்	கஉ	நெஞ்சுகந்தத்தை	உந	வெங்கடத்தாரையு	உஎ
கருமாதவா	எச	பண்டையிருக்கு	அக	வேங்கடமலை	கஉ
கானகமுண்டதிற்	கந	பலகுவளைக்குட்	கஎ	வேதரவடமலை	நக
குருகூடரங்க	க஠	பழுத்தெட்டி	அஅ	வைகுந்தமாய	சச
குன்றுகளத்தனை	கக	பற்றியிராமற்	நந	வையமடங்கலு	நஅ
கந்தத்தனு	சக	பாதமராவுறை	சஎ		
கோதண்டத்தா	க஠	பாவையிரங்கு	கக		

